
भामका 

विशेषत: हिन्दी नाव्यकला ओर सामान्यतया सम्पूर्ण भारत- 
वर्ष की नाट्यकला से सम्बन्ध रखने वाले निवन्ध इस संग्रह में 
एकत्र किए गए हैं | वतेमान हिन्दी साहित्य में नाटकों का बहुत 
महत्वपूर्ण स्थान हो गया है । हिन्दी लेखकों में भी नाटकों की 
लोकप्रियता बढ़ रही है । पंज्ञाब में हिन्दी साहित्य का यह्‌ अंग 
विशेष लोकप्रिय हो रहा है । इसका कुछ श्रेय स्व्रगींय द्विजन्द्रलाल 
के अमर नाटकों के हिन्दी अनुवाद को है ओर कुछ श्रेय पंजाब 
यूनिवर्सिटी को । पंजाब यूनिवर्सिटी की हिन्दी परीक्षाओं में इस 
समय २२ नाटक नियुक्त हैं| इस वात ने नाटकों के महत्व को 
बहुत बढ़ा दिया है । 

यह एक विस्मय की बात है. कि नाटकों की इतनी लोकप्रियता 
के रहते भी हिन्दी में नात्य-कला के सम्बन्ध की पुस्तकों का 
लगभग अभाव ही है । जहाँ संसार की अन्य समृद्ध भाषाओं में 
नाट्यकला के सम्बन्ध में सेकड़ों प्रामाणिक पुस्तकें प्रकाशित होती 
रहती हैं, वहाँ हिन्दी में इस विषय की गिनी चुनी पुस्तकें ही 
प्राप्त होंगी । सम्भवत: यही कारण है कि पंजाब युनिवर्सिटी हिन्दी 

नाटकों की इतनी उच्च शिक्षा देते हुए भी हिन्दी नाव्यकला जैसे 
आवश्यक ओर महत्वपूर्ण विषय को अभी तक हिन्दी परीक्षाओं 
की पाठविधि में स्थान नहीं दे सकी । इसी अभाव की पूत्ति के लिए 
यह संग्रह तैयार किया गया है । 

श्री श्यामसुन्दर दास ओर उनके शिष्य अर पीताम्बरदत्त 
द्वारा विरचित रूपक्र-रहस्य, नाश्थकला के सम्बन्ध में 
निस्सन्देह एक बहुत उपयोगी पुस्तक है, परन्तु उसमें 
मुख्यतया संस्कृत नाटकों का ही वर्णन है । फिर वह पुस्तक कुछ 
है भी अधिक कठिन । नाटकों की समालोचना के सम्बन्ध में 
अनेक प्रमाणिक पुस्तकों का हिन्दी-अनुवाद हो चुका है। श्री 
द्विजेन्द्रलाल राय का 'भवभूति और कालिदास” इन अनुवादों में 
प्रमुख है। परन्तु हिन्दी नाट्यकला के विकास के सम्बन्ध में अभी 
तक कोई अन्य प्रामाणिक पुस्तक मेरे देखने में नहीं आई, यद्रपि 
इस विषय पर विभिन्न लेखों के रूप में काफी लिखा गया है । 

इस पुस्तक में मैंने मुख्यतया हिन्दी नाट्यकला के सम्बन्ध में 
लिखे गए विभिन्न लेखों का ही संग्रह किया है। इन निबन्धों में 
मैंने आवश्यकतानुसार काँट छाँट को है, उन्हें संक्षिप्त तथा आसान 
बनाने का प्रयत्र किया है, परन्तु उनके भाव में परिवर्तन नहीं 
आने दिया । इन लेखों के लेखक अपने-अपने विषय के प्रामाणिक 
विद्वान हैं ओर हिन्दी जनता उन्हें भली प्रकार ज्ञानती है। कति- 
पय विषयों पर, जिन के सम्बन्ध में मुझे प्रामाणिक लेख नहीं मिले, 
मैंने स्वयं भी कुछ अध्याय लिखे हैं । 

हिन्दी नाट्यकला पर स्वभावत: संस्कृत नाटकों का बहुत 
गहरा प्रभाव है। यह कहा जाता है कि हिन्दी नाट्यकला की 
इमारत ही संस्कृत नाट्यकला की नींव पर खड़ी हुई है। उसके 
बाद, विशेषतः बीसवीं सदी की दूसरी दशाब्दी में हिन्दी नाटयकला 

* घर बंगाली नाटकों का बहुत भारी प्रभाव पड़ा | बंगाली नाट्यकला 
शेक्सपीयर की शैली से प्रभावित हुई है, अत: उसके द्वारा हिंदी 
नाट्यकला पर भी शेक्सपीयर की शैली का प्रभाव पड़ा । आज- 
कल हिन्दी नाट्यकला पर अर्वाचीन यूरोपियन, विशेषतः आँगरेज़ी 
नाट्यकला का ग्रभाव पड़ रहा है । इस संग्रह में मैंने इन सब 
प्रभावों का वर्णन करने का प्रयत्न किया है । 

“रूपक का विकास” शीर्षक अध्याय में भारत में नाट्यकला 
के विकास के सम्बन्ध में संक्षेप से लिखा गया है । बावू श्यामसुन्दर 
दास तथा उनके शिष्य पं० पीताम्बर दत्त का यह लेख बहुत 
मनोरंजक ढंग से लिखा गया है। उस के बाद विश्वसाहित्य में 
नाटक तथा संस्कृत नाटक के सम्बन्ध में दो अध्याय दिए गए हें । 

बंगाली नाटकों का हिन्दी नाटकों पर जो प्रभाव पड़ा है, उस 
की महत्ता से इन्कार नहीं किया जा सकता । अत: श्री द्विजेन्द्रलाल 
राय तथा महाकवि रवीन्द्रनाथ जैसे विख्यात ओर प्रामाणिक 
लेखकों के नाटकों का संक्षिप्त वणेन इस संग्रह में देना 
आवश्यक ही था । 

प्राचीन हिन्दी नाटकों के सम्बन्ध में श्री भारतेन्दु हरिश्चन्द्र 

का एक लेख यहाँ दिया गया है । भारतेन्दु के नाटकों का संत्तिप्त 
वर्णन मिश्रबन्धु कृत हिन्दी नवरत्न से लिया गया है । 
भारतेन्दु की नाटक-रचना पर बाबू श्यामसुन्दर दास का 
लेख है । जैसा कि बाबू श्यामसुन्दर दास ने लिखा है 
कि स्वयं एक प्रतिभाशाली लेखक होते हुए भी बाबू हरिश्चन्द्र - 
नास्यकला के परिडत नहीं थे। वरतेमान हिन्दी नाव्यकला के 
सम्बैन्ध में दो लेख इस संग्रह में दिए गए हैं । एक तो हिन्दी के सर्वश्रेष्ठ 
नाटककार बाबू जयशंकर प्रसाद के सम्बन्ध में ओर दूसरा हिन्दी के 
अन्य नाटककारों के सम्बन्ध में | जयशंकर प्रसाद पर लिखे गये 
निबन्ध के लिये मैं अपने मित्र श्री उदयशंकर भट्ट का ऋणी हूँ। 


प्रामाणिक समालोचना के बिना यह्‌ संग्रह अवश्य ही अधूरा 
रह जाता, इससे ओ रखवींद्रनाथ ठाकुर द्वारा लिखित शकुन्तला की 
समालोचना मैंने इस संग्रह में दी है। यह समालोचना बहुत ही 
मनोर॑ंजक और कवित्वपृर्ण ढंग से लिखी गई है। भारतवर्ष के 
सर्वेश्रेष्ठ नाटककार श री द्विजेन्द्रलाल राय का “नाटक में कविता! 
शीषक लेग इस संग्रह में दिया गया है । 

डा० लक्ष्मणा स्वरूप द्वारा लिखित 'हिन्दी और अनुवाद- 
नाटक! शीपेक्र उपयोगी लेख उनके “मोलियर' नामक श्रेष्ठ 
प्रन्‍्थ की भूमिका में से लिया गया है । इस लेख में विदेशी 
नाटकों के अनुवाद के सम्बन्ध में अनेक महत्वपूर्ण निर्देश दिए 

हिन्दी, &< नाव्य:क >> 
हिदी नोव्य/कंटी 
रूपक का विकास 
( बाबू श्यामसुन्दरदास ) 

बीज-मल॒ष्य की प्रारंभिक शिक्षा का आधार अनुकरण है । 
यह अनुकरण मनुष्य की भाषा, उसके वेश ओर व्यवहार की 
शिक्षा के लिये अनिवाय साधन है. । यह्‌ साथन केवल मनुष्यों के 
लिये ही नहीं वरन्‌ अन्य जीवों के व्यवहार के लिये भी अपेक्तित 
है । इसी अनुकरण की सामान्य प्रवृत्ति, कुछ परिमार्जित ओर 
समुन्नत होकर, समाज के असामान्य व्यक्तियों के व्यापारों तक ही 
परिमित हो जाती है ओर उसका उद्देश्य किसी निर्दिष्ट आदर्श को 
स्थापित करना अथवा लोक-रंजन करना होता है । यहाँ असामान्य 
व्यक्तियों के व्यापारों से यह अथे नहीं है कि सामान्य लोगों के 
अनुकरण की उपेक्षा की गई है। इसका उद्देश्य केवल उन न्यक्तियों 
के व्यापारों से है, जिनसे नाव्य-प्रयोक्ताओं का अर्थ सिद्ध हो। 
मानव-जीवन के सभी व्यापार इसके अंतर्गत आ जाते हैं. । इस 

अवस्था को प्राप्त होकर अनुकरण एक निर्दिष्ट रूप धारण कर 
लेता है । इसी प्रकार के प्रोढ़ अनुकरण अथवा नाट्य का कलात्मक 
विकास होकर नास्यशासत्र की उत्पत्ति हुई है। दृश्य-काव्य के द्वारा 
ही नाट्य की अभिव्यक्ति होती है। 


दृश्य-काव्य -काब्य दो प्रकार के होते हैं--एक दृश्य, दूसरा 

अव्य । दृश्य काव्य वह काव्य है जो देखा जा सके, जिसमें नाव्य 
की प्रधानता हो, जिसको देखने से ही विशेष प्रकार से रस की 
: अनुभूति हो और जिसका अभिनय किया जा सके । इसी दृश्य- 
काव्य को संस्क्रत आचायों ने 'रूपक' नाम दिय़ा है । रूपक में 
अभिनय करनेवाला किसी दूसरे न्यक्ति का रूप धारण करके उसके 
अनुसार हाव-भाव करता ओर बोलता है । इस प्रकार एक व्यक्ति 
या उसके रूप का आरोप दूसरे व्यक्ति में होता है, इसलिये ऐसे 
काज्य को 'रूपक' नाम दिया गया है । मान लीजिये कि इस 
प्रकार के क्रिसी कान्य में राम, कृष्ण, युधिप्ठिर या दुष्यंत के संबंध 
में रूपक प्रदर्शित किया जाता है, तो जो अभिनेता राम, कृष्ण, 
युधिष्ठिर का रूप धारण करेगा वह वैसा ही आचरण करेगा जैसा 
राम, कृष्ण, युधिप्ठिर या दुष्यंत ने उस अवस्था में किया होगा । 
उसकी वेश-भूषा, बोलचाल आदि भी उसी प्रकार की होगी, 
अर्थात्‌ वह भिन्न व्यक्ति होने पर भी दर्शकों के सामने राम, कृष्ण, 
युधिप्ठिर या दुष्यंत बनकर आवेगा ओर दर्शकों को इस प्रकार का 
भास कराने का उद्योग करेगा कि मैं वास्तव में वही हूँ जिसका 
रूप मैंने धारण किया है । इसी लिये रूपक ऐसे प्रदर्शन को कहेंगे 

जिसमें अभिनय करनेवाला किसी के रूप, हाव-भाव, वेश-भूषा, 
बोलचाल आदि का ऐसा अच्छा अनुकरण करे कि उसका और 
वास्तविक व्यक्ति का भेद प्रत्यक्ष न हो सके । अब इस अथ में 
साधारणत: “नाटक” शब्द का प्रयोग होता है । यह्‌ शब्द संस्कृत 
की “नट'! धातु से बना है जिसका अथे सात्विक भावों का 
प्रदशन है। भिन्न भिन्न देशों में इस कला का विकास भिन्न- 
भिन्न रूपों ओर समयों में हुआ है। परंतु एक बात जो सभी नाटकों 
में समान रूप से पाई जाती है वह यह है कि सभी नाठकों में पात्र 
नाख्य के द्वारा किसी न किसी व्यक्ति के व्यापारों का अनुकरण या 
उनकी नकल करते हैं। 


उत्पत्ति-मल॒ष्य स्वभाव से ही ऐसा जीव है जो सदा यह 
: चाहता है कि मैं अपने भाव और विचार दूसरों पर प्रकट करूँ। 
कह उन्हें अपने अंतःकरण में छिपा रखने में असमर्थ है । उसे 
बिना उन्हें दूसरों पर प्रकट किए चैन नहीं मिलता । अतएव अपने 
भावों ओर विचारों को दूसरों पर प्रकट करने की इच्छा मानव- 
प्रवृत्ति का एक अनिवार्थ गुण है। मनुष्य अपने भावों ओर विचारों 
को इंगितों या वाणी द्वारा अथवा दोनों की सहायता से प्रकट 
करता है । भावों ओर विचारों को अभिव्यंजित करने की ये 
, रीतियाँ वह मानव-समाज्ञ में मिलकर सीख लेता है । किसी उत्सव 
के समय वह इन्हीं भावों को नाच-गाकर प्रकट करता है । वाणी 
ओर इंगित के अतिरिक्त भावों ओर विचारों के अभिव्यंजन का 
एक तीसरा प्रकार अनुकरण या नकल है । वाल्यावस्था से ही 

मनुष्य नकल करना सीखता है ओर उसमें सफल होने पर उसे 
आनन्द मिलता है । यह नकल भी वाणी ओर इंगित द्वारा सब 
मनुष्यों को सुगमता से साध्य है | इसके अनंतर वेश-भूषा की 
नकल का अवसर आता है, ओर यह भी कष्टसाध्य नहीं है । इन 
साधनों के उपलब्ध हो जाने पर क्रमशः दूसरे व्यक्ति के स्थानापन्न 
बनने की चेष्टा एक साधारण सी बात है । पर इतने ही से नाटक 
का सूत्रपात नहीं हो जाता । जब तक नकल करने की भ्रवृत्ति नाव्य 
का रूप धारण नहीं करती, तब तक रूपक का आविर्भाव नहीं 
होता, पर ज्यों ही नकल करने की यह प्रवृत्ति नात्य का रूप धारण 
करती है तयों ही मानो रूपक का बीजारोपण होता है । बस यही 
नाव्यकला का आरंभ है । है 
किसी का अनुकरण या नकल करने से रूपक की उत्पत्ति या 
रृष्टि तो अवश्य हो जाती है, पर इतने से ही उसकी करत्त न्यता का 
अंत नहीं हो सकता | रूपक आगे चलकर साहित्य के अनुशासन 
या नियंत्रण में आ जाता है ओर तब उसे साहित्यिक रूप प्राप्त होता 
है । उस दशा में हम उसे नास्य-साहित्य के अंतर्गत स्थान दे देते हैं। 
पर यह नास्य-साहित्य सभी जातियों अथवा देशों में नहीं पाया 
जाता । ऐसी जातियाँ भी हैं जिनमें रूपकों का प्रचार तो यथेष्ट है, 
पर जिनमें नाव्य-साहित्य का अभाव है। अनेक असभ्य जातियाँ 
ऐसी हैं जिनमें किसी न किसी रूप में रूपक तो वत्त मान है, पर 
जिन्होंने अपने साहित्य का विकास नहीं किया । जिन जातियों ने 
नास्य को शास्त्रीय अथवा साहित्यिक रूप दिया है, उनकी तो कोई 
बात ही नहीं, पर जिन जातियों के रूपकों को साहित्यिक रूप नहीं 

प्राप्त हुआ है, उन जातियों ने भी रूपक के संगीत, नृत्य, भाव-भंगी, 
वेश-भूषा आदि भिन्न-भिन्न आवश्यक ओर उपयोगी अंगों में रुचि 
या आवश्यकता आदि के अनुसार थोड़ा बहुत परिवत्त न और 
परिवर्धन करके उनके अनेक भेदों ओर उपभेदों की रूृष्टि कर 
डाली है। परंतु रूपक वास्तव में उसी समय साहित्य के अंतगेत 
आ जाता है जब उसमें किसी के अनुकरण या नकल के साथ ही 
* साथ कथोपकथन या वार्तालाप भी हो जाता है । रूपक में संगीत 
या वेश-भूषा आदि का स्थान इसके पीछे आता है । साथ ही हमें 
इस बात का भी ध्यान रखना चाहिए कि रूपक की सृष्टि संगीत 
ओर नृत्य के कारण तथा इन्हीं दोनों से हुई है । 
नाटकों का आरम्भ्‌ू-रूपक की सृष्टि संगीत ओर दृत्य से तो 
: अवश्य हुई है, पर उसके विकास के मुख्य साधन मद्दाकाब्य और 
गीति-काव्य हैं | इस विषय पर विचार करने से पहले हम संक्षेप 
में यह्‌ बतला देना चाहते हैं कि रूपक का आरंभ कैसे अवसरों 
पर ओर किन किन उद्देश्यों से हुआ था । प्राचीन काल में मानव- 
समाज अपने विकास की अत्यंत आरंभिक अवस्था में था। लोग 
ऋतुओं आदि के परिवरतेन को देखकर मन ही मन बहुत भयभीत 
होते थे और उनके परिणाम तथा प्रभाव से बचने के लिये देवताओं 
के उद्देश्य से अनेक प्रकार के उत्सव करके नाचते गाते थे । जिस 
समय भीषण वर्षा होती थी अथवा कड़ाके का जाड़ा पड़ता था उस 
समय उनके प्राण बड़े संकट में पड़ जाते थे ओर वे उस संकट से 
बचने के लिये अपने-अपने देवताओं का आराधन करते थे। बस 

यंहीं से रूपक के मूल गीतों और गीति-काव्यों का आरंभ हुआ; 
जिसने आगे चलकंर रूपक की सृष्टि और उसका विफास किया । 
जंब इस अकार बहुत दिनों तक आराधना करने ओर नाचने-गामे 
पर भी वे उन ऋतुओं तथा दूसरी नैसर्मिक घटनाओं में किसी 
प्रकार की बाधा न डाल सके; तब उन्होंमे स्वभावतः समर्कभ लिया 
कि इन सब बातों का सन्‍्वन्ध किसी' और गूढ़ कारण अथवा 
किसी ओर बड़ी शक्ति के साथ है। वही शक्ति किसी निमश्रमित 
नियम के अनुसार ऋतुओं आओदिं में परिचतेन करती तथा दूसरी 
घटनाएँ संघटितं करती है । तब उन लोगों ने अपने नृत्य, गीत 
आदि का उद्देश्य बदल दिया ओर वे अपने बाल-बच्चों की प्राण- 
रक्षा या धन-धान्य आदि की वृद्धि के उद्देश्य से अनेक प्रकार के 
धार्मिक उत्सव करने लगे | पर इन धार्मिक उत्सवों में भी नृत्य 
गीत आंदि की ही प्रधानता रहती थीं। यह्दी कारण है कि संसार 
की प्रायः सब प्राचीन जातियों में धन-धान्य की ब्ृद्धि के लिये 
अनेक प्रकार के उत्सव आदि प्रचलित थे। यूनान के एंल्यूसिस 
नामक स्थान में साथ्टनूतुला के समय एक बहुत बड़ा उत्सव हुआ 
करता था, जिसकी मुख्य पात्री डेमिटर देवी की पुजारिन हुआ 
करती थी । इसी प्रकार चीन के मन्दिरों में भी फसल हो जाने 
के अनन्तर धार्मिक उत्सव हुआ करते थे जिन में अच्छी फसल 
होने के उपलक्ष में देवताओं का गुणानुबाद होता था और साथ ही 
रूपक आदि भी होते थे । जिस देवता के मन्दिर में उत्सव हुआ 
करता था, प्राय: उसी देवता के जीवन की घटनाओं को लेकर 
रूपक भी खेले जाते थे । भिन्न-भिन्न स्थानों के देवता भिन्न-भिन्न 

होते थे । उन देवताओं में से कुछ तो कल्पित होते थे ओर कुछ 
ऐसे वीर-पूवेज होते थे, जिनमें किसी देवता की कल्पना कर त्ती 
जाती थी । ऐसी दशा में उन देवताओं के जीवन में से रूपक क्री 
यथेष्ट सामग्री निकल आती थी । इसी प्रकार के उत्सव ओर रूपक 
बरमा और जापान आदि में भी हुआ करते थे । फसल हो चुकने 
पर तो ऐसे उत्सव ओर रूपक होते ही थे, पर कहीं कहीं फसल 
बोने के समय भी इसी प्रकार के उत्सव और रूपक हुआ करते 
थे। इन उत्सबों पर देवताओं से इस बात की प्राथना की जाती 
थी कि खेतों में यथेष्ट धन-धान्य उत्पन्न हो । भारत में तो अब तक 
फसलों के सम्बन्ध में अनेक प्रकार के पूजन ओर उत्सव आदि 
प्रचलित हैं, जिनमें से होली का त्योहार मुख्य है। यह त्योहार 
गेहूँ आदि की फसल हो जाने पर होता है ओर उसी से सम्बन्ध 
रखता हैं। अब भी होली के अवसर पर इस देंश में नृत्य, गीत 
श्रादि के साथ साथ स्वाँग निकलते हैं, जो वास्तव में रूपक के पूव 
रूप ही हैं ! यय्यपि आजकल यह उत्सव अश्लीलता के संयोग से 
बिलकुल भ्रष्ट हो गया है, पर इससे हमारे कथन की पुष्टि में कोई 
जाघा नहीं पड़ती । (४ 


वीर-पूजा-आचीन काल में जिस प्रकार धन-धान्य आदि के लिये 
देवताओंका पूजन द्ोता था,उसी प्रकार पूवेजों ओर बड़े-बड़े ऐतिहासिक 
पुरुषों का भी पूजन' होता था। उन पूर्वजों-और ऐतिहासिक पुरुषों 
के ड्यक्र में बढ़े-चढ़े उत्सव भी होते थे, जिनमें इन उत्सवों में 
घल-धान्य की बृद्धि के लिये उनसे प्राथना की जाती थी, अथवा 

उसी उद्देश्य से उनका गुणानुवाद किया जाता था ; और जब्र नया 
धान्य तैयार हो जाता था तब अपनी -क्ृतज्ञता प्रकट करने के 
लिये, उत्तको उसका भोग लगाया जाता था । और और देशों में 
तो पूर्वजों की केवल मूत्तियाँ बनाकर ही मन्दिरों में स्थापित कर 
दी जाती थीं, पर मिस्र और पेरू में स्वयं मृत शरीर ही रक्षित 
किए जाते थे । प्राय: उन्हीं पूवजों का पूजन करके लोग उनके 
जीवन की घटनाओं का नाट्य किया करते थे और इस प्रकार 
मनोविनोद के साथ ही ख्क्ु- ज़्की स्मृति भी बनाए रखते थे। 
बहुधा ऐसे उत्सव बड़े-बड़ेंकृ: कझोरं योद्धाओं के ही उपलक्ष तथा 
सम्बन्ध में हुआ करते थे । यह भीर “पूजा सभी प्राचीन जातियों में 
प्रचलित थी और अब भी अनेक जातियों में प्रचलित है। हमारे 
देश में यह्‌ कृष्णलीला ओर रामलीला आदि के रूप में वर्तमान 
है। ये लीलाएँ साधारण स्वाँगों का परिवर्तित आर विकसित रूप 
हैं और इनमें भी रूपकों की सृष्टि का रहस्य छिपा हुआ है । 
संसार की भिन्न भिन्न जातियों के नास्थ-साहित्य का प्राचीन 
इतिहास भी यही बतलाता है कि नाख्य-साहित्य की उत्पत्ति वास्तव 
में वृत्य से, ओर उसके साथ ही साथ संगीत से भी हुई है। 
मनुष्य जब बहुत प्रसन्न होता है तब नाचने और गाने लगता 
है । जब हम किसी की अत्यंत अधिक प्रसन्नता का परिचय कराना 
चाहते हैं, तब हम कहते हैं कि “बह' सारे खुशी के नाच उठा!। 
दूसरों के आदर-सत्कार और प्रसन्नता के लिये भी उसके सामने 
नाचने ओर गाने की प्रथा बहुत पुरानी है | हमारे यहाँ पाव॑ती के 
सामने शिव का ओर श्रज्ञ की गोपियों के साथ कृष्ण का नृत्य 

बहुत प्रसिद्ध है। कहते हैं कि हजरत दाऊद भी ईसा मसीह के 
सामने नाचे थे। किसी माननीय ओर प्रतिष्ठित अम्यागत के 
आदर के लिये नृत्य-गीत का आयोजन करने की प्रथा अब तक 
सभ्य और असभ्य सभी जातियों में प्रचलित है। प्राचीन काल 
में जब योद्धा लोग विजय प्राप्त करके लोटते थे, तब वे स्वयं भी 
नाचते-गाते थे ओर उनका सत्कार करने के लिये नगर-निवासी 
भी उनके सामने आकर नाचते-गाते थे। कभी कभी ऐसा भी 
होता था कि युद्ध-्षेत्र में वीर और योद्धा लोग जो कृत्य करके 
आते थे उन कृत्यों का नाख्य भी नृत्य गीत के उन उत्सवों के 
समय हुआ करता था। मृतकों और विशेषतः वीर मखतकों, के 
उद्देश्य से नाचने की प्रथा बरमा, चीन, जापान आदि अनेक देशों 
में प्रचलित थी । जो योद्धा देश, जाति अथवा धर्म के लिये अनेक 
प्रकार के कष्ट सहकर प्राण देते थे, उनकी स्म्रति बनाये रखने का 
डन दिनों यही एक साधन माना जाता था । उक्त देशों के नाटकों 
का आरम्भ इन्हीं नृत्यों से हुआ है ; क्योंकि उन देशों के निवासी 
उस नृत्य के समय भाँति भाँति के चेहरे लगाकर स्वाँग बनाते थे 
ओर उन वीर मृतकों के वीरतापूर्ण कृत्यों का नाट्य करते थे । उन 
न॒त्यों में कहीं कहीं, जैसे जापान और जावा आदि देशों में, कुछ 
कथोपकथन भी होते थे, जिनसे उनको एक प्रकार से रूपक का 
रूप प्राप्त हो जाता था । जापान सें.तो आज तक इस श्रकार के 
नृत्य प्रचलित हैं । आजकल भी जापान में जो नृत्य होता है. वह 
किसी न किसी ऐतिहासिक घटना अथवा कथानक से अवश्य 
सम्बन्ध रखता है। ऐसे नृत्य प्रायः बड़े बढ़े देवमन्दिरों में हुआ 

करते हैं, जिनमें उन मन्दिरों के पुजारी भी सम्मिलित होकर 
अभिनय करते हैं। अभिनय के समय पात्र चेहरे लगाकर स्वॉर 
भी बनाया करते हैं । तात्पये यह कि जापान तथा दूसरे अनेक 
देशों के रूपकों की सुंष्टि इसी प्रकार के नूृत्यों से हुईं है। 
जापानी आएा में ऐसे रूपकों को “नो! कहते हैं ज्ञिसका अंथे है 
* करुणापू्ों नाटक | दक्षिण अमेरिका के पेरू, बोलिविया और 
श्रेजील आदि देशों में भी अब तक' इस प्रकार के नृत्य होते हैं, 
जिनमें पात्र चेंहरे लगाकर मृत पुरुषों का नास्य करते हैं | उनके 
कंधोपकथन भी उन्हीं मत आत्माओं क्री जीवन-संबन्धी घटनाओं 
से सम्बन्ध रखते हैं । एलास्का प्रदेश के जंगली एस्किमो भी 
प्रति ब्ध इसी प्रकार के नृत्य ओर रूपक करते हैं, जिनमें पात्रों 
को पशुओं आदि के चेहरे लगाने पड़ते हैं । ये नृत्य इस उद्देश्य 
से होते हैं कि मृतकों की आत्माएँ प्रसन्न हों ओर लोगों को वर्ष 
अर खूब शिकार मिला करे । पश्चिमी अफ्रीका के वेल्जियन 
कांगो आदि कुछ प्रदेशों की जंगली जातियों में तो इस प्रकार के 
नृत्य ओर रूपक इतने अधिक प्रचलित हैं कि उनके धर्माचायों 
का व्यवसाय नाट्य ही रह गया है। नृत्य ही नाटक का मूल है, 
इस बात का एक अच्छा प्रमाण कंबोडिया की राजकीय रंगशाला 
भी है, जिसका नाम “रंगरम” है । उस देश की भाषा में इस शब्द 
का अथ्थ नृत्य-शाला होता है । यहाँ हम प्रसंगवश यह भी बतला 
देना चाहते हैं कि कंबोडिया की रंगशालाओं में रामायण का 
भी नाटक होता है । कंबोडिया में रामायण का बहुते अधिक॑ 
आदर है । वहाँ के अन्यान्य नाटकों में तो अभिनय और 


रूपक का विकास १६ 


नाचने-गाने का सारा काम स्त्रियाँ ही करती हैं, पर रामायण के 
नाठक में केवल पुरुष ही भाग लेते हैं ; उसमें कोई स्त्री नहीं 
सम्मिलिंत होने पाती । 


भारतीय नाट्य-साहित्य की सृष्टि-य्रह तो हुई नाख्य की 
ठेठ उत्पत्ति और विकास की बात । अब हम संक्षेप में यह 
बतलाना चाहते हैं कि संसार के भिन्न भिन्न देशों में उनके नाव्य- 
साहित्य की स्रष्टि कब ओर कैसे हुई । यह तो एक स्वतःसिद्ध 
बात है कि नास्य की उत्पत्ति गीति-कान्यों और कथोपकथन से 
हुई। अब यदि हमें यह ज्ञात हो जाय कि इन गीति-काव्यों ओर 
कथोपकथनों का आरम्भ सबसे पहले किस देश में हुआ, तो 
हमें अनायास ही प्रमाण मिल जायगा कि संसार के किस देंश में 
सब से पहले नास्य-कला की सृष्टि हुईं। इस दृष्टि से देखते हुए 
केवल हमें ही नहीं वरन्‌ संसार के अनेक बड़े बड़े विद्वानों को भी 
अनेक बातों में आविष्कर्ता ओर पश्च-प्रदशक था, वहाँ रूपकों, 
गीति-काब्यों ओर कथोपकथन संवन्धी साहित्य उत्पन्न करने में 
भी वह प्रथम और अग्रगामी था । भारतीयों का परंपरानुगत 
विश्वास है कि त्रह्मा ने वेदों से सार लेकर नाटक की सृष्टि की 
थी । वास्‍्तविक बात यह है कि नाटक के मूल-तत्व, जो समय 
पाकर नाटक के रूप में विकसित हो जाते हैं, वेदों में स्पष्ट रूप से 
पाए जाते हैं । हमारे वेद संसार का सबसे प्राचीन साहित्य हैं । 
उनमें भी सबसे अधिक महत्वपूर्ण तथा प्राचीन ऋग्वेद है । 

सारा ऋग्वेद ऐसे मंत्रों से भरा पड़ा है जिनमें इन्द्र, सूये, अग्नि, 
उषस्‌ , मरुत्‌ आदि देवताओं से प्रार्थना की गई है । इन प्रार्थना 
मंत्रों की गणना साहित्य की दृष्टि से गीति-काब्यों में की 
जाती है। इसके अतिरिक्त ऋग्वेद में विश्वामित्र, वशिष्ठ, सुदास 
आदि अनेक ऋषियों और राजाओं के यशोगान भी हैं. 
जो महा-कान्यों के मूल हैं और जिनमें महाकाबन्यों 
की सामग्री भरी है । साथ ही ऋग्वेद में सरमा ओर 
'पणिस, यम और यमी, पुरूरवा और उबेशी आदि के गीतों में 
कुछ कथोपकथन या सम्बाद भी हैं । इस प्रकार रूपक के तीनों 
मूल अर्थात्‌ गीति-काब्य, आख्यान और कथोपक्रथन या संवाद 
संसार की सबसे प्राचीन पुस्तक ऋग्वेद में- बतेमान हैं । इसी 
आधार पर मेकडानल ओर -कीथ आदि विद्वानों ने यह स्थिर 
किया है कि संसार में सबसे पहले रूपकों का आरम्भ भारतवर्ष 
में ही हुआ | मैक्समूलर, पिशल, लेवी आदि का भी यही मत है। 
पर रिजवे ने नाटकों ओर नाटकीय नृत्यों के संबन्ध में जो 
पुस्तक लिखी है, उसमें उसने इस मत का केवल इसी आधार पर 
खण्डन किया है कि नृत्य, गीत और सम्बाद के रहते हुए भी 
जब तक किसी के कृत्यों का नाट्य या उनकी नकल न हो, तब 
लक यथा रूपक की सृष्टि नहीं होती । रिजवे का यह कथन 
युक्तियुक्त है, पर उसने केवल पक्षपातवश ही यह सोचने का कष्ट 
नहीं उठाया कि जो लोग स्वयं उसी के कथनानुसार नृत्य और 
गीत आदि के बड़े प्रेमी ओर प्रधान आविष्कर्त्ता थे और जिन्होंने 
कथोपकथन या संवाद तक को अपने साहित्य में स्थान दिया था 

वे केबल नाट्य को किस प्रकार छोड़ सकते थे । जहाँ तक सम्भव 
था, वहाँ तक खींच-तान करके रिजवे ने अपनी ओर से यह 
सिद्ध करना चाहा कि भारत में रूपकों की सृष्टि बहुत पीछे हुई । 
पर फिर भी उसने भारतीय नाटकों की सृष्टि का कोई समय 
निर्धारित नहीं किया है ; ओर अन्त में एक प्रकार से यह बात 
भी मान ली है कि पाणिनि ओर पतंजलि के समय तक भारत में 
रूपकों का यथेष्ट विकास हो चुका था । अब विचारवान्‌ पाठक 
स्वयं ही सोच सकते हैं कि नाट्य सरीखे गूढ़ आर गहन विषय 
का पूर्णा विकास होने में, सो भी पाणिनि-काल से पहले, कितना 
समय लगा होगा और जिस नाटक का पाणिनि के समय में पूर्ण 
विकास हो चुका था, भारत में उसका आरम्भ या बीजारोपण 
कितने दिनों पहले हुआ होगा | स्वयं रिजवे ने ही अपनी पुस्तक 
में एक स्थान पर लिखा है कि भारत की अनेक बातों के सम्बन्ध 
में लिखित प्रमाण नहीं मिलते । ऐसी दशा में ऋग्वेद के अनेक 
मन्‍्त्रों, सम्बादों और आख्यानों तथा दूसरे अनेक श्रमाणों से, 
जिनका वर्णन हम आगे चलकर करेंगे, यह माना जा सकता है 
कि भारत में नाटक का सूत्रपात ऋग्वेद-काल के कुछ ही पीछे, पर 
लगभग बेदिक-काल में ही हो गया था | 

जैसा हम ऊपर कह चुके हैं, भारतवर्ष के रूपकों का सबंथा 
पूवे और प्रारम्भिक रूप ऋग्वेद में प्रा्थना-मंत्रों और सम्बादों के 
रूप में मिलता है। यह तो निश्चित रूप से नहीं कहा जा सकता 
कि भारत में नाटय ने अपना पूर्ण रूप किस समय धारण किया। 
प्र इसमें कोई संदेह नहीं कि पाणिनि से कई सहस्त्र व्ष पहले 


रर्‌ हिन्दी नाट्य-कला 


इस देश में रूपकों का बहुत अधिक प्रचार हो चुका था और 
अच्छे-श्रच्छे नाटक भी बन चुके थे ; क्योंकि पराणिनि ने अपने 
व्याकरण में नाट्य-शास्त्र के शिलालिन्‌ ओर कृशाश्व इन दो 
।आज्ार्यों के नाम दिये हैं । इससे यह सिद्ध होता है कि पाणिनि 
के समय तक इस देश में नाट्य-कला इत्तनी उन्नत अवस्था को 
पहुँच चुकी थी कि उसके लक्षण॒-प्रन्थ तक बन चुके थे । नाट्य- 
कला की सवेथा आदिम अवस्था में अन्यान्य देशों की भाँति 
इस देश के नट भी केवल नाचते ओर गाते ही रहे होंगे, परन्तु 
शिलालिन्‌ ओर कऋृशाश्व के समय में नाटक अपनी पूर्ण उन्नता- 
वस्था को पहुँच चुके थे ; अर्थात्‌ उस समय तक इस देश में 
नाचने ओर गाने के अतिरिक्त नाटकों में सम्बाद, भाव-भंगी 
ओर वेश-भूषा आदि का भी पूर्ण रूप से समावेश हो चुका था 
स्वाड्गपूणों रूपक होने लग गए थे । पाणिनि के सूत्रों की व्याख्या 
करते हुए पतंजलि अपने महाभाष्य में लिखते हैं. कि रंगशालाओं 
में नाटक होते थ्रे ओर दशक लोग उन्हें देखने के लिए जाया करते 
थे | उन दिनों कंस-बध ओर बलि-बंध आदि तक के नाटक होने 
लग गए थे । इससे सिद्ध होता है कि (ईसा से सेकड़ों हजारों 
बे पहले इस देश में नाटकों का पूर्ण प्रचार हो चुका था । 
हरिवंश पुराण महाभारत के थोड़े ही दिनों पीछे का 
बना है । उसमें लिखा है कि वच्जनाभ के नगर में कोवैररंभाभिसार 
नाटक खेला गया था, जिसकी रंगभूमि में केलास पत का दृश्य 
दिखाया गया था। महावीर स्वामी के लगभग दो सवा दो सो ब्ष पीछे 
भद्रबाहु स्वामी हुए थे, जिन्होंने कल्पसृत्र के अपने विवेचन में 

जड़इत्ति साधुओं का उल्लेख करते हुए एक साधु की कथा दी है । 
एक बार एक साधु कहीं से बहुत देर करके आया । गुरु के पूछने 
पर उसने कहा कि मागे में नटों का नाटक हो रहा था; वही देखने 
के लिये में ठहर गया था। गुरु ने कहा कि साधुओं को नटों के 
नाटक आदि नहीं देखने चाहिएँ । कुछ दिनों पीछे उस साधु 
को एक बार फिर अपने आश्रम को आने में विलंब हो गया । इस 
बारगुरु के पूछने पर उसने कहा कि एक स्थान पर नटियों का नाटक 
हो रहा था, में वही देखने लग गया था। गुरु ने कहा कि तुम बड़े 
जड़बुद्धि हो । तुम्हें इतनी भी समझ नहीं कि जिसे नटों का नाटक 
देखने के लिये निषेध किया जाय, उसके लिये नटियों का नाटक 
देखना भी निषिद्ध है। इन सब बातों के उल्लेख से हमारा यही 
तात्पये हैं कि आज से लगभग ढाई-तीन हज़ार वर्ष पहले भी इस 
देश में ऐसे ऐसे नाटक होते थ्रे, जिन्हें सबवेसाधारण बहुत सह्दज में 
ओर प्रायः देखा करते थे। कोबेररंभाभिसार सरीखे नाटकों का 
अभिनय करना जिनमें केलास के दृश्य दिखाए जाते हों ओर ऐसी 
रंगशालाएँ बनाना जिनमें राजा रथ पर आते ओर आकाश-मार्ग 
से ज्ञाते हों ( दे० विक्रमोंवेशीय ) सहज नहीं है। नाट्य-कला को 
उन्नति की इस सीमा तक पहुँचने में सेकड़ों हज़ारों वे लगे होंगे। 
कोबेररंभाभिसार के संबंध में हरिवंश पुराण में लिखा है कि उसमें 
गद्य ज्र ने नल-कूबर का, शूर ने रावण का, सांव ने विदृषक का, 
गद ने परिपाश्वे का ओर मनोवती ने रंभा का रूप धारण किया 
था ओर सारे नाटक का अभिनय इतनी उत्तमता के साथ किया 
गया था कि उसे देखकर बञ्ननाभ आदि दानव बहुत ही प्रसन्न हुए 

थे। यदि इस कथा को सवथा सत्य मान लिया जाय, तो यही 
सिद्ध होता है कि श्रीकृष्ण के समय में भी भारत में अच्छे-अच्छे 
नाटकों का अभिनय होता था । 

भारतवषषे में नाव्य-शासत्र के प्रधान आचार्य भरत मुनि माने 
जाते हैं। उनका नासट्य-शाखत्र-सम्बंधी श्लोकबद्ध श्रंथ इस समय हमें 
उपलब्ध है । यद्यपि उन्होंने अपने ग्रथ में शिलालिन्‌ ओर कृशाश्र 
का उल्लेख नहीं किया है, तथापि उस ग्रन्थ से इतना अवश्य सूचित 
होता है कि उनसे भी पहले नाट्य-शाब्र-सम्बंधी अनेक ग्रन्थे लिखे 
जा चुके थे। भरत ने अपने ग्रन्थ को जितना सबोंगपूर्ण बनाया 
है ओर उसमें जितनी सूक्ष्मातिसूक्ष्म बातों का विवेचन किया है, 
उससे यही सिद्ध होता है क्रि भरत से पहले इस देश में अनेक 
रूपक लिखे जा चुके थे ओर साथ ही नाट्य-शाम्र के कुछ लक्षण- 
ग्रन्थ भी बन चुके थे। भरत ने उन्हीं नाटकों ओर लक्षणा-प्रन्‍्थों 
का भली भाँति अध्ययन करके ओर उनके गुण-दोष का विवेचन 
करके अपना ग्रन्थ बनाया था। भरत ने नाट्य-शास्र के प्रथम 
अध्याय में नाट्य के विषय, उसके उद्देश्य ओर उसकी सामाजिक 
उपयोगिता का विशद्‌ विवेचन किया है । वे लिखते हैं-- 

“इस संपूर्ण संसार ( त्रिलोक़ ) के भावों ( अवस्थाओं ) का 
अनुकीत्त न ही नाट्य है; १-७३ ।”? 

“अनेक भावों से युक्त, अनेक अवस्थाओं से परिपूणे तथा 
संसार के चरित्रों के अनुकरणवाला यह नाट्य मैंने उत्पन्न किया 
है, १--७८ |” 

“यह उत्तम, मध्यम तथा अधम मनुष्यों के कृत्यों का समुदाय 

है, हितकारी उपदेशों को देनेवाला है और थेये, क्रीड़ा ओर सुख 
आदि उत्पन्न करने वाला है, १--७ ६ ।”? 

“दु:खित, असम्थ, शोकार्त तथा तपस्वियों को भी समय 
पर शांति प्रदान करने वाला यह नाट्य मैंने बनाया है, १-८० ।” 

“यह नाट्य धर्म, यश, आयु की बृद्धि करने वाला, लाभ 
करने वाला, बुद्धि बढ़ाने वाला ओर संसार को उपदेश देने वाला 
होगा ; १--८१।९ 

“जन कोई ऐसा वेद है, न शिल्प है, न विद्या है, न कला है, न 
योग है, न कर्म है जो इस नाट्य में नहीं दिखाया जा 
सकता ; १८२? | 

“यह नाट्य वेद, विद्या, इतिहास तथा अथ्थंशास्त्र का स्मरण 
करानेवाला तथा संसार में विनोद करनेवाला होगा ; १-८६” । 

उपयुक्त विवेचन से स्पष्ट है कि भारतीय नाट्य का आदशे 
केवल जनता की चित्तवृत्ति को आनंदित करना तथा उनकी इंद्विय- 
लिप्सा को उत्तोजित करना नहीं वरन्‌ धर्म, आयु और यश की 
वृद्धि करना है। भारतीय नाट्य-शासत्र तथा नाट्य-साहित्य की 


यद्दी विशेषता है । 
कठपुतली का नाच-अब हम रूपकों के सम्बन्ध में एक ओर 


बात का विवेचन करना चाहते हैँ जिससे रूपकों की प्राचीनता 
ओर उनके आरंभिक रूप पर विशेष प्रकाश पड़ने की संभावना 
है । पाठकों में से बहुतों ने कठपुतली का नाच देखा होगा। 
संस्कृत में कठपुतली के लिये पुत्रिका, पुत्तती और पुत्तलिका 

आदि शब्दों का प्रयोग होता है, जिनका अर्थ होता है--छोटी 
बालिका | लेटिन भाषा में कठपुतली के लिये 'प्यूपा” अथवा 
प्यूपुल' आदि जो शब्द हैं, उनका भी यही अर्थ है। यह कठपुतली 
का नाच हमारे यहाँ बहुत प्राचीन काल से प्रचलित है। प्राचीन 
भारत में ऊन, काठ, सींग ओर हाथी-दाँत आदि. की बहुत अच्छी 
पुतलियाँ बनती थीं । कहते हैं पावेतीजी ने एक बहुत सुन्दर 
पुतली बनाई थी । उस पुतली को वे शिवजी से छिपाना चाहती 
थीं, इसलिये उन्होंने उसे मलुय_पवेत पर ले जाकर रखा था। पर 
उसे देखने ओर उसका #ंगार करने के लिये वे नित्य मलय पर्वत 
पर जाती थीं, जिससे शिवजी को कुछ सन्देह हुआ। एक दिन 
शिवजी भी छिपकर पावेती के पीछे-पीछे मलय पबेत पर जा पहुँचे । 
वहाँ उन्होंने पावेती जी की वह्‌ पुतली देखी | वह पुतली सजीब 
न होने पर भी सवेथा सजीव जान पड़ती थी। अत: शिवजी ने 
प्रसन्न होकर उस पुतली को सज्ञीव कर दिया था। महाभारत में 
. भी कठपुतलियों का उल्लेख है । जिस समय अजुन कोरबों से युद्ध 
करने के लिये जा रहे थे, उस समय उत्तरा ने उनसे कहा था कि 
मेरे लिये अच्छी-अच्छी पुतलियाँ या गुड़ियाँ लेते आना। कथा- 
सरित्सागर में; एक स्थान पर, लिखा है कि असुर मय की कन्या 
सोमगप्रभा ने अपने पिता की वनाई हुई बहुत सी कठपुतलियाँ रानी 
ऋलिंगसेना को दी थीं । उनमें से एक कठपुतली ऐसी थी जो खूँटी 
दबाते द्वी हवा में उड़ने लगती थी ओर कुछ दूर पर रखी हुई 
छोटी-मोटी चीजें तक उठा लाती थी । उनमें से एक -पुतली पानी 
भरती थी, एक नाचती थरी और एक बातचीत करती थी। उन 

पुतलियों को देखकर कलिंगसेना इतनी मोहित हो गई थी कि वह्‌ 
दिन-रात उन्हीं के साथ खेला करती थी ओर खाना-पीना तक 
छोड़ बैठी थी । यह तो सभी लोग जानते हैं. कि कथा-सरित्सागर 
का मूल मुणाद्य-कृत वडुकह। ( ब्ृहत्कथा ) है, जो बहुत प्राचीन 
काल में पेशाची भाषा में लिखी गई थी ; पर यह बृहत्कथा अब 
कहीं नहीं मिलती । हमारे कहने का तात्पये केबल यही है कि 
गुणात्य के समय में भी भारत में ऐसी अच्छी-अच्छी कठपुतलियाँ 
बनती थीं जो अनेक प्रकार के कठिन कार्य करने के अतिरिक्त 
मनुष्यों की भाँति बातचीत तक करती थीं। ये कठपुतलियाँ 
कोरी कवि-कल्पना कदापि नहीं हो सकतीं । कथाकोप में लिखा 
है कि राजा सुन्दर ने अपने पुत्र अमरचन्द्र के विवाह में कठपुत- 
लियों का नाच कराया था | इन सत्र बातों से सिद्ध होता है कि 
बहुत प्राचीन काल में ही भारत में कठपुतलियों का नाच बहुत 
उन्नत दशा क्रो पहुँच चुका था । राजशेखर ने दसवीं शताब्दी के 
आरम्भ में जो वाज्-रामायण नाटक लिखा था, उसके पाँचवें अंक 
में कठपुतलियों का उल्लेख है । उसमें लिखा है कि असुर मय के ' 
प्रधान शिष्य विशारद ने दो कठपुतलियाँ बनाई थीं, जिनमें से 
एक स्लीता की ओर दूसरी सिंदूस्का की प्रतिकृति थी । ये दोनों 
कठपुतलियाँ संस्क्रत और प्राकृत दोनों भाषाएँ बहुत अच्छी तरह 
बोल सकती थीं । इन दोनों का पारस्परिक वार्त्ताल्ञाप इतना स्पष्ट 
ओर सुन्दर था कि राच्रण ने इन कठपुतलियों को ही सीता और 
सिंदूरिका समक लिया था | उसे अपनी भूल उस समय ज्ञात 
हुईक, जय उसने सीता की प्रतिकृति को गले से लगाया। 

राजशेखर के इस उल्लेख से कम से कम इतना तो अवश्य सिद्ध 
होता है कि दसवीं शताब्दी में भारत की रंगशालाओं में 


साधारण रूपक के अतिरिक्त कठपुतलियों तक का प्रवेश 
कराया जाता था। ' 


सूत्रधार और स्थापक-संस्क्रत के सभी और हिन्दी के भी 

प्रायः अनेक नाठकों में पहले सूत्रधार का प्रवेश होता है । यह 
सूत्रधार मानो रंगशाला का व्यवस्थापक ओर स्वामी होता है। 
यह सब से पहले रंगशाला में आकर कोई प्रार्थना गीत गाता है 
ओर तब किसी न किसी रूप में दशकों को नाटक के नाम, कर्त्ता 
ओर विषय आदि का परिचय कराता है । यह नाटक का एक 
प्रकार का परिचय ओर प्राकथन होता है. । प्राचीन काल में यह 
परिचय बहुत बड़ा होता था ; पर ज्यों ज्यों नाट्यकला में 
उन्नति होती गई ओर रूपक की प्रधानता होती गई त्यों-त्यों 
सृत्रधार का यह परिचय बहुत कम होता गया। आ्राचीन नाटकों 
में सूत्रधार के उपरांत रंगमंच पर एक ओर व्यक्ति का पवेश 
होता था जो सवेथा सूत्रधार के ही वेश में रहता था। ऐसे नाढकों 

) में सूज़धार केबल मंगलाचरण करके और कुछ गीत गाकर ही 
| चला जाता था, ओर नाटक के नाम कर्त्ता तथा विषय आदि का 
परिचय यह स्थापक दिया करता था । धीरे-धीरे नाटक से इस 
स्थापक का लोप हो मया ओर उसका काम भी केवल सूत्रधार ही 
करने लग गया। नाटकों के ये सूत्रधार और स्थापक शब्द भी हमारे 
नाटकों की ग्राचीनता ओर उत्पत्ति से बहुत कुछ सम्बन्ध रखते 


रूपक का विकास २६ 


हैं। जान पड़ता है कि भारतवर्ष में सबसे पहले कठपुतलियों का 
च्यच् आरम्भ हुआ था । उन पुतलियों को रंगमंच पर यथास्थान 
रखने या सजानेवाला स्थापक कहलाता था; और जो व्यक्ति 
कठपुतलियों के धागे हाथ में पकड़कर उनको नचाता था वह 
सूत्रधार कहलाता था। पीछे से इन्हीं सूत्रधार ओर स्थापक ने 
मिलकर ऐसी योजना की कि कठपुर्तालियों के स्थान पर नटों को 
रखा ओर नाटक के नाच-गाने तथा सम्बाद आदि का काम उन 
नटों से लिया जाने लगा । परन्तु सूत्रधार और स्थापक वही 
कठपुतलियों के नाचवाले थे। आगे चलकर जब नाटकों ओर 
रंगश,लाओं की यथेष्ट उन्नति हुई तब रंगमंच पर सजीव नटों के 
आ जाने के कारण स्थापक की कोई आवश्यकता न रह गई ओर 
केवल सृत्रधार ही रह गया, जो नाटक और रंगशाला का प्रधान 
व्यवस्थापक्र था ओर जिसका रहना परम आवश्यक तथा 
अनिवाये था । पीछे से कठपुतलियों के स्थान पर नाचने- 
गाने वाले रखे गये थे । कठपुतलियों के नाच ओर रूपक में 
कितना अधिक सम्बन्ध हैं इसका प्रमाण इस बात से भी मिल 
सकता है कि आजकल भी चीन में नाटक से पहले कठपुतलियों 
का नाच होता है । 


छाया-नाटक-आगे चलकर हमारे यहाँ के नाटकों ने एक 
ओर उन्नति की थी । हमारे यहाँ छाया-नाटकों का भी प्रचार 


हुआ था । वे छाया-नाटक सम्भवतः आजकल के सिनेमा 


के मासे-सूल-रूप-थे। उनमें चमड़े की कठपुतलियाँ बनाकर 

प्रकाश के आगे साधारण कठपुतलियों की तरह नचाते थे ओर 
उनकी छाया आगे पड़े हुए परदे पर पड़ती थी । दशेक्र लोग 
परदे पर पड़नेवाली उसी छाया के रूप में नाटक वेखते थे | इस 
प्रकार छोटी-छोटी पुतलियों की सहायता से परदे पर सज्ञीव 
मनुष्यों की आकृतियाँ दिखाई जाती थीं। ऐसे छाया-नाटकों के 
लिये रूपक भी अलग बनते थे, जिनके मुख्य आधांर प्राय: समां- 
यण ओर महभाग्त के आख्यान आदि हुआ करते थे। ऐसे 
नाढकों में खुभड-छत...--कृत्तंशद, भवभूत्ति-कत- महावीरचरित, 
-सजशेख॑ंस्कत वालरामायण ओर जयदेब-कल प्रसन्नराघव मुख्य हें । 
भारत में विशेषतः दक्षिण भारत में, ऐसे नाटक सोलहबीं ओर 
सत्रहवीं शताब्दी तक खेले जाते थे । जावा द्वीप में ऐसे छाया- 
नाटकों का प्रचार, बहुत दिनों पहले, भारत की देखा-देखी ही 
हुआ था। डाक्टर पिशल का तो यहाँ तक कहना है कि मण्क-थुग 
में युरोप में कठपुतलियों आदि का जो नाच हुआ करता था, वह 
भी भारत का ही अनुकरण था । उनका यह भी मत है कि जन 
तथा अँगरेजी नाटकों में जो क्लाउन या मसखरे होते हैं, वे भी 
भारतीय नाटकों के विदूषकों के अनुकरण पर ही रखे गये हैं; 
क्योंकि विदूषकों की सबसे अधिक प्रधानता, और वह भी बहुत 
प्राचीन काल से, भारतीय नाटकों में ही पाई जाती है । 


भारतीय नाटय-शास्त्र-यों तो भारत में नाट्य-कला का 
प्रचार बहुत प्राचीन काल से है, जिसका कुछ उल्लेख ऊपर हो चुका 
है, पर अभी तक उसके प्राचीन इतिहास का कोई ठीक और क्रम- 

बद्ध विवरण नहीं दिया ज्ञा सकता । उसका क्रमबद्ध इतिहास प्रायः 
प्रसिद्ध भरत मुनि के समय से ही मिलता है। पर यहाँ इस बात 
का ध्यान रखना चाहिए कि भरत मुनि ने जो नास्य-शास्त्र लिसा 
है, वह नाटक का लक्षण-प्रन्थ है ऋर वह भी कई लक्षगा-प्रन्थों 
के अनन्तर लिखा गया है । यह तो स्पष्ट ही है कि नाटक-संबन्धी 
लक्षण-प्रन्थ उसी समय लिखे गये होंगे, जब देश में नाटकों ओर 
नाट्य-कला का पूर्ण प्रचार हो चुका होगा ; क्‍योंकि अनेक नाटकों 
को रंगमंच पर देखे अथवा पढ़े विना न तो उनके गुणदोपषों का 
विवेचन हो सकता था ओर न उनके सम्बन्ध में लक्षणा-प्रन्थ ही 
बन सकते थे | भरत को कालिदास तक ने आचार्य ओर माननीय 
माना है। अनेक प्रमाणों से यह वात सिद्ध हो चुकी है कि भरत , 
का समय ईसा से कम से कम तीन चार सौ वर्ष पहले का तो 
अवश्य ही है, इससे और पहले चाहे जितना हो । कोटिल्थ के ते 
शासत्र में नाटकों ओर रंगशालाओं का जो वर्णन मिलता है उससे 
भी यही सिद्ध होता है कि उस समय इस देश में नाटकों का परणा। 
प्रचार था ओर बहुत से लोग नझका-काम करते थे। अथ-शाख््र 
का समय भी ईसा से कम से कम तीन सो वर्ष पहले का है । प्राय 
उसी समय के लगभग भरत मुनि ने नाट्य-शास्र की भी रचना 
की थी। नाठ्य-शाक्न-के-आरम>्भ में कद्दा गया है कि एक बार 
बेवस्व॒त मनु के दूसरे युग में लोग बहुत दुखित हुए | इस पर इन्द्र। 
तथा दूसरे देवताओं ने लाकर त्रह्मा से प्राथेना की कि आप मनो-| 
विनोद का कोई ऐसा साधन उत्पन्न कीजिए, जिससे शूद्रों तक॑ 
का चित्त प्रसन्न हो सके । इस पर त्रह्मा ने चारों वेदों को बुलाया 


देर हिन्दी नाट्य-कला 
)ओर उन चारों की सहायता-से-नाट्य-शात्-रूपी-पाँचवें. वेद की 
रचना-की । इस नए वेद के लिये ऋग्वेद से संवाद, सामवेद से 
, गान, यजुर्वेंब-से-नाट्य ओर अथर्ववेद से रस लिये -यये थे। इस 
कथा का और चाहे कोई अथे हो या न हो, पर इतना अथे अवश्य 
है कि नाट्य-शास्त्र की चारों बातें चारों वेदों सेली गई हैं । साथ ही 
इससे यह भी सिद्ध होता है कि हमारे यहाँ के नाटक का ऋग्वेद के 
संवादों या आख्यानों के साथ भी कुछ न कुछ सम्बन्ध अवश्य है। 


भारतीय रक़्शाला-भरत-कृत नाट्य-शासत्र के दूसरे अध्याय 
में यह बतलाया गया है कि रंग-शालाएँ, जिनको उन दिनों प्रेक्षागरह 
कहते थे, कितने प्रकार की होती थीं ओर किस ग्रकार बनाई जाती 
थीं। इसका विशेष वर्णन हम आगे चलकर करेंगे, पर यहाँ इस बात 
पर ध्यान दिला देना चाहते हैं कि प्राचीन समय में भारतवर्ष में 
रंगशालाएँ बनती थीं ओर उनके निर्माण के लिये नियम बन गये 
थे। इससे स्पष्ट है कि आज से ढाई हजार वर्ष पहले भी भारतवर्ष 
में नाटय-शासत्र की बहुत अधिक उन्नति हो चुकी थी। 
भारतीय नाट्य-कला का इतिहास-अब हम संक्षेप में 
! भारतीय नाट्य-कला का कुछ इतिहास भी दे देना आवश्यक सम- 
भते हैं । मिस्रियों ओर यूनानियों की भाँति भारतीयों की नाटय- 
कला का मूल भी धार्मिक ही है, पर इसमें ओरों की अपेक्ता कुछ 
विशेषता तथा प्राचीनता है। यूनानी नाटकों का, ओर उनमें भी 
सबसे प्राचीन करुण नाटकों ( !"७४०१॥९७ ) का आरम्भ वहाँ 
के महाकान्यों ओर गीत-कान्यों से हुआ था। साहित्यिक इतिहास 

के अनुक्रम में पहले गद्य, तब गीति-काव्य ओर इसके पीछे महा- 
काव्य आते हैं । इससे सिद्ध होता है कि जिन नाटकों का आरम्भ 
गीत्ति-का््यों ओर महाकान्यों से हुआ हो उनकी अपेक्षा वे नाटक 
अधिक प्राचीन हैं जिनका मूल गद्य ओर गीति-कान्य में हो। 
हमारे यहाँ इस ढंग के प्राचीन नाटकों का अवशेष अब तक 
बंगाल की यात्राओं तथा त्रज की रासलीलाओं के रूप में वरतेमान 
है । यद्यपि ठीक-ठीक यह नहीं बतलाया जा सकता कि भारत में 
शुद्ध ओर व्यवस्थित रूप में नाटकों का आरम्भ कब हुआ, तथापि 
अनेक प्रमाणों से यह अवश्य सिद्ध है कि ईसा से कम से कम 
हजार आठ सौ वर्ष पहले यहाँ नाटकों का यथेष्ट प्रचार था; और 
ईसा से चार-पाँच सो वर्ष पहले यहाँ की नाट्य-कला इतनी उन्नत 
हो चुकी थी कि उसके सम्बन्ध में अनेक लक्षण-प्रन्‍्थ भी बन गए 
थे । इस प्रकार हमारे यहाँ के नाटकों का क्रमबद्ध इतिहास उस 
समय से आरम्भ होता है, जिस समय वे अपनी उन्नति के सर्वोचच 
शिखर पर थे ओर जिसके उपरान्त उनका हास आरम्भ 
हुआ था । 

आज से कुछ ही दिनों पहले महाकवि कालिदास ही संस्कृत 
के आदि नाटककार माने जाते थे, पर अब इस बात के अनेक 
प्रमाण मिल चुके हैं कि कालिदास से चार पाँच सो वर्ष पहले भी 
संस्कृत में अनेक अच्छे-अच्छे नाटक बन चुके थे। पहले तो 
कालिदास के मालविकाम्िमित्र नाटक में ही उनसे पहले के भास 
ओर कबिपुत्र आदि कई प्रसिद्ध नाटककारों का उल्लेख मिलता है ; 
और तिस पर अब ट्रावनकोर में भास के अनेक नाटक मिल भी 

गए हैं जिनमें से कई प्रकाशित हो चुके हैं । इसके अतिरिक्त मध्य 
एशिया में भी बोद्धकालीन अनेक खंडित नाटकों की हस्तलिखित 
प्रतियाँ मिली हैं, जिनमें से एक कनिष्क के राजकवि अश्रघोष का 
बनाया हुआ है । इन सब नाटकों की रचना-शेली और भाषा 
आदि भी प्रायः बसी ही है जैसी कि पीछे के और नाटकों की है । 
इससे सिद्ध होता है कि इन नाटकों के बनने से पहले भी इस देश 
में नाटक-रचना के सम्बन्ध में नियम आदि बन चुके थे और उनके 
लक्षण-प्रन्थ लिखे जा चुके थे । परन्तु हमारे नाटकों के विकास का 
यह काल अभी तक अज्ञात काल ही माना जाता है। अतः इसे 


हम यहीं छोड़कर ज्ञात काल की कुछ बातें कहते हैं । 
हमारे नाटकों के ज्ञात-काल-का -आस्म्भ महाकवि .कालिदास 


सै.द्ोता-है ओर उनके समय से लेकर ईसवी दसवीं शताब्दी तक 
:डसका आरम्भिक काल माना जाता है। पर हमारी समम में यह 
: उसका आरम्भिक काल नहीं, मध्य काल है | कालिदास का पहला 
नाटक मालविक्राप्रिमित्र है जिसके कई पात्र ऐतिहासिक हैं। अप्ि- 
मित्र का समय ईसा से डेढ़ दो सो वर्ष पहले का तो अवश्य है, 
इससे कुछ ओर पहले का भी हो सकता है। दूसस नाटक शूक्व॑न्तला 
है जिसकी गणना संसार के सर्वश्रेष्ठ नाटकों में होती है। उनका 
« “विक्रमोत्रेशीय नाटक भी बहुत ही उत्तम है। उसकी उत्तमता का 
एक प्रमाण यह भी है कि उसके अनुकरण पर संस्कृत में ओर भी 
अनेक नाटकों की रचना हुई है। कालिदास के अनन्तर अच्छे 
नाटककारों में हषे की गणना है, जो ईसबी सातवीं शताब्दी के 
आरम्भ में हुए थे ओर जिनको लिखी हुई रत्नावली नाटिका और 

लामानंद आदि नाटक हैं | शूद्रक का रूब्छकटिक नाटक भी बहुत 
अच्छा है ; पर कहते हैं कि वह भास के दरिद्रचारूत्त के आधार 
पर लिखा गया है । इनके पीछे के नाटककारों में भवभूति हुए 
जो कन्नोज के राजा यशोत्रमेन के आश्चित थे और जिनका समय 
सातवीं शताब्दी का अन्तिम भाग माना जाता है। इनके रचित 
महावीरचरित्त, उत्तर-रामचरित ओर मालतीमाथव नाटक बहुत 
प्रसिद्ध हैं । इंनके उपरांत नवीं शतावदी के मध्य में भट्ट नारायण ने 
वेशीसंहार ओर विशाखदत्त ने मुद्रारात्षस की रचना की थी। 
नवीं शताब्दी के अंत में राजशशेखर ने कपूरमंज़री, बालरामायण 
ओर बालभारत आदि नाटक रखे श्रे ओर ग्यारहतीं शताददी में 
कृष्णामिश्र ने प्रवोध-चन्द्रोदय नाटक की रचना की थी। दसवीं 
श॑तांध्दी में धनंजय ने दशरूपक नामक प्रसिद्ध लक्षणा-प्रन्थ भी 
लिखा, जिसमें नाटक की कथा-वस्तु, नायक, पात्र, कथोपकथन 
आदि का बहुत अच्छा विवेचन किया गया है । 

। . ईसबी दसवीं या ग्यारहवीं शताब्दी तक तो संस्कृत में बहुत 
भ्रच्छे-अच्छे नाटकों की रचना होती रही, पर इसके उपरांत 
संस्कृत चाटकों का पतन-काल आरम्भ हुआ | इसके अनन्तर जो 
नाटक बने वे नाट्य-कला की दृष्टि से उतने अच्छे नहीं हैं, 
जिंतने अच्छे उनसे पहले के बने हुए नाटक हैं. । इसी लिये हम 
उनका कोई उल्लेख न करके एक दूसरी बात पर विचार करना 
चाहते हैं । 


भारतीय नाट्रय-कला पर यूनानी प्रभाव-संस्कत के 


३्द्व हिन्दी नाट्य-कला 


नाटकों में यजत्िका, यवूत्ती.ओर शक्रारि आदि शब्दों के आधार 
पर पहले कुछ विद्वान्‌ कहा करते थे कि भारतवासियों ने नादय- 
कला यूनानियों से सीखी थी । यद्यपि आजकल इस मत के 
समथेकों की संख्या बहुत ही कम रह गई है और अधिकांश- 
विद्ान्‌ यही मानने लगे हैं कि भारतवासियों ने अपनी नाट्य-कला 
का विकास सबेथा स्वतन्त्र रूप से किया था, तथापि इस सम्बन्ध 
में हम दो एक बातें कह देना आवश्यक सममते हैं । पहली बात 
यह है कि भारतवासियों ने उस समय भी अच्छे-अच्छे नाटक 
तैयार कर लिये थे, जिस समय यूनानियों में नाट्य-कला का 
विकास अभी आरम्भ हुआ था । दूसरे, भारतवासियों ने यूनानी 
साषा क्भी अच्छी तरह सीखी ही नहीं। कुशन राज-द्रबार में 
कभी-कभी यूनानी भाषा बोली जाती थी, पर वह बहुत ही ह्टी- 
फूटी होती थी । यहाँ के सिक्कों आदि पर जो यूनानी भाषा 
मिलती है वह भी प्रायः बहुत रद्दी है । भारत में कभी कोई 
साहित्यिक यूनानी भाषा जानता ही नहीं था । भारत-वासियों ने 
* ज्योतिष सम्बन्धी कुछ बातें अवश्य यूनानियों से सीखी थीं, पर 
उनकी शिक्षा प्राप्त करने के लिये यहाँ से लोग बाहर गए थे। 
ज्योतिष सरीखे विषयों की शिक्षा के लिये लोगों का विदेश 
जाना तो विशेष आश्वयेजनक नहीं है, पर नाट्य-कला की शिक्षा 
प्राप्त करने के लिए विदेश जाना कल्पनातीत ही है । हाँ, यह 
« सम्भव है कि भारतवासियों ने नाटकों के परदे आदि यूनानियों 
से बनवाए हों अथवा वे उस देश के बने कपड़े के बनते रहे हों, 
जिससे उनका नाम यवनिका रखा गया हो । इन शब्दों से तो 

अधिक से अधिक केवल यही सूचित होता है कि जिस समय 
हमारे यहाँ के अच्छे-अच्छे नाटक बने थे उस समय यवनों ओर 
शकों के साथ हमारा सम्बन्ध हो चुका था । तीसरी बात यह है 
कि भारतीय और यूनानी नाटकों के तत्वों में आकाश ओर 

पाल का अंतर है । हमारे यहछऑँ“करुण (0'/820) ओर हास्य 
» (007)7८) का कोई झगड़ा ही नहीं है । हमारे सभी नाटक 
लोकानन्दकारी होते थे और हमारे यहाँ रंगमंच पर हत्या, युद्ध 
आदि के दृश्य दिखलाना वर्जित था । यूनानी नाटकों में केबल 
चरित्र-चित्रण की ही प्रधानता है, पर हमारे यहाँ प्राकृतिक 
शोभा के वर्णन और रसों की प्रधानता मानी गई है। विक्रमोबे- 
शीय का आरम्भ ही हिमालय के विशाल प्राकृतिक दृश्य से 
होता है । उत्तर-रामचरित और शकुन्तला में भी प्राकृतिक शोभा 
के ही बन हैं | यूनानी नाटक बहुधा खुले मैदानों में हुआ करते 
थे; अथवा ऐसे अखाड़ों आदि में हुआ करते थे जिनमें ओर भी 
अनेक प्रकार के खेल-तमाशे होते थे । पर भारतीय नाटक एक 
विशेष प्रकार की बनी हुई रंगशालाओं में होते थे । सारांश यह है 
कि कदाचित्‌ एक भी बात ऐसी नहीं है जो यूनानी ओर भारतीय , 
नाटकों में समान रूप से पाई जाती हो। हाँ, दोनों में अन्तर 
बहुत अधिक और प्रत्यक्ष है, ओर फिर सबसे बड़ी बात यह है. 
कि नाटक की रचना करना प्रतिभा का काम है ओर प्रतिभा 
कभी किसी की नकल नहीं करती । वह जो कुछ करती है, आपसे 
आप, सवेथा स्वतन्त्र रूप से करती है। 


श्८ हिन्दी नादय-कला 


यूनानी नाट्य-कला का विकूस-आरम्भ से ही यूनानी 
नाटकों का सम्बन्ध वहाँ के धर्म से रहा है। कुछ विद्वानों का 
ित है कि आरम्भ में मिस्र अथवा पश्चिमी एशिया के कुछ प्राचीन 
'दिशों की देखादेखी यूनानवालों ने भी अपने यहाँ नाट्य-कला-का 
| प्रचार किया था । यह तो प्राय: सिद्ध ही है कि यूनानियों ने कई 
: धार्मिक सिद्धांत तथा विश्वास मिस्र वालों से प्रहण किए थे और 
यूनान तथा मिस्र दोनों के नाटकों का वहाँ के धर्म से घनिष्ठ 
सम्बन्ध है । अतः यह माना जाता है कि यूनानियों ने अनेक 
धार्मिक शिक्षाओं के साथ-साथ मिस्रवालों अथवा पश्चिमी एशिया 
की कुछ प्राचीन जातियों से नाट्य-कला भी ली थी। यह निश्नित 
है कि यूनानियों ने स्वयं ही नाट्य-कला की सृष्टि नहीं की थी, 
पर साथ ही यह्‌ भी निर्विवाद है कि उन्होंने उसका बिक्रास 
स्वथा स्वतन्त्र रूप से और अपने ढंग पर किया था। आरम्भ में 
यूनान में डायोनिसस देवता के उद्देश्य से एक बहुत बड़ा धार्मिक 
उत्सव हुआ करता था। पीछे से डसी उत्सव के अबसर पर वहाँ 
नाटक भी खेले जाने लगे थे । वे नाटक दिन भर होते रहते थे 
ओर उनकी व्यवस्था राज्य की ओर से होती थी । भिन्न-भिन्न 
स्थानों में यह उत्सब वसंत ऋतु के आरम्भ, मध्य अथवा अंत में 
हुआ करता था। उस उत्सव के साथ जो नाटक होते थे उन्हें 
देखने के लिये दशकों को किसी प्रकार का प्रवेश-घुल्क नहीं देना 
पड़ता था, पर उन्हें अपने लिये बिछोने ओर जलपान- आदि का 
स्त्रयं ही प्रबन्ध करना पड़ता था । परन्तु उस समय जो नाटक 

होते थे, बे पूरे नाटक नहीं के जा सकते थे । हाँ, उनमें नाटकों का 
बिलकुल पृवे-रूप अवश्य था। वास्तविक नाटकों ओर व्यबस्थित 
नाटक-मंडलियों की रचना ओर संगठन तो वहाँ ईसा से केबल 
चार-पाँच सो व पहले ही आरम्म हुआ था । 

प्राचीनकाल में यूनान के डोरियन राज्यों में यह प्रथा 
प्रचलित थी कि लोग देव-मन्दिरों में एकत्र होकर भजन ओर नृत्य 
किया करते थे । बहाँ की सारी प्रजा प्रायः सेनिक थी, अतः उस 
नृत्य में सैनिकों के कृत्यों का साधारण नाट्य हुआ करता था। 
आगे चलकर उसमें यह विशेषता उत्पन्न हुई कि भारतीय सूत्र- 
धारों की तरह वहाँ के कवि भी अपनी मंडलियाँ संगठित करने 
लगे और अपने सिखाए हुए गायकों ओर नतेकों को साथ लेकर 
धार्मिक उत्सवों के समय ऐसे नाटक करने लगे जो नाटक के 
केवल पूर्व-रूप ही कहे जा सकते हैं । धीरे-धीरे उन नृत्यों ने 
कई भिन्न-भिन्न स्वरूप प्राप्त कर लिए ओर उन्हीं स्वरूपों से आगे 
चलकर करुण ओर हास्य नाटकों की सृष्टि हुई । उनमें से एक 
प्रकार का नृत्य, जिसे हम “ अजा-नृत्य ” कह सकते हैं, बहुत 
प्रचलित हुआ । डस नृत्य में पचास आदमी होते थे जो 
ऐसे वेश धारण करते थे जिनके कारण वे आधे मनुष्य ओर आधे 
पश्चु ज्ञान पड़ते थे । उनके मुँह पर बकरी का चेहरा लगा दिया 
जाता था और उनके पैर तथा कान भी वकरियों के पैरों 
आर कानों के समान बना दिये जाते थे । वे लोग जो 
गीत गाते थे वे < ट्रेजेडी ” (7५:8४०१५४ ) कहलाते थे 
जिसका भावषाथे “अजा-गीत”' है । आगे चलकर इन्हीं अजा-गीतों 

से करुण नाटकों की सृष्टि हुई थी । इन अजा-गीतों का युनानियों 
के डायोनिसस देवता के स्वरूप के अनुसार ही नाम-करण हुआ 
था । हमारे यहाँ के गणेश ओर न्सिह आदि के समान डायोनिसस 
का स्वरूप बेल ओर बकरी के स्वरूप का सम्मिश्रण माना जाता 
*था। मूर्तियों में उसके सिर पर साँड़ के सींग लगाए जाते थे 
आ्औौर उनका शरीर बकरी की खाल के समान रखा जाता था। 
आचीन काल में यूनान के लोग स्वयं भी बकरी की खाल पहना 
करते थे, ओर अब तक कहीं-कहीं वहाँ के देहातियों ओर खेतिहरों 
की यही पोशाक है। आजकल भी थे,स आदि कुछ स्थानों में 
ब्रज की रासलीलाओं ओर बंगाल की यात्राओं की भाँति पुराने 
ढंग के कुछ नाटक होते हैं, जिनमें पात्र बकरी की खाल पहनकर 
अभिनय करते हैं । एक ओर स्थान में लोग एड्रास्टस नामक 
एक स्थानिक देवता के उत्सव में भी इसी प्रकार के नृत्य और 
अभिनय करते थे। यूनान की पोराणिक गाथाओं के अनुसार 
डायोनिसस ओर एड़ास्टस दोनों को अनेक प्रकार के कष्ट सहने 
पड़ते थे, और यूनानियों के नाटकों के मुख्य आधार यही देवता 
ओर उनके चरित्र होते थे, जिनमें विपत्तियों ओर कट्ठों की ही 
अधिकता रहती थी। यही कारण है कि यूनान के करुण नाटकों 
का मूल ये “अजा-गीत” ही माने जाते हैं । यहाँ यह बात भी 
ध्यान में रखने योग्य है कि यूनानी करुण नाटकों का अंत वास्तव 
में दुःखपूर्ण नहीं होता बरन्‌ मध्य ही दुःखपूर्ण होता है, क्योंकि 
उनके देवताओं ने पौराणिक कथाओं के अनुसार दुःख भोगने के 
उपरांत अंत में बिजय ही प्राप्त की थी। हाँ, आगे चलकर 

डलके अनुकरण पर ओर ओर देशों में जो नाटक बने वे प्रायः 
दुःखांत ही थे । 

यद्यपि ये अजा-गीत- युरोप के आधुनिक करूण नाटकों के 
मूल्-रूप हैं, तथापि यूनान में वास्तविक करुण नाटकों का आरंभ 


महाकवि हस्‍मर के इलियड महाकाव्य की रचना के अनंतर हुआ 
था। पहले तो देवताओं के सामने केवल नृत्य ओर गीत होते थ 
पर पीछे से उनमें संदाद या कथोपकथन भी मिला दिया गया था । 
गायकों क। प्रधान एक मंच पर खड़ा हो ज्ञाता था ओर शेब गायकों 
के साथ उसका कुछ कथोपकथन होता था, पर इस कथोपकथन 
का मूल संभवत: महाकवि होमर का ईलियड महाकाव्य था। 
पहले शहरों में कुछ मिखमंगे ईलियड महाकाव्य के इधर-उधर के 
अंश गाते फिरते थे जो लोगों को बहुत पसंद आते थे ओर जिनका 
प्रचार शीघ्र ही बहुत बढ़ गया था । कुछ दिनों के अनंतर धार्मिक 
डत्सवों पर अजा-गीतों के साथ साथ ईलियड के अंश भी गाए 
जाने लगे । इस प्रकार अजा-गीतों ओर ईलियड-गान के संयोग से 
यूनान में नाट्य-कला का वीजारोपणा हुआ, क्योंकि गीत और 
नृत्य में कथोपकथन के मिल जाने पर नाटकों की सृष्टि में वेश-भूषा 
ओर भाव-भंगी के अतिरिक्त कदाचित्‌ ही किसी दूसरी बात की 
कसर रह जाती हो | 

इस प्रकार नाटकों का सृत्रपात होने के उपरांत धीरे धीरे 
नादय-कला का विकास होने लगा ओर लोग उसमें नवीनता अथवा 
विशेषता लाने लगे। कहते हें कि ईसा से प्रायः छः सो वे पूर्व 
श्रेस्पिस नामक एक यूनानी कवि हुआ था, जिसने यूनान में सबसे 

पहले नाटक लिखना आरंभ किया था। यह प्रसिद्ध है कि उसने 
सात करुण नाटकों की रचना की थी, पर अब उनमें से एक भी 
प्राप्त नहीं है। थेस्पिस अपने साथ दो और आदमी रखता था । 
दोनों को वह एक गाड़ी पर अपने साथ लेकर गाँव गाँव ओर 
नगर नगर घूमा करता था। उसी गाड़ी पर वे तीनों मिलकर 
गाते ओर कुछ कथोपकथन करते थे। उसके साथी किसी प्रकार 
का चेहरा लगाए रहते थे और किसी देवता के जीवन से संबंध 
रखनेबाली घटनाओं का नाट्य किया करते थे। बहुत दिनों 
तक नाटक के इस रूप में कोई विशेष उन्नति नहीं हुई | यदि कोई 
उन्नति या परिवत्तेन हुआ भी तो वह केवल यही कि गीत घटने 
लगे ओर कथोपकथन बढ़ने लगे। पर नटों की संख्या अथवा 
रंगमंच में कोई विशेष उल्लेख योग्य परिवत्तेन अथवा विक्रास नहीं 
हुआ, सब बातें प्राय: ज्यों की त्यों रहीं । 

यूनानी हास्य नाटक-आ्राचीन काल में यूनान में यह प्रथा 
थी कि कुछ विशेष अवसरों पर लोग पुरुष की जननेंद्रिय का चिह्न 
बनाकर उसका पूजन करते थे ओर वही चिह्न लेकर जलूस 
निकालते थे । उस जलूस में लोग तरह तरह के अश्लील गीत गाते 
थ्र। उस जलूस की समता अपने यहाँ के होली के स्वाँगों से की जा 
सकती है। उस जल्लुस के साथ जो गीत गाए जाते थे, वे उस इंद्रिय-विशेष 
की प्रशंसा में ओर प्राय: हास्यपूर्ण हुआ करते थे। कहते हैं कि 
उन्हीं गीतों में मोरिस नामक स्थान के सुसेरियन नामक एक 
ज्यक्ति ने कुछ परिवत्त न और सुधार करके उनकी अश्लीलता कम 

की थी ओर उनमें अपने बनाए कुछ नए गीत मिलाए थे । इसके 
डपरांत मेइसन, टालिनस आदि कई व्यक्तियों ने उसमें कुछ ओर 
सुधार तथा प।/रवत न किए। परंतु वे हास्यरस-प्रधान गीत ओर 
नाटक यूनानियों को पसंद नहीं आए । यूनान में प्रायः सिकंदर 
के समय तक करुण नाटकों की ही प्रधानता रही तथा हास्य 
नाटकों का उतना अधिक प्रचार न हो सका | उन दिनों उन हास्य 
नाटकों में प्रायः चोदीस गायक हुआ करते थे ओर पात्रों का प्रवेश, 
प्रस्थान, कथोपकथन ओर परिहास आदि भी हुआ करता था । 
बिलकुल आरंभ में उन नाटकों में केवल ऐतिहासिक, पोराणिक, 
सामाजिक अथवा राजकीय पुरुषों की हँसी उड़ाई जाती थी और 
पशु पक्षी आदि के स्वॉँग भरे जाते थे | विशेषत: राजकीय अधि- 
कारियों के नाम पर खूब गीत बनाए जाते थे ओर उनकी खूब 
खिल्ली उड़ाई जाती थी । पर आगे चलकर राज्य के द्वारा इन बातों 
को रोकने के लिये अनेक प्रतिबंध होने लगे | साधारणत: यूनानी 
हास्य नाटकों के ऐतिहासिक ष्टि से तीन युग माने जाते हें । 
पहला प्राचीन युग, जो ईसा से प्रायः-३६० वर्ष पहले तक था, 
दसरा मध्य युग, जो उसके बाद से लेकर ईसा के ३०६ ब्ष पूर्व 
तक माना जाता है, ओर ठीसरा नवीन युग, जो उसके अनंतर 
आरंभ होता है | मध्य युग में ही प्राचीन युगवाली अश्लीलता 
ओर भड़प्पन बहुत कुछ कम हो गया था, आर नवीन युग में तो 
उसमें ओर भी कई नए सुधार हुए थे । नवीन युग में और अनेक 
प्रकार के सुधारों के साथ ही साथ हास्य नाढकों में रंगार ओर 
प्रेमप्रण॑ कथाओं का भी प्रवेश होने लगा | उस युग के प्रवत क 


श्छ “हिन्दी नांट्य-कला 
-सिल्लेसन और. मेनेंड्र...आंदि माने जाते हैं। थोड़े ही दिनों के 
उपरांत जब यूनानी सभ्यता का अंत आ चला ओर रोभवालों ने 
थूनान पर विजय भ्राप्त कर ली, तब यूनान की और 
ओर अनेक बातों के साथ वहाँ की नाट्य-कला भी रोम चली गई, 
आर वहाँ से सारे युरोप में फेली । 
रोम के नाटक-रोम में पहला नाटक ईसा से ६.2०-बषे 


'पहले एक भारी विजय के उपलक्ष में हुआ था । उस समय रोम के 
रंगमंच पर पहले पहल करुण ओर हास्य दोनों प्रकार के नाटक 
खेले गए थे । उन दोनों नाटकों का रचयिता-रूंड्स्तनिकस नामक 
एक यूनानी माना जाता है, जिसने स्वयं उन नाटकों में अभिनय 
किया था । इसके उपरांत रोम में ओर भी जो नाटक 
बने, वे सब नवीन युग के यूनानी नाटकों के अनुकरण मात्र थे। 
विशेषता केवल इतनी थी कि उनमें रोम-की. _ राष्ट्रीयता 
के भावों को अधिक स्थाव मिलता था ; और यूनानी नाटकों से 
रोम के नाटकों में यही सबसे बड़ी विशेषता थी, क्योंकि यूनानी 
नाटक बहुधा राष्ट्रीय भावों से शून्य होते थे ओर उनका रूप प्रायः 
धार्मिक हुआ करता था। नाट्य-कला की दृष्टि से भी रोम के 
नाटकों में थोड़े बहुत परिवर्तन ओर सुधार हुए थे। उन्हीं दिनों 
रोम में अनेक रंगशालाएँ भी बन गई थीं। रोम में पहली स्थायी 
| रंगशाला ईसा से ५५ वर्ष पहले बनी थी, जिसमें लगुभ्रय-९८००७० 
: दशकों के बैठने के लिये स्थान था । रोम के नाढकों में अभिनेता- 
गया प्रायः यूनान या दक्षिण इटली के दास हुआ करते थे। इसका 

कारण कदाचित्‌ यही था कि श्राचीन काल में प्रायः सभी देशों में 
अभिनेता और नट कुछ उपेक्षा की दृष्टि से देखे जाते थे । रोम के 
लोग विजेता थे, इसलिए वे अभिनय आदि के लिये अपने दासों 
को शिक्षा देकर तैयार किया करते थे। रोम की सभ्यता ओर 
बल की बृद्धि के साथ द्वी साथ वहाँ नाटकों की भी खूब उन्नति हुई 
थी । पर ईसा की चौथी शताब्दी के मध्य में जब ईसाई पादरियों 
का ज्ञोर बहुत बढ़ गया और बे नाटकों तथा अभिनेताओं की बहुत 
निंदा और विरोध करने लगे, रोम में नाट्य-कला का हास आरंभ 
हुआ । जब रोमन लोग रंगशालाओं में अपने मनोबिनोद के लिये 
अनेक प्रकार के करता ओर निदेयता-पूर्णो खेल कराने लग गये 
ओर उन रंगशालाओं के कारण लोगों में बिलासिता बहुत बढ़ गई 
तब नाटकों आदि का और भी घोर विरोध होने लगा तथा राज्य 
की ओर से उनका प्रचार रोकने के लिये अनेक प्रकार के नियम 
बनने लगे । यह्‌ निश्चय किया गया कि नट लोग ईसाइयों के 
धार्सिक उत्सवों आदि में सम्मिलित न हो सकें ओर जो लोग 
रविवार या दूसरी छुट्टियों के दिन गिरजा में न जाकर नाट्यशा- 
लाओं में ज्ञाया करें वे समाज-च्युत कर दिए जायँ। उस समय 
अधिकाँश युरोप में, ओर विशेषता: रोम में, ईसाई धर्म का बहुत 
अधिक जोर था, यहाँ तक कि राजकीय अधिकार भी प्रायः धर्मा- 
चायों के ही हाथ में चला गया था । अत: उनके विरोध के कारण 
रोम में नाट्य-कला का हास होने लगा आओर अन्‍्त में नाटक 
बिलकुल उठ गए । इसके कई सौ वे पीछे ईसाई धर्माचायों तथा 

कुछ ओर लोगों ने फिर से धार्मिक तथा नैतिक नाटकों का प्रचार 
आरम्भ किया था । 


युरोप के नाटक-हम पहले कह चुके हैं कि धर्माचायों ओर 
पादरियों के विरोध के कारण लगभग चौथी शताब्दी से ही युसेप- 
में नाटकों का पतन आरम्भ हो गया था । यद्यपि उस समय नाटकों 
का होना बिलकुल बन्द नहीं हुआ था, तथापि बहुत कुछ कम 
अवश्य हो गया था और उनका स्थान भावाश्रित नृत्य या “मार्ग! 
ने ले लिया था । परन्तु गिरजा में ईसाइयों की जो ईश्वर-प्राथेना 
होती है, स्वयं उसी में नाटक के कई तत्व वर्तमान हैं, इस लिये वह्‌ 
प्राथना ही नाटक का रूप धारण करने लगी और धीरे-धीरे कई 
सो वर्षा के उपराँत वहाँ धार्मिक नाटकों की रचना आरम्भ हुई। 
पीछे से प्राथेना के उपरान्त स्वयं गिरजा में ही अथवा उसके बाहर 
नाटक होने लगे । आगे चलकर इन धार्मिक नाटकों का और भी 
विकास हुआ ओर धीरे-धीरे वहाँ अनेक व्यवसायी नाटक-मणिडि- 
लियाँ स्थापित हो गई । जब धार्मिक नाटकों की बहुत अधिकता 
हो गई, तब धीरे-धीरे नेतिक ओर सामाजिक नाटक भी 
बनने लगे। अब जैसे जैसे इन नाटकों का प्रचार बढ़ता जाता 
था वैसे-वैसे नाटकों पर से धर्माचायों का अधिकार भी उठता 
जाता था | साथ ही स्वयं ईसाई धर्म का प्रभाव भी पहले के 
समान न रह गया था, इससे नटों ओर नाटककारों को ओर भी 
स्वतन्त्रता मिल गई । उस समय तक नाटकों के विकास का यह 
क्रम और अवस्था युरोप के प्राय: सभी देशों में समान थी । परन्चु 

एक बात थी । अब तक तो युरोप के नाटकों का रूप बहुधा 
स्वाँगों और रासों आदि के समान ही था, पर युरोप के पुनरुत्थान 
काल के उपरांत उनको साहित्यिक रूप भी प्राप्त होने लग गया 

। दूसरी बात यह थी कि पुनरुत्थान-काल क पूवे प्राय: सार 
युरोप के नाटक अनेक बातों में बिलकुल एक से होते थ। पर 
उसके उपरांत प्रत्येक देश में अपने अपने ढंग पर अलग अलग 
राष्ट्रीय नाटक बनने लग गए । राष्ट्रीयता के बंधन में पड़न के 
उपरांत भिन्न-मिन्न देशों के नाठकों की उन्नति भिन्न-भिन्न प्रकार 
ओर गति से होने लगी । विशेषत: स्पेन ओर इटली वालों ने उल 
समय नाटय-कला में बहुत अच्छी उन्नति की ओर इन देंशोम 
अनेक अच्छे-अच्छे नाटक लिखे गए । युरोप के अन्यान्य देशों क 
आधुनिक नाटकों पर बहुधा इन्हीं में से किसी न किसी देश के 
नाटकों का प्रभाव पड़ा है । 

अडरेजी नाटक-युरोप के अन्यान्य देशों की भाँति ईंगलेंड 
में भी मध्य-युग वक्क पुयने-नाटकों--का- अंत हो गया था। पर 
महारानी एलिज़बेथ के राज्यारोहण के समय वहाँ फिर नाटकों 
का प्रचार आरम्भ हुआ | उस समय वहाँ पहले पहल इटैलियन 
भाषा के कुछ नाटकों का प्रचार हुआ था, जिनकी देखादेखी 
अगरेज़् कवि भी करुण और हास्य नाटक रचने लगेथे। 
महारानी एक्िज्रवेथ-को नाटकों का बहुत -शोक द्वो गया था, अत 
उनके शासन-काल में इईंगलैंड में नाट्य-कला की यथेष्ट उन्नति 
हुई। उनके समय में अनेक करुण और हास्य नाटक बने, जिन्हें 


ज्ल्ड 

सर्वेसाधारण बढ़े चाव से देखते थे। उसी समय रंगशालाओं में 
राजनीति का भी कुछ पुट आ गया था, जिस के कारण वहाँ के 
राजनीतिज्ञों में कुछ वेमनस्य हो चला था। ऐसे समय में इँगलैंड 


' के नादय-त्षेत्र में शेक्सपियर. ने अवेश-करके-ब्मंयद्रेज़ी नाटक-रचना 


: में एक नवीन युग का प्रवतेन किया । शेक्सपियर, एक प्रतिभा- 


: शाली कक होने के अतिरिक्त, स्वयं भी पहले कुछ दिनों तक 


नट का काम कर चुका था, इस लिये उसके सभी हास्य ओर 
करुण नाटक बहुत उच्च कोटि के होते थे ओर सर्वेसाधारण में 
उनका आदर भी अधिक होता था । इसके उपरांत इंगलेंड में 
प्रायः जितने अच्छे-अच्छे नाटककार हुए उन सब पर शेक्सपियर 
का प्रभाव पड़ा था ; ओर अभी तक वहाँ के नाटकों में शेक्सपियर 
की थोड़ी बहुत छाया पाई जाती है । बीच में ग्रह-कलद्द और 
राजनीतिक भंगड़ों आदि के कारण और राज्य की ओर से 
नाटकों तथा रंगशालाओं में हस्तक्षेप होने के कारण, कुछ दिनों 
के लिये, ईंगलैंड की नाट्य-कला की उन्नति में बहुत कुछ बाधा 
पड़ गई थी ; ओर ऐसा जान पड़ता था कि मानों उसका अन्त 
हो जायगा । पर यह वात नहीं हुई ओर थोड़े ही दिनों के उपरांत 
वहाँ नाट्य-कला का फिर से उद्धार होने लगा । इधर उद्यीसबीं 


» शताब्दी के मध्य से उसकी बिशेष उन्नति होने लगी है; ओर अब 


तो इँगलैंड की नाट्य-कला संसार में बहुत उन्नत तथा उसका 
नाट्य-साहित्य बहुत श्रेष्ठ माना जाता है । 


मिस्र के नाटक--यहाँ हम एक ओर बात बतला देना चाहते 


रूपक का विकास प्र 


हैं। जिस प्रकार रोम में नाट्य-कला का प्रचार यूनान के अनुकरण 
पर हुआ था, उसी प्रकार यूनान में नाटकों का प्रचार मिस्र के 
नाटकों की देखादेखी हुआ था । यूनान में नाटकों का प्रचार 
होने से बहुत पहले मिस्त्र में नाटकों का बहुत कुछ प्रचार था। 
उन्तका आरम्भिक रूप भी यूनानी नाटकों के आरम्भिक रूप से 
बहुत कुछ मिलता जुलता था । वहाँ भी अनेक धार्मिक अवसरों पर 
देवी-देवताओं के जीवन से संबंध रखनेवाली घटना के नाटक हुआ करते 
थे। परन्तु मिस्र की नाट्य-कला भारत की नाद्य-कला के समान 
इतनी प्राचीन है कि उसका उस समय का ठीक-ठीक और खंख- 
लाबद्ध इतिहास मिलना बहुत ही कठिन है । 


चीन के नाटक-चीन में भी नाट्य-कला का विकास, भारत 
की भाँति, बहुत प्राचीन काल में नृत्य आओर संगीत कलाओं के 
संयोग से हुआ था । पता चलता है कि.कनफूची के समय में भी 
वहाँ अपने आरंभिक रूप में नाटक हुआ करते थे। ऐसे नाटक 
प्राय: फसल अथवा युद्ध आदि की समाप्ति पर हुआ करते थे। 
उनमें लोग नृत्य और गीत आदि के साथ कई प्रकार की नकलें 
किया करते थे । परन्तु नाटक के शुद्ध ओर व्यवस्थित रूप का 
प्रचार वहाँ ईसा से लगभग ४८० व्रषे पीछे हुआ था । चीन वाले 
कहते हैं कि तत्कालीन सम्राट वान. ने पहले पहल नाटक का आरंभ 
किया था । पर कुछ लोगों का मत है कि नाटक का आविष्कर्ता 
सम्राट. हुप्न-सहूँ था, जो ईसवी सन्‌ ७२० के लगभग हुआ था। 
चीनी नाट्य-कला का इतिहास तीन कालों में विभाजित किया जा 

) सकता है। पहला काले ताँस- राजवंश का शासन-काल था ञ्ञो 
ईसवी सन्‌ ७२० से ६६० तक था ; दूसरा सुंग राजवंश का शासन- 
काल था जो सन्‌ ६६० से ११२६ तक था; ओर तीसरा काल 
, युआन राजवंशों का शासन काल था जो सन्‌ ११२६ से १३६७ तक 
था । ताँग काल के नाटक आजकल नहीं मिलते, पर कहा जाता 
है कि उस काल के सभी नाटक ऐतिहासिक हुआ करते थे ओर 
उनमें युद्धों तथा बीरों के कार्यो का नाट्य हुआ करता था। सुंग 
काल के नाटक प्रायः गीतों से ही भरे होते थे ओर उनमें नाटक 
की सारी कथा गाकर कही जाती थीं । उन दिनों के नाटकों में एक 
विशेषता यह भी थी कि प्रत्येक नाटक में अधिक से अधिक पाँच 
ही नट हुआ करते थे । पर युआन काल में नाटकों की बहुत 
:अधिक उन्नति हुई थी | उन दिनों वहाँ जैसे अच्छे नाटक बने, 
' बैसे कदाचित्‌ आज तक भी न बने होंगे | इसके अतिरिक्त चीनि- 
यों ने उन दिनों अपने नाटकों में जो विशेषताएँ उत्पन्न की थीं, 
वे प्राय: आज तक ज्यों की त्यों वतेमान हैं । कुछ विद्वानों का तो 
यहाँ तक मत है कि चीन के उन दिनों के नाटक आजकल के 
नाटकों से किसी बात में कम नहीं हैं। उस काल में कहाँ ८४५ 
नाटककार हुए थे, जिन में चार स्त्रियाँ श्री-थीं । उस समय के लिखे 
हुए आज तक लगभग ५५०-नाटक मिले हैं, जो किसी एक विषय 
के नहीं बल्कि भिन्न-भिन्न विषयों के हैं। उन दिनों पोराणिक, 
ऐतिहासिक, धार्मिक, सामाजिक सभी प्रकार के नाटक लिखे जाते 
थे और रंगमंच पर सम्राट्‌ से लेकर घर की साधारण मजदूरनियों 
तक के चरित्रों का अभिनय होता था। उनमें का कथोपकथन 

बिलकुल साधारण ओर बोलचाल की भाषा में हुआ करता था। 
उस समय के नाठकों में पाँच अंक होते थे, जिनमें से पहला कथा- 
नक या विषय-प्रवेश के रूप में होता था । परन्तु चीनी रंगशालाओं 
में परदे या यवनिकाएँ नहीं होती थीं और न दो अंकों के बीच में 
किसी प्रकार का विश्रःम आदि हुआ करता था। उन दिनों की 
नाटक-रचना में इस बात का बहुत अधिक ध्यान रखा जाता था 
कि उससे लोगों को पूरी-पूरी शिक्षा मिले तथा उनका चरित्र 
सुधरे ; और उनमें कोई अश्लील या आपत्ति-जनक बात न आने 
पावे । पर फिर भी उनमें हास्य रस की कमी नहीं होती थी । उन 
की कथावस्तु और रंगशाला, दोनों बिलकुल सीधी सादी और 
सरल होती थीं । उनकी रंगशालाएँ तो इतनी साधारण होती थीं 
कि छोटे से छोटे गाँव में भी, आवश्यकता पड़ने पर, तुरन्तु रंग- 
शाला बना ली जाती थी । यही कारण था कि चीन में नाटकों 
का प्रचार गाँवों तक में हो गया था । पर नटों का वहाँ भी समाज 
में कोई आदर नहीं होता था । वे नोकरों तथा नाइयों के समान 
सममे जाते थे । उनको सार्वजनिक परीक्षाओं तक में सम्मिलित 
होने का अधिकार नहीं था । पहले, वहाँ स्त्रियाँ भी रघ्जनमंच पर 
अभिनय किया करती थीं, पर जब से एक नटी को सम्राट खिन-लाँग 
ने अपनी उपपत्नी बना लिया तब से वहाँ की रंगशालाओं में 
स्त्रियों का प्रवेश बन्द हो गया। 

एशिया में भारत ओर चीन यद्दी दो ऐसे देश हैं जिनमें बहुत 
प्राचीन काल में ओर स्वतन्त्र रूप से नाटकों का आरम्भ, प्रचार 


और विकास हुआ था | अन्‍्यान्य देशों में बहुधा इन्हीं दोनों देशों ! 

से चाटक गए हैं । स्थाम ओर मलय आदि देशों में भारत की 
देखादेखी ओर जापान में चीन के अनुकरण पर नाटकों का 
आरम्भ और प्रचार हुआ था । यद्यपि अरब देश का साहित्य 
बहुत उन्नत ओर पूर्ण है तथापि यह बड़े आश्वये का विषय है कि 
बहाँ नाटकों का अभी तक विकास ही नहीं हुआ । नाटकों की 
ओर अरबवालों की भ्रवृत्ति बहुत पीछे हुई है ओर अब भी वहाँ 
मोलिक नाटकों का अभाव ही है । आजकल अरबी भाषा में जो 
थोड़े बहुत नाटक मिलते भी हैं वे दूसरी भाषाओं के अनुवाद हैं । 
इस्लाम धर्म में तो अवश्य ही नृत्य, गीत आदि की मनाही है, 
पर आश्चये है कि उसके प्रचार के पहले वहाँ नाटकों का आरम्भ 
क्यों नहीं हुआ । जिस मिस्र देश में बहुत प्राचीन काल में भी 
किसी न किसी रूप में अनेक नाटक विद्यमान थे, उस मिस्र देश 
मेंमी अब निज का कोई नाटक नहीं रह गया है । 
जो नाटक हैं भी, वे दूसरों की नकल-या अनुवाद हैं । 
यह्‌ उस देश को दशा है जिसकी देखा-देखी यूनान में नाटकों का 
प्रचार हुआ था । इस विषय में यूनान का अनुकरण रोम ने 
ओर पीछे से रोम का अनुकरणा प्रायः सारे युरोप ने किया था । 
अमेरिका के पेरू ओर मेक्सिको आदि देशों में अवश्य ही बहुत 
प्राचीन और बिलकुल स्व॒तन्त्र रूप से नाटकों का आरम्भ तथा 
प्रचार हुआ था । यद्यपि आजकल वहाँ के लाल व्णावालों की 
दशा बहुत ह्वी शोचनीय है, तथापि वहाँ अब भी प्राचीन ढंग के 
नाटक होते हैं | इन देशों के नाटकों के सम्बन्ध में सबसे अधिक 
ध्यान देने की बात यह है कि इनके नाटकों की अनेक बातें 


+ 

भारतीय ओर संस्कृत नाटकों से वहुत कुछ मिलती जुलती 


हें । 


».. आधुनिक भारतीय नाटक--हम ऊपर कह चुके हैं कि 
ईसा की दसवीं शताब्दी के उपरांत भारतीय नाट्य-कला का 
हास होने लगा था ओर अच्छे नाटकों का वनना प्रायः बन्द सा 
हो चला था । यःपि हमारे यहाँ के हनुमन्नाटक, प्रबोधचन्ट्रोदय, 
रत्नावली, मुद्राराक्षस आदि नाटक दसवीं आर बारहवीं शनाब्दी 
के बीच में बने थे, तथापि इसमें सन्‍्देह नहीं कि उन दिनों 
नाटकों की रचना ओर प्रचार दोनों में कमी होने लग गई थी। 
चौदह॒वीं शताब्दी के उपरांत तो सानो एक प्रकार से उनका 
सर्वथा अन्त ही हो गया था । इधर संस्कृत में जो थोड़े बहुत 
नाटक बने भी, वे प्रायः साधारण कोटि के थे | वहाँ इस बात का 
भी ध्यान रखना चाहिये क्रि भारतवषे में नाट्य-कला का हास 
ठीक उसी समय प्रारम्भ हुआ था, जिस समय इस देश पर 
मुसलमानों के आक्रमणों, का आरम्भ हुआ था । विदेशियों के 
आक्रमणों और राजनीतिक अव्यवस्था के समय यदि लोगों को 
खेल तमाशे अच्छे न लगें तो यह्‌ कोई अस्वाभाविक बात नहीं 
है ; और इसके परिणाम स्वरूप यदि भारत में नाट्य-कला का 
अन्त हो गया तो इसमें किसी को आश्चये न होना चाहिये। 
कुछ दिनों के आक्रमणों और राजनीतिक अब्यवस्था के उपरांत 
प्रायः सारा देश मुसलमानों के द्वाथ में चला गया । आरम्भ में ही 
मुसलमानों में संगीत ओर नाट्य-कला का नितांत अभाव था। 

यद्दी नहीं वरन्‌ धार्मिक दृष्टि से वे लोग इन सब बातों के धोर 
विरोधी थे। अतः उनके समय में नाटकों की कुछ भी चर्चा न 
हो सकी। हाँ, जिन स्थानों में हिन्दुओं का राज्य था, उनमें 
कभी-कभी ओर कड़ी-कडीं नाटक रचे ओर खेले जाते थे। 
इस प्रकार उन्‍नीसवीं शताब्दी के मध्य तक भारत से मानो अपनी 
निज की नाट्य-कला उठ सी गई थी । जो थोड़ी बची भी थी 
वह भी, आधुनिक नाटकों के रूप में नहीं बल्कि, नाटकों के 
बिलकुल पूबे रूप में थी । संयुक्त प्रान्‍्त में रासलीला, बंगाल में 
यात्रा और महाराष्ट्र श्रदेश में कीतेन आदि से ही लोग अपना 
मन वहला लेते थे, पर इधर प्रायः पचास साठ वर्षो से भारत के 
सभी प्रांतों में अगरेजी ढँग की रंगशालाएँ बहुत बढ़ गई हैं, 
जिन में अनेक प्रकार के सामाजिक, ऐतिहासिक ओर धार्मिक 
नाटक होते हैं | इधर कुछ दिनों से कहीं-कहीं राजनीतिक नाटक 
भी होने लगे हैं । विशेषत: बंगालियों, महाराष्ट्रों और गुजरातियों 
ने इस विषय में बहुत कुछ उन्नति की है । और उनकी रंगशालाएँ 
बहुत अच्छे ढँग से चल रही हैं | रैंगशालाओं के साथ ही साथ 
इन लोगों ने अपनी भाषा में अनेक उत्तमोत्तम नाटकों की भी 
रचना की है । पर हिन्दी में जहाँ और अनेक बातों का अभी 
आरम्भ हुआ है, वहाँ नाटकों का भी आरम्भ ही समझना चाहिए। 
यदि यह्‌ कहा जाय कि हिन्दी में बैंगला, मराठी या गुजराती के 
ढन्न के अच्छे अच्छे नाटकों की रचना का श्रीगणेश भी नहीं 
हुआ है, तो कोई अत्युक्ति न होगी । 


विश्व-साहित्य 
में 
नाटक 


( पदुमलाल-पुन्नालाल बख्शी ) 
नाटक-शब्द-नट-धालु से बना है। “चट!- नाचने के अथ में 
प्रयुक्त होता है । अँगरेज़ी में नाटक को डामा कहते हैं । ड्रामा के 
लिये संस्क्रत में नाटक की अपेक्षा 'रूपक!-शब्द अधिक उपयुक्त 
है। ड्रामा का मूल-शब्द इसी अर्थ का दग्रोतक है। ड्रामा उन 
रचनाओं को कहते हैं, जिनमें अन्य लोगों के क्रियाकलापों का 


अनुकरणा इस प्रकार किया जाता है कि मानो वे ही काम कर ; 


हों । जूलियस सीज़र के नाटक में कोई व्यक्ति उसका इस 
प्रकार अनुकरणा करता है, मानों वही जूलियस सीज़र है। दूसरों 
का अलुकरण करना मनुष्य-मात्र का स्वभाव है। वालक अपने 
माता-पिता का अनुकरण करता है । छोटे लोग बड़ों का अनुकरण 
करते हैं। बयाटकों की उत्पत्ति मनुष्यों के स्वभाव ही से हुई है । 
एक बात ओर है । नाटक में सिफ़रे क्रिया-कलापों का ही अनुकरण 

नहीं द्वोवा, मनुष्यों की हृदूगत भावनाओं का भी अनुकरण - किया ! 
जाता है | यह तभी संभव है, जब हम दूसरों के सुख-दुःख को 
अपना सुख-दुःख समम लें । यही सहानुभूति है। यह भाव भी 
स्वाभाविक है | सच पुद्ठा जाय, तो इसी के आधार पर मानव- 
समाज स्थित है | यदि यह न रहे, तो मानव-समाज छिल्न-भिन्न हो 
ज्ञाय । अस्तु हमारे कहने का तात्पये यही है कि नाटकों का मूल-; 
रूप मनुष्यों के अंतर्जंगत्‌ में विद्यमान है। बाह्य जगत्‌ में उसका 
विकास क्रमशः हुआ है । 
४ नाटक में नट दूसरे के कार्यो का अनुकरण करता है । इसी को 
« अभिनय कहते हैं । यह कला है । भावों के आविष्करण को कला 
कहते हैं । किसी भी कला में नैपुस्य प्राप्त करने के लिये विशेष 
योग्यता की ज़रूरत है । इसलिये, यद्यपि अनुकरण करने की 
प्रवृत्ति सभी में होती है, तथापि, नाट्य-कला में दत्त होना सबके 
लिये सम्भव नहीं । 
नाटक ओर नाट्य-कला में परस्पर सम्बन्ध है। डक 
लिये नाटय-कला आवश्यक है । परन्तु नाटक स्वयं एक -कला है, 
ओर डसकी उत्पत्ति मनुष्यों के अंतःकरण में होती है। बाह्य 
जगत में उसको प्रत्यक्ष कर दिखाना नाट्य-कला का काम है। 
नाटकों की गणना काब्यों में की जाती है । उन्हें दृश्य-काव्य कहते 
हैं, अर्थात्‌ वे ऐसे काव्य हैं, जिनमें हम कबि की कुशलता-का 
प्रत्यक्ष अनुभव कर सकते हैं । यद्यपि रंग-भूमि में कवि नहीं आता 
तथापि नटों के द्वारा हम उसी की वाणी सुनते हैं। नाट्यशाल्रा 
शरीर है, ओर कवि उसकी आत्मा | 

भारतीय नाटक ओर ग्रीक नाटक-ऊुछे समग्र पहले लोगों 
की यह धारणा हो गई थी कि भारतीय नाठकों में प्रीक-देश के 
नाटकों का अनुकरण किया गया है । इसकी पुष्टि के लिये हिन्द 
नाढकों में प्रयुक्त यवनिका-शब्द का उल्लेख किया जाता था, यद्यपि 
अभी तक इसी का निश्चय नहों हुआ कि ग्रीक लोग यवनिक्ता 
का उपयोग करते भी थे, या नहीं । 
लोगों का यह समझना ठीक नहीं कि भारत ने ग्रीक-नाटकों 
का अनुकरण किया है । इसमें सन्देह नहीं कि ग्रीस ओर भारत ने 
परस्पर बहुत कुछ लिया-दिया है । पर इसका मतलब यह्‌ नहीं 
कि एक ने दूसरे का अनुकरण किया है । प्रतिभा कोरा अनुकरगा 
नहीं करती । वह अभीष्ठ वस्तु को ग्रहण कर उसे अपना लेती है । 
»- न तो ग्रीस ने भारत का अनुकरण किया है, ओर न भारत ने 
ग्रीस का। दोनों ने अपनी-अपनी प्रतिभा से अपने-अपने साहित्य * 
की बृद्धि की है। प्रीक ओर भारतीय नाटकों में परस्पर सभता ही | 
नहीं है । हिन्दू-नाटकों में श्रीक-नाटकों की एकताओं की उपेक्षा 
की गई है । ग्रीक भाषा में दुःखांत नाटऋ हैं; परन्तु हिन्दुओं के 
साहित्य में एक भी ऐसा नाटक नहीं । इतना हम जरूर कहेंगे कि 
हिन्दू न्यटकों के विदृषक को इँगलेंड की रानी एलिज़वेथ के समय 
के नाटकों में, तथा रोमन नाटकों में भी, क्लाउन ( (!]०४७७॥ ) का 
रूप प्राप्त हो गया है । क्लाउन कहते हैं भाँड़ को | पीशेल नाम के 
विद्वान का भी यद्दी कहना है कि विदृषक के ही आदशे पर युरोप 
के नाटकों में बफून ( 870० ) अर्थान्‌ भाँड़ की सृष्टि हुई है । 

भारतीय नाटकों की प्राचीनता--हिन्दू-नाटकों की-उन्नति ! 

प्राचीन. काल ही में हो गई थी । मध्य-एशिया में उपलब्ध एक / 
लाड़पत्र के ग्रन्थ से विदित होता है कि कुशान-राजों के काल में 
ही--जब मध्य-एशिया भारतीय साम्राज्य के अन्तगेत था-- 
हिल्दू-नाटकों की श्री-बद्धि हो ग़ई थी-। छठी शताब्दी में हिन्दू 
लोग जावा-द्वीप में बस गए थे । वहाँ के छाया-नाटकों को देखकर 
हम जान सकते हैं कि हिन्दू-नाटकों का कितना प्रभाव उन पर 
पड़ा है। बर्मा, स्याम और कंबोडिया में भी रंगमंच पर राम और 
बुद्ध के चरित्रों का अवलम्बन करके लिखे गए नाटक खेले गए 
हैं। रामावतार का अभिनय तो मलाया-द्वीप-समूह में ही नहीं, 
जीन तक में किया गया था | 

हिन्दूननाटकों की इस ओऔ-च्रद्धि का. कासया यह है कि हिंदू- 

: मात्र की दृष्टि में नाटकों का धार्मिक महत्व है। योरप में नाटय- 
शालाओओं के प्रति अनेक बार घृणा प्रदर्शित की गई । उनका 
प्रचार भी रोका गया । धार्मिक ईसाई का यह विश्वास था कि 
लोगों को पाप-पथ पर ले जाने के लिये ही शैतान ने इन आमोद- 
प्रमोदों की सृष्टि की है। रोम में नाटक खेलनेवालों का कुछ भी 

आदर नहीं होता था। चीन में उनकी सन्‍्तानों को यह अधिकार 
न था कि वे परीक्षाओं में बैठ सके । पर हिन्दू लोग नादय- 
शास्त्र को पंचम वेद मानते हैं । उनका विश्वास है कि भरत 
मुनि ने संसार के कल्याण के लिये उस का आविष्कार 
किया है। 

सबसे प्राचीन नाट्य-शाख्र भरत मुनि का ही है। पाशिनि के 
समय में भी नाटय-शाख्त्र प्रचलित थे। उन्होंने दो आचार्यों का 
उल्लेख किया है--शिलालिन ओर कृशाश्व । पतंजलि के समय में 
भी नाटक खेले जाते थे । उनके महाभाष्य में कंस-बध और बलि- 
बंधन के खेले जाने का साफ़ साफ़ उल्लेख है । 


बेदिक संवाद--हिन्दू नाट्य-साहित्य का प्राचीनतम रूप 


देखने के लिये हमें वेदों की आलोचना करनी चाहिये । ऋग्वेद के 
कई सक्तों में कुछ सम्बाद हैं--जेसे यम ओर यमी का सम्वाद, 
पुरूरवा और उबंशी इत्यादि | इनकी गणना हम नाटकों में कर 
सकते हैं । पुरूरवा ओर-उबेशी का संवाद ही पुराणों में, कथारूप 
में, विस्तार-पूवेक वर्रित हुआ है, ओर उसे ही कालिदास ने 
नाटक का रूप दिया है। जान पड़ता है, पहले-पहल नाठढकों में 
सिर्फ संगीतु ही रहता था । पीछे से उनमें संवाद ( अर्थात्‌ भाषण 
या कथोपकथन ) जोड़े गए हैं । फिर, इसके अनन्तर, कदाचित्‌ 
उनमें कृप्णाचरित का समावेश किया गया है। कुछ भी हो, इसमें 
तो सन्देह नहीं कि बहुत प्राचीन-काल में ही नाटकों का अभिनय 
होने लगा था । 

भारतोय नाटकों को विशेषताएं -- हिन्दू-नाटककार 
कार्यों और विचारों की एकताओं का खूब ख्याल रखते थे । उनके 
ममबाद ने सभी नाटकों की घटनाओं को काये-कारणा की ःंखला 
में बाँध रक्‍्खा है। हिन्दू-साहित्य में -संयोगांत ओर वियोगांत 
नांटक अलग-अलग नहीं हैं । उनमें हथे ओर शोक के भाव 

मिश्चित रहते हैं । रंगभूमि में अत्यन्त शोकोत्पादक्‌ अथवा 


विकार-बद्धंक दृश्य नहीं दिखलाए जाते थे ; क्योंकि ऐसा करने से 
मन विक्तत हो जाने का डर था । शोक की उपेक्षा नहीं क्री 
जाती थी ; पर ज़ोर इस बात पर दिया जाता था कि शोक का 
सहन ल्याग से किया जाना ऋहिये । संसार जिन नियमों से बँधा 
है, वे हम लोगों के लिये श्रेयस्कर हैं । 
प्रत्येक नाटक के आरम्भ ओर अन्त में आशीर्वात्सत्मक 
श्लोक रहते हैं । उनका विषय प्राय: धार्मिक ग्रन्थों से लिया जाता 
है । प्रीक नाट्यकार,-जमन कवि ओर अँगरेज़ शेक्सपियर आदि 
' ,»चरित्र-चित्रण में ही अपनी सारी शक्ति लगा देते हैं। _उनका_ 
| किये बाल नाक जा वियय ह दू- का विषय है प्रक्रृति। उनके 
लिये प्रकृति ही यथार्थ में शिक्षा देने वाली है। यही कारण है कि 
हिन्दू-नाटक प्रक्ृति-सम्बन्धी उत्सवों में खेले जाते थे, अधिकतर 
_बसन्‍्त के उत्सव में, जब विश्व-प्रक्ति का नव जीवन आरम्भ 
होता है । बिना दुःख के, बिना तपस्या के पवित्रता नहीं आती | 
8 बिना आत्म-त्याग के आत्मोन्नति नहीं होती । हिन्दू नाटकों में 
यही भाव स्पष्ट करके दिखाया गया है । 
चीन के नाटक--भारतीय नाटकों के समान चीन के नाटक 
भी बड़े प्राचीन हैं | जब नृत्य आओर संगीत का सम्मेलन हुआ, 
तब नाटकों का आविर्भाव हुआ । अँगरेज़ी में उन्हें“बेलेट 
( 38।0५5 ) और प्ेंटोमाईम ( /2876077725 ) कहते हैं, 
उन्हीं को हम चीन के नाटकों का प्राचीनतम रूप कह सकते हैं । 

उनमें फसल, युद्ध, शान्ति आदि विषयों का अलंकारिक रूप से 
वर्णन रहता था । आल्बैम-द्वारा चीन-विजय पर एक ऐसे ही नाटक 
की रचना की गई थी । कुछ दन्‍्तकथाओं के अनुसार यह कहा 
जाता है कि सन्‌ ५८० के लगभग सम्राट्‌ बान-टी ने नाटकों का 
आविष्कार किया । पर अधिकांश लोगों की यह सम्मति है कि 
सन्‌ ७२० में संगीत-कला-विशारद सम्राट्‌ द्यूनसंग ने ही नाटकों 
का प्रचार किया। पेंटोमाईम की अवहेलना और नाटकों की सष्टि 
होने लगी । 
चीनी-नाटकों का आदशे खूब ऊँचा है । कहा जाता है, प्रत्येक 
; नाटक शिक्षा-प्रद ओर भाव-पूर्ण होना चाहिए। जो नाटककार 
| अश्लील अथवा अनाचार-द्योतक नाटकों की रचना करता है, 
: वह दंडनीय है । लोगों का यह विश्वास है कि जब तक ऐसे नाटक 
प्रथ्वी पर खेले जायँगे, तब तक म्॒त्यु के बाद भी नाटककार को 
नरक-यंत्रणा भोगनी पड़ेगी । चीनी-नाटकों में संयोगाँत आर वियोगाँत 
चाटकों का भेद नहीं है | वहाँ नाटकों के बारह भेद बतलाए गए , 
हैं। धामिक नाटकों का स्थान सबसे ऊँलवा है। ऐतिहासिक नाटकों 
का भी अभाव नहीं है, यद्यपि वहाँ यह कानून बना दिया गया है्‌ 
कि सम्राट, सम्राज्ञी, राजकुमार आर सचिवों का समावेश नाटकों 
में नहीं किया जाना चाहिए । 
चीनी-नाटक इतिहास, प्राचीन कथा ओर उपन्यासों से ही 
तैयार किए जाते हैं । आधुनिक नाटकों का प्रचार वहाँ अभी हाल 
ही में हुआ है । परन्तु इन नाटकों को वहाँ वैसी सफलता नहीं 
प्राप्त हुई, जैसी कि प्राचीन नाटकों को । सच पुछो, तो आधुनिक 

चाटक श्राचीन नाटकों के समान न तो छित्ताकर्षक ही हैं, और न 
शिक्षा-प्रद्‌ ही । अमेरिका में जिन्होंने शेक्सपियर के नाटकों के 
खेल देखे हैं, वे शायद आधुनिक नाटकों का खेल पसन्द नहीं 
करेंगे । 
नाटकों का उद्देश सिर्फ़ मनोरंजन ही नहीं है। उनका लक्ष्य 
यह भी है कि समाज-की दशा उन्नत क्री जाय । जिन नाढकों में 
यह बात नहीं है, वे व्यथ तो हैं ही, उनसे हानि होने की भी 
सम्भावना है । चीन वाले ऐसे नाटक देख ही नहीं सकते, जिनमें 
मानवजीवन का बुरा चित्र हो | हाँ, यदि उन्हें यह मालूम हो जाय 
कि नाटककार का उद्देश अच्छा है, वह्‌ इससे शिक्षा देना चाहता 
है, तो वे भले ही ऐसे नाटक देख लें । उन्हें दूसरों की दिल्लगी 
| डड़ाना अथवा उन पर अनन्‍्याय-युक्त कटाक्ष करना ज़रा भी पसन्द 
नहीं । 
इसी लिये वहाँ निम्न श्रेणी के नाटकों का प्रचार नहीं है। 
चीन के नट और नटी भी ऐसे नाटकों में शामिल नहीं होते । 
इससे उनकी कीर्ति नष्ट हो जाती है | वहाँ के नटों मं यह भाव 
इतना प्रबल है कि यदि किसी मैनेजर ने ऐसे नाटकों में अभिनय 
करने के लिये प्राथेना की, तो वे उसे अपमान सूचक सममभते हैं । 
जितना उन्हें अपने कर्तन्य के गोरव का ख्याल है, उतना अन्य 
देश के किसी भी नट को नहीं । 
आजकल चीन में लेंग-फ्रॉम नाम के नट की बड़ी प्रसिद्धि 
है । दस साल पहले उसका नाम भी कोई नहीं ज्ञानता था। परन्तु 
आजकल उसकी उतनी ही ख्याति है, जितनी मेरी फ़िंकेफ़ोड की 

तारीफ़ है । लैंग-फ्रॉँग स्री नहीं, पुरुष हैं। तो भी वह स्त्री का 
अभिनय इस खूबी से करता है कि लोग देखकर दंग हो जाते हैं । 
उसका स्वर बहुत द्वी मधुर हैं। उसके अभिनय मे ज्ञरा भा झत्रि- 
सता नहीं जान पड़ती । सबसे बड़ी बात यह है कि वह जिस पात्र 
का अभिनय करता है, उसी में बिलकुल तल्लीन हो जाता है। वह 
बीस नाटकों में पार्ट लेता है । सभी में वह स्त्री का ही अभिनय 
करता है । इन नाटकों में से उसे दो बहुत पसन्द हैं । एक का नाम 
है 'पुष्पव्िसर्जन!, ओर दूसरे का 'स्वयंसेवक' । “पुप्पविसजेन! एक 
उपन्यास से लिखा गया है। वह्‌ उपन्यास चांबीस जिल्दों मं 
समाप्त हुआ है, और उसमें १२० अध्याय हैं । उसकी रचना *०० 
वर्ष पहले किसी लेखक ने की थी । लेखक का नाम अज्ञात हैं| 
चीन के श्रेष्ठ उपन्यासों में उसकी गणना है.-प्रुप्पविसजैन! की कथा 
हृदयग्राही है । उसकी एक कविता का भाव कितना सघुर हैं 

“कूल मुरभाते ओर उड़ जाते हैं, ओर उड़ते हुए आकाश को 
व्याप्त कर लेते हैं। उसकी कली नष्ट ओर सुगन्ध लुप्त हो ज्ञाती 
है ; पर उनके लिये कोन शोक करता है ?” 

स्वयं-सेवक की कथा यह है कि-जब तातारों ने चीन पर आ- 
क्रमणा किया, तब एक लड़की पुरुष का वेष धारण कर चीनी सेना 
में भर्ती हो गई । युद्ध-भूमि में उसने बड़ी वीरता दिखलाई | अन्त 
में वह सेनापति बना दी गई । जब वह्‌ विज्ञय प्राप्त करक लॉटी 
तब सम्राट ने उसकी अभ्यर्थना करनी चाही। परन्तु सम्राट स 
प्राथना कर वह घर लौट गई, ओर वहीं अपने असली रूप मे 
प्रकट हुई । 

जापान के नाटक-जापान के नाटकों के दो विभाग किये 


| जा सकते हैं। एंक नो ओर दूसरा काबुकी । नो-नाटकों को हम 
। साहित्यिक लाटक-कह सकते हैं, और काबुकी को लोकिक | इन 
! द्वोनों तरह के नाटकों में जापानियों की विशेषता लक्षित होती है। 
पाश्चात्य विद्वानों की राय है कि ग्रीक-साहित्य के वियोगांत नाटकों 
के मूलस्वरूप से जापान के साहित्यिक नाटकों का बहुत कुछ 
सार॒श्य है। कुछ बातों में भिन्‍नता अवश्य है, तो भी इन दोनों 
की परस्पर समता देखकर आश्चर्य होता है। सम्भव है, यदि कोई 
भारतीय विद्वान इन नाटकों के साथ संस्कृत के नाटकों की तुलना 
करे, तो वह ओर भी अधिक समता देखे ; क्योंकि संस्क्ृत-नाटकों 
की तरह इनमें भी गद्य-पद्म का मिश्रण है, ओर यत्र-तत्र कुछ गान 
, भी हैं । नो-नाटकों का सम्बन्ध जनता से उतना नहीं, जितना कि 
' उच्च श्रेणी के लोगों से है। कदाचित ऐसे नाटकों के लेखकों की 
यही धारणा थी कि “आ।परितोषात्‌ विदुषां” ग्रयोग-विज्ञान की 
सार्थकता नहीं है। काबुकी-नाटक- सर्वेसाधारण के लिये हैं। 
विद्वानों की राय है कि नो-नाटकों के अभिनय की व्यवस्था उच्च - 
औअणी के ही लोग करते थे, परन्तु उनका खेल सबेसाधारण के ही 
सामने किया जाता था । इन नाठकों में धार्मिक भावों की प्रधानता 
है । ब्रौद्ध-धर्म ही इनका प्राण है। कुछ समय पहले लोगों का 
यह विश्वास था कि बोौद्ध-पुरोहितों ने ही इनकी रचना की है। 
परन्तु यह बान नहीं है | एक तरह से अभिनेता ही इनके लेखक 
माने जा सकते हैं । 

यह देखा गया है कि सभी देशों की ग्रचलित प्राचीन गाथाओं 
में समता है । एक विद्वान्‌ ने अभिज्ञान-शाकुन्तल की कथा से 
बिलकुल मिलती-जुलती एक कथा ग्रीक-साहित्य से उद्धुत की थी । 
जापानी नाटकों में हम-हेमलेट, मालैन, एंड्रोमेडास, अथवा हारूँ- 
रशीद को जापानी वेश में देख सकते हैं । उनकी बातें भी वे ही 
हैं, ओर काम भी वेसे ही । जो भिन्‍नता है, वह देश ओर काल के 
कारण । बात यह है कि देश और काल के व्यवधान से विभक्त 
हो ज्ञाने पर भी मानव-जाति एक ही है, ओर उसकी मूल भाव- 
नाएँ सर्वत्र एक ही रूप में विद्यमान रहतीहें | अतएव जिन कथाओं 
में मन॒प्यत्व का सच्चा स्वरूप प्रदर्शित किया जाता है, उनमें परसुपर 
भिन्‍नता केसे हो सकती है ? हेमलेट शेक्सपियर के द्वारा डेनमार्क 
का राजकुमार बनाए जाने पर भी मनुष्यत्व के कुछ विशेष गुणों 
से युक्त एक व्यक्ति-मात्र है, जिसका अस्तित्व सभी देशों ओर 
सभी कालों में सम्भव है | एक विशेष स्थिति में रहने से कोई भी 
मनुष्य हेमलेट हो सकता है । 

काबुक्री-नाटकों की अपेक्षा नोननाटक अधिक प्राचीन हैं । 
कोई नीन सो साल पहले काबुकी-नाटकों की स््ृष्टि हुई हैं। 
आरम्भ से ही ये नाटक बड़े लोकप्रिय हुए, ओर अपनी लोक- 
प्रियता के कारण ही विद्वानों की दृष्टि में हेय हो गए । विद्वानों ने 
नो-नाटकों को अपना लिया, ओर काबुक़ी-नाटक अशिक्षित 
जनता के ही उपयुक्त समझे गए। काबुकी-नाटकों का प्रचार 
बढ़ता ही गया । इधर विद्वानों की घृणा भी उन पर बढ़ती गई। 
इन नाटकों के अभिनय में पहले ख्त्रियाँ भी सम्मिलित होती थीं । 

परन्तु इस से अनाचार फेलने का सम्भावना देखकर यह आज्ञा 
१ प्रचलित की गई कि स्त्रियाँ अभिनय कर ही नहीं सकतीं । तब 
| पुरुष ही ख्रियों का अभिनय करने लगे । ऐसे नटों से भी काबुकी- 
(नाटकों का प्रच्मार-चढ़ता ही गया । तब उच्च श्रेणी के लोगों ने इन 
आञाटकों को नष्ट करना ही उचित समझा । ये नट बड़े नीच सममे 
ज्ञाने लगे । उनकी गणना दुराचारियों में की ज्ञाती थी | वे दण्ड- 
लीय भी थे । यह सब होने पर भी जनता इन नटों को आश्रय देती 
थी, और ये अपनी कला की उन्नति ही करते थे । जब जापान का 
संपकक पाश्चात्य देशों से हुआ, तब जापान के शासक-ब्ग ने देखा 
कि पाश्चात्य देशों में नाव्य-कला का बड़ा आदर है, ओर नट 
बड़े प्रतिष्ठित समझे जाते हैं । तब नाटकों पर से जापान के 
शासकों की घृणा कम होने लगी । स्वयं सम्राट वेजी ने एक 
अभिनय देखा । उस समय अमेरिका और योरप के कितने ही 
विद्वान उपस्थित थे । उन्होंने जापानी नास्य-कला की बड़ी प्रशंसा 
की । तब से जापान के विद्वानों ने इन नाटकों की ओर ध्यान 
दिया है। नटों पर से अभी तक उनकी अअ्रद्धा बिलकुल ही नहीं 
हट गई है । टोकियो का इंपीरियल थिएटर खूब अच्छा बना है । 
यहाँ जापानी नाटक तो खेले ही जाते हैं, योरप ओर अमेरिका की 
भी कम्पनियाँ आकर अपने खेल दिखलाती हैं | अभी तक्र जापान 
के वर्तमान सम्राट ओर राजकुमार कभी किसी नाटक को देखने के 
लिये नहीं गए । जब ज्ञापान के राजकुमार लंदन गए थे, तब उन्हों- 
ने अवश्य वहाँ अभिनय देखे । पेरिस में उन्होंने एक अमेरिकन 
नट का आदर भी खूब किया । परन्तु जापान की किसी भी नात्य- 

शाला अथवा नट का आदर नहीं किया गया। प्रिंस आफ वेल्स 
के आगमन पर जापान के सम्राट्‌ ओर राजकुमार नाटक देखने 
गए थे। इस से आशा की जा सकती है कि अब्र वहाँ नाटकों 
का अधिक आदर होने लगेगा, ओर नास्य-कला की उन्नति भी 


अच्छी होगी । 


अद्भरेजी नाटक-हैंगलैंड में नाटकों का प्राचीनतम रूप 
हमें बहाँ के मिस्ट्री (५॥ ४४४९४) ओर मिराक्रिल (॥80।०)- 
नाटकों में मिलता है । इन नाटकों का विषय धार्मिक है । वाइविल 
अथवा किसी महात्मा की दनन्‍्त-कथाओं के आधार पर इनकी 
रचना होती थी। भारतव में इन्हों के जोड़ के नाटक ताड़-पत्र 
पर लिखे हुए पाए गए हैं । इन नाटकों के रचयिता महाकवि 
अश्ववोष माने गए हैं । इनमें बुद्धि, श्रुति, कीर्ति आदि सद्गुणों को 
ओर बुद्ध, मोद्गलायन, कोंडिन्य आदि महात्माओं को रंगभूमि में 
अवतीर्ण होना पड़ा है । ईंगलैंड में ऐसे नाटकों में हास्य-रस का भी 
समावेश किया गया है । इन्हीं के आधार .पर आधुनिक नाटकों की 
रखना हुई है, अथवा यह कहना चाहिए कि इनसे ही आधुनिक 
नाटकों का विकास हुआ है। सन १५६० से सन १५८८ तक 
नाटकों का शैशव काल था। इस समय जो नाटक बने, वे प्रायः 
एक ही साँचे में ढले रहते थे । सन्‌ ९५७६ से नाटक नाट्यशाला 
में खेले ज्ञान लगे । सन्‌ १५७४ में अले आफ़ लिप्टर के नोकरों को 
इँगलैंड के सभी नगरों में नाटक खेलने क्रा अधिकार मिल गया, 
ओर १५७६ में उन्होंने ब्लेक-फ़ायस थिएटर ( 3]800॥ 8 

'१४७०७४/७ ) की स्थापना की। सन्‌ १५८० से सन्‌ १५६६ तक 
नाटक और नाट्यशालाओं की उन्नति बराबर होती रही | इस 
काल के नाटककारों में -लिली, पनी, ग्रीन, लॉज, मारलो आदि 
भे। ईँगलैंड के जगदख्यात नाटककार शेक्सपियर का भी 
आविर्भाव हो गया था। शेक्संपियर ने नाटकों को उन्नति की 
चरम सीमा तक पहुँचा दिया । शेक्सपियर सिर्फ़ नाटककार ही 
नहीं था, वह नट भी था। इसलिये नाट्यकला में भी अच्छी 
उन्नति हुई । सन्‌ १५६६ में ग्लोब-थ्रिएटर स्थापित हुआ । उस 
समय के थिएटरों और आजकल के थिएटरों में आकाश-पाताल 
का अंतर हो गया है। आजकल तो रंगभूमि में सभी तरह के 
दृश्य दिखलाए जा सकते हैं । पर तब कहाँ ऐसे दृश्य और ऐसे 
परदे थ्र । दशेकों को नाटक के अधिकांश दृश्य अपनी कल्पना से 
ही देखने पड़ते थे । शेक्सपियर के बाद नाटकों की अवनति होने 
लगी । प्रथम चाल्से के समय में, ईंगलेंड में, राजत्िसव हुआ । 
तब नाटक ओर नाट्य-कला को बड़ा आघात पहुँचा | थिएटर तो 
सभी बंद हो गए। उस समय लोग ऐसे आमोद-प्रमोदों को 
चरित्र-दूषक समभते थे। इसके बाद चाल्से द्वितीय का ज़माना 
आया । नाटकों में तत्कालीन समाज के अनाचार ने प्रवेश किया | 
इसी समय पहले-पहल रंगमंच पर नटियाँ आई । इस समय 
इंगलंड के नाट्य-साहित्य पर फ्रांस के नाटककारों का खूब प्रभाव 
पड़ा । कार्नील, रेशीन ओर मोलियर के नाटकों के अनुवाद, 
छायानुवाद, भावानुवाद आदि खूब निकले। ड्राइडन नाम के 
कबि ने आँगरेज़ी-नाटकों में /मोलिकता अवश्य पैदा की । इसके 

बाद जितने नाटक-कार हुए, उनमें गरेल्डस्मिथ ओर शेरीडन ने 
ख्याति प्राप्त की । इनके बाद अँगरेज़ी-के आधुनिक नाट्य-साहित्य 
का-आरंभ होता है । 

उन्‍्नीसबीं सदी के आरंभ में, नेफेलियन का पतन होने पर, 
ईंगलैंड की प्रभुता अच्छी तरह स्थापित हो गई । इसके बाद उसने 
अपने व्यवसाय ओर वाणिज्य में बड़ी तरक्की की | ज्यापर का 
केंद्रस्थल हैं. नगर | इस लिये नगरों की जन-संख्या खूब बढ़ने 
लगी । 

नगरों में जन-संख्या की ब्रृद्धि के साथ-ही-साथ नाव्यशालाओं 
की भी बृद्धि होने लगी । अभी तक नाटकघर सिफ़े मनोरंजन के 
स्थान थे । वहाँ प्राय: ऐसे ही धनिक जाया करते थे, जो निठल्ल 
बैठे समय बिताया करते थे, परंतु अब नगर में रहनेवाले साथारगा 
स्थिति के लोग ओर मज़दूर भी नाटकघर जाने लगे | दिन-भर 
काम करने के बाद आधी घड़ी यदि मनुष्य अपना मन न बहलाब, 
तो उसका शरीर कैसे टिक सकता है ? मन वहलाने का सव से 
अच्छा स्थान नगरों में नाटक घर ही हैं । इसीलिये, उन्‍नीसवीं 
सदी के उत्तराध में, नाटक ओर नाख्य-कला की खूब उन्नति 
हुई । 

आधुनिक नास्य-साहित्य के पहले मोत्िक़ नाटककार टी० 
डब्ल्यू० राबटेसन ( १८२६-१८७१ ) थे। उनके नाटक भिंस आफ 
चेल्स-थिएटर में खेले जाते थे। अँगरेज़ी में नाटकों के दो भद हैं, 
कामेडी ओर ट्रेजिडी । राबटेसन ने कामेडी-नाटकों के पुनरूत्थान 
की चेष्टा की। प्रिंस आफ़ वेल्स-थिएटर के अध्यक्ष थे वेनक्राफ्ट 

साहब । उन्होंने नाट्यूशाला में स्वाभाविकता लाने का प्रयत्न किया । 


में उन्होंने प्रिंस आफ वेल्स-थिएटर की स्थापना की | उसने नाट्य- 
कला में परिवतेन कर दिया। १८६७ में उन्हें ' सर ” की उपाधि 
मिली | 
इसी समय लीसियम ( [,9०९घ॥ )-थिएटर में इँगलैंड का 
प्रसिद्ध नट हेनरी इरविंग रंगमंच पर आया । वह सन्‌ १८७८ से 
१८६६ तक लीसियम का प्रबंध करता रहा । उसको बड़ी कीर्ति 
हुई। सन्‌ १२७४ में हेमलेट का पाटे उसने बड़ी खूबी से खेला । 
शेक्सपियर के प्रसिद्ध मर्चेंट आफ वेनिस नाटक में वह शाइलाक 
का पार्ट लेता था। इसमें भी वह कमाल करता था। उसने नटों 
की अच्छी स्थिति कर दी। उसके पहले लोग नटों का सम्मान 
नहीं करते थे । उनका पेशा भी नीच समझा जाता था। पर इरविंग 
' क्री सब लोगों ने इज्जत की। सन्‌ १८६४ में वह नाइट बनाया 
गया । नटों में उसको सबसे पहले यह उपाधि मिली | 
इस समय इंगलैंड में अच्छे-अच्छे कवि हुए । उन्होंने नाटक 
भी लिखे | परन्तु उनके नाटकों को रंगभूमि पर अच्छी सफलता 
नहीं हुई। मैकरेडी ने प्रसिद्ध कवि ब्राउनिंग के स्टेफ़ोडेन्नामक 
नाटक के लिये बड़ी तेयारी की । पर वह पाँच रात से अधिक नहीं 
चला । टेनिसन के दी कंप ऐंड बैकट-नामक नाटकों को इरनिंस-ने 
खेला । पर उसे भी कुछ सफलता नहीं हुई | इसीलिये फ्रेंच नाटकों 
के ही आधार पर श्रैगरेज़ी में नाटक खेले जाते थे। सन्‌ १८८१ में 
ए« डब्ल्यू०-.फ़िनसे साहब का नांटक खेला गया । उसका कुछ 

आदर हुआ | फिर तो उनके कई नाटक खेले गए, ओर सभी में उसे 
सफलता प्राप्त हुई । नाट्य-साहित्य में उसका अच्छा स्थान होगया । 

अच हम एक बार तत्कालीन नाट्यशालाओं पर भी दृष्टि 
डालेंगे । यह तो हम कह आए हैं कि_बेनक्राफ़ ने नाव्यशाला की 
अच्छी उन्नति की थी । उसने दशकों के लिये नाटकघर को सभी 
तरह से मनोमोहक कर दिया था । हाफ़ गिनी स्टाल खोल देने से 
बड़े-बड़े लोग भी थिएटर में आने लगे । गत पचीस वर्षो से नाटय- 
शाला सभ्यता का एक प्रधान अंग हो गई है | जो लोग नाट्य- 
शाला को अपनी जीविका का द्वार समभते हैं, वे तो अभिनय 
करते ही हैं, किंतु जो श्रीमान्‌ हैं, प्रतिष्ठित हैं, कुलीन हैं, वे भी 
अपने मनो-विनोद के अभिनय किया करते हैं। कई अले, काउंटेस, 
मारकक्कोस आदि संभ्रांत स््री-पुरुषों ने अभिनय-कला में अच्छी पार- 
दर्शिता दिखलाई है । इंगलेंड के राजपरिवार में भी दो-एक ऐसे हैं, 
जो अभिनयकला में निपुण हैं । प्रिंसेस- छुई;-' ड्बेज्‌ आफ आर- 
गाइल में उच्च कोटि की अभिनय-योग्यता है। अल्ले आफ यार- 
मउथ ने तो अमेरिका में जाकर अभिनय किया था। काप्डटेस 
अफ्‌ बेस्ट मरलेंड भी अच्छी अभिनेत्री हैं। 

नाढकों में ऐसे-ऐसे लोगों के योग देने से वहाँ अब कुछ दूसरी 
ही छटा आ गई है | वहाँ भव्य भवन, विशाल रंगभूमि आह्वाद- 
कारक संगीत, आश्चये-जनक दृश्य और चित्ताकषक अभिनय देख 
लीजिए | सच तो यह है कि योरप की विलासिता उसके नाटकघरों 
में ही अच्छी तरह ज्ञात हो जाती है। दशेकों के आराम के लिये 
सभी तग्ह की सुविधाएँ रहती हैं । 

इधर नास्य-कला का रूप पलटा, उधर नाटकों के आदर्श भी 
बदले । नाट्य-साहित्य में हलचल पेंदा कर देनेवाले छेन्रिक 
इब्सन का जन्म सन्‌ श्८र८ में हुआ था। उसने रंगभूमि पर 
मनुष्यों के अंधकारमय जीवन का दृश्य दिखलाया। जर्मनी ओर 
फ्रांस में उसके नाटक पहले ही खेले जा चुके थे। पर इंगलैंड 
में, सन्‌ १८८६ में, उसका नाटक पहले-पहल खेला गया । तब 
डसके नाटकों की बड़ी तीत्र आलोचनाएँ हुईं । परन्तु उसका 
सिक्का ज्म ही गया । ईँगलेंड के वर्तमान नाटककार बर्नांड शा 
इब्सन के ही अनुयायी हैं । 

शा की माता ने एक आइरिश नाट्यशाला में कुछ समय तक 
काम किया था । इसलिये शा को बाल्यकाल में ही संगीत और 
नाट्य-कला से प्रेम हो गया | २० वर्ष की अवस्था में वह लन्‍्दन 
आए थे । उस समय इंगलेंड के सामाजिक जीवन पर रस्किन 
आओर विलियम मौस्स् का खूब प्रभाव था। सभी कला-कोबिद 
समाज-सुधारक हो गए थे । सत्र 'सोंदये! और “सरल-जीवन! 
की चर्चा हो रही थी | शा ने भी समाज-सुधार को अपने जीवन 
का प्रधान उद्देश्य समझा । सबसे पहले उन्हों ने व्याख्यान देने का 
अभ्यास किया | इससे उनको यह लाभ हुआ कि उनके गद्य की 
शैली निश्चित हो गई | सन्‌ १८८४ में शा ने सामयिक पत्रों में 
लेख देना आरम्भ किया । 'बल्डे', 'स्टार' और “सैटरडे-रिव्यू' में 
वह संगीत-कला और नाटकों की समालोचना किया करते थे। 
उनका कथन है--“नाट्यशाला का वही महत्व है, जो मध्य-युग 
में चचे का था | वह विचारों को उत्पन्न करती, विवेक को स्फूर्ति 

देती, आचरण को विशद्‌ करती, निराशा ओर उत्साह-हीनता 
को दूर करती ओर मनुष्यों को उन्नति का पथ बतलाती हैं ।” 
सन्‌ १८७८ में उन्होंने नाटक लिखना आरम्भ किया | उसी साल 
उनका  70]808 9]९85876 ते पराफ९०७5०ा॥ ४ ! नामक 
ग्रन्थ प्रकाशित हुआ । उससे लोगों में बड़ी उत्ते जना फैली । 
उनका एक नाटक *' 338... ४७॥7९7/5 ]270055077 
रंगस्थल पर अयोग्य ठहराया गया । शा को सभी दुगगुणों से 
घृणा थी ; परन्तु वह यह चाहते थे कि समाज अपने दुर्गुग 
देख ले ; तभी वह अपना सुधार कर सकता हैँ । परन्तु समाज 
अपने दु्गुणों का प्रदर्शन नहीं चाहता था | वह चाहता था सिर्फ़ 
मनोविनोद । इस लिये शा ने अपने नाटकों में मनोरंजन की 
काफी सामग्री रक्खी |  '७7 छा)ते हफ्फुणागरधाा ! में 
उन्होंने लिखा है--“ मुझे अपने नाटक को चित्ताकपक 
बनाना होगा ; पर सिर्फ मनोरंजन के लिये में एक भी वाक्य 
लिखने का श्रम नहीं उठाऊँगा |? आजकल तो वर्ना शा की 
बड़ी ख्याति है । 

/ आस्कर-बाइल्‍ड को भी पहले-पहल अपने सभी नाढकों के 
लिये बड़ा दुःख भोगना पड़ा । उनके सभी नाटकों की निन्‍्दा हुई । 
परन्तु रंगभूमि पर सभी नाटक सफलता-पू्वेक खेले गए। उस 
समय लोगों को प्रशंसा करनी ही पड़ी । पर बाद को लोगों ने 
डन पर कठोर आक्षेप किये। सन्‌ १८६२ में, पेलेस-थिएटर में, 
उनके एक नाटक (38।७7०) की रिहससल हो रही थी। तब 
सेन्सर ( 0०7807 ) ने उसे बन्द करा दिया । जब वह सन 

१८६३ में प्रकाशित हुआ, तब उसकी बड़ी कड़ी आलोचना हुई । 
सन्‌ १८६६ में जब वाइल्ड केद में थे, उनका सालोमे-नामक नाटक 
बड़ी सफलता के साथ पेरिस में खेला गया। सन्‌ १६०१ में, 
ब्लिन में, उसका अभिनय हुआ | तब से युरोप की रंगभूमि में 
उनके नाटक बराबर खेले जा रहे हैं । अब तो अमेरिका ओर 
एशिया में भी उनका ग्रचार हो रहा है। इईंगलेंड में, सन्‌ १६०५ 
में, न्यू स्टेज-कलब ने उनके इसी नाटक को खेला । तब दर्शकों ने 


उसे ध्यान से देखा ।  &-> ४८ 


मेटरलिक के नाटक--युरोप के नादय-साहित्य पर 
बेल्जियम के विख्यात कबि मारिस मैटरलिंक के नाटकों का भी 
खूब प्रभाव पड़ रहा है । इनका कुछ निराला ही रंग है। इन्होंने 
मनुष्यों को आध्यात्मिकता पर अधिक ज़ोर दिया है। इनका 
जन्म सन्‌ १८६२ में हुआ था । सन्‌ १८६० से इनकी कीर्ति 
फैलने लगी । सन १८६१ में इनका एक एकांक नाटक खेला गया । 
सन १८६३ में इनका पेलीयास और मेलीसोडा नाम का नाटक 
अभिनीत हुआ। | कं; 

आधुनिक नाटककारों में डब्ल्यू० बी० येट्स का भी अच्छा 
नाम है । भारतवर्ष के कवि-सम्राट्‌ रवीन्द्रनाथ ठाकुर के भी 
नाटकों का अभिनय इंगलेंड में होने लगा है । गत ? मई सन 
१६२० को प्रिस आफ-वेल्स थिएटर में उनके चित्र ओर 
( 52००॥06 ) सक्रीफ़ाइस-नामक नाटकों का अभिनय हुआ 
था । नाटक दृश्य-काब्य है, अतएवं उत्तम वही कहा जा सकता है, 

जो रंगभूमि पर अच्छी तरह खेला जा सके । परन्तु अब आधु- 
निक साहित्य में नाटकों के दो भेद कर दिए गए है । कुछ नाटक 


तो खेले जाने ही के लिए लिस्ब जाते हैं, परन्तु कुछ ऐसे भी 


नाटक होते हैं, जो अव्य काव्य कहे जाते हैं । आअँगरज़ी में उन्हें 


» काव्यम्रय नाटक (20०६॥० )॥070798) कहते हे । परन्तु उनमें 


वह विशेषता नहीं रहती, जिससे नाटक रंगमंच पर सफलता-पूवेक 
खेला ज्ञा सकता है । टनिसन के नाटक इसी कोटि के हैं । भवभूति 
के नाटकों में भी कवित्व की छटा अधिक है । उन्हें पढ़ने से जो 
आनन्द आता है, वह्‌ देखने से नहीं । यहाँ हम काव्य की टरष्टरि से 
भी नाटकों पर कुछ विचार करना चाहते हैं। 

नाटक का प्रधान अंग है चरित्र-चित्रण ओर व्यक्तित्व- 
प्रदर्शन । नाटकों में कवि का मुख्य उद्देश्य यह रहता है कि 
वह सानव-जीवन के रहस्य का उद्घाटन कर उसे शब्दों द्वारा 
स्पष्ट कर दे । परन्तु यह विशेषता सिर्फ़ नाढकों में ही नहीं 
पाई ज्ञाती । 


महाकाव्य, नाटक ओर उपन्यास--तीनों में ही मानव- 


ध्चरित्र का चित्रण रहता है । पर इनमें परस्पर बड़ा भेद है । 
महाकाब्य में एक अथवा एक से झविक मनुष्यों के चरित्र वर्णित 
होते हैं. । परन्तु उनमें चरित्र-चित्रण गोण रहता है। बर्गान ही 
कवि का मुख्य लक्ष्य होता है । अज-बिल्लाप में इन्दुमती की 
मृत्यु उपलक्ष्य-मात्र है। यह बिलाप जैसे अज के लिये है, वैसे ही 
अन्य किसी भी प्रेमिक्र के लिये उपयुक्त हो सकता हैं। प्रिय जन 

के बियोग से जो ज्यथा होती है, उसी का वर्णन करना कवि का 
उद्देश्य था । इंदुमती की मृत्यु के उपलक्ष्य में कबि ने उसी का 
वर्णन कर दिया । उपन्यास में मनोहर कथा क्री रचना पर कवि 
का ध्यान अधिक रहता है । कहानी की मनोहरता उसकी 
विचित्रता पर निर्भर रहती है । नाढ्क़ में महाकाह्य-्मोर उपन्यास, 
दोनों की विशेषताएँ रहती हैँ। उसमें कवित्व भी होना चाहिए, 
ओर मनोहरता भी । इसके लिये कुछ नियम बनाए गए हैं | सबसे 
पहला नियम यह है कि उसमें आख्यान-बस्तु की एकता हो। 
नाटक का वर्णनीय विषय एक होना चाहिए। उसी को परिस्फुट 
करने के लिये उसमें अन्य घटनाओं का समावेश क्रिया जाना 
चाहिये । यदि नाटक का मुख्य विषय प्रेम है, तो प्रेम क परिणाम 
में ही उसका अन्त होना चाहिए | दूसरा नियम यह है कि उसकी 
प्रत्येक घटना साथेक रहे । वे घटनाएँ नाटक की मुख्य घटना के 
चाहे प्रतिकूल हों, चाहे अनुकूल, परन्तु उससे उनका सम्बन्ध 
अबश्य रहना चाहिए। 

नाटकों में अलोकिक घटनाओं का भी वर्णन रहता है । जो 
लोग नाटकों में स्वाभाविक्रता देखना चाहते हैं, उन्हें कदाचित 
अलोकिक घटनाओं का समावेश रचिकर न होगा। आधुनिक 
नाटककार-इब्सन ने अपने नाटकों में अलोकिक घटनाओं को 
स्थान नहीं दिया | पर प्राचीन हिन्दू-नाटकों में अलोकिक घटनाएँ 
वर्णित हैं । उदाहरण के लिये कालिदास के अभिज्ञान-शाकुन्तलम 
को ह्वी ले लीजिए । उसमें दुर्वासा के शाप से दुष्यंत का स्मृति- 
अम, शकुन्तला का अंतर्धान होना, दुष्यंत का स्वर्गारोहण, ये 


घ 

सभी घटनाएँ अलौकिक हैं. । शेक्सपियर के नाटकों में भी प्रेतात्मा 
का दर्शन कराया जाता है । हिन्दू-मात्र का यह विश्वास है कि 
मानव-जीवन में एक अदृष्ट शक्ति काम कर रही है। उसी शक्ति 
का महत्व बतलाने के लिये अलोकिक घटनाओं का समावेश किया 
जाता है । शेक्सपियर भी इस अदृष्ट शक्ति को मानता था। उसने 
भी कहा हँ-]"९07९ ७ ७ तह #॥० क्ाण्थि।5 ० 06 
अर्थात मन॒प्यों के जीवन में कभी एक ऐसी लहर उठती है, जो 
उन्हें सफलता के सिरे पर पहुँचाती हैं, ओर फिर निष्फलता के 
खंदक में गिरा देंती है । दूसरी बात यह्‌ है कि नाटकों में तत्कालीन 
समाज का चित्र अंकित रहता है । लोगों का जो प्रचलित विश्वास 
है, उसका समावेश नाटकों में करना अनुचित नहीं । शेक्सपियर 
के समय में लोग प्रेतों के अस्तित्व पर विश्वास करते थे। उसी 
प्रकार कालिदास के समय में मुनियों के शाप पर लागा का 
विश्वास था । अतएव जो नाटकों में यथार्थ चित्रण क पक्तपाती 
हैं, उनकी दृष्टि में भी ऐसी घटनाओं का समावेश अस्वाभाविक् 
नहीं हो सकता । 
नाटक की एक विशेषता ओर है। उसमें घटनाओं का बात- 
प्रतिघात सदैव होता रहता है । नाटकीय मुख्य चरित्र की गति 
सदैव वक्र ग्हती है। जीवन-स्लोत एक ओर बहता है । धक्का खाते 
ही उसकी गति दूसरी ओर पलट जाती है । फिर धक्का लगने पर 
बह तीसरी ओर बहने लगता है । नाटक में मानव जीवन का एक 
रूप दिखलाना पड़ता है। 
डच् अणी के नाटकों में अंतद्ैद्ग दिखलाया जाता है । मनुष्यों 

के अंतःकरणा में सदा दो प्रस्स्पर विरोधी प्रव्नत्तियों के बीच युद्ध 
छिड़ा रहता है। यह बात नहीं कि सदा धर्म और अधर्म अथवा 
पाप ओर पुण्य में ही युद्ध होता हो, कभी-कभी सत्म्रवृत्तियाँ भी 
एक दूसरे का विरोध करने लगती हैं | भवभूति के उत्तर-रामचरित 
में, रामचन्द्र के दृश्य में, दो सत्प्रवृत्तियों का ही अंतईद्व प्रदर्शित 
किया गया है । एक ओर राजा का कर्तव्य है, और दूसरी ओर 
पति का कतेव्य । आधुनिक नास्य-साहित्य में इब्सन के एक नाटक 
गा?) #06॥09 06 6॥0 /?००)।०--में एक्र मनुष्य संसार 
की कल्याणा-कामना से संसार के ही विरूद्ध लड़ा है। पाश्चात्य 
नाटकों के दो विभाग किए गए हैं । ट्रेजेडी और कामेडी । ट्रेजेडी 
दुःखांत नाटक को कहते हैं, ओर कामेडी सुखांत को। प्राचीन 
हिंदू-साहित्य में दुःखांत नाटक एक भी नहीं है। हिन्दू. नाठ्य- 
शास्त्र के आचार्यो की आज्ञा थी क्रि नाठकों का अंत दुःख में न 
होना चाहिए । यदि नायक पुण्यात्मा है, तो पुए्य का परिणाम 
दुःख नहीं हो सकता । पुर्य की जय ओर पाप की पराजय ही 
दिखलानी चाहिए | अधम की जय दिखलाने से डर रहता है क्रि 
लोगों पर कहीं उसका बुरा प्रभाव न पड़े, वे अधार्मिक न हो जायेँ। 
हम इस नियम को अच्छा नहीं समभते ; क्योंकि जीवन में प्राय: 
अधम की ही जय देखी जाती है । यद्दि यह बात न होती, तो 
संसार में इतनी कछुद्गरता आर स्वार्थ न रहता । यदि घर्म की अन्तिम 
जय देखने से लोग धार्मिक हो जाय, तो धार्मिक होना कोई प्रशंसा 
की बात नहीं । हम तो यह देखते हैं कि संसार में जो धर्म का 
अनुसरण करते हैं, सत्पथ से विचलित नहीं होते, वे मृत्यु का 

आलिंगन करते हैं, ओर असत्पथ पर विचरणा करने वाले सुख से 

रहते हैं | वात यह है. कि धर्म का पथ श्रेयस्कर होता हैं, सुखकर 
नहीं । जो पार्थिव सुख ओर समृद्धि के इच्छुक हैं, उनके लिये धर्म 
का पथ अनुसरण करने योग्य नहीं : क्योंकि यह पथ सुख को 
ओर नहीं, कल्याण की ओर जाता है । नाटकों में धर्म की पराजय 
बतलाने से उसकी हीनता नहीं सूचित हो सकती | धर्म धरम ही 
रहता है । दुःख ओर दारिद्रय की छाया में रहकर भी पुरूष गोर- 
बान्वित होता है। प्रथ्वी में पराजित होने पर भी वह अजेय रहना 
है । कुछ भी हो, भारत के आधुनिक साहित्य में दुःखांत नाटकों 
की उजन्म होने लगी है । इसमें सन्देह नहीं कि कमेडी की अपेक्षा 
ट्रेजेडी का प्रभाव अधिक स्थायी होता है । इसलिये नाट्यशालाओं 
में इनका अभिनय अधिक सफलता-एवबंक हो सकता हैं। परन्तु 
आजकल दुःखांत नाटकों का प्रचार कम हो गया है। कुछ 





समय पहले इंगलैंड में म्यूज्ञिकल कमेडी का, जिसमें हँसी-दिल्लगी 
ओर नाच-गान की प्रधानता रहती है, खूब दोरदोरा रहा। अब 
भी उसका अच्छा स्थान ही हैं । 

हिन्द्‌-साहित्य-शास्त्रकारों ने यह नियम बना दिया है कि 
ज्ञाटक के नायक को सब शुगरणों से युक्त ओर निर्दोप अंकित करना 
चाहिए | कछ विद्वानों की राय है कि यह नियम बड़ा कठोर हं 
इससे नाटककार का कार्य-क्षेत्र बड़ा संक्रुचित हो जाता हैं। किन 
हिन्दू-साहित्य-शास्त्र में नाटक के नायकों को दोप-शून्य अंकित 
करने का जो विधान है, उसका एक-सात्र उद्दश्य यही है कि नाटका 
का विषय सदत्‌ हो । यही कारण हैं कि प्राचीन संस्क्ृत-नाटका में 

राजा अथवा राज़घुक्र ही-न्मठक के नायक बनाए गए हैं। नायकों 
(के चार भेद किए गए हैं--धीसेद्मत्त, धीरोद्धत, घीर-लल्ित.-और 
(धीर-प्रशांत । इन नायकों में भिन्‍न-मिन्‍न गुणों का प्रदर्शन कराया 
जाता है। आधुनिक नास्य-साहित्य में इस नियम की उपेक्षा की 
| गई है । अब तो मज़दूर, केदी और पागल तक नायक के पद 
'पर अधिष्ठित हो सकते हैं | इसका कारण यह है. कि अब.-न्मटकों 
में न्यक्तित्व-प्रद्शेन पर अधिक ध्यान दिया जाता है । 
आधुनिक नास्य-साहित्य की एक विशेषता उसका आदशे 
भी है । वतेमान साहित्य के आदशे से उन सामाजिक और राज- 
नीतिक समस्याओं को हल करने का प्रयत्न किया जा रहा है, 
जिनके कारण सवेत्र अशांति फैली हुई है | कुछ विद्वानों का कथन 
है कि आधुनिक पाश्चात्य साहित्य में रोमेंटिक युग का अन्त हो 
गया, ओर अब रियलिस्टिक साहित्य का आरम्भ हुआ है। योरप 
के आधुनिक साहित्य में तीन आदर्श स्वीकृत हुए हैं--रियलिस्ट, 
खाइडियलिस्ट ओर रोमेंठिसिस्ट । पहले हम इनका मतलब बतला 
देना चाहते हैं । संसार में जो घटनाएँ प्रतिदिन होती हैं, उनका 
यथाथे चित्रण करना रियलिस्ट कला-कोबिदों का काम है। ऐसे 
लेखकों की रचना पढ़ते समय यही जान पड़ता है, मानो हमने 
यह्‌ दृश्य स्वयं कहीं देखा हैं । यही नहीं, किन्तु उसके पात्रों के 
चरित्र में हम अपने परिचित व्यक्तियों के जीवन का सादश्य देख 
लेते हैं | ऐसे लेब्बकरें-में-न्तेला-नामक एक फ्रेंच लेखक का स्थान 
सर्वोच्च माना गया हैं। आइडियलिस्ट लेखक एक आदर्श चरित्र 
के उद्भावन की चेष्टा करते हैं । संसार की घटनाओं में वे भाव का 

ऐसा समावेश करते हैं कि उससे एक अपू्वे चित्र खिल उठता है । 
वह चित्र पाठकों की कल्पना पर प्रभाव डालता है।वे अपने 
अनुभव द्वारा कवि के आदशे की उच्चता स्वीकार कर लेते है । 
ऐसे लेम्बक सत्य का बहिष्कार नहीं करते | वे संसार की देनिक 
घटनाओं से ही अपनी कथा के लिये सामग्री का संग्रह करते हें । 
परन्तु उनकी कृति में घटनाओं का ऐसा विन्यास किया जाता हे 
कि पाठक उसे प्रत्यक्ष देखने की इच्छा करें । पाठकों के मन में 
यही बात उदित होती है कि हमने ऐसा देखा नहीं है, परन्तु देखना 
अवश्य चाहते हैं । विक़्टर ह्यूगो इसी ओअेणी के लेखक हैं । रोमेंटिक 
साहित्य कल्पना की स्पृष्टि है। वह प्रकृति से अतीत है। वैलजक 
की रचना में कल्पना की ऐसी ही लीला दृष्टिगोचर होती है । 
आधुनिक नाट्य-साहित्य में समाज के यथार्थ चित्रण का खूब 
ख्याल रक्‍खा जाता है. | ऐसे नाटकों का आरम्भ-इब्सन ने किया 
है । उनमें सामाजिक जीवन का यश्रेष्ठ परिपाक हुआ है। तो भी 
उनमें समाज के भविष्य विकास का आभास पाया जाता है। अतः 
जो लोग यह कहते हैं क्रि आधुनिक साहित्य में रियलिक्म की 
प्रधानता है, उनकी बात स्वीकार नहीं की जासकती। बातयह है कि 
जिस प्रकार वर्तमान युग में राष्ट्रीय जीवन भूत, भविष्य ओर 
वर्तमान को एकत्र कर अग्रसर हो रहा है, जिस प्रकार वह अतीत 
को वर्नमान में संजीवित करके उसको भविष्य की ओर ठेल रहा 
है, उसी प्रकार साहित्य में भी सभी आदर्शों को एकत्र करने की 
चेष्टा की जा रही है । आधुनिक साहित्य का मुख्य उद्दश यही जान 
पड़ला है कि व्यक्ति-स्वातंत््य की रक्ता करके समाज के साथ उसका 

सम्बन्ध स्थापित कर दें । वतेमान काल की सभ्यता के अंधकारमय 
भाग पर परदा डालने की चेष्टा अवश्य नहीं की जाती ; पर उसी 
! के साथ यह बात भी ग्रकट कर दी जाती है कि वह ज्योनिर्मय 
क्रिस प्रकार हो सकता है । 
आजकल मनुष्यों के मानसिक भावों में एक बड़ा परिवर्तन 
हो गया है | पहले की तरह देश-काल में आवद्ध होकर वे संकीर्ण 
विचारों के नहीं हो गए हैं । उनमें यश्रे्ट स्व॒तन्त्रता आ गई है । 
पहले मनुष्यों की जैसी प्रश्नत्ति थी, उनमें प्रेम, त्रूणा आदि भावों 
का जैसा संघषेण होता था, वही लीला हम शेक्सपियर आदि 
नाटककारों की रचनाओं में देखते हैं । परन्तु अब यह बात नहीं 
है । आजकल युवावस्था की उद्दाम वासना ओरे प्रेम व्यक्त करने 
के लिये हमें 'रोमियो-जूलियट” अथवा 'एंटोनी-क्लियापेट्रा' की 
सृष्टि नहीं करनी होगी । उनसे हमारा काम भी नहीं चलेगा। 
आजकल मनुष्य की भोग-लालसा के साथ ही एक सॉदये-ब्नत्ति 
है. जिसमें समाज-बोध ओर अध्यात्म-बोध का मिश्रण हो गया 
है । उनके हृदय का आवेग रोमियो अथवा ओथेलो के समान 
सरल नहीं है, वह बड़ा जटिल हो गया है | क्राइम एंड पनिशमेंट- 
नासक उपन्यास में एक खूनी का चरित्र अंकित किया गया है। 
अन्त तक यह नहीं जान पड़ता कि वह खूनी दानव है कि देवता । 
उसमें विपरीत भावों की अभिव्यक्ति इस तरह हुई है क्रि यदि उसे 
हम हत्याकारी मानें, तो भी उसमें हम॑ दिव्य भावों की प्रधानता 
मालूम पड़ेगी । जॉज मेरेडिथ के “दी इगोइस्ट'-नामक उपन्यास 
का नायक सचमुच कैसा था, यह न तो वह ज्ञान सक्रा, ओर न 

उसके साथी ही । उपन्यास-भर मे उसके चरित्र की इसी जटिलता 
का विश्लेषण किया गया है। रवींद्र वावू के 'घरे-बाहिरे-नामक 
उपन्यास में संदीप जैसा इन्द्रियपरायण है, बेसा ही स्वदेंश-बत्सल 
ओर वीर भी । इब्सन, मेटरलिंक अथवा रबींद्रनाथ की कुछ प्रधान 
नायिकाओं के चरित्र ऐसे अंकित हुए हैं कि जब हम अपसे 
संस्कारों के अनुसार उन पर दृष्टिपात करते हैं, तो उनके चरित्र 
में हीनता देखते हैं ; परन्तु सत्य की ओर लक्ष्य रखने से यही 
कहना पड़ता है कि हम उन पर अपनी कोई सम्मति 
दे सकते । 

वर्तमान युग को विद्वान लोग “डिसाक्रेटिक' लोक-तन्त्र का 
युग कहते हैं । सत्र सभी विषयों को नाना प्रकार से परीक्षा हो 
रही है। आजकल जेसे सामाजिक ओर राष्ट्रीय तत्व साहित्य में 
स्थान पा रहे हैं, वैसे ही वैज्ञानिक, दाशनिक ओर आध्यात्मिक 
तत्व भी साहित्य के अंगीभूत हो रहे हैं । अब रस ओर तत्व का 
सम्मिलन हो गया है | गेटी.ओर शिलर ने अपने समय में तत्वों 
को कला के रस-रूप में परिणत किया था। अन्य युगों की अपेक्षा 
बर्तेमान युग में साहित्य क्रा अधिकार-क्षेत्र बढ़ गया है। आखु- 
निक साहित्य में आध्यात्मिक काव्य, नाटक ओर उपन्यासों की 
रचना से यही बात प्रकट होती है । 

आजकल इँगलेंड के नाट्य-साहित्य की जैसी गति है, उसे 


नहा 


भली भाँति सममभने के लिये हमें महायुद्ध के कुछ समय के पहले 
के साहित्य पर ध्यान देना चाहिए । युद्ध आरम्भ होने के ठीक 
पहले, चार-पाँच वर्ष तक, ईंगलैस्ड का साहिन्य ओर कला-काशल 

स्थिगत हो गया था । सन्‌ १६१४ में अँगरेजी नाथ्यकारों में ऐसे 
भी साहित्यसेवी थे, जिन्होंने साहित्य के सभी भागों को आयत्त 
कर लिया था । उनमें सबसे अधिक ख्याति -वर्नाडे-ज्या 
( [3077970 5089७ ) की थी | इसका मतलब यह नहीं कि 
वर्ना की व्यंग्योक्ति में हम तत्कालीन अँगरेज़ों की रुचि देख 
सकते हैं, तो भी हम इतना अवश्य कहेंगे कि युद्ध के पहले यदि 
कभी कोई भी छः नाटककारों का उल्लेख किया जाता, तो उनमें 
बर्नाडे शा का नाम अवश्य लिया जाता । 
इसमें सन्देह नहीं कि सर जेम्स बेरी, सर आथेर पेनेरो, हेनरी 
आश्थर जोंस, अल्फ्रेड-सट्रो ओर जेरोम आदि का भी अच्छा नाम 
था । पर यह भी सच है कि वर्नाडे शा ने भावात्मक नाटकों की 
सृष्टि करके इन लोगों की कीर्ति-कोमुद्ी को निष्प्रभ कर दिया। 
यह सभी स्वीकार करते हैं कि-शा- में 'पीटर मैन' के लेखक से 
अधिक निपुणता नहीं है । पर बात तो यह है. क्रि नैपुण्य-प्रद्शन 
: न करने से ही बर्नांडे शा इतने लोक-प्रिय हो गए । शा यथार्थ 
चित्रण ( ।१८७! «7 ) के पक्तपाती हैं | उनमें-. रोमांस” अर्थात्‌ 
भावावेश की प्रधानता नहीं है । 
! बर्नाडे शा के आते ही इँगलैर्ड की रंगभूमि पर मनोविज्ञान 
,की छाया पड़ने लगी । समालोचक तो ऐसे नाटक चाहते हैं, 
जिनमें कठिन समस्याएँ हों, जिनका अन्तर्गत भाव देखने के लिये 
उन्हें छिन्न-भिन्‍न करना पड़े | शा ने उन्हें वैसे ही नाटक दिए, 
ओर उन समालोचकों ने उनकी कीर्ति खूब फैलाई । वर्नाडे शा 
का नाम पहले-पहल उनके श्रव्य कान्यों से हुआ। पीछे उन्होंने 

दृश्य काज्यों की रचना में मन लगाया । युद्ध के पहले कुछ 
नाटककार यह सममने लगे श्र कि अब नाटकों को अधिक 
आधुन्कि रूप देने की- आवश्यकता है । इसलिये १६८४ में, 
इंगलैंड में, एक ऐसी नास्य-शाला स्थापित हुई, जिसमें मानव- 
जीवन का सूक्ष्म विश्लेषण किया जाय। उसका अभी शैशव 
काल है, तो भी अन्य प्रचलित नाव्यशालाओं की अपेक्षा उसमें 
अधिक सजीवता आ गई है । युद्ध के पहले नाल्य-साहित्य का 
यही हाल था । 

युद्ध का आरम्भ होते ही पहले तो कितनी ही नास्यशालाएँ 
बन्द हो गई । पर जब लोगों ने देखा कि युद्ध का अन्त अभी 
होनेवाला नहीं, तब फिर घड़ाधड़ नाटक-यृह्‌ खुलने लगे । लनन्‍्दन 
में जर्मनी के हवाई जहाज़ों का डर रहने पर भी चहल-पहल 
होने लगी । पर नाटकों का रूप बदल गया । युद्ध का पहला बषे भी 
समाप्त नहीं हुआ था कि अ्रसिद्ध नाटककारों की कृतियों पर 
लोगों की श्रद्धा नहीं रही । रंगमंच पर उनके नाटकों का खेलना 
बन्द हो गया। तब ऐसे नाटकों की रूष्टि हुई, जिनमें दृषित 
विनोद की मात्रा अद्यधिक और सदाचार और सुरुचि का प्रायः 
अभाव था । इन खेलों को देखकर कुछ लोगों को अवश्य ज्ञोभ 
हुआ । पर उस समय ईंगलैंड की जनता में खाकी की प्रधानता 
थी, और खाकी पोशाक पहनने बाले ये सैनिक ऐसे ही नाटक 
पसन्द करते थे । इसका कारणा भी था। उस समय युद्ध का 
रूप अत्यन्त भयंकर हो गया था। सबके हृदयों में आशंका थी । 
इसी से अपनी चिन्ता दूर करने के लिये लोग नाटक देखने 

ज्ञाया करते थे। इसलिये रंग-भूमि पर किसी प्रकार की गंभीरता 
अथवा चिन्ताशीलता उनके लिये असह्य थी । वे तो चाहते थे 
हँसी-मज़ाक, जिसमें लिप्त होकर घड़ी-भर वे अपनी-अपनी 
चिन्ता भूल जाये । 

अब युद्ध का अन्त हो गया है। पर अब्न भी झूंगार-रसात्मक 
नाटकों का प्रचार है। यदि यह सच है कि जनता की रुचि का 
प्रभाव नाट्यशालाओं पर पड़ता है, तो अभी कुछ समय तक 


अँगरेज़ी में अच्छे नाटक निकलने की आशा नहीं। युद्ध की 


की 


रे] का अनुभव करके जन-साधारण की रुचि ऐसी होगई है 

सभी लोग कोठुकाक्द नाटक देखना पसन्द करते हैं। 

नाटक सभी काल ओर सभी देशों में लोक-प्रिय होते हैं । 
कालिदास का कथन है--“नास्य' भिन्‍नरुचेजेनस्थ बहुधाप्येकं 
समाराधनम्‌ ।” अब तो नाटक, जीवन की आवश्यक सामग्री 
बन जाने के कारण, और भी अधिक लोक-प्रिय हो गए हैं। 
लन्दन आधुनिक सभ्यता का एक केन्द्र-स्थान है। वहाँ सेकड़ों 
नाव्यशालाएँ हैं । हजारों लोगों का जीवन-निर्वाह उन्हीं से 
होता है। सभी नाटकघर सभी समय भरे रहते हैं। कुछ ऐसी 
नाव्यशालाएँ हैं, जहाँ दिन ओर रात में दो बार एक ही नाटक 
खेला जाता है। कहीं-कहीं तो एक ही नाटक दो-दो वर्ष तक 
गला जाता है । 

कभी हमारे देश में नाटकों का बड़ा आदर था। नाटक खेलने- 
वाले नटों ओर नटियों की अच्छी प्रतिष्ठा की जाती थी । इतना 
ही नहीं, उच्च कुल के स्त्री-पुरुष भी नाट्य-कला में प्रत्रीगाला ग्राष्र 


विश्व-साहित्य में नाटक जज] 
; करने के लिये चेष्टा करते थे । उन्हें अभिनय-कला की शिक्षा 
देने के लिये योग्य शिक्षक नियुक्त किये जाते थे । कालिदास के 
'मालविकाग्नि-मित्र-नाटक से ये सब बातें विदित होती हैं। अब 
नाटक-कला का पुनरुद्धार हो रहा है । महाराष्ट्र ओर बंगाल में 
अच्छी-अच्छी नाटक-मण्डलियाँ हैं, ओर उनमें अच्छे-अच्छे 
नाटक खेले जाते हैं । 
जिन्होंने दूसरे देशों में नाटकों का अभिनय देखा हैं, वे जब 
भारतीय नास्यशालाओं में प्रवेश करते हैं, तब यहाँ की भद्दी 
सजावट देखकर विस्मित हो जाते हैं । यहाँ विदेशी दृश्यों की 
नक़ल तो ज़रूर की जाती है, पर सारा सामान इतना बेढंगा 
रहता है कि योरप की छोटी-छोटी नास्यशालाओं में भी इतनी 
बेढंगी चीज़ें नहीं रहतीं । जो लोग भारतबप में नाटकों के लिये 
परदे रंगते हैं, वे विदेशी नाटकों का अनुसरण करते हैं | परन्तु 
विदेशी समाज से अनभिज्ञ रहने के कारणा वे उनका रूप बिल- 
कुल विक्ृत कर डालते हैं । अपनी अज्ञता के कारण जनता 
उन्हीं से सन्तुष्ट हो जाती है । इनसे भी भद्दी होती है. भारतीय- 
नटों की वेष-भूषा | जो. लोग राजा, सामन्‍्त, राजसंबक 
आदि का अभिनय करते हैं, उनकी पोशाक विलज्ञण होती है । 
हम नहीं समभते कि भारतीयों में कभी वैसे परिच्छद काम में 
लाए गए होंगे । हमें आशा है, भविष्य में भी छोई वैसी 
भद्दी पोशाक नहीं पहनेगा | ग़नीसत यही है क्रि स्त्री-पात्रों में। 
भारतीयता की रक्षा की जाती है। अपना वेष बदलने के लिए 
भारतीय नट चेहरे पर पाउडर लगाकर निकलते हैं । हम नहीं 

समभ सकते कि अपने चेहरे में सफ़ेदी लाने की यह विफल 
चेष्टा क्यों की जाती है । 
भारवद्वीय रंसमंच के ये दोष बिलकुल स्पष्ट हैं। इनसे नाटकों 
। सकल घट जाता ओर उनका उद्देश निपष्फल हो जाता है । इन 
/' दोषों के दूर करने की चेष्टा की जानी चाहिए। नाढकों में जिस 
युग का वर्णन है, उसी के अनुरूप दृश्य दिखलाए जायें । 
भारतीय रंगभूमि में जब किसी सड़क अथवा महल का दृश्य 
दिखाया जाय, तब वेनिस के स्थान में जयपुर का दृश्य दिखलाना 
अधिक उचित होगा । भारतवर्ष के नाटककार भी अपने नाटकों 
के दृश्यों की बिलकुल उपेक्षा करते हैं । कसा भी दृश्य हो, काम 
निकल जाता है । हमारी समझ में इससे तो बेहतर यही होगा 
कि परदों का कोई भममेला ही न रहे । दशक कथा-भाग सुनकर 
अपने मन ही में दृश्यों की कल्पना कर लें । प्राचीन काल में जब 
परदों का प्रचार नहीं था, तब ऐसा ही होता था । 
भारतीय नाढकों में पात्रों के लिये उचित -बेष-भूषा तेयार करने 
के लिये विशेष योग्यता की ज़रूरत नहीं है। ज़रा भी बुद्धि से काम 
लेने से यह्‌ बात समझ में आ सकती है कि किसके लिये कौन- 
सा परिच्छद उपयुक्त है। परंतु आजकल तो सभी नाटक-मंड- 
'लियाँ अपने नटों को घुटने तक बत्रीचेस पहनाकर, भड़कीला कोट 
 डटाकर निकालना चाहती हैं। नक़ली दाढ़ी और मूछ से चेहरे को 
'बिक्ृत करना इसलिये आवश्यक समझा जाता है कि दशक नटों 
को पहचान न सकें। परंतु सर स्कायर बैनक्राफ्ट के समान प्रसिद्ध 
नट भी अपने यथाथे रूप में रंगमंच पर आने में नहीं हिचकते । 


विश्व-साहित्य में नाटक यह 


भारतीय नाटकों की कई विशेषताएँ हैं। यद्धि नाटककार ओर 
;। नट अपने अभिनय में भारतीयता का खयाल रक्‍्खें, तो उससे 
बड़ा लाभ हो । रवींद्रनाथ का एक नाटक “डाकघर' कलकत्त में 
(खेला गया था। उसमें भारतीयता का खयाल रक्ष्खा गया था । 

६ इससे उसे सफलता भी अच्छी हुई । 
हिंदी के कुछ नाटककार संगीत के ऐसे प्रेमी हैं कि वे मोक़े- 
, बे-मौक़े अपने पात्रों से गाना ही गवाया करते हैं। राजा की 
कौन कहे, राजमहिषी तक अपने पद का गौरव भूलकर नाचने-गाने 
) लग जाती हैं । राजसभा तो बिलकुल संगीतालय ही हो जाती है । 

यह भी खेद की बात है । 


है 


संस्कृत नायक 


४०; 





( भारतेन्दु हरिश्चन्द्र ) 

दृश्य काव्य---नाटक शब्द का अथे है नट-लोगों की क्रिया। 
नट कहते हैं विद्या के प्रभाव से अपने वा किसी वस्तु के स्वरूप 
के फेर कर देनेवाले को, वा स्वयं दृष्टि रोचन के अर्थ फिरने को। 
नाटक में पात्रगण अपना स्वरूप परिवरतेन करके राजादिक का 
स्वरूप धारण करते हैं वा वेषविन्यास के पश्चात्‌ रंगभूमि में 
स्वकीय का्ये-साधन के हेतु फिरते-हैं । काव्य दो प्रकार के हैं-- 
दृश्य-आओयेर.्य्य । दृश्य काव्य वह.है जो कवि की वाणी को उसके 
हृदयगत आशय आर हाव-भाव सहित प्रत्यक्ष दिखला दे | जैसा 
कालिदास ने «शाकूंतल् में भ्रमर के आने पर शकुंतला की सूधी 
चितबन से कटाक्षों का फेरना जो लिखा है, उसको प्रथम चित्रपटी 
द्वारा उस स्थान का, शकुंतलावेपसज्जित स्त्री द्वारा उसके रूप-योवन 
ओर बनोचित्‌ रूंगार का, उसके नेत्र, सिर, हस्तचालनादि द्वारा 
उसके अंगभंगी ओर हाव-भाव का, तथा कवि-कथित वाणी के 
उसी के मुख से कथन द्वारा काव्य का, दशकों के चित्त पर 

खचित कर देना ही दृश्यकाव्यत्व है । यदि श्रव्यकाब्य द्वारा ऐसी 
चितवन का वर्णन किसी से सुनिए या म्रंथ में पढ़िए तो जो 
काव्य-जनित आनंद होगा, यदि कोई प्रत्यक्ष अनुभव करा दे तो 
उससे चतुगु|णित आनन्द होता है । दृश्यकाब्य की संज्ञा रूपक 

) दे रूपकों में नाटक दी सबसे मुख्य है इससे रूपक मात्र को 

' | नाटक कहते हैं । इसी विद्या का नाम कुशीलवशास्त्र भी है। ब्रह्मा, 
शिव, भरत, नारद, हनुमान्‌ , व्यास, वाल्मीकि, लब-कुश, श्रीकृष्णा,' 
अजुन, पावेती, सरस्वती और तुंबुरु आदि इसके आचचाय हैं।. 
इनमें भरत मुनि इस शास्त्र के मुख्य प्रक्तैक हैं 6:४4 


रूपक के भेद-नाटक शब्द की असथेप्राहिता यदि रंगस्थ 


खेल ही में की जाय तो हम इसके तीन मेद्‌ करेंगे । काव्यमिश्र 
शुद्ध कोतुक ओर भ्रष्ट । शुद्ध कौठुक यथा--कठपुतली वा खिलौने 
आदि से सभा इत्यादि का दिखलाना, गूँगे-बहिरे का नाटक, 
बाजीगरी वा घोड़े के तमाशे में संबाद, भूत-प्रेतादि की नकल 
ओर सभ्यता की अन्यान्य बिल्लगियों को कहेंगे। भ्रष्ट अर्थात्‌ 
जिनमें अब नाटकत्व नहीं शेष रहा है यथा भाँड़, इंद्रसभा, 
रास, यात्रा, लीला ओर माँकी आदि । पारसियों के नाटक, 
महाराष्ट्रीं के खेल आदि यद्यपि काव्यमिश्र हैं तथापि काव्यहीन 
के कारण वे भी भ्रष्ट ही समझे जाते हैं । काब्यमिश्र 
नाटकों को दो अेणी में विभक्त करना उचित है । प्राचीन 
ओर नवीन-- 

प्राचीन समय में अमिनय नाट्य, नृत्य, नृत्त, तांडब और 

लास्य इन पाँच भेदों में बैंट हुआ था । इनमें नृत्य भावसह्दित 
नाचने को, नृत्त केवल नाचने को ओर तांडब और लास्य भी एक 
प्रकार के नाचने ही को कहते हैँ। इससे केवल नाट्य में नाटक आदि 
का समावेश होगा; शेष चारों नाचनेवालों पर छोड़ दिए जायँगे । 
नाटय रूपक और उपरूपक में दो भेदों से बैंटा है । रूपक के दश 
भेद हैं । यथा-- 

५ नाटक--काव्य के सबेगुण संयुक्त खेल को नाटक कहते 
हैं । इसका नायक कोई महाराज (जैसा दुष्यंत) वा ईश्वरांश (जैसा 
श्रीराम) बा प्रत्यक्ष परमेश्वर (जैसा श्रीकृष्ण) होना चाहिए । रस 
शंगार वा वीर । अंक पाँच के ऊपर और दस के भीतर | आख्यान 
मनोहर ओर अत्यंत उज्ज्वल होना चाहिए । उदाहरण शाक्ुंतल, 
वेणीसंहार आदि । 

२ ग्रकरणा-यह और बातों में नाटक के तुल्य होना चाहिए, 
किंतु इसका उपाख्यान लोकिक हो । नायक कोई मंत्री, धनी वा 
ब्राह्मण हो । इसकी नायिका मंत्रिकन्या, किसी के घर में आश्रित 
भाव से रहनेबाली, वा वेश्या हो । प्रथमावस्था में शुद्ध ओर 
द्वितीयावस्था में प्रकरण की संकर संज्ञा होती है । उदाहरण मल्लि- 
कामारुत, मालतीमाथव और म्रच्छकटिक । 

३ भाण-भाण में एक ही अंक होता है । इसमें नट ऊपर 
देख-देखकर, जैसे किसी से बात करे, आप ही सारी कहानी 
कह जाता है । बीच में हँसना, गाना, क्रोध करना, गिरना 
इल्थादि आप ही दिखलाता है। इसका उद्देश्य हँसी, भाषा 

उत्तम ओर बीच-बीच में संगीत भी होता है । उदाहरण “विषस्म 
विषमोष्धम्‌ ।? 

७-व्यायोग-युद्ध का निदशेन, स्त्री-पात्र-रहित और एक 
ही दिन की कथा का होता है । नायक कोई अवतार वा वीर 
होना चाहिए। अंथ नाटक की अपेक्ता छोटा । उदाहरण “'धनंजय 
विजय |! 

४-समवकार-यह तीन अंक में हो । इसमें १२ तक नायक 
हो सकते हैं । कथा दैवी हो । छंद बैदिक हों । युद्ध, आश्ये 
माया इत्यादि इसमें दिखलाई जाती हैं। उदाहरण भाषा में 
नहीं है । 

६ डिम-यह भी बैसा ही किंतु इसमें उपद्रव-द्शन विशेष होता 
है । अंक चार, नायक देवता वा देत्य वा अबतार । (उदाहरण 
नहीं )। 

७ ईहामृग-चार अंक, नायक ईश्वर वा अवतार । नायिका 
देवी । प्रेम इत्यादि वर्णित होता है । नायिका द्वारा युद्धादि कार्य 
संपादन होता है । ( उदाहरण नहीं ) । 

८ अड्भड-एक ही अंक में खेल दिखलाना । नायक गुणी 
ओर आख्यान प्रसिद्ध हो । ( उदाहरण नहीं )। 

& वीथी-भाण की भाँति एक अंक में । इसमें दो पुरुष 
आकर बात कर सकते हैं ओर अपनी वार्त्ता में विविध भाव द्वारा 
किसी का प्रेम वर्णन करेंगे किंतु हँसाते जायँगे । (उदाहरण नहीं) । 


विस राजन इदसरप्सी उप 

१० प्रहसन-हास्थ-रस का मुख्य खेल । नायक राज़ावा 
धनी वा ब्राह्मण वा घूते कोई हो । इसमें अनेक पात्रों का समावेश 
होता है । यद्यपि प्राचीन रीति से इसमें एक ही अंक होना चाहिए 
किंतु अब अनेक दृश्य दिए बिना नहीं लिखे जाते । उदाहरगा _ 
हास्यार्णव, वैदिकी हिंसा, अंघेर नगरी । 

महानाटक-नाटक के लक्षणों से पूर्या प्रंथ यदि दश अंकों में 
पूर्णो हो तो उसको महानाटक कहते हैं । 

उपरूपक के भेद-उपरूपक के अठारह भेद हैं । यथा नाटिका, 
त्रोटक, गोष्ठी, सट्टक, नाट्यरासक, प्रस्थान, उल्लाप्य, काब्य, प्रेंखणा, 
रासक, संलापक, श्रीगदित ( औरासिका ) शिल्पक, विलासिका, 
डुमैल्लिका, प्रकरणिका, हल्लीश ओर भाणिका । 

नाटिका-नाटिका में चार अंक होते हैं ओर स्त्री पात्र अधिक 
होते हैं तथा नाटिका की नायिका कनिप्ठा होती है. अर्थात्‌ नाटिका 
के नायक की पूर्व-प्रणयिनी के वश में रहती हैं | उदाहरण - 
रत्नावली, चंद्रावली इत्यादि । 

त्रोटकू-इसमें सात, आठ, नो या पाँच अंक होते है ओर 
प्राय: श्रति अंक में विदूषक होता है। नायक दिव्य मनुष्य होता 
है । उदाहरया--विक्रमोवेशी । 

गोष्टी-नो या दस साधारण मनुप्य आर पाँच-छः स्त्री 
जिसमें हों और केशिकी बृत्ति तथा एक ही अंक हो । ( उदाहरण 
नहीं ) । 

मिस शए्ाऊ व्य््शएौ 7 जप 

सट्टक-जो सब प्राकृत में हो और श्रवेशक, विष्कंभक 
जिसमें न हों ओर शेष सब नाटिका की भाँति हो वह सट्टक है । 
डदाहरण--कपूरमंजरी ) 
नाट्यरासक-इसमें एक अछक्ु, नायक उदात्त, नायिका 
बासकसज्जा, पीठमद उपनायक, ओर अनेक प्रकार के गान 
न्य होते हैं । 
योंही थोड़े-थोड़े भेद में और भी शेष उपरूपक होते हैं। न 
तो सबोौं के भाषा में उदाहरण हैं न इन सबों का काम ही विशेष 
पड़ता है, इससे सविस्तार वर्णन नहीं किया गया । 
भरत मुनि ने उपरूपकों के भेद नहीं लिखे हैं । दश प्रकार के 
रूपक लिखकर नाटक के दो भेद ओर माने हैं यथा नाटिका ओर 
त्रोटक । 'मल्लिका-मारुत”-प्रकरणकार दंडी कवि रूपक मात्र को 
मिश्रकाज्य नाम से व्यवह्नत करते हैं । 
नाटक के नवीन भेद-आजकल योरोप के नाटकों की 


छाया पर जो नाटक लिखे जाते हैं ओर बंग देश में ज्िस चाल के 
बहुत से नाटक बन भी चुके हैं. वह सब नवीन भेद में परिगणित 
हैं | प्राचीन की अपेक्ता नवीन की परम मुख्यता बारंतब्रार दृश्यों 
के बदलने में है ओर इसी हेतु एक-एक अझ्ड में अनेक-अनेक 
गर्भाझ्ों की कल्पना की जाती है; क्योंकि इस समय में नाटक के 
लेखों के साथ विविध दृश्यों का दिखलाना भी आवश्यक सममका 
गया है | इन अझ् ओर गर्भाझ्लों की कल्पना यों होनी चाहिए, 
यथा पाँच वर्ष के आख्यान का एक नाटक है तो उसमें वर्षे-वर्ष 

के इतिहास के एक-एक अइ्ूू ओर उस अछ्ू के अन्तःपाती 
विशेष-विशेष समयों के वर्णन का एक-एक गर्भाड । अथवा पाँच 
सुख्य घटना-विशिष्ट कोई नाटक है तो प्रत्येक घटना के सम्पूर्ण 
/ वर्णन का एक-एक अझक्ू ओर मिन्न-भिन्‍न स्थानों में विशेष 
घटनांत:पाती छोटी-छोटी घटनाओं के वर्णन में एक-एक गर्भाड । 
ये नवीन नाटक मुख्य दो भेदों में बैंटे हैं--एक नाटक, दूसरा 
गीतिरूपक । जिनमें कथा भाग विशेष और गीति न्‍्यून हों वह 
नाटक ओर जिसमें गीति विशेष हों वह गीतिरूपक । यह दोनों 
कथाओं के स्वभाव से अनेक प्रकार के हो जाते हैं, किन्तु उनके 
मुख्य भेद इतने किए जा सकते हैं यथा-१-संयोगांत--अर्थात 
प्राचीन नाटकों की भाँति जिसकी कथा संयोग पर समाप्त हो | 
_>-क््मिम्तंत्त--जिसकी कथा अन्त में नायिका वा नायक के मरण 
वा ओर किसी आपद घटना पर समाप्त हो । ( उदाहरणा 
“रणबीर प्रेम-मोहिनी”) ३_म्िश्च--अर्थात्‌ जिसके अन्त में कुछ 
लोगों का तो प्राणवियोग हो और कुछ सुख पावें । 

इन नवीन नाटकों की ग्चना के मुख्य उद्देश्य ये होते हें 
यथा--? »ंगार २ हास्य ३ कौतुक ४ समाक्ष-संस्कार ५ देश- 
वत्सलना । रंगार ओर हास्य के उदाहरण देने की आवश्य- 
कता नहीं, जगत्‌ में प्रसिद्ध है । कोतुकविशिष्ट वह है जिसमें लोगों 
के चित्तविनोदार्थ किसी यन्त्रविशेष-द्वारा या ओर किसी प्रकार 
अद्धत घटना दिखाई जायेँ । समाज-संस्कारक नाटकों में देश की 
कुरीतियों का दिखलाना मुख्य कतेव्य कर्म है। यथा शिक्षा की 
उन्नति, विवाह-सम्बन्धी कुरीति-निवारण, अथवा धमे-सम्बन्धी 

अन्यान्य विषयों में संशोधन इत्यादि । किसी प्राचीन कथाभाग 
का इस बुद्धि से संगठन कि, देश की उससे कुछ उन्‍नति हो इसी 
प्रकार के अंतर्गत है । ( इसके उदाहरणा, सावित्री-चरित्र, ठुःखिनी 
बाला, बाल्यविवाहविदूषक, जैसा काम वैसा ही परिणाम, जय 
नारसिंह की, चक्षुदान इत्यादि | ) देशवत्सल नाटकों का उद्देश्य 
पढ़नेवालों वा देखनेवालों के हृदय में स्वदेशानुराग उत्पन्न करना 
है और ये प्रायः करुण ओर बीर रस के होते हैं। ( उदाहरण-- 
भारतजननी, नीलुब्रेबी, भारतडुदेशा इत्यादि | ) इन पाँच उद्देश्यों 
को छोड़कर बीर, सख्य इत्यादि अन्य रखों में भी नाटक 
बनते हैं । 


नाटक-रचना-प्राचीन समय में संस्क्रत भाषा में महाभारत 
आदि का कोई प्रख्यात बृत्तांत अथवा कबि-प्रोढ़ोक्ति-संभूत, किंवा 
लोकाचारसंघटित, कोई कल्पित आख्यायिका अबलंबन करके, 
नाटक प्रभ्नति दशविध रूपक और नाटिका प्रभ्भति अष्टादश प्रकार 
: उपरूपक लिपिवद्ध होकर, सद्दय सभासद लोगों की तात्कालिक 
| रूचि अनुसार, उक्त नाटक-नाटिका प्रभ्नति दृश्यक्राल्य किसी राजा 
की अथवा राजकीय उच्चपदाभिषिक्त लोगों की नाट्यशाला में 
अभिनीत होते थ । 
प्राचीन काल के अभिनयादि के सम्बन्ध में तात्कालिक कवि 
लोगों की और दर्शक्रमण्डली की जिस प्रकार रुचि थी, वे लोग 
तदनुसार ही नाटकादि दृश्य काव्य-रचना करके सामाजिक लोगों 
का चित-विनोदन कर गए हैं । किन्तु बतेमान समय में इल काल 

के कवि तथा सामाजिक लोगों की रूचि उस काल की अपेक्षा 
अनेकांश में विलक्तण हे, इससे संप्रनि प्राचीन मत अचलंबन 
करके नाटक आदि दृश्य काज्य लिखना युक्तिसद्गत नहीं ब्राघ 
होता । 

जिस समय में जैसे सहृदय जन्म ग्रहण करें ओर देशीय रीति- 
नीति का प्रवाह जिस रूप से चलता रहे, उस समय में उक्त सदृदय- 
गण के अंतःकरगा की ब्ृत्ति ओर सामाजिक रीतिपद्धति इन दोनों 
विषयों की समीचीन समालोचना करके नाटकादि दृश्यक्तात्य 
प्रणयन करना योग्य है । 

नाठकादि दृश्यकाब्य प्रणयन करना हो तो प्राचीन समस्त 
रीति ही परित्याग करे यह्‌ आवश्यक नहीं हैं, क्योंकि जो सब 
प्राचीन रीति वा पद्धति आधुनिक सामाजिक लोगों की मतपोपिका 
होंगी वह सब अवश्य ग्रहण होंगी । नाट्य-कलाकोशल दिखलान 
को देश, काल ओर पात्नगण के प्रति विशेष रूप से दृष्टि रखनी 
डचित है । पूर्वकाल में लोकातीत असम्भव काये की अबतारणा 
सभ्यगणा को जैसी दृदयहारिणी होती थी, वर्तमान काल में नहीं 
होती । | 

अब नाटकादि दश्यकाब्य में अस्वाभाविक्र सामग्री-परिषापक 
काव्य सह्ृदय सम्य-मंडली को नितांत अरुचिकर है ; इसलिए 
स्वाभाविकी रचना ही इस काल के सभ्यगण की दृदय-प्राहिणी 
है, इससे अब अलोकिक विषय का आशय करके नाटकादि दृश्य- 
काब्य प्रणयन करना उचित नहीं है । अब नाटक में कहीं 'आणशी:! 
अभ्रति नाटयालंकार, कहीं 'प्रकरी', कहीं 'विलोभन', कहीं 'संफेट', 


4०० हिन्दी नाट्य-कला 
“पंचसंधि', वा ऐसे ही श्रन्य विषयों की कोई आवश्यकता नहीं 
रही । संस्कृत नाटक की भाँति हिंदी नाटक में इनका अनुसंधान 
करना, वा किसी नाटकांग में इनको यत्रपूवेक रखकर हिंदी नाटक 
लिखना ब्यर्थ है, क्‍योंकि प्राचीन लक्षण रखकर आधुनिक 
नाटकादि की शोभा संपादन करने से उल्टा फल होता है ओर 
यत्न व्यर्थ हो जाता है। संस्कृत नाटकादि रचना के निमित्त 
महामुनि भरतजी जो सब नियम लिख गए हैं, उनमें जो हिंदी 
नाटक-रचना के नितांत उपयोगी हैं और इस काल के सहृदय 
सामाजिक लोगों की रुचि के अनुयायी हैं वे ही नियम यहाँ 
प्रकाशिन होते हैं । 

प्रत्तिकृति (३००7९४)--किसी चित्रपट-द्वारा नदी, पबेत, वन 


वा उपवन आदि की प्रतिच्छाया दिखलाने को प्रतिकृृति कहते हैं ।। 
इसी का नामांतर अंतःपटी वा चित्रपट वा दृश्य व स्थान हैं#&। | 
यद्यपि महामुनि भरत-प्रणीत नाट्यशास्त्र में, चित्रपट-द्वारा प्रासाद, 
बन, उपवन किंवा शैल प्रभ्नति की प्रतिच्छाया दिखाने का कोई 
नियम स्पष्ट नहीं लिखा है, किंतु अनुधावन करने से बोध होता है 
कि तत्काल में भी अंतःपटी परिवत्तेन द्वारा वन, उपवन वा पबतादि 
की प्रतिच्छाया अवश्य दिखलाई जाती थी । ऐसा न होता तो पोौर- 
ज्ञानपढवर्ग के अपवाद-भय से ओऔरामकृत सीता-परिहार के समय 
में उसी रंगस्थल में एक ही बार अयोध्या का राज-प्रासाद और 





| वरमान समय मे जहा-नहोँ ये हर्व बदलते हैं, उसी को 


गर्भाडू कहते हैं । 


संस्क्नत नाटक ५०९ 
फिर उसी समय वाल्मीकि का तपोबन कैसे दिखलाई पड़ता । 
इससे निश्चय होता है कि प्रतिकृति के परिवरतन-द्वारा पूर्वकाल में 
यह सब अवश्य दिखलाया जाता था । ऐसे ही अभिज्ञान-शाकुंतल 
नाटक के अभिनय करने के समय सूत्रधार एक ही स्थान में 


रहकर परदा बदले बिना कैसे कभी तपोबन ओर कभी दुष्यन्त : 


का राजप्रासाद दिखला सकेगाकः । यही सब वान प्रमाण हैं 
कि उस काल में भी चित्रपट अवश्य होते थे। ये चित्रपट नाटक 


में अत्यन्त प्रयोजनीय वस्तु हैं ओर इनके बिना खेल अत्यन्त 
नीरस होता है । 





#मुद्राराक्षस में भी कई उदाहरण इसके प्रत्यक्ष मिलते है । 
मलयकेतु राक्षस से मिलने जाता है, यह कहकर उसी अहु में 
कहते हैं कि आसन पर बैठा राक्षस दिखलाई पड़ा। श्मशान से 
चन्द्नदास को लेकर चांडाल कुछ बढ़कर पुकारता है कि भीतर 
कौन है, अमात्य चाणक्य से कहो इत्यादि । अर्थात पूर्व के 
दोनों दृश्य बदलकर राक्षस के ओर चाणाक्य के घर के रुृश्य 
दिखलाई पड़े । यह न हो तब तो नाटक निरे व्यथ हो जाते हैं 
जैसा रास में महाराष्ट्रों के नाटक में शतरंजी ओर मशालची को 
दिखलाकर नायिका नायक कहते हैं कि अहा देखो ! यह फुलवारी 
वा नदी कैसी सुन्दर है । इससे जहाँ पात्र जैसे स्थान का अपने 
वाक्य में वर्णन करे वा जिस स्थान की वह कथा हो, उसका चित्र 
पीछे पड़ा रहना बहुत ही आवश्यक है । 


श्ब्र्‌ हिन्दी नाट्य-कला 


/. जबनिका वा वाह्यपटी (2700 8०७॥० )--कार्य- 
* अनुरोध से समख्व रंगस्थल को आवरण करने के लिए नाम्यशाला 
के सम्मुख जो चित्र प्राक्षम रहता है उसका नाम जबनिका वा 
वाह्मपटी है। जब रंगशाला में चित्रपट-परिवत्तन का प्रयोजन 
होता है उस समय यह जवनिका गिरा दी जाती है । संस्कृत 
नाटकों में जवनिका-पतन का नियम देखने से ओर भी प्रतीत 
होता है कि अन्तःपटी-परिवत्त न-द्वारा गिरि-नदी आदि की 
प्रतिच्छाया उस काल में भी अवश्य दिखलाई जाती थी । 
“तत: प्रविशन्त्यपटीक्षेपेणाप्सरस:”” 
अर्थात्‌ जबनिका बिना गिराए ही ( उन्वेशी-विरहातुर ) 
अप्सरागण ने रंगस्थल में प्रवेश किया इत्यादि हृष्टान्त ही इसके 
प्रमाण हैं । 
॒ प्रस्तावना--नाटक की कथा आरम्भ होने के पूर्व नटी, 
| विदृपक किंवा पारिपाश्वेक सृत्रधार से मिलकर प्रक्ृत प्रस्ताव- 
| विषयक्र जो क्थोपकथन करें, नाटक के इतिबृच-सूचकर उस 
| प्रस्ताव को ग्रस्तावना कहते हैं । नाटक की नियमावली में मुनि- 
बर भरताचाये ने पाँच प्रकार की ग्रस्तावना लिखी हैं | वह्‌ 
पाँचां प्रणाली अति आश्व्ये-भरित ओर सुन्दर हैं। उसमें से 
चार हिन्दी-नाटक में भी व्यवहार की जा सकती हैं । सृत्रधार के 
पाश्वेचर बन्धु को पारिपाश्वेक्र कहते हैं । पारिपार्शखक की अपेक्षा 
नट छुद्ध न्यून होता है। अब पृत्रे-लिखित पाँच प्रकार की प्रस्तावना 
लिखते हैं । 


संस्कृत नाटक 


श्ण्३ 

यथा--१ उद्घात्यक, २ कथोद्घात, 4 प्रयोगातिशय, ४ 
प्रवत्त क, ओर ५ अवगलित । 

ट उक््सल्यक--सृत्रधार प्रश्तति की बात सुनकर अन्य प्रकार 


] थे प्रतिपादनपूवेक जहाँ पात्र प्रवेश होता है उसे उद्घात्यक् 
'प्रस्तावना कहते हैं । 


उदाहरण--मुद्राराक्षस 
सूत्र-- प्यारी, मैंने जोतिःशास्त्र के चौसठों अंगों में बड़ा परि- 


अम किया है। जो हो रसोई तो होने दो । पर आज 
गहन है, यह तो किसी ने तुम्हें धोखा ही दिया है। 
क्योंकि-- 
चन्द्रविंब पूरन भए, कर केतु हठ दाप । 
बल सों करि है ग्रास कह-- 
( नेपथ्य में ) 
हैं ! मेरे जीते चन्द्र को कोन बल से ग्रास कर सकता है ? 
सूत्र०- 


जेहि बुध रच्छत आप । 
यहाँ सूत्रधार ने तो ग्रहण का विषय कहा था, किन्तु चाणक्य 
ने चन्द्र शब्द का अथ चन्द्रगुप्त प्रगट करके प्रवेश करना चाहा, 
इसी से उद्घात्यक ग्रस्तावना हुई । 
कथोदयातें--जहाँ सूत्रधार की वात सुनकर उसके साथ 
| 
। 


वाक्य के अथे का सर्म ग्रहण करके पात्र प्रविष्ट होते हैं उसे 
'कथोद्घान कहते हें । 


यथा रत्नावली में, सूत्रधार के इस कहने पर कि ईश्वरेच्छा से 


१०४ हिन्दी नात्य-कला 


द्वीपांतर किया समुद्र के मध्य की वस्तु भी सहज में मिल जाती है, 
यौगन्धरायण का आना | 
यहाँ सूत्रधार के वाक्य का मम यह था कि जिस नाटक में 
द्वीपांतर की नायिका आती है, वह्‌ खेला ज्ञायगा इसी को समझ 
कर अन्य नट मन्त्री बनकर आया 
ग्रयोगातिशय--एक प्रयोग करते-करते घुणाक्षरन्याय से 


दूसरे ही प्रकार का प्रयोग कौशल में प्रथुक्त और उसी प्रयोग 
का आश्रय करके पात्र प्रवेश करें तो डसको प्रयोगातिशय 
प्रस्तावना कहते हैं । 

जैसे कुन्दबाला (कुन्दमाला) नामक नाटक में सत्रधार ने नृत्य 
प्रयोग के निमित्त अपनी भार्या को आह्वान करने के प्रयोग विशेष- 
द्वारा सीता और लक्ष्मण का प्रवेश सूचित किया& । इस प्रकार 
से नाटक की प्रस्तावना शेष होने पर पात्र प्रवेश और नाटकीय 
इतिदृत्त की सूचना होगी | 

चर्चरिका-जव-जब एक-एक विषय समाप्त होगा जवनिका- 
पात करके पात्रगण अन्य विषय दिखलाने को प्रस्तुत होंगे तब 





& जान पड़ता है कि यहाँ भूल से प्रवत्तक और श्रवगलित 
की कारिका छूट गई है । जहाँ सूत्रधार किसी गुप्त बात का बरणन 
करता है, और उसी के आश्रय से किसी पात्र का प्रवेश होता है, 
डसे प्रवत्त क कहते हैं । और जहाँ एक प्रयोग में किसी प्रकार के 
सादश्य आदि की उद्भावना के द्वारा किसी पात्र के प्रवेश की 
सूचना दी जाय, उसे अवणलित कहते हैं। 


संस्कृत नाटक ५०५ 


पटाक्षेप के साथ ही नेपथ्य में चचेरिका आवश्यक है, क्योंकि 
बिना उसके अभिनय शुष्क हो जाता है । जहाँ वहुत स्वर मिलकर 
कोई बाजा बजे या गान हो उसको चचेरिका कहते हैं। इसमें 
नाटक की कथा अनुरूप गीतों का वा रागों का वजना योग्य है । 
ज्ञसे सत्य हरिश्वन्द्र में प्रथम अंक की समाप्रि में जो चचरिका बजै 
बह भेरवी आदि सबेरे के राग की ओर तीसरे अंक की समाप्रि पर 
जो बजै बह रात के राग की होनी चाहिए। 

केशिकी, सात्वती, आरभटी और भारती वृत्ति, केशिकी 
वृत्ति-जो बत्ति अति मनोहर, स्त्रीजनोचित भूषण से भृषित, 
ओर रमणी-बाहुल्‍य नृत्य गीतादि परिपूर्ण आओर भोगादि विविध 
विलास-युक्त होती है उसका नाम केशिकी द्वत्ति है। यह त्रृत्ति 
श्ृंगाररस प्रधान नाटकों की उपयोगिनी है । 

सात्वती वृत्ति-जिस बृत्ति-द्वारा शौर्य, दान, दया ओर 
दाक्षिण्य प्रभृति से बीरोचिता, विविध गुणान्विता, आनन्द-विशे- 
पोक्लाविनी, सामान्य विलास-युक्ता, विशोका ओर उत्साहवरद्धिनी 
वाग्भंगी नायक-कत्ेक प्रयुक्त होती है उसका नाम सात्वती बृत्ति 
है । बीररस-प्रधान नाटक में इसकी आवश्यकता होती है । 

आरमभटी वृत्ति-माया, इन्द्रजाल, संग्राम, क्रोध, आघात, 
प्रतिघात ओर बंधनादि विविध रोद्रोचितकार्येजड़ित ज्क्ति का नाम 
आररभटी है । रोद्ररस वर्णन के स्थल में इस बृत्ति पर दृष्टि रखनी 
चाहिए । 


१०६ हिन्दी नाट्य-कला 
भारती वृत्ति-साधुभाषाबाहुलय जृत्ति का नाम भारती बृत्ति 


है । वीभत्स रस वर्णन-स्थल में यह व्यवह्त होती है। नाटककर्त्ता 
प्रस्थगुंफन करने के समय यदि आद्यरसे-प्रधान नाटक लिखने की 
इच्छा करेंगे, तो उनको केशिकी वृत्ति ही में समस्त बणन करना 
योग्य है। आद्यरस वर्णन करने के समय ताल ठोकना, मुद्गर 
घुमाना, वा असिन्षेप प्रश्मति वीरोचित विषयक कोई भी वर्णन 
नहीं करना चाहिए। सात्वती प्रभ्नति वृत्तियों के पक्ष में भी ठीक 
यही चाल है । 


उपक्षेप-अभिनय कार्य के प्रथम संक्षेप में समस्त नाटकीय 


विवरण कथन का नाम उपक्षेप है । 
पृवेकाल में मुद्रायंत्र की सृष्टि नहीं हुई थी, इस हेतु रंगस्थल 
में नट, नटी, सूत्रधार अथवा पारिपाश्बेक कत्ेक उपक्षेप का उल्लेख 
होता था । आजकल मुद्रायंत्र के प्रभाव से इसकी कुछ आवश्यकता 
नहीं रही । प्रोग्राम बाँट देने ही से वह काम सिद्ध हो जायगा । 
पर्वेकाल में नाटक मात्र में उपक्तेप उपन्यस्त होता था, यह 
नियम नहीं था ; क्योंकि सब नाटकों में उपक्तेप का उल्लेख दिखाई 
नहीं पड़ता । वेणीसंहार में इसका उल्लेख है, किन्तु यह भीमकृत 
उपन्यस्त हुआ है । 
यथा भीम--“लाक्षायृहानलविषान्नसभाग्रवेश: 
प्राणेषु वित्तनिचयेपु च नः प्रह्मत्य । 
आक्रृषप्य पाण्डबवधू परिधानकेशान्‌ 
सुस्था भवन्ति मयि जीवति थात्तेराष्ट्रा: ?”? 

प्ररोचना-जिसके अनुष्ठान द्वारा अभिनयद्शेन में सामाजिक 
लोगों की प्रवृत्ति जन्मती है उसका नाम प्ररोचना है । यह सूत्रधार, 
नट, पारिपाश्वेक़ वा नटी के द्वारा विगीत होती है । 

नपथ्य-रंगस्थल के पश्चात्‌ भाग में जो एक गुप्त स्थान रहता 
हैं उसका नाम नेपथ्य है । 

अलंकारयिता इसी स्थान में पात्रों को वेश-भूषणादि से 
साजते हैं। जब रंगभूमि में आकाशवाणी, देवी वाणी अथवा ओऔर 
कोई मानुपी वाणी का प्रयोजन होता है तो वह्‌ नेपध्य ही में से 
गाई या कही जाती है । 

उद्देश्ववीज-गुंफित आख्यायिका के समग्र मम्मे का नाम 


उद्दे श्यवीज है । कवि जो इसका साधन न कर सकेगा तो उसका 
ग्रंथ नाटक में परिगणित न होगा । 

वस्तु--नाटकीय इतिहास अथवा कोई विवरण विशेष का नाम 
वस्तु है । वस्तु दो प्रकार की है यथा--आधिकारिक वस्तु ओर 
प्रासंगिक वस्तु । 

जो समस्त इतिब्ृत्त का प्रधान नायक होता है. उसको 
अधिकारी कहते हैं । अधिकारी का आश्रय करके जो बस्तु 
विरोचित होती है, उसका नाम आधिकारिक वस्तु है । जैसा 
ऊत्तरचरित्र । 

इस आधिकारिक इतिद्वत्त का रस पुष्ट करने के लिए प्रसंग- 
क्रम में ज्ञो वृत्त लिखा होता है, उसका नाम प्रासंगिक वस्तु है । 
जैसा बालरामायण में सुम्नीव-विभीषणादि का चरित्र । 

गलरामा 


श्न्८ हिन्दी नाट्य-कला 

मुख्य उद्देश्य-प्रसंग-क्रम से नाटक में कितनी भी शाखा- 
अशाखा विस्तृत हों; ओर गर्भाक के &रा आख्यायिका के अतिरिक्त 
ओर कोई विषय वर्णित हो किंतु मूल प्रस्ताव निष्कंप रहै तो उस 
की रसपुष्टि करने को मुख्य उद्देश्य कहा जाता है । 

अभिनय-कालकृत अवस्था-विशेष के अनुकरण का नाम 
अभिनय है । अवस्था यथा, रामाभिषेक्‌, सीता-निर्वासन, द्रोपदी का 
केशभाराकर्षण इत्यादि । 

पात्र-जो लोग राम युधिष्ठिरादि का रूप धारण करके कथित 
अवस्था का अनुकरण करते हैं, उन लोगों को पात्र कहते हैं। 
नाटक के जो सब अंश स्त्रीगणकतृेक प्रदर्शित होते हैं, उनमें 
भाव, हाव, छेला ग्रश्वति यौवन-संभूत अष्टाविंशति प्रकार के 
अलंकारों का उन लोगों को अभ्यास नहीं करना पड़ता, किंतु 
पुरुषों को स्त्री-वेश धारण के समय अभ्यास द्वारा वह भाव 
दिखलाना पड़ता है । 

अभिनय प्रकार-अभिनय चार प्रकार का होता है यथा-- 
आंगिकाभिनय, वाचिकाभिनय, आहार्याभिनय ओर सात्विका- 
मभिनय । 

केबल अंगभंगी-द्वारा जो आंभनय काये साधन करते हैं, 
उसका नाम आंगिकाभिनय है । जैसे सती नाटक में नंदी । सती ने 
शिव की निंदा अवण करके देह त्याग किया । यह सुनकर 
महावीर नंदी ने जब त्रिशूल हस्त में ले करके रंगस्थल में 
प्रवेश किया तब केवल आंगिकभाव द्वारा क्रोध दिखलाना चाहिए | 

केवल वाक्य-विन्यास द्वारा जो अभिनय-काये समाहित 
होता है, उसका नाम वाचिकाभिनय है । यथा तोतले आदि 
का वेश । 

वेष भूषणादि निष्पाद्य का नाम आहार्याभिनय है। जैसा 
सटहरिश्वंद्र में चोबदार वा मुसाहिब लोग जब राजा के साथ 
रंगस्थल में प्रवेश करते हैं तब इनको कुछ बात नहीं करनी 
पड़ती । केवल आहार्याभिनय के द्वारा आत्मकार्य निष्पन्न करना 
होता है। 

स्तंभ, स्वेद, रोमांच, कंप ओर अश्नु प्रश्ृति द्वारा अवस्था- 
नुकरण का नाम सात्विकामिनय है । जैसा सती का मत देह देख 
कर नंदी का व्यवहार ओर अश्रुपात इत्यादि । 

एक पात्र-द्वारा जब कथित अभिनय में से दो वा तीन अथवा 
सब प्रदर्शित होते हैं तो उसको वीभत्साभिनय कहते हैं । 

अड्रांगी भेदू-नाटक में जो प्रधान नायक होता है उसको 


समस्त इतिबृत्ति का अंगी कहते हैं । जैसे सत्यहरिश्चन्द्र में 
हरिश्वन्द्र । 

अंगी के कार्यसाधक पात्रगण अंग कहलाते हैं । जैसे वीरचरित 
में स॒ुप्रीव, विभीषण, अंगद इत्यादि । 

नाटक में अंगी को अवनत करके अंग का प्राधान्य करने से 
बैषम्यपात नामक दोष होता है । 

अड्डः लक्षण-नाटक के एक-एक विभाग को एक-एक अंक 


कहते हैं । अंक में वर्णित नायक्र-नायिकादि पात्र का चरित्र और 


<्‌ 

आचार-व्यवद्ारादि दिखलाया जाता है । अनावश्यक काये का 
उल्लेख नहीं रहता । अंक में अधिक पद्य का समावेश दृषणावह 
होता है । 

नाटक का अवयव बृहत्‌ होने से एक रात्रि में अभिनय-कार्य 
समाहित नहीं होगा । इस हेतु दश अंक से अधिक नाटक 
निर्माणविधि ओर युक्ति के विरुद्ध है । प्रथम अंक का अवयव 
जितना होगा द्वितीयांक का अवयव तदपेज्ञा न्‍्यून होना चाहिए। 
ऐसे द्वी क्रम-क्रम से अंक का अवयव छोटा करके ग्रंथ समाप्त 
करना चाहिए। 

विरोधक-नाटक में जिन विषयों का वर्णन निषिद्ध है, उनका 
नाम विरोधक है । 

उदाहरण-दूराह्मान, अति विस्त्रत युद्ध, राज्य देशादि का 
विसव, प्रबल वात्या, दंतच्छद, नखक्षत, अश्वादि बृहत्काय जंतु का 
अति वेग से गमन, नोका-परिचालन और नदी में संतरणा प्रभति 
अघटनीय विषय । ह पी ५28 "22 

नायक निर्वाचन-विनय, शीलता, वदान्यता, दक्षता, ज्षिग्रता, 
शौर्य, प्रियभाषिता, लोकरंजकता, वाग्मिता प्रभृति गुणसमूह- 
संपन्न सद्वंशसंभूत युवा को नायक होने का अधिकार है | नायक 
की भाँति नायिका में भी यथासम्भव वही गुण रहना आव- 


श्यक है। प्रहसन आदि रूपक-विशेष के नायकादि अन्य प्रकार 
के होते हैं । 

परिच्छद्‌-विवेक-नाटकांतगैत कौन पात्र कैसा परिच्छद 
पहरें यह प्रंथकार कत्तु क उल्लिखित नहीं होता, न किसी प्राचीन 
नाटककार ने इसका उल्लेख किया है। नाटक में किसी-किसी 
स्थान में उत्तम परिच्छुद का परिवतेन दिखलाई पड़ता हैं। जसा 
सत्य-हरिश्चंद्र में “ दरिद्र वेष से हरिश्चंद्र का प्रवेश । ”” 

ऐसी अवस्था भिन्न स्पष्ट रूप से परिच्छद का वर्णन किसी 

स्थान में उल्लिखित नहीं रहता, इससे अभिनय में वेश-रचयिता 
पात्रगण का स्वभाव और अवस्था विचार करके वेशरचना कर 
दे । नेपथ्य कार्य सुन्दर रूप से निर्वाह के हेतु एक्र रसज्ञ वेष- 
विधायक की आवश्यकता रहती है। 

विष्क॑भक्‌-नाटक में विष्कंभक रखने का तात्पय यह है. कि 
नाटकीय वस्तु-रचना में जो-जो अंश अत्यंत नीरस और आइंब- 
रात्मक हैं उनके सन्निवेशित होने से सामाजिक लोगों को विरक्ति 
ओर अरूचि हो जाती है । नाटक-प्रणेत॒गण इन घटनाओं को पात्र 
विशेष के मुख से संक्षेप में विनिर्गेत कराते हैं । 

नाटकरचना-प्रण[ली--नाटक लिखना आरंभ करके, जो 
लोग उद्देश्य वस्तु परंपरा से चमत्कारजननक ओर अति मथुर वस्तु 
निर्व्वाचन करके भी स्वाभाविक सामग्री परिपोष के प्रति दृष्टिपात 
नहीं करते उनका नाटक नाटकादि दृश्य काव्य लिखने का प्रयास 
व्यथे है; क्योंकि नाटक आख्यायिका की भाँति अन्य काव्य 


नहीं है । 

अन्‍्थकर्त्ता ऐसी चातुरी ओर नेपुण्य से पात्रों की बात-चीत 

/ रचना करे कि जिस पात्र का जो स्वभाव हो वेसी ही उसकी बात 
भी विरचित हो । नाटक में वाचाल पात्र की मितभाषिता, मितभाषी 
की बाचालता, मूखे की वाकपढुता और पंडित का मौनीभाव 
बिडंबना मात्र है । पात्र की बात सुनकर उसके स्वभाव का परिचय 

. ही नाटक का प्रधान अंग है। नाटक में वाक्‌-प्रपंच एक प्रधान 
दोष है । रसविशेष द्वारा दशकों के अंतःकरण को उन्नत अथवा 
एकवारगी शोकाबनत करने को समधिक वागाडंबर करने से कभी 
उद्देश्य सिद्ध नहीं होता। नाटक में वाचालता की अपेक्षा मित- 
भाषिता के साथ वारिसिता का ही सम्यक्‌ आदर होता है । नाटक में 
प्रपंच रूप से किसी भाव को व्यक्त करने का नाम गौण उपाय 
है ओर कोशल विशेष द्वारा थोड़ी बात में गुरुतरभाव व्यक्त करने 
का नाम मुख्योपाय हैं| थोड़ी सी बात में अधिक्र भाव की अवबता- 
रणा ही नाटक जीवन का महोषध है । जैसा उत्तर-रामचरित में 
महात्मा जनकजी आकर पूछते हैं--'क्वास्ते प्रजावत्सलो राम: ? ? 
यहाँ प्रजावत्सल शब्द से महाराज जनक के हृदय के क्रितने विकार 
बोध होते हैं, केबल सदृदय ही इसका अनुभव करेंगे । चित्रकाये 
के निमित्त जिन-जिन उपकरणों का प्रयोजन ओर स्थान-विशेष 
की उच्चता-नीचता दिखलाने की जैसी आवश्यकता होती है वेसे ही 
वही उपकरणा ओर उच्चता-नीचता प्रदानपूवेक अति सुंदर रूप से 
मनुष्य के वाह्ममाव ओर कार्य्रणाली के चित्रण द्वारा सहजभाव 
से उनका दिखलाना प्रशंसा का विषय है। जो इस भाँति दूसरे का 
अंतरभाव व्यक्त करने को समथे हैं, उन्हीं को नाटककार संबोधन 

दिया ज्ञा सकता है ओर उन्हीं के प्रणीत ग्रन्थ नाटक में परिगणित 
होते हैं । 

नाटक में अंतर का-भाव केसे चित्रित किया जाता है इसका 
एक अति आश्वये दृष्टांत अभिज्ञान शाकुंतल से उद्धृत किया गया । 

शकुंतला श्रशुरालय में गमन करेगी इस पर भगवान कर्व 
जिस भाँति खेद्प्रकाश करते हैं वह यह है । 

कणव--( मन में चिंता करके ) आहा आज शकुंतला पतियगृह 

में जायगी यह्‌ सोचकर हमारा हृदय केसा उत्कंठित होता है, अंतर 
में जो वाष्पभर का उच्छूवास हुआ है उससे वाग्जड़ता हो गई है, 
ओर दृष्टिशक्ति चिंता से जड़ीभूत हो रही है | हाय ! हम वनवासी 
तपस्वी हैं । सो जब हमारे हृदय में ऐसा वेक्लब्य होता है तो कन्या 
के वियोग के अभिनव दु:ख में बेचारे ग्रहस्थों की क्या दशा होती 
होगी ! 

सह्ृदय पाठक ! आप विवेचना करके देखिए कि इस स्थान 
में कविश्रे्ठ कालिदास कुलपति कण्ब ऋषि का रूप धारणा करके 
ठीक उनका मानसिकभाव व्यक्त कर सके हैं कि नहीं । 

इसके बदले कालिदास यदि कण्व ऋषि का छाती पीट कर 
रोना वर्णन करते तो उनके ऋषि-जनोचित थेये की क्‍या ढुदेशा 
होती अथवा कण्व का शकुंतला के जाने पप शोक ही न वर्णन 
करते तो कण्व का स्वभाव मनुष्य-स्वभाव से कितना दूर जा 
पड़ता । इसी हेतु कविकुलमुकुट-माणिक्य भगवान्‌ कालिदास ने 
ऋषि-जनोचित आब-ही-मं करव का शोक वर्णन किया। 

नाटक-रचना में शथिल्य द्येषः क्रभी न होना चाहिए । 
नायक-नायिका द्वारा किसी कार्य विशेष की अवतारणा करके 
. अपरिसमाप्त रखना अथवा अन्य ब्यापार क्री अवतारणा करके 
' उसका मूलच्छेद करना नाटक-रचना का उद्देश्य नहीं है । 
जिस नाटक की उत्तरोत्तर कार्य-प्रणाली संदर्शन करके दर्शक 
लोग पूर्ब-पू्व कार्य विस्मृत होते जाते हैं वह नाटक कभी प्रशंसा- 
भाजन नहीं हो सकता । जिन लोगों ने केबल उत्तम-उत्तम वस्तु 
चुनकर एकत्र किया है उनकी गुंफित वस्तु की अपेक्षा जो उत्कृष्ट, 
मध्यम और अधम तीनों का यथास्थान निर्वाचन करके प्रकृति की 
भावभंगी उत्तम रूप से चित्रित करने में समर्थ हैं वही काब्या- 
मोदी रसज्ञ-मण्डली को अपूवे आनन्द वितरण कर सकते हैं । 
कालिदास, भवभूति ओर शेक्सपियर प्रभ्नति नाटककार इसी हेतु 
प्रथ्वी में अमर हो रहे हैं । कोई सामग्री संग्रह नहीं है, अथच 
नाटक लिखना होगा यह अलीक संकल्प करके जो लोग नाटक 
लिखने को लेखनी धारणा करते हैं उनका परिश्रम ब्यथ्थ हो 
जाता है । यदि किसी को नाटक लिखने की वासना हो तो नाटक 
किस को कहते हैं इसका तात्पये हृदयंगस करके, नाटकरचयिता 
को सृक्ष्म रूप से ओतप्रोत भाव में मनुष्य की प्रकृति आलोचना 
करनी चाहिये । जो अनालोचित-मानव-प्रकृति हैं उनके द्वारा 
सानव जाति के अन्तर्भाव सब विशुद्ध रूप से चित्रित होंगे, यह 
कभी सम्भव नहीं है । इसी कारण कालिदास के अभिज्ञान 
शाकुन्नल और शेक्सपियर के मैकबेथ ओर हमलेट इतने विख्यात 
हो के प्रथ्वी के सर्व स्थान में एकादर से परिभ्रमण करते हैं । 

मानव प्रकृति की समालोचना करनी हो तो नाना देशों मे भ्रमण 

करके नाना प्रकार के लोगों के साथ कुछ दिन वास करे ; तथा 

नाना प्रकार के समाज में गसन करके विविध लोगों का आलाप 
सुने तथा नाना प्रकार के ग्रन्थ अध्ययन करे ; वरंच समय में 
अश्वरक्तक, गोरक्षक, दास, दासी. ग्रामीण, दस्यु प्रभ्नति नीच- 
प्रकृति और सामान्य लोगों के साथ कथोपकथन करे । यह नकरने 
से मानवप्रकृति. समालोचित नहीं होती। मनुष्यों को मानसिक 
बृत्ति जिस प्रकार अदृश्य है उन लोगों के हृदयस्थ भाव भी उसी 
रूप अप्रययक्ष हैं | केवल बुद्धि-व्रत्ति की परिचालना-ढ्वारा तथा 
ज्ञगत्‌ के कतिपय वाह्म कार्या पर सूकतम दृष्टि रखकर उसके 
अनुशीलन में प्रब्ृत्त होना होता है आओर किसी उपकरगा-द्वारा 
नाटक लिखना रूख मारना है । 

राजनीति, धर्म्मीनीति, आन्वीक्षिकी, दण्डनीति, सन्थि, विग्नह 
प्रभ्नति राजगुण ; मन्त्रणा, चातुरी, आद्य, करुणा प्रश्रात रस 
विभाव, अनुभाव, व्यभिचारभाव तथा सात्विकभाव तथा व्यय 
बृद्धि, स्थान प्रभ्रति त्रिवग की समालोचना में सम्यक्र्‌ रूप समर्थ 
हो तब नाटक लिखने को लेखनी धारणा करे । 

! स्वदेशीय तथा भिन्नदेशीय सामाजिक रीति, व्यवहारिकर रात 
पद्धति का निदान फल ओर परिणाम इन तीनों का विशिष्र अनु- 
सनन्‍्धान, नाटक-रचना का उत्कृष्ट उपाय है । 

« बेश और वाणी दोनों ही पात्र के योग्यतानुसार होनी चाहिएँ। 

यदि भ्रृत्यपात्र प्रवेश करे तो जैसे बहुमूल्य परिच्छेट उसके 

हेतु अस्वाभाविक है वैसे ही परिडितों के संभाषण की भान्ति 

विशेष संस्कृत-गर्भित भाषा भी उसके लिए अस्वाभाविकी 
है। महामुनि भरताचाये पात्र-स्वभावानुकूल भाषण रखने का 
वर्णन अत्यंत सबविस्तर कर गए हैं। यद्यपि उनके नांदीरचनादि 
विषय के नियम हिंदी में प्रयोज्नीय नहीं, किंतु पात्रस्वभाव-विषयक 
नियम नो सबेथा शिरोधाये हैं । 


नाटक पठन वा दशेन में स्वभाव-रक्षा मात्र एक उपाय है जो 
पाठक ओर दर्शकों के मनःसमुद्र को भाव-तरंगों से आस्फालित 
कर हा है) ((_ ४क० ७ २.9... ५४ ८. केक ( 

>77“ ड हु 

विद्रषक-नाटकदशकगण विदृषक के नाम से अपरिचित हि 
हैं, कितु विदूषक का प्रवेश किस स्थान में योग्य है इसका -व्िचार 
लोग नहीं करते | बहुत से नाटक-लेखकों का सिद्रांत है कि अथ 
इति की भाँति विदूषक की नाटक में सहज आवश्यकता है, किंतु 
यह एक भ्रम मात्र है। वीर वा करुणरंस-प्रधान नाटक में विदृषक 
का प्रयोजन नहीं रहता ॥श्टंगार की पुष्टि के हेतु विदूषक का 
प्रयोजन होता है, सो भी सब स्थलों में नहीं, क्योंकि किसी-किसी 
अवसर पर विदृषक के बदले विट, चेट, पीठमदे, नमेसखा प्रभ्॒ति 
का प्रवेश विशेष स्वाभाविक होता है । प्राचीन शास्त्रों के अनुसार 
कुसुमबलंतादिक नामधारी, नाटा, मोटा, वामन, कुबड़ा, टेढ़े अंग 
का वा ओर किसी विचित्र आकृति का, किंवा हकला, तोतला, 
भोजनप्रिय, मूर्बे, असंगत, किंतु हास्य रस के अविरूद्र बात कहने- 


बाला विदृषक होना चाहिए ओर उसका परिच्छट भी ऐसा हो जो 

हास्य का उद्दीपक हो । संयोग शंगार वर्गान में इसकी स्थिति 
विशेष स्वाभाविकरी होती है । 


, रस वरोन--ंगार, दास्य, करूण, रोद्, वीर, भयानक, 
'अदूमुत वीभत्स, शांत, भक्ति वा दास्य, प्रेम वा माघुये,' सख्य, 
वात्सल्य, प्रमोद वा आनन्द । 

श्रृंगार, संयोग ओर बियोग दो प्रकार का। यथा शकुन्नला 
: के पहले ओर दूसरे अंक में संयोग. पाँचवें छठें अंक में वियोग । 

हास्य, यथा भाण और प्रहसनों में । 

करुणा, यथा सत्यहरिश्चन्द्र में शैन्या के बिलाप में । 

रोद्र, यथा धनंजयविजय में युद्धभूमि-वणन । 

बीर रस ४ प्रकार । यथा दानवीर, सत्यवीर, युद्धवीर आर 
उद्योगवीर । दानवीर, यथा सत्यहरिश्चन्द्र में 'जेहि पाली इच्चाकु 
सों? इत्यादि । सत्यचीर, यथा सत्यहरिश्चन्द्र में 'ब्रेचि देंह दारा 
सुअन! इत्यादि । युद्धवीर यथा नीलदेवी । :उद्योगबीर& मुद्रा- 
राक्षस | भयानक, अद्भुत ओर वीभत्स, यथा सत्यहरिश्चन्द्र में 
श्मशानवणेन । 

शांत यथा प्रद्योध-चन्द्रोदय में ; भक्ति यथा संस्क्रत चेतन्य- 
चंद्रोदय में ; प्रेम यथा चंद्रावली में । वात्सल्य और प्रमोद के 
उदाहरण नहीं हैं । 





#मुद्राराक्षस में मुख्य अंगीभाव से कोई रस न पाकर मुझको 
उद्योगवीर की कल्पना करनी पड़ी । 

रसविरोध-नाटक-रचना में विरोधी रसीं को बहुत बचाना 


चाहिए । जैसे शृंगार- के हास्य वीर विरोधी नहीं, किंतु अति करुण 
बीभत्स रोद्र भयानक ओर शांत विरोधी हैं, तो जिस नाटक में 
श्ंगाररस प्रधान अंगीभाव से हो उसमें ये न आने चाहिएँ । अति 
* करुण लिखने का तात्पय यह है कि सामान्य करुण तो वियोग में 
| भी वर्शित होगा, किंतु पत्रशोकादिवत्‌ अति करुण का वर्णन रूंगार 
* का विरोधी है । हाँ, नवीन ( ट्रेजेडी ) वियोगांत नाटक-लेखक तो 
यह रस-बविरोध करने को बाधित हैं । नाटकों की सोंदय्यरक्षा के हेतु 
विरोधी रसों को बचाना भी बहुत आवश्यक काये है, अन्यथा होने 
से कवि का मुख्य उद्देश्य नष्ट हो जाता है । 
अन्य स्फुट विषय-नाटक-रचना के हेतु पूर्वोक्त कथित 
विषयों के अतिरिक्त कुछ नायिकामेद ओर कुछ अलंकारशास््र 
जानने की भी आवश्यकता होती है । ये विषय रसरल्लाकर, 
भारनीभूषण, लालित्यलता आदि ग्रन्थों में विस्तृत रूप से 
वर्णित हैं । 
आजकल की सभ्यता के अनुसार नाटकरचना में उद्देश्यफल 
उत्तम निकलना बहुत आवश्यक है । यह न होने से सम्यशिष्टगण 
ग्रन्थ का ताहश आदर नहीं करते, अर्थात्‌ नाटक पढ़ने वा देखने 
से फोई शिक्षा मिले, जैसे सत्यहरिश्वंद्र देखने से आये जाति की 
सत्य प्रतिज्ञा, नीलदेवी से देशस्नेह इत्यादि शिक्षा निकलती हैं । 
इस मर्यादा की रक्षा के हेतु वत्तेमान समय में स्वक्रीया नायिक्रा 
तथा उत्तम गुण विशिष्ट नायक्र को अबलंबन करके नाटक लिखना 


शाम रमन लक न 

योग्य है । यदि इसके विरुद्ध नायिका-नायक के चरित्र हों तो 
डसका परिणाम बुरा दिखलाना चाहिए। यथा नहुप नाटक में 
इंद्राणी पर आसक्त होने से नहुष का नाश दिखलाया गया है, 
अर्थात्‌ चाष्टे उत्तम नायिका-नायक के चरित्र की समाप्ति सुखमय 
दिखलाई जाय किवा दुश्वरित्र पात्रों के चरित्र की समाप्ति कंटकमय 
दिखलाई ज्ञाय । नाटक के परिणाम से दशंक्र ओर पाठक कोई 
उत्तम शिक्षा अवश्य पावें । 

नाटक की कथा-नाटक की कथा की रचना ऐसी विचित्र 
ओर पूर्वापर-बद्ध होनी चाहिए कि जब तक अंतिम अंक न पढ़े 
किंवा न देखे, यह न प्रगट हो कि खेल कैसे समाप्त होगा । यह 
नहीं कि 'सीधा एक को बेटा हुआ, उसने यह्‌ किया वह किया! 
प्रारंभ ही में कहानी का मध्य बोध हो । 

पात्रों के स्वर-शोक, हे, हास, क्रोधादि के समय में पात्रों को 
स्वर भी घटाना-बढ़ाना उचित है । जैसे स्वाभाविक स्वर बदलते 
हैं, वैसे ही ऋत्रिम भी बदलें । “आप ही आप' ऐसे स्वर में कहना 
चाहिए कि बोध हो कि धीरे-धीरे कहता है, किंतु तब भी इतना उच्च 
हो कि श्रोतागण निष्कंटक सुन लें । 

पात्रों की दृष्टि-यद्यपि परस्पर वार्त्ता करने में पात्रों की 
हर्ष्ठि परस्पर रहेगी, किंतु बहुत से विषय पात्रों को दशकों की 
ओर देखकर कहने पड़ेंगे । इस अवसर पर अभिनय-चातुर्य यह है 
कि यद्यपि पात्र दशेकों की ओर देखें, किन्तु यह न बोध हो कि 
वह बानें वे दर्शकों से कहते हैं । 

पात्रों के भाव--हृत्य की भाँति रंगस्थल पर पात्रों को 
हस्तकभाव वा मुख, नेत्र, श्र्‌ के सूक्ष्मतर भाव दिखलाने की 
आवश्यकता नहीं, स्वर भाव ओर यथायोग्य स्थान पर अंगभंगी- 
भाव ही दिखलाने चाहिएँ । 
पात्रों का फिरना--एक यह साधारण नियम भी माननीय 
है कि फिरने वा जाने के समय जहाँ तक हो सके पात्रगण अपनी 
पीठ दर्शकों को बहुत कम दिखलावें । किन्तु इस नियम पालन का 
इतना आग्रह न करें कि जहाँ पीठ दिखलाने की आवश्यकता हो 
चहाँ भी न दिखलावें । 
पात्रों का परस्पर कथोपकथन--पात्रगण आपस में जो 
वार्त्ता करें उसको कवि निरे काव्य की भान्ति न ग्रथित करे। 
यथा नायिका से नायक साधारण काव्य की भान्ति तुम्हारे नेत्र 
कमल हैं, कुच कलश हैं” इत्यादि न कहें । परस्पर वार्त्ता में हृदय 
के भावबोधक वाक्य ही कहने योग्य हैं । किसी मनुष्य वा 
| स्थानादि के वर्णन में लम्बी-चोड़ी _काब्य-रचना नाटक के 
£ उपयोगी नहीं होती । 
नाटकों का इतिहास--यदि कोई हमसे यह प्रश्न करे कि 
| सब के पहिले किस देश में नाटकों का प्रचार हुआ तो हम 
क्षणमात्र का भी विलम्ब किए बिना मुक्त कण्ठ से कह देंगे 
“आारतवपे में? । इसका-अमाण यह है कि जिस देश में संगीत और 
साहित्य प्रथम परिपक्क हुए होंगे वहीं प्रथम नाटक का भी प्रचार 
हुआ होगा । हम नहीं समझ सकते कि प्रथ्वी की ओर कोई जाति 


॥। 

भी भारतवर्ष के सामने इस विषय में मुँह खोले। आर्यों का 
परम शास्त्र वेद संगीत ओर साहित्यमय है ओर जाति में संगीत 
और साहित्य प्रमोद के हेतु होते हैं । किन्तु हमारे पूज्य आये 
महर्षियों ने इन्हीं शास्त्रों द्वारा आनन्द में निमग्न होकर परमेश्वर 
की उपासना की है, यहाँ तक कि हमारे तीसरे वेद साम की संज्ञा 
ही गान है । ओर किसके यहाँ धर्म संगीत-साहित्य-मय है ? 
हमारे यहाँ लिखा है-- 

बीणावादनतच्वज्ञ: अ्ुतिज्ञातिविशारदः । 

तालबज्ञश्वाप्रयासेन मोक्षमार्ग प्रयच्छति ॥| १ ॥ 

काब्यालापाश्व ये केचित्‌ गीतिकान्यसिलानि च । 

शब्द्रूपधरस्यैते विष्णोरंशा महात्मन: || २ ॥ 

तो जब हमारे धर्म के मूल ही में संगीत ओर साहित्य मिले हैं, 
तब इसमें क्या सन्‍्देह है कि इस रस के प्रथमाथिक्रारी आर्यगण 
ही हैं । इसके अतिरिक्त नाटकरचना में रंग नट इटादि जो; 
शब्द प्रयुक्त होते हैँ वे सब प्राचीन काव्य, कोष, व्याकरणा |] 
ओर... धर्मशास्रों. में पाए जाते हैं । इससे स्पष्ट सिद्ध : 
होता है_कि नाटकरचना हमारे आर्यगणों को पूवे-काल ही। 
से विदित है । 

सर्वेदा नट लोगों के ही द्वारा ये नाटक नहीं अभिनीत होते थे, 
आये राजकुमार और कुमारीगण भी इसको सीखते थे | महाभारत 
के खिल हरिवंश पते के विष्णु पर के ६३ अध्याय में प्रद्युम्न 
सांवादि यादव राजकुमारों का वजञ्जनाभ के पुर में ज्ञाना ओर वहाँ 
नट बनकर ( कोवेररंभाभिसार ) नाटक खेलना बहुत स्पष्ट रूप से 

वर्णित है | वहाँ लिखा है कि जंब प्रयू म्न आदिक वीर वंज्ञनाभ 
के पुर में मए तब भगवान्‌ ओऔकृष्णचन्द्र ने कुमारों को नॉटक॑ 
करने की आज्ञा देकर मेजा था । प्रथ॒ म्न॑ सूत्रधार थे, सांब विदूषके 
थे, ओर गद पारिपाश्वेक थे | यहाँ तक कि स्त्रियाँ भी माने-बजाने 
का साज लेकर साथ गई थीं । पहले दिन इन लोगों ने रामजन्म 
नाटक किया जिसमें लोमपाद राजा की आज्ञा से गंणिकाओं के 
श्रृंगी ऋषि को ठगकर लाना बहुत अच्छी रीति से दिखलाया 
गया था । दूसरे दिन फिर रंभाभिसार नाटक किया | इसमें पहिले 
इन लोगों ने नेपथ्य बाँधा फिर स्त्रियों ने भीतर से बड़े सुन्दर 
स्वर से गान किया । पीछे गंगाजी के वर्णन में प्रद्यु मम, गद और 
सांब ने मिलकर नांदी गाई ओर तदनंतर प्रद्यु म्नजी ने विनय के 
श्लोक पढ़कर सभा को प्रसन्न किया और तब नाटक आरम्भ 
हुआ । इसमें शूर नामक यादव रावण बना, मनोवती नाम्नी स्त्री 
रंभाऊं प्रद्यु म्न नलकूबर ओर सांव विदृूषक | इसी प्रकरण से 
| यह बात सिद्ध होती है कि केवल नट ही नहीं, प्राचीन काल से 
| आयेकुल में बड़े-बड़े लोग भी इस विद्या को भली-भाँति-ज्ानते-थे । 


पु 


इससे एक बात यह बहुत बड़ी प्रमाणित हुई कि प्राचीन 
काल में स्त्री का वेष ख्री लेती थीं । 

प्राचोन वँगला नाटक-बैँगला साहित्य में उन्नीसवीं शताब्दी 
से पहले नाटक का अभाव सा है । इससे पूर्व यात्रा, कथा, आदि में 
ही थोड़ा बहुत नाद्य-कला का विकास हुआ। सोलहवीं और 
सब्रहृदी सत्मब्दी-में कई ऐसे ग्रन्थ लिखे गए जो नाटक के नाम 
से प्रसिद्ध हैं । परन्तु वहन तो प्राचीन संस्कृत नाटकों से 
मिलते हैं, न आधुनिक बँगला नाटकों से । वह सर्वथा 
छल्दोमय हैं ओर उनका अभिनय कभी नहीं किया गया इनमें 
लोचणा दास का “जगन्नाथ बल्‍लभ”, यदुनाथ दास का “विदग्ध- 
माधव ”, प्रेमदास का “ चेतण्य-चन्द्रोदय-कोमुदि ” ओर 
देवकीनन्दन का “गोपाल-बिजय” नाटक प्रसिद्ध हें । 

गीत-विनय-वास्तविक बंगला नाटक के विकास के पूबे, 
बंगाल में एक विशेष प्रकार के रूपक लिखे गए जिन्हें गीत- 
विनय कहते हैँ | यह अधिकतर धार्मिक विषयों पर लिखे जाते थे, 
ओर अंगरेज़ी भाषा के मिरेकल ( )[/.&2८।७ ) नाटकों से मिलते- 
जुलते थे | कृष्ण कमल के “राय-उन्मादिनी”, “निमाई-संन्यास”! 

ओर “स्वप्न-विलास” बहुत ही मधुर और रोचक हैं ।. यह नाटक 
सारे बंगाल देश में उत्सवों के अवसर पर खेले जाते थे । 
कलकत्ता का पहला देशी थिएटर एक रूसी सज्जन के उत्साह 

से १७६४ ईस्वी में बना था । यहाँ पर दो अंगरेज़ी नाटकों के 
अनुवाद का अभिनय किया गया था । १८३१ में विद्या-सुन्दर का 
अभिनय एक बंगाली रईस के मकान पर किया गया। पाश्चात्य 
ढंग पर लिखा हुआ बँगला का पहला नाटक तारचरण सिक्रदार 
का भद्वाजुन है। इसमें संस्क्रत नाटकों की ग्रस्तावना का उपयोग 
नहीं किया गया ओर ग्रत्येक अंक में विविध दृश्यों या संयोग- 
स्थलों का उपयोग किया गया है । 

रामनारायण तकंरत्न-वैंगला साहित्य का पहला प्रसिद्ध 
नाटक रामनारायण तकरत्न का “कुलीन-कुल-सवस्व” है | जो कि 
१८४५४ में लिखा गया । इस नाटक का विषय समाज-सुधार है 
जिस में कुलीन प्रथा ओर बहुविवाहः के प्रति छणा का ज़ोरदार 
चित्र दिखाया गया है । रामनारायण--तकरत्न-ने-कई संस्कृत 
नाटकों का अनुवाद भी किया । इन नाटकों का अभिनय बंगाल 
में इतना सबे-प्रिय हो गया कि उस समय के विख्यात बंगाली 
विद्रान माईकल मधुसूदन दत्त ने भी इस क्षेत्र में आने का 
निश्चय किया । 

मघुसूदनदत्त--माईकल मधुसूदनदत्त हिन्दू कालिज 
का एक प्रतिभाशाली स्क्रालर था और अआअँगरेज़ी कविता 
लिखने में यश प्राप्त कर चुका था। उसने पाश्चात्य नाटककला क्रा 

पूरा अध्ययन किया था । उसकी लेखनी ने वँगला साहित्य में एक 
नए युग का आविर्भाव किया । जिस समय रामनारायण तकंरत्न 
का लिखा हुआ रत्नावली नाटक खेला गया तो मधुसूदनदत्त के 
हृदय में विद्य त्‌ गति से यह शुभ भाव जायूत हुआ कि सच्ची 
प्रतिभा विदेशी भाषा में अपने महत्व को ग्राप्त नहीं कर सकती | 
जिस मघुसूदन ने आज तक बँँगला में एक अक्षर भी 
नहीं लिखा था वह थोड़े ही समय में अपनी भाषा का सर्वेश्रेष्ठ 
कवि प्रसिद्ध हुआ । इस समय से पूबे हिन्दू कालिज के पढ़े हुए 
बंगाली नवयुवक अपनी भाषा ओर साहित्य को घृणा की दृष्टि से 
देखते थ्र ओर अगरेज़ी भाषा में लिखने में ही अपनी शान 
सममभते थे । परन्तु इस घटना के बाद बंगाल के लेखकों ने 
अपनी मात॒भाषा में ख्याति प्राप्त करना ही अपना आदर्श 
रखा है । 

मघुसूदनदत्त का पहला नाटक “शर्मिष्ठा: बंगाली नाटकों में 
बहत प्रसिद्ध है। यह अँगरेज़ी नाटकों की शैली पर लिखा गया 
था इसकी भाषा सरल थी ।यह जोल चाल की भाषा थी । उसमें 
रामनारायण तकरन्र की भाषा का पाण्डित्य न था। इसक बाद 
“पद्मावती”! ओर “कऋृष्णाकुमारी” लिखे गए । कृष्णाकुमारी 
भारतीय नाटकों में पहला ठुःखान्त नाटक (!५82०९१७ ) हैं 
जिसमें उदयपर की एक राजकुमारी की विषादमय कथा का ' 
ब्ौन है । इसमें सन्देह नहीं कि मधुसूदन ही आधुनिक बँगला 
नाटक का प्रवर्तक कहा जा सकता है । 

दीनवन्धुमित्र--मधुसूदन के बाद बंगला नाटक के क्षेत्र में 
दीनबन्धु मित्र ने मधुसूदन दत्त से भी अधिक यश प्रांप्त किया । 
उसका सबे-प्रिय नाटक 'नील-दपेण” १८४८ में लेखक के नाम के 
बिना ही प्रकाशित हुआ । नील-दपेण ने सारे देश में एक हलचल 
पैदा कर दी । इस नाटक का अगरेजी अनुवाद मधुसूदनदत्त ने 
किया ओर यह अनुवाद एक सहृदय अँगरेज़ पादरी जेमज़लाँम ने 
१८६१ में प्रकाशित किया जिस के कारण उसे एक मास की कैद 
ओर १,००० रुपया जुर्माना हुआ। उस समय इस नाटक का 
अनुवाद अन्य योरुपीय भाषाओं में भी हुआ था । 

नील॑-दर्पण--नील दया” सचमुच नास्थ साहित्य का 
एक उज्ज्वल रत्न है। उस समय नील के अँगरेज्ञ किसान भारतीय 
कुलियों पर जो अत्याचार करते थे इन सब का नील दपण में एक 
नम्न चित्र दिखाया गया है | दीनबन्धु का जन्म भी नदिया ज़िला 
के एक गाँव में हुआ था और उसे इन अत्याचारों के देखने का 
पर्याप्त अवसर मिला था । नील-दर्पण में नाटकीय पात्रों का 
चित्रण बड़ी कुशलता से किया गया है ओर एक साधु परिवार 
के कष्टों ओर दुःखों का चित्र इतनी निपुणता से दिखाया गया है 
कि प्रत्येक मानुषी हृदय में उनके ग्रति सहानुभूति और 
सहदयता का अंकुर पैदा हो जाता है । इस नाटक ने भारत में 
: नील के गोरे किसानों के नारकीय श्रत्याचारों के रोकने में वही 
. शुभ काम किया जो कि अमेरिका में नीग़ो ज्ञाति के प्रति अत्या- 
' चारों के रोकने में श्रंकल टामज़ केबन ( [772)6 07908 

रत 
ल्‍ँ 
& 


080७7) से किया था । नील दपेश करूण-रख से परिपूर्गा 
है। 

दीनबन्घु ने कई अन्य नाटक भी लिखे जिनमें साधवार 
एकादशी, जमाई वारिक, नवीन तपस्विनी और लीलावती 
अधिक प्रसिद्ध हैं । दीनबन्धु जहाँ करूणारस के प्रदर्शन में बहुत 
सफल हुआ वहाँ उसके नाटकों में हास्य रस की भी वहुलता हैं ' 
आर उसने तत्कालीन वैंगला समाज के घोर दोषों को अपने 
व्यंग्यमय हास्य से दूर करने का प्रयत्न किया है । 


गिरीशचन्द्र घोष-आधुनिक बँगला रंगमंच का स्थापक 
गिरीशचन्द्र है। वह अपने समय की सब नाट्य संस्थाओं का 
प्रेरक और नेता था । उसने स्वयं पचास से अधिक नाटक लिग्वे। 
उसके नाटक-समूह को तीन भागों में बाँटाजा सकता है (१) 
सामाजिक नाटक, ( २) पौराणिक और ऐतिहासिक नाटक. ओर 
(३ ) अनुवाद नाटक । बिल्व मंगल में एक पतित शराबी की 
आत्मा के उद्धार का हृदयाकर्षक चित्र है। इसी नाटक के विषय में 
स्वामी विवेकानन्द ने लिखा था---मैंने इसे वारम्वार पढ़ा है ओर 
हर बार मुझे इससे कुछ नया लाभ हुआ है ।” “बलिदान! में हिन्दू 
परिवारों में दह्ेज़ की कुप्रथा के हृदय-विदारक परिणाम का ज्ञोर- 
दार प्रदर्शन है । “प्रफु्ल” में भी एक साधारण बंगाली के ग्रह- 
जीवन का जीता-ज्ञागता चित्र है। गिरीशचन्द्र के ऐतिहासिक 
नाउकों-में पास्डज-गौरव, तपोबल, बुद्ध, शंकराचाये, चैतन्य-लीला, | 
छ॑ंत्रपतिं शिवाजी, आंदि अनेक नाटंक-रत्न प्रसिद्ध हैं । 

गिरीशचन्द्र स्वामी रामकृष्ण परमहंस का अनुयात्री था ओर 
डस महात्मा के प्रभाव से गिरीश के बहुत से अच्छे नाटक धामिक 
भावों से सने हुए हैं । 

इसी समय में अम्गरतलाल बसु ने कई प्रहसन लिखे । उसका 
हरिश्न्द्र नाटक प्रसिद्ध है। 


द्जेन्द्रलाल राय--बंगाल का विख्यात नाटककार द्विजेन्द्रलाल 
राय अपने साहित्य में-सेम्मन्टिक (१०॥)8॥760) का प्रवतेक है। 
हिजेन्द्रलाल ने कलकत्ता ओर बिलायत में उच्च शिक्षा प्राप्त की 
थी । जब वह एम० ए० में पढ़ते थे उस समय भी उन्होंने 'ब्म्गेन्पाथा' 
नामक काव्य-संग्रह प्रकाशित किया था। इस संग्रह में भी कई 
कविताएँ बहुत सुन्दर हैं | विलायत में उन्होंने अँगरेज़ी भाषा में 
एक कविता-संग्रह प्रकाशित किया जिसकी अँगरेज़ी पत्रों में बड़ी 
प्रशंसा की गई । बिलायत से लोटने पर समाज ने समुद्रयात्रा के 
कारणा उन्हें प्रायश्चित करने पर विवश किया। समाज के इस 
अ्रत्याचार से हिजेन्द्र बाबू के हृदय पर चोट लगी जिसने 
उनके कई ग्रन्थों को प्रभावित किया । द्विजेन्द्रलाल की नाटक-रचना 
का बणेन इस पुस्तक के अन्य स्थल पर किया गया है। स्वदेशी 
आन्दोलन ने भी द्विजेन्द्रलाल की प्रतिभा पर अपना प्रभाव डाला। 
ह्विजेन्द्रलाल के हृदय में स्वदेश-भक्ति कूट कूट कर भरी थी। 
बंकिम के उपन्यास, विवेकानन्द के धार्मिक ले ख, रवीन्द्रनाथ के 
गीत ओर द्विजेन्द्रलाल के नाटक अपने देश वासियों के प्रति 
स्वदेश-भक्ति का सन्देश हमेशा देते रहेंगे । बैंगला के नाठककारों 

में द्विजेन्द्रलाल का स्थान बहुत ऊँचा है ओर बहुत से लेखकों के 
मत-में ढिजेन्द्रलाल-सबेओेछ बंगाली नाटक-कार हैं । 

क्षीरोदप्रसाद विद्याविनोद ने भी कई नाटक लिग्बे हैं. जिनमें 
प्रतापादित्य मशहूर है । इस ऐतिहासिक नाटक में बंगाल के अंतिम 
महान नेता की वीरता का चित्रण है। यह नाटक स्वदेश-भक्ति 
से परिपूर्ण है। मनमोहन राय ने रजिया नाम का सुन्दर ऐतिहा- 
सिक्र नाटक लिखा है. और मनमोहन गोस्वामी के दो 
सामाजिक नाटक संसार ओर समाज काफी अच्छ समभ ज्ञात 
हैं । 

बंगाल के युवक नाटककारों में द्विजेन्द्रलाल क ऐतिहासिक 
नाटकों का अनुकरण सर्वेप्रिय है। कर्णाजुन ओर सीता आदि 
नाटकों का आधार प्राचीन वीर-काव्य रामायण ओर महाभारत 


हें । 
रवीन्द्रनाथ ठाकुर--सवरीन्द्रनाथ ठाकुर संसार के सबे- 


| प्रसिद्ध प्रतिभाशाली लेखकों में से हैं । उन्होंने साहित्य के अनेक 
(ब्िभागों में अप्रतिम ग्रन्थ लिस्े हैँं। नाटक के क्षेत्र में शेली 
) (5॥6]]69 ) ब्रोनिंग (87.0 ७४72) ओर मेटरलिक ( )860९॥- 
' ]8०/ ) की भाँति रवीन्द्रनाथ के नाटक भी अभिनय के लिए 
पसन्द नहीं किए जाते। “जिज्ांगदा', .“राजारानी', सारदोत्सव, 
फाल्गुनी, -आअलायतन; मुक्तवारा, रक्तकबी--यह सब गीति- 
प्रधान नाटक हैं जिनमें उच्च विचारों और आदशंवाद का बाहुल्‍य 
है । सांसारिक चहल पहल की कमी है । रवीन्द्रनाथ के कई नाटकों 

का अभिनय चुनी हुई विद्ददू-सण्डली के सनन्‍्मुख लण्डन आदि 


[ बड़े नगरों में सफलता से किया गया है। उवीन्द्रनाथ . के - नाटकों 
का पूरा वर्योन- आये दिया जावेगा । 

( भारतेन्दु, हरिश्च्स्द्र ) 
हिन्दी भाषा में वास्तनिकुआंटक टक के झ्कार में प्रन्थू . की खष्ठि 
हुए पचीस बर्ष-से विशेष नहीं हुए । यद्यपिं नेंद्धज् कवि का 
शकुन्तला नाटक, वेदांत-विषयक्र भाषा-प्रन्थ समय-सार नाटक, 
अजवासीदास के प्रबोधचन्द्रोदय प्रभ्नति नाटक के भाषा-अनुवाद 
नाटक नाम से अभिहित हैं किंतु इन सबों की रचना कान्य की 
आँति है, अर्थात्‌ नाटक-रीत्यानुसार पात्रप्रवेश इत्यादि कुछ नहीं 
है । भाषाकविकुलमुकुटमाणिक्य देव कवि का 'देवमायाप्रपंच नाटक! 
ओर अमद्वाराज काशिराज की आज्ञा से बना हुआ प्रभावती 
नाटक तथा श्रीमहाराज विश्वनाथसिंह रीवाँ का आनन्द्रघुनंदन: 
नाटक यद्यपि नाटक-रीति से बने हैं, किंठु नाटकीय यावत्‌ नियमों 
का प्रतिपालन इनमें नहीं है और ये छंदप्रधान ग्रन्थ हैं। विशुद्ध 
ऑज़ाटक-रीति से पात्रप्रवेशादि नियम-रक्षण द्वारा भाषा का प्रथम 
नाटक मेरे प्लिता पूज्य-चरणा औ कविवर गिरिधरदास ( वाल्तविक 
नाम-बाजू-गोपालचन्द्र जी ) का है। इसमें इन्द्र को ब्रह्महत्या 

लगना ओर उसके अभाव में-नहुब-का-इन्द्र होना, नहुष का इन्द्रपद 
पाकर मद्‌, उसकी इन्द्राणी पर कामचेष्टा, इन्द्राणी का सतीत्व, 
इन्द्राणी के भुलावा देने से सप्तक्रषि को पालकी में जोतकर नहुष 
का चलना, दुर्वासा का नहुष को शाप देना ओर फिर इन्द्र का 
पूर्वेपद पाना, यह सब वर्णित है । मेरे पिता ने बिना अँगरेज़ी 
शिक्षा पाए इधर क्यों दृष्टि दी, यह बात आश्रय की नहीं ; उनके 
सब विचार परिष्कृत थे । बिना अँगरेज़ी की शिक्षा के भी उनको 
वर्तमान समय का स्वरूप भली भाँति विदित था। पहले तो धर्म 
के विषय में ही वे इतने परिष्कृत थे कि वैष्णवत्रत पूर्ण पालन के 
हेतु उन्होंने अन्य देवता-मात्र की पूजा ओर ब्रत घर से उठा दिए 
थे । टामसन साहब लेफ्टिनेंट-गवनेर के समय काशी में पहला 
लड़कियों का स्कूल हुआ तो हमारी बड़ी बहिन को उन्होंने डस 
स्कूल में प्रकाश रीति से पढ़ने बैठा दिया । यह काये उस समय में 
बहुत ही कठिन था क्योंकि इसमें बड़ी ही लोकनिंदा थी। हम 
लोगों को अँगरेजी शिक्षा दी । सिद्धांत यह कि उनकी सब बातें 
परिप्क्रत थीं ओर उनको स्पष्ट बोध होता था कि आगे काल कैसा 
चला आता है | नद्यबताटक बनने का समय मुकको स्मरण है। 
अआज पचीस बरस हुए होंगे, जब कि में सात बरस का था, नहुष 
नाटक बनता था । केवद्ध २७ वर्ष की अवस्था में मेरे पिता ने 
देहत्याग किया, किंठु इसी अवसर में चालीस प्रन्थ--जिनमें 
बलरामकथाझत, गर्गेसंहिता, भाषा. वाल्मीकिरामायण, जरासंचवध 
महाकाब्य और रसरल्ाकर ऐसे बड़े बड़े मी हैं--बनाए । 

हिंदी भाषा में दूसरा ग्रन्थ वास्तविक नाटककार राजा लक्ष्मगा- 
सिंह का शकुन्नला नाटक है । भाषा के माघुये आदि गुणों से यह 
नाटक उत्तम ग्रन्थों की गिनती में है । तीसरा नाटक हमारा विद्या- 
सुन्दर है| चोथे के स्थान में हमारे मित्र लाला श्रीनिवासदास का 
,>स्षपती-संवरण, पंचम हमारा बैदिकी हिंसा, पछ प्रिय मित्र बावृ 
दोताराम का“कटोकृतांत और फिर तो और भी चार क्रृतविद्य 
लेखकों के लिखे हुए अनेक हिंदी नाटक हैं । सर विलियम म्योर 
साहिब के काल में अनेक ग्रन्थ बने हें क्योंकि वे ग्रन्थ बनानेवालों 
को पारितोषिक देते थे । इसी से रत्नावली भी हिंदी में बनी ओर 
छपी है किंतु इसकी ठीक वही दशा है जो पारसी नाढकों को हैं । 
काशी में पारसी नाटकवालों ने नाचधर में जब शकुल्तला नाटक 
खेला और उसमें धीरोदात्त नायक दुष्यंत खेमटेवालियों की तरह. 
कमर पर हाथ रखकर सटक-सटककर नाचने ओर “पतरी कमर 
बल खाय' यद्द गाने लगा तो डाक्टर थिवो, बाबू प्रमदादास मित्र 
प्रभ्नति विद्वान यह कहकर उठ आए कि अब देखा नहीं जाता। ये 
लोग कालिदास के गले पर छुरी फेर रहे हैं | यही दशा बुरे अनु- 
वादों की भी होती है । बिना पूर्व-कवि के हृदय से छृदय मिलाए 
५ करना शुद्ध रूख मारना ही नहीं, कवि की लोकांतर-स्थित 
त्मा को नरक-कष्ट देना है । 

इस रल्नावली की दुर्देशा के दो चार उदाहरण यहां दिखलाए 
जाते हैं | यथा 'तब यह प्रसंग हुआ कि योगंधरायण प्रसन्न होकर 
रंगभूमि में आया और यह बोला, “और गान कर कहता है कि 

अए-सदनिके! । अब कह्दिए यह रामकहानी है कि नाटक ? 

ओर आनन्द सुनिए 'जो आज्ञा रानीजी की ऐसा कर तेसा 
ही करती है हाहाहा ! ! !! 

एक आनन्द और सुनिए। नाटकों में कहीं-कहीं आता है 
“नाट्यूनोपविश्य” अर्थात्‌ पात्र बैठने का नाव्य करता है। उसका 
अनुवाद हुआ है 'राजा नाचता हुआ बैठता है? “नाट्ययेनोल्लिख्य! 
की दुदंशा हुई है 'ऐसे नाचते हुई लिखती है? ऐसे ही 'लेखनी को 
लेकर नाचती हुई” “निकट बैठकर नाचती हुई! । 

आर आनन्द सुनिए । “इति विष्कम्भक:' का अनुवाद हुआ है 
“पीछे विष्कम्भक आया! | धन्य अनुवादकर्त्ता ! ओर धन्य गबरनेमेंट 
जिसने पढ़नेगालों की बुद्धि का सत्यानाश करने को अनेक द्रन्य 
का श्राद्ध करके इसको छापा ! ! ! 

गव्नेमेंट की तो क्ृपाद्ृष्टि चाहिए, योग्यायोग्य के विचार की 
आवश्यकता नहीं । फालेन साहब की डिक्शनरी फे हेतु आधे 
लाख रूपये से विशेष व्यय किया गया तो यह कोन बड़ी बात है। 
'सेन सेत सब एक से” जहाँ कपूर कपास” | यहाँ तो “मेंट भए 
जयसाहि सों भाग चाहियत भाल? वाली बात है | किंतु ऐसी दशा 
में अच्छे लोगों का परिश्रम व्यर्थ हो जाता है। क्योंकि “आँधरे 
साहिब की सरकार कहाँ लो करे चतुराई चितेरो” । 

यद्यपि हिंदी भाषा में दस-बीस नाटक बन गए हैं कितु हम 
यही कहेंगे कि अभी इस भाषा में नाटकों का बहुत ही अभाव है। 
आशा है कि काल की क्रभोन्नति के साथ ग्रन्थ भी बनते जायँगे। 
आओर अपनी संपत्ति-शालिनी ज्ञानब्रद्धा बड़ी बहन बंगभाषा के 
अक्षय रब्नभांडागार की सहायता से हिंदी भाषा बड़ी उन्नति करे। 

यहाँ पर यह बात प्रकाश करने में भी हमको अतीव आनन्द 
होता है कि लण्डननगरस्थ श्रीयुत फ्रेडरिक पिलकाट साहब ने भी 
शकुन्तला का हिंदी भाषा में अनुवाद किया है । वह अपने २० 
माचे के पत्र में हिंदी ही में मुकको लिखते हैं “उस पर भी मैंने 
हिंदी भाषा के सिखलाने के लिए कई एक पोथियाँ बनाई हैं । उनमें 
से हिंदी भाषा में शकुल्तला नाटक एक है । 
हिन्दी भाषा में जो सबसे पहला नाटक खेला गया वह 
_--आनकीमंयल्ल-था । स्व॒गेवासी मित्रवर वाबू ऐश्वर्यनारायणसिंह के 
प्रयत्न से चेत्र शुक्ल ११ सम्बत्‌ १६२४ में चनारस थिएटर में बड़ी 
धूमधाम से यह खेला गया था | रामायण से कथा निकालकर यह्‌ 
नाटक परिड॒त.शीतलाप्रसाद त्रिपाठी ने बनाया था। इसके पीछे 
प्रयाग और कानपुर के लोगों ने भी रणाधीर-प्रेममोहिनी और 
सत्यहरिश्चन्द्र खेला था। पश्चिमोत्तर देश में ठीक नियम पर 
चलनेवाला कोई आये शिष्ट ज्ञन का नाटकसमाज नहीं है । 


अथ हिन्दी-नाटक-तालिका 


४ नहुष नाटक (श्रीगिरधरदास) 
शकुंतला (राजा लक्ष्मणर्सिह) 
मुद्राराक्षस (हरिश्चन्ट) 
सत्यहरिश्चन्द्र 


9) 





क# यह अनुवाद नहीं है । टीका-टिप्पणी सहित राजा लक्ष्मण- 
सिह के अनुवाद का संस्करण है । 

विद्यासुंदर (हरिश्न्द्र 
अंधेर नगरी ५) 
विषस्य विषमोषधम गा 
सतीग्रताप क्र 
चन्द्रावली क 
साधुरी ह न 
पाखंड-विडंबन फ 
नवमल्लिका न 
डुल्लेभबंधु द 
प्रेमयोगिनी ग 
जैसा काम वेसा परिणाम हि 
कपूश्मंजरी न्‍ 
नीलदेबी श 
भारतदुदशा छः 
भारतजननी है 
धनंजय “विजय ८; ही 
बैदिकी हिंसा रहे रू. ७ मर ६३ है 
बूढ़े मुह मुँहासे लोग देखें तमाशे ( बूढ़ो 

शालिकेर का अनुवाद) बाबू गोकुलचल्द 
अद्ुुत चरित्र वा ग्रहचंडी (श्रीमती ...... 
नपतीसंवरण ( लाला ओऔनिवासदास ) 
रणधघीर-प्रेममो हिनी का 


केटो कृतांत ( बाबू तोनाराम भारतबंधु-सम्पादक) 

सज्जाद-सुंबुल॒ (बाबू केशोराम भट्ट विहारबंघु-संपादक) 
शमशाद-सोसन कि 

जय नारसिंह की (पं० देवकीनंदन तिवारी, प्रयाग समा- 

चारपत्र-सम्पादक) 

होली खगेश 
चक्षुदान है 

पद्मावती शर्मिष्ठा चन्द्र सेन. (पं० बालकृष्ण भट्ट हिंदी- 

प्रदीप-सम्पादक) 

सरोजिनी (पं० गणशदत्त) 
$5 (राधाचरण गोस्वामी भारतेन्दु-सम्पादक) 
मच्छुकृटिक (पं० गदाघर भट्ट मालवीय) 
ऊ (पं० दामोदर शास्त्री) 

रे बाबू ठाकुरदयालसिंह) 
वारांगनारहस्य (पं० बदरीनारायण चोधरी, आनंद- 
कादंबिनी के सम्पादक ) 

विज्ञानविभाकर (पं० जानी विहारीलाल) 
ललिता नाटिका (पं० अंबिकादत्त व्यास साहित्या- 


चाय्ये, वेष्णव पत्रिका और 
पीयूषप्रवाह्‌ के सम्पादक) 


देव-पुरुष-दृश्य न 
वेणीसंहार नाटक 95 
गोसंकट हम 


जानकीमंगल (पं० शीतलाप्रसाद त्रिपाठी) 


ला व्यू हिन्दी नाट्य-कंला 
| 9१ दुःखिनी बाला (बाबू राधाक्रध्णदास) 
8 3 . पद्मावती ह 
“7 महारास (महाराजाधिरांज कुमार लाल खब्न- 
बहादुर मल्ल युवराज मझोली राज) 
रामलीला ७ कांड (पं० दामोदर शास्त्री, विद्यार्थी- 
सम्पादक) 
बालखेल डे 
राधामाधव के 
वेनिस का सोदागर (बाबू बालेश्ररप्रसाद काशीपत्रिका- 
सम्पादक) 
छः ( बाबू ठाकुरदयांलसिंह ) 


' ' । -- थीत करे 
य्ट है ने ७४% ट्य टीक३ 


भारतेंन्दु हारिश्वन्द्र के नाटक 
(मिश्रवन्धु) 
भारतेन्दु के नाटकों का संक्षिप्त विवरण जा |] 
(१ ) “नाटक”-नामक ४६ प्रष्ठों के लेख में इन्होंने नाटक 

के लक्षण, नाटक बनाने की रीति तथा नाटक का इतिहास 
लिखा है। इनके अतिरिक्त ओर बहुत सी जानने योग्य बातें 
नाटक के विषय में वर्णित हैं, जो पढ़ने योग्य हैं । इसकी रचना 
संवन्‌ १६४० में हुई । 

(२) “सत्यहरिश्वन्द्र” नाटक संबत्‌ १६३२ में बना। यह 
श्रय-क्षेमेश्वर-कत “चंडकोशिक” के आशय पर बनाया गया है 
परन्तु उसका अनुवाद नहीं है | यह एक स्वतन्त्र ग्रन्थ है, ओर 
भारतेन्दु की उत्कृष्ट रचनाओं में इसकी गणना है। इसमें महा- 
राज हरिश्रन्द्र की सत्य-परीक्षा का वर्णन है । राजों के यहाँ 
पूवे काल में जिस प्रकार ऋषियों का आदर होता था, वह इसमें 
पूण रूप से दिखलाया गया है । महारानी शैब्या के स्वप्न में 
आने वाली विपत्ति का दिग्दशेन करा दिया गया है । राजा 
हरिश्वन्द्र की सत्यप्रियता इतनी बढ़ी हुई थी कि स्वप्न में भी 

प्रथ्वी का दान देने पर दानपात्र के न मिलने से वह विकल थे, 
ओर सोचते थे कि इसका क्‍या प्रवन्ध करूँ ? विश्वामित्र और 
हरिश्वन्द्र की बात से यह साफ़ प्रकट होता है कि विश्वामित्र को 
प्रथ्वी का लेना अभीष्ट नहीं था ; वह किसी उपाय से राजा को 
सत्य-भ्रष्ट करना चाहते थे। ऐसे समय हसरिश्रन्द्र के मुख से यह 
वाक्य कहलाना बहुत ही योग्य और स्वाभाविक था-- 

“चन्द टरै, सूरज टरै, टरै ज्गत-ब्यौहार ; 

पे दृढ़ श्रीहरिचन्द को टरै-न सत्य-बिचार | 

बेंचि देह-दारा-सुवबन होय दास हू मन्द; 

रखिहै निज वच सत्य-करि अभिमानी हरिचन्द ।” 

इस ग्रन्थ में कबि ने विश्वामित्र का नक़ाज़ा, गंगा-बर्णन, 
हरिश्चन्द्र का ख्री और अपने को बेचना, श्मशान-वर्णन और 
रोहिताश्र के मरने पर शैन्या ओर हरिश्रन्द्र का बिलाप आदि 
स्थल बहुत ही उत्कृष्ट कहे हैं । इस ग्रन्थ में भारतेन्दु की 
कवित्व-शक्ति का पूरा परिचय मिलता है। इस नाटक का 
अभिनय भारतेन्दु के सामने, बलिया में, संवत्‌ १६४० में, हुआ । 
इसमें ८२ प्र्ठ हैं । 

(३) “ मुद्राराजुस ” विशाखदत्त-क्त-संस्क्रर-नाटक का 
अनुवाद है | यह अनुवाद इतना बढ़िया हुआ है क्रि किसी स्व॒तन्त्र 
ग्रन्थ से कम आनन्ददायक नहीं है । ग्रन्थ १०६ प्रष्ठों का है। 
इसमें चन्द्रगुप्त को राज्य देने और राक्षस को उनका मनत्री 
करा देने के कारणा चाणक्य और राक्षस मन्त्री में खूबही 
नीति की चोटें चली हैं । अन्त में चाणक्य से हारकर राक्षस को 

चन्द्रगुप्त का मनन्‍्त्री बनना ही पड़ा । नीति का जटिल विषय होने 
पर भी इसकी भाषा ऐसी मीठी है कि इसके पाठ करने में बड़ा ही 
आनन्द आता है । 

(४ ) “घनंजय-विजय” कांचन-कृत संस्कृत नाटक का 
अनुवाद है । इसमें गद्य का गद्य ओर पद्म का पद्म में अनुवाद हैं । 
यह भी स्व॒तन्त्र ग्रन्थ की भाँति मनोहर है | यह ९६ प्रष्ठों का है । 
संबत्‌ १६३० में बना । 

(५) “ कर्पूरमंजरी ” को राजशेखर कवि ने प्राकृत में 
बनाया था । उसी का यह ३२ प्रष्ठों का अनुवाद संवत्‌ १६३२ में 
बना । इसमें एक प्रेम- कहानी कही गई है । हास्य का भार 
विशेष है । 

(६ ) “चन्द्रावली-नाटिका” खास इन्हीं की बनाई है। इसमें 
किसी ग्रन्थ का अनुवाद या छाया नहीं है । यह ४५ प्रष्ठों की है, 
ओर इसकी रचना संवत्‌ १६३३ में हुईं। इसका समपेण बहुत 
ही अच्छा है-- 

“भरित नेह्‌ नव नीर नित, बरसत सुरस अथोर ; 
ज्यति अपूरव-धन कोऊ, लखि नाचत मन मोर ।” 

यह दोहा इनको बहुत ही पसन्‍्द था, ओर इनकी बहुत सी 
रचनाओं में वनदना के स्थान पर लिखा गया है । इस पुस्तक में 
भी यह बन्दना में दिया गया है । इस नाटक में चन्द्रावली का प्रेम 
वर्णित है, और ग्रन्थ आयद्योपांत प्रेमालाप से परिपूर्ण है। ऐसा 
प्रेम से छलकता हुआ कोई दूसरा ग्रन्थ हमने नहीं देखा। इस 
में सिवा प्रेम के दूसरा वर्णन नहीं है । इसको सबे-साधारण ने 

इतना पसन्द किया कि एक महाशत्य ने ब्रजभाषा में ओर द्वितीय 
ने संंसक्रत में इसका अनुवाद किया। इस प्रन्थ में शुकदेवज़ी, 
नारद, चन्द्रावली के प्रेम छिपाने, श्रेमोन्मत्तता, यमुना ऑर 
*योगिनी के वर्णन बड़े ही हृदयग्राही हैं । महात्मा सूरदासओऔओर 
देब के अतिरिक्त हमारा कोई भी कवि प्रेम क्रा ऐसा उत्तम वर्गोन 
करने में सस्तथे नहीं हुआ । नाटकों में यह ओर सल्यहरिश्रन्द्र 
भारतेन्दु को बहुत पसन्द थे । वास्तव में ये दोनों ग्रन्थ इनकी 
/ रचना ओर भाषा साहित्य के ंगार हैं । इन ग्रन्थों की जितनी 
प्रशंसा की जाय थोड़ी है | इस ग्रन्थ से विदित होता है कि यह 
महाशय गद्य में भी शुद्ध त्जभाषा का प्रयोग कर सकते थे। 
स्टेज पर खेलने में यह नाटक तादश मनोरंज्रक नहीं होगा 
क्योंकि इसमें विषय-परिवर्तेन बहुत कम है, ओर स्टेज के योग्य 
कई अन्य बातों का भी अभाव है । 

(७) “ बिद्यासुन्द ” की कथा का वर्णन चोर कबि ने 
संस्कृत की चौर-पंचाशिका में किया था । उसके आधार पर 
श्रीयुत यतींद्रमोहन ठाकुर ने बैंगला में विद्यासुंदर-नामक नाटक 
बनाया । उसी ग्रन्थ का अनुवाद भारतेन्दु ने किया। यह ग्रन्थ 
संवत्‌ १६२४ में, केवल १८ वर्ष की अवस्था में, इन्होंने बनाया; 
प्ररन्तु फिर भी इसकी भाषा ऐसी मधुर है, ओर इसमें ऐसे-ऐसे 
उत्कृष्ट छन्द्‌ हैं कि उनकी प्रशंसा किए बिना रहा नहीं जाता । 
उदाहरणाथे इस ग्रन्थ का एक छन्‍्द नीचे दिया जाता है-- 

“कूमहूँ सब जानती लोक की चालन, क्‍यों इतनो बतरावती हो ; 
हित जामें हमारो बने सो करो, सस्वियाँ तुम मेरी कहावती हो। 

न 


“हसिविन्दजू! यामैं न लाभ कल , हमें बातन क्यों बहरावली हो ? 
सजनी, मन हाथ हमारे नहीं, तुम कौन को का समुमावती हो ?” 

(८ ) “भारत-जननी” नाटक किसी अन्य कवि ने भारत- 
माता नामक बंगला नाटक से अनुवादित किया था । इसको 
आरतेन्दु ने शोध कर प्रकाशित किया । इसमें भारत-सन्‍्तानों 
की वतेमान दुदेशा का ओर गौण रूप से भूत गोरव का 
बरणोेन है । इसमें स्वदेशभक्तिपूणा एक होली भी बड़ी मनोहर 
कही गई है । ग्रन्थ १२ प्रष्ठों में समाप्त हुआ है, ओर 
प्रशंसनीय है । 

(६ ) “आरत-डुदशा” इनका स्वतन्त्र नाटक है, जो संवत 
१६३७ में लिखा गया | इसमें बड़ा ही उम्र एवं हृदयग्राही वर्णन 
है । भारत की वतेमान दुरवस्था एवं उसके कारणों का बहुत ही 
सजीव चित्र खींचा गया है । इसमें इन्होंने फूट, बैर, कलह, 
सुस्ती, सन्‍्तोष, खुशामद, कायरता, बहु धर्म, छुआछूत, शराब, 

पुराणों के वाक्य वाक्य, जाति, ऊँच-नीच, विवाहों में जन्‍्मपत्री का 
मिलाना, बहु विवाह, बाल-विवाह, अपव्यय, अदालत, फ्रेंशन, 
सिफ़ारिश, उपाधि, विधवा-विवाह न करना, विलायत-गमन की 
रोक, बहुत देवी, देवता, भूतों ओर श्रेतों का प्रूजन इत्यादि बातों 
की निन्‍दा की है, ओर यह व्यक्त किया है कि भारतवर्ष में टिकस, 
क्षधा-पीड़ा, अकाल, महँगी, रोग आदि ज्ञो विपत्तियाँ हैं, और 
हिन्दुस्तानी जो काफ़िर, काले, नीच पुकारे जाते हैं, ये सब बातें 
उमप्रयुक्त अबगुणाों ही के कारणा हैं । भारत दुर्देंव आर सत्यानाश 
फ्रौजदार की बातचीत में प्रहले भारत की वलंसान दशा का 

बर्णान है, तदनन्तर क्रमशः रोग, आलस्य, 'मदिरा,, ओर अंधकार 
का प्रवेश हुआ है । इसके पीछे छः हिन्दुस्तानी सभयों की एक 
सभा का वर्णन है, जिसमें एक बंगाली, एक महाराष्ट्र, एक 
सम्पादक, एक कबि ओर दो देशी भद्ट-पुरुष विद्यमान थे । सभा 
में सब 697 सहाए: के क्ष्याख्यान हुए हैं, और ,क्रवि ने जिस देश के 
लोग जैसी बोलते हैं, तथा जिस देश के जैसे बिचार हैं, 
उनका ठीक उसी ग्रकार से वर्णन किया है । इसमें युक्त-अदेशीय 
सभ्यों का बोदापन ओर कवि की अकमे्यता अच्छी दिखलाई 
गई है। इस ग्रन्थ में तुलसीदास की चोपाइयाँ बहुत ही मज़ाक़ 
के साथ लिखी गई हैं । प्रायः सभी स्थानों पर हास्य-मिश्रित 
वर्णन किया गया है ; परन्तु फिर भी उस हास्य में गुृढ़ आशय 


छिपे हुए हैं । इस ग्रन्थ से भारतेन्दु का अपार देश-प्रेम ;.. 


तथा उत्कृष्ट और ज़ोरंदार कबिता करने की शक्ति पूर्णा-रूप 


से प्रकट होती है । न रह २२ प्रष्ठों का एक बड़ा ही अनोखा 

है ५ चर 
_नन्‍्ब है। तक, क्‍लपशस कह 

( १० ) “नीलरदेंधी”- एक -काल्पनिक. नाटक है। इसमें 
अब्दुलशरीफ़खाँ का महाराजा सूर्यदेव पर धावा करने का वर्णन 
है । अमीर की ओर सब बातचीत शुद्ध उर्दू में वर्णित है। यह 
२० प्रष्ठों का अपूबे श्रन्थ संवत्‌ १६३७ में बना । इसमें प्रत्येक 
वर्णन आद्योपांत बहुत ही अच्छा है । देववाक्य सुनकर रोएँ 
खड़े हो जाते हैं। पागल का पार्ट बड़ा ही अनोखा है। कविने ' 
मानो सद्या पागल लाकर दिखला विया है। इसमें क्षत्रियों के 
युद्धोत्साह में कवि ने वीर-रस का चित्र सामने खड़ा कर॑ दिया, 

आर उदर्डता की हद कर दी है । यह नाटक वलिया में भारतेन्दु 
के सम्मुख खेला भी गया था | इस ग्रन्थ से इनका उत्कट स्वर्देश- 
“स्नेह देख पड़ता है, ओर यह भी प्रकट होता है कि यह बीर- 
कविता भी परम-मनोहर कर सकते थे । 

>2( ११ ) “माधुरी” सं० १६४० में बनी । बावू राधाकृष्णदास 
ने लिखा है कि यह किसी अन्य कवि का बनाया हुआ ग्न्थ हैं । 
इसमें ब्रृंदावन काल्‍वर्णन है ओर व ० ८ प्रष्ो-से रे सें मम कहा 
गया है । पाए दक्श, & म्ख्यरू 

( १२ ) “पाखण्डविंडब॒न” संबत्‌ १६२६ में बनाय। गया था। 
यह प्रबोधचन्द्रोदय के तृतीय अंक का अच्छा अनुवाद है । इसमें 
११ प्रछनक्हें । 

(१३ ) “अंधेर-नगरी” संवत्‌ १६३८ में बनी । यह १४ प्र्ष्ठों 
का प्रहसन एक ही दिन में बना था । इसमें सोदा बेचनेवालों की 
आवाज़ों का एवं मुकदमे का वर्णन अच्छा है । 

(१५ ) “बैदिकी हिंसा हिंसा न भवति” २० प्रष्ठों का छोटा- 
सा प्रहसन संवत्‌ १६३० में बना । इसमें मांस खानेवालों आर 
मद्यपों की बहुत निंदा है। कवि ने इसमें त्राह्मणों की भी निंदा की 
है । इसमें शास््राथे एवं उन्‍्मत्तता के वर्णन वहुत उत्कृष्ट हैं। इस 
ग्रन्थ में हास्य-रस का अच्छा कौतूहल है । 

(९५ ) “विषस्य विषमोषधम” में एक महाराजा के सिंहासन- 
च्युत होने का इतिहास हास्यमय वणोन में कहा गया है, ओर 
परस््रीगमन की निंदा है । यह प्राय: गद्य में ही लिखा गया है । 

चह ६ प्रष्ठों का ग्रन्थ संबत्‌ १६३३ में ब्रनाया गया । इनके कई 
अन्‍य ग्रन्थों की भाँति यह भी मनोहर है। 

2 (१६) “इुलेभ बंधु” शेक्सप्रियर-कृत “मर्चेट आफ्‌ वेनिस” 
का अनुवाद है। इसमें ८४ प्रष्ठ हैं । यह संबत्‌ १६३१ में बना। 
यह भी एक परमोत्कृष्ट अल्ुवाद है, ओर अऑगरेज़ी से अनुवादित 
होने पर भी इसमें भाव बिगड़ने नहीं पाए हैं। 

(१७ ) “सतीप्रताप” एक अपूर्ण नाटक था जिसे बाबू 
राधाकृष्णदास ने पूणो किया । इसमें २८ प्रष्ट हैं, और इसका 
भारतेन्दु-कत भाग खंंवत्‌ १६४० में बना । इसमें पतित्रता- 
शिरोमणि सावित्री का वर्णन है । पातित्रत्य का अच्छा चित्र 
तथा उसका अच्छा फल दिखाया गया है । बाबू राधाक्रष्ण- 
दास ने इसे पूर्ण भी अच्छा किया है । इसका रूप बिगड़ने 
नहीं पाया । 

( १८ ) “रत्नावली” में केबल ४ प्रष्ठों का अनुवाद संवत्‌ 
१६२५ में हुआ था ओर फिर यह अपुर्ण रह गया | 

( १६ ) “प्रेमयोगिनी” एक बड़ा ही बिशद ग्रन्थ बन रहा था, 
परन्तु दुर्भाग्यवश वह अपूर्ण ही रह गया। इसका केवल प्रथम अंक 
बना है, जिसमें २३ प्रष्ठ हैं। इस नाटक में भारतेन्दु अपने विषय 
में बहुत कुछ लिख रहे थे | इसके नायक रामचन्द्र स्वयं वही हैं। 
समस्त ग्रन्थ बहुत बड़ा होता, और इसमें उनके चित्त की ब्रत्तियाँ 
जहुत कुछ जान पड़ती ; परन्तु शोक है कि यह अमूल्य प्रन्थ 
अपूर्ण रह गया। इसमें बनारसी, महेला की, मारवाड़ी और 
गुजराती भाषाओं में कविता की गई है। इसमें रोज की बोल- 

चाल तथा साधारण घटनाओं का कथन है, ओर इस कारण 
जड़ा ही स्वाभाविक एवं प्राकृतिक वर्णन हैं। यद्यपि यह्‌ महाशय 
चल्लभीय सम्प्रदाय के थ्रे, तथापि इन्होंने गोस्वामी के निकृष्ट 
आचरणों की यह कहकर निंदा कराई है कि “भाई ! मालो लूटें, 
केहलवी लें ।” इसे कीशी की जिंदा और स्वाति बड़ी बढ़िया 
कट्दी गई है। इसी भाँति मिसिर, कपटियों ओर कहाये की बात- 
चीत एवं भूरीसिंहों और) दृकानदारों की मज़ाक़े| बहुतें' अच्छी है । 
यह गून्थ बहुत ही अनोखा ओर प्रीकृतिकी है' । इसकी कविती 
बहुत ही मनोंहरे एवं ओवल दर्जे की हैं। यह्‌ प्रन्‍्थ संबत ६६३२ 
में बनी ; परन्तु न जाने क्‍यों अपूर्ण रह गया । 
हम हरिश्वन्द्र के नाटकों का सूक्ष्म परिचय ऊपर दे चुके। 
हमें शोक है कि स्थानाभाव के कारण विस्तार-पूरवंक इनके किसी 
भी ग्रन्थ की आलोचना हम नहीं कर सके । अब हम भारतेंदु की 
कऋबिता के कुछ गुण नीचे लिखते है 
(१ ) इनके काव्य में सबसे अधिक ओर उत्तम वणोन प्रेम का 
है । इन्होंने ऐसा अनोखा हृदय पाया था कि उसमें प्रेम की मात्रा 
अथाह थी | अतः इनके सब लेखों में उसी की विशेषता रहती 
थी । इसके उदाहरण “चंद्रावली-नाटिका”, है । इनमें ईश्वरीय तथा 
सांसारिक, दोनों प्रकार का प्रेम विशेष रूप से था ओर इन दोनों 
प्रकार के भ्रेमों के वर्णन इनके काव्य में हर जगह मोजूद हें । 
(२) इनको ट्ििंदूपन और जाुतीयता का सदैव बड़ा ध्यान 
रइता था। इतना अधिक स्वदेशाभिमान शायद ही किसी में उस 
| समय हो । स्वदेश-प्रेम से इन कविवर का छृदय परिपूर्णा था। 

भारतेंदु के बराबर हिंदुस्तान के दोषों पर आँसू बहानेवाला, उसके 
महत्त्व पर अभिमान करनेवाला कोई भी अन्य कवि हिंदी के 
; साहित्य में न होगा । हिंदुस्तान के विषय में इन्होंने बहुत ही प्रेम- 
४ गदुगद होकर काज्य किया है। यह पुरुषरत्न हिंदी, हिंदू और 
हिन्दुस्तान के वास्ते कल्पव्क्ष हो गया है। हास्य के ग्रन्थों तक में 
इन्होंने देश-हित का चिंतन नहीं छोड़ा । “नीलदेवी” और “भारत- 
डुदेशा”-ग्रन्थ इस विषय के प्रबल प्रमाण हैं । 

( ३ ) इनकी कविता में हास्य की मात्रा भी अधिक रहती 
थी । इन्होंने उसका प्रयोग ऐसी रीति से किया है कि वह कविता 
बहुत ही उत्कृष्ट मालूम होती है । “बैदिकी हिंसा हिंसा न भवति” 
ओर “अंधेर-नगरी” तो मानो इसके रूप हैं। और-ओर जगहों 
पर भी इसकी मात्रा बहुत पाई जाती है । 

(४ ) इनके काब्य में ज़ोरदारी ( 7'०/०९ ) भी बहुत अधिक 
है। भाषा-कवियों में से बहुत कम की रचना में इतना ज़ोर पाया 
जाना है । “नीलदेवी” और “भारत-दुदेशा” में इसके उदाहरण 
अधिकता से मिलेंगे । 

(४ ) इनमें विविध विषयों की यथावत्‌ प्रकार से वर्णन करने 
की शक्ति बहुत प्रबल थी । इन्होंने प्राकृतिक तथा अन्य सभी 
प्रकार के बणेन बहुत ही प्रकृष्ट करिए हैं| सोंदय के तो यह उपासक 
ही श्र, अतः प्रत्येक विषय में सुन्दरता पर इनकी निगाह पहुँच 
जाती थी । इसके उदाहरण सभी स्थानों पर मिलते हैं। फिर भी 
गंगा, यमुना, काशी, शुकदेव, नारद, श्मशान, हरिश्चन्द्र का 
बिकना आदि के वणेन और सभा के व्याख्यान, ऋषटिया, दुलाल 

इत्यादि की बातचीत विशेष रूप से ट्र॒ष्टन्य हैं । जैसे ज्ञी लगाकर 
इन्होंने रचना की, बैसे ही इन्हीं के सामने प्राय: इनके सभी नाटकां 
के अभिनय भी हो गए । 

(६ ) इन्होंने अपनी कविता में रूपकों का समावेश भी विशप 
रूप से किया है । उदाहरणा-स्वरूप चन्द्रावली-नाटिका में योगिनी 
ओर बवियोगिनी का रूपक देखिए । 

(७ ) इन महाशय ने पुरानी प्रथा के नायिका, अलंकार, छंद 
आर रीति आदि दिपयों पर एक भी ग्रन्थ नहीं बनाया । रसों में 
इन्होंने ६ पुराने रसों के अतिरिक्त वात्सल्य, सख्य, भक्ति ओर 
आनन्द नाम के चार नए रस माने, जिनको कुछ परिडनों ने भी 
प्रमाणिक समम्का । इसी प्रकार शंगार-रस मे भी इन्होंने कई नए 
भेद माने हैं, जिनका विशेष वणेन इनकी जीवनी ( खड़गबिलास 
प्रेसवाली ) के १९८ प्रछ्ठ में हुआ है । इसी जीवनी में इनके ग्रन्थों 
का समय भी दिया हुआ है । 

(८) इन्होंने राजनीतिक ओर सामाजिक सुधारों पर भी 
बहुत कुछ बातें लिखी हैं, जो इनके ग्रन्थों में यत्र-तत्र मिलतीं ओर 
भारतदु्देशा-नाटक में विशेष रूप से पाई जाती हैं । धार्मिक सुधारों 
का भी इन्होंने वर्णन किया है । 

(६ ) इन्होंने पद्म में त्रज़भाषा का और गद्य में खड़ी बोली 
का विशेष आदर किया है । तो भी उदू, खड़ी बोली, त्रज-भाषा, 
मारवाड़ी, गुजराती, बँगला, पंजाबी, मराठी, राजपूतानी, वनारसी, | 
अवधी आदि सभी भाषाओं में इन्होंने काव्य किया है, ज्ञो प्रायः 

सरस है । इन्होंने गण्य और पद्म प्रायः बराबर लिखे हैं । कुछ उंदा- 
हरण लीमिए-- 
सत्यहरिश्चन्द्र 

“अहा ! स्थिरता किसी को भी नहीं है | जो सूये उदय होते ही 
पंग्मेनीवल्लम और लोकिक तंथा बैदिक, दीनों कर्भा की प्रवेर्तर्क 
था, जो दोपहर तक अपना श्रचरंड प्रतांप क्षणु-क्षण बढ़ाता गया, 
जो गगनांगण का दीपक और कालं-संर्प की शिखामणिं था, वह्‌ 
इस समय परकटे गिद्ध की भाँति अपना न गवाँकर, देखो, 


सम॒द्र में गिरा चाहता है।” 20.६ य्प 


“फऋपटिया--कहो मिसरजी, तोरी नींद नहीं खुलती, देखो 
संखनाद होय गवा, मुखियाजी खोजते रहे । 

मिश्र--चले तो आइत्थे, अधियै राति के संखनाद होय, तौ 
हम का करें ? तोरे तरह से हम हूँ के घर में से निकसि के मन्दिर 
में घुस आवना होता, तो हम हूँ जल्दी अउते । हियाँ तो दारानगर 
से आवना पड़त है। अबहीं सुरजो नाहीं उगे । 

भपटिया--का हो जगेसर ! ई नाहीं कि जब संखनाद होय, 
तब मकटपट अपने काम से पहुँचि जावा करो । 

जलघरिया--अरे चल्ले तो आवत्थई | का भहराय पड़ी ! का 
सुत्तल थोरे रहली ? हमहूँ के कापट कंधे पर रख के यहर-ओहर 
घूमै के होते तब्र न ! हियाँ तो गगरा ढोवत-ढोवत कंधा छिल 
जाला ।? 

चन्द्रावली 

“अहा ! संसार के जीवों की कैसी विलक्तण रुचि है? कोई 
नेमधम में चूर है, कोई ज्ञान के ध्यान में मस्त है, कोई मत-मतांतर 
के भगड़ों में मतवाला हो रहा है । हरएक दूसरे को दोष देता है, 
अपने को श्रच्छा समभता है । कोई संसार ही को सवेस्व मानकर 
परमार्थ से चिता है । कोई परमार्थ ही को परम पुरुषार्थ मानकर 
घर-बार तृण-सा छोड़ देता है । अपने-अपने रंग में सब रँगे हें। 
जिसने जो सिद्धांत कर लिया है, वही उसके जी में गड़ रहा है, 
ओर उसी के खंडन-मंडन में वह्‌ जन्म बिताता है। पर वह जो 
परम प्रेम अम्रतमय एकांत भक्ति है, जिसके उदय होते ही अनेक 
प्रकार के आग्रहस्वरूप ज्ञान-विज्ञानादिक अंधकार नाश हो जाते 
हैं ओर जिसके चित्त में आते ही संसार का लिगड़' आप-से-आप 
खुल जाता है, किसी को नहीं मिली । मिले कहाँ से ? सब उसके 
अधिकारी भी तो नहीं हैँ । और भी जो लोग धार्मिक कहाते हैं 
उनका चित्त स्वमत-स्थापन ओर परमत-निराकरणा-रूप बाद- 
विवाद से, और जो विषयी हैं उनका अनेक प्रकार की इच्छा-रूपी 
तृष्णा से, अवसर तो पाता ही नहीं कि इधर भ्कें। अहा ! इस 
मदिरा को शिवजी ने पान किया है, ओर कोई क्‍या पिएगा ? 
जिसके प्रभाव से अद््धाज्ष में बैठी पावेती भी उनको विकार नहीं 
कर सकतीं । धन्य है, धन्य ! और दूसरा ऐसा कोन है ?” 


भारतदुर्दशा 
“मदवा पी लै पागल; जोवन बीत्यो जात ; 

बिनु मद जगत सार कछु नाहीं, मानु हमारी बात । 

पी प्याला छक-छक आनंद सों नितह्ि साँक अरु प्रात ; 
भूमत चलु डगमगी चाल से मारि लाज को लात | 
हाथी मच्छड़, सूरज जुगनू, जाके पिए लखात ; 

ऐसी सिद्धि छोड़ि मन मूरख काह्टे ठोकर खात ।”? 


वेदिकी हिसा हिंसा न भवति 
“पी ले अवधू के मतवाले प्याला प्रेम-हरी-रस का रे ; 
धिधिकिट धिधिकिट धिघधिकिट धाधा बजै मृदंग थाप कसका रे। 
बहार आई है भर दे बादए-गुलगूँ से पैमाना ; 
रहे लाखों बरस साकी, तेरा आबाद मैखाना । 


'सैंभल बैठो अरे मस्तो, ज़रा हुशियार हो जाओ ; 


कि साक़ी हाथ में मय का लिए पैमाना आता है ।” 
नीलदेवी 

; “सोओ सुख-निदिया प्यारे ललन । 
नैनन के तारे दुलारे मेरे बारे , 

सोज््मो सुख-निदिया प्यारे ललन | 
भई आधी-रात, बन सनसनात, 

पसु-पंछी कोउ आबत न जात ; 
जग प्रकृति भई मनु थिर लखात, 

पातहु नहिं पावत तरुन हलन | 
मलमलत दीप सिर-घुनत आय, 

मनु प्रिय पतंग हित करत 'हाय! ; 


भारतेन्दु हरिश्चन्द्र के नाटक १५३ 


सतरात बैन आलस-जनाय, 
सनसन लंगि सीरी-पवन चलन । 
सोए निसि के सब नींद घोर, 
जागत कामी, चिंतित चकोर ; 
बिरहिनि, विरही, पाहरू, चोर, 
इन कहेँ छिन रैनिहु हाय कल न ।” 
अन्धेर-नगरी 
“चूरन आमबेद का भारी, जिसको खाते क्रूप्ण मुरारी | 
मेरा पाचक है पँचलोना, जिसको खाता स्याम सलोना । 
हिंदू-चूरन इसका नाम, विलायत-पूरन इसका काम | 
चूरन ऐसा हद्वा-कट्टा, कीना दाँत सभी का खट्ठा। ( 
चूरन चला दाल की मण्डी, इसको खाएँगी सब रंडी । (क्र 
चूरन अमले सब जो खार्बे, दूनी रिश्वत तुरन पचावें । द 
चूरन नाटकवाले खाते, इसकी नक़ल पचाकर लाते । 
चूरन सभी महाजन खाते, जिससे जमा हज़म कर जाते । 
चूरन खाते लाला लोग जिनको अकिल-अजीरन-रोग । 
चूरन खाबें एडिटर जात, जिनके पेट पचे नहिं वात । 
चूरन पूलिसवाले खाते, सब क़ानून हज़म कर जाते” 
भारतेंदु के पहले हिंदी में नाटकों का अभाव-सा था, ओर 
| स्वतन्त्र नाटक का परमोत्कृष्ट ग्रन्थ एक भी न था। इन महाकवि 
। ने इस त्रुटि के दूर करने का पूरा 3 मलक किया, और एक-एक 
। करके १८ नाटक-पअ्न्थ बनाए, जिनमें से, कहा जाता है, दो इनके 


|] 
|] 

नहीं हैं | इनमें से ६ श्रन्थ खास इन्हीं के मस्तिष्क की उपज हैं, 
ओर शेष संस्क्रत से अनुवादित | एक अंगरेज़ी का भी अनुवाद 
पे इनके अनुवादों में ऐसा आनन्द आता है, जेसा स्वतन्त्र अ्नन्‍्थों 
आना चाहिए। हम मुक्तकंठ होकर कहेंगे कि ऐसा उत्तम 
दकर्ता भाषा-कबियों में कोई भी महीं हुआ +-बतेम्रान कवियों 
मं गद्यान॒वाद कई लोग ऐसा ही कर लेते हैं ; परन्तु पद्च-विभाग 
में भी रोचक अनुवाद करना इन्हीं का हिस्सा था | 
: इनके स्वतन्त्र नाटकों में सभी अत्युत्कृष्ट हैं। परन्तु, उनमें भी, 
सत्यहरिश्वन्द्र, चन्द्रावली ओर नीलदेबी बहुत ही श्लाघ्य बने हैं । 
यह कहना कि भाषा में ऐसे नाटक किसी ने नहीं बनाए, इनकी 
| कोई प्रशंसा नहीं करना है ; क्‍योंकि भाषा में कोई दूसरा बढ़िया 
नाटककार अभी तक उत्पन्न ही नहीं हुआ । इन नाटकों की गणना 
| संस्कृत के श्रेष्ठ नाटकों के साथ हो सकती हैं । शेक्सपियर के सब 
! नाटक इनकी बराबरी नहीं कर सकते | भारत-दुदेशा और प्रेम- 
योगिनी भी अपने ढल्ढः के अपूबे नाटक हैं । सती-प्रताप से भारतीय 
! स्त्री-थर्म का उच्चानिउच्च विचार प्रकट होता है। अंधेरनगरी ओर 
! बेदिकी हिंसा भी अच्छे मनोरंजक प्रहसन हैं, यद्यपि ये बैंगला के 
| आनुबाद हैं। 


कद का ४“. कुएप “हैं >> 
| छत स्ज नन्‍ने 


तेन्दु हरिश्वन्द्र की नाटक-रचना 


( श्यामसुन्दर दास ) 

वास्तव में भारतेंदु बाबू हरिश्चंद्र की क्ृतियों से हिंदी में 
नास्य-साहिदय का आरम्भ होता है। इनके बनाए १४ नाटक हैं 
जिनमें ४ अनुवादित, ७ मोलिक ओर २ अपूर्ण हैं। अनुवादित | 
नाटकों में विद्यासुंदर, पाखस्ड-विडंवन, धनंजय-विजय, कर्पुर-' 
मंजरी ओर मुद्रा-राक्षस. हैं । पहला तो बँगला से अनुवादित 
हुआ है ओर शेष चारों संस्कृत या प्राकृत से । इनके सम्बंध में 
किसी प्रकार के विवेचन की आवश्यकता नहीं ; क्‍योंकि इनके 
मोलिक न होने के कारण इन पर विचार करने से कबि के हृदय 
ओर मस्तिष्क को जानना असम्भव है | फिर भी इनके सम्बंध में 
बिना किसी संकोच के यह कहा जा सकता है कि इन अलुवादों 
में भी सोलिकता-का आनन्द आता है। पढ़नेवाले को यह पता 
नहीं लगने पाता कि हम कोई अनुवाद-ग्रन्थ पढ़ रहे हैं । मेरी 
सममभ में इन पाँचों नाटकों में सवसे अच्छा अनुवाद कर्पूर-मंजरी 
का हुआ है ओर उसके अनन्तर मुद्रराक्षस-का स्थान है । 

विद्यासुंदर तो बैंगला से अनुवादित हुआ है और वह १८ वर्ष 


की अवस्था में लिखा गया है । उसकी भाषा में ग्रोढ़ता का 
अभाव है । हाँ, कर्पूर-मंजरी में प्रौढ़ता, मधुरता और सुंदरता * 
स्पष्ट देख पड़ती है ओर अनुवाद ऐसा अच्छा हुआ है 
कि पढ़नेवाले को यह मालूम नहीं होने पाता कि हम 
कोई अनुवाद-प्रन्थ पढ़ रहे हैं । उसमें मोलिकता का आनन्द 
आता है । 

मोलिक नाटकों में सबसे पहले संवत्‌ १६३० में, जब कि 
भारतेंदुजी की आयु केवल २३ वर्ष की थी, “बैदिकी हिंसा 
हिंसा.न भवति” लिखा गया था। इस प्रहसन में म॒द्रि तथा मांस 
सेवन करने वालों की पोल खोली गई है ओर विधवा-विवाह 
आदि के सम्बन्ध में व्यंग्य से टीका-टिप्पणी की गई है। उस 
समय के समाज-सुधारकों, धर्म-प्रचारकों, विधवा-विवाह के पक्ष- 
पातियों ओर परिडतों की दिल्लगी उड़ाई गई है । एक स्थान पर 
लिखा है “जिन हिन्दुओं ने थोड़ी भी अँगरेज़ी पढ़ी है. वा जिनके 
घर में मुसलमानी स्त्री है उनकी तो कुछ बात ही नहीं, आज़ाद हैं।” 
नहीं कह सकते कि भारतेंदुजी का यह कटाक्ष स्वयं अपने ऊपर 
है या किसी दूसरे पर | यमराजपुरी के वर्णन में राजा के सम्बंध 
में चित्रगुप्त से कहलाया गया है कि इसने “जो कुछ किया है वह्‌ 
केबल बितंडा कर्मजाल किया जिसमें मांस-भक्षण और मदिरा 
पीने को मिले ; परमेश्वर-प्रीत्यथे इसने एक कोड़ी भी व्यय नहीं 
की, जो कुछ व्यय किया सब नाम और प्रतिष्ठा पाने के हेतु ।” 
इस पर यमराज कहते हैं---“प्रतिष्ठा कैसी ? धमे और प्रतिष्ठा से 

क्या सम्बंध ?” इसका प्रत्युत्तर चित्रगुप्त यह देते हैं--“सर्कार 
ऑअँगरेज़ के राज्य में जो उन लोगों के चित्तानुसार उदारता करता 
है उसको 'स्टार आफ़ इंडिया' की पदवी मिलती है।” स्पष्ट है 
कि यह आक्तेप राजा शिवप्रसाद पर है । यद्रपि भारतेंदु जी 
राजा शिवप्रसाद को गुरुवत्‌ मानते थे ओर मुद्राराक्षस का समर्पण 
भी राजा साहब ही को करते हुए उन्होंने लिखा है--परम- 
श्रद्धास्पद ओऔयुक्त राज्य -शिवप्रसाद बहादुर, सी० एस» आई० के 
चरणा कमलों में केवल उन्हीं के उत्साहदान से उनके वात्सल्य- 
भाजन छात्र द्वारा बना हुआ यह ग्रन्थ सादर समर्पित हुआ! ; 
पर उनमें ओर राजा साहिब में कभी आंतरिक ग्रेमभाव नहीं रहा | 
जिस समय अपने स्वतंत्र विचारों ओर कार्यो के कारण भारतेंढु- 
जी ब्रिटिश गवर्मेएट के कोपभाजन हुए डस समय अम्नि में 
आहुनि देने का काम प्राय: राजा साहब ही करते थ । इस 
अबस्था में आपस में यदि आंतरिक बैमनस्थ रहा हो ओर वह 
समय-समय पर फूट निकलता हो, तो इसमें आश्चये की कोन 
बात है ? इस प्रहसन में केवल राजा साहब ही पर कटाक्ष किया 
गया हो सो वात नहीं हें, स्वामी दयानंद, परिडत इंश्वरचन्द्र 
विद्यासागर, राजा राजेन्द्रलाल मित्र कोई भी बचने नहीं पाए 
हैं--सब पर छींटे फेंके गए हैं । इस प्रहसन से उस समय की 
सामाजिक ओर धार्मिमक परिस्थिति का कुछ-कुछ पता 
चलता है । 

भारतेंदुजी का सबसे प्रसिद्ध मोलिक नाटक “सत्यहरिश्चंद्र” 
है । कुछ लोगों का कहना है कि यह आर्य क्षेमीश्वर के 'चंडकोशिक' 

नाटक का छोथालुबाद है । पर उसमें ओर इसमें कई बातों में 
अन्तर है । 'सलहरिश्चंद्र' में नाटक्क का आरम्भ इंद्र के द्वेषभाव 
से होता है। वही विश्वामित्र को उत्तेजित करके राजा हरिश्चंद्र 
की परीक्षा लेने ओर उन्हें धर्मच्युत करने के लिए उद्यत करता 
है | पर “चंडकौशिकः में राजा हरिश्चंद्र विश्वामित्र को एक कन्या 
का बलिदान देते देखकर उनकी भत्सेना करते हैं. ओर विश्वामित्र 
के शाप देने पर समस्त प्रथ्वी का दान देकर उस शाप से मुक्ति 
पाते हैं ! पौराणिक काल में सब ऋषियों ओर तपस्वियों के 
तपोभंग का मूल कारण इंद्र ही बताया गया है और उसी आधार 
पर भारतेंदुजी ने भी इस नाटक की घटनाओं को खड़ा किया है । 
इस नाटक का उद्देश्य राजा हरिश्चन्द्र की सत्य-प्रतिज्ञा की महिमा 
दिखाना है । वे भाँति-भाँति के कष्ट सहते हैं ओर उनकी बिकट 
परीक्षा होती है पर वे अपने निर्धारित पथ से डिगते नहीं, उसपर 
रढ़ रहते हैं ओर अन्त में परम पद पाते हैं । इस प्रकार 'सत्य- 
हरिश्चन्द्र! ओर “चंडकोशिक' के मूल आधार में ही बड़ा अंतर है, 
अतएव एक को दूसरे का अनुवाद कहना अनुचित है | हाँ, यह बात 
अवश्य है कि भारतेंदुजी ने आये क्षेमीश्वर के नाटक को देखा था 
ओर उसकी बहुत सी बातों का उपयोग भी अपने नाटक के 
निर्माण में किया है। उदाहरणाथ गंगा और काशी आदि की 
शोभा का वर्णन, श्मशान ओर चांडालों आदि का वन सब 
निज का है ; ओर कुछ झ्छोक तथा दो-चार ओर बातें चंडकौशिक 
नाटक से ली गई हैं । 

नास्यशासत्र में नाटक लिखने या अभिनय करने के लिए जिन 


भारतेन्दु हरिश्वन्द्र की नाटक-रचना श्र 


नियमों का निर्धारण किया गया है उनसे भारतेन्दुजी पूर्गातया 
परिचित नहीं जान पड़ते । युरोप के नवीन ढंग के नाटकों का 
प्रचार उनके समय में हो गया था ; पर उनकी कला के सम्बंध में 
भी उनका ज्ञान उतना ही था जितना एक पढ़े-लिग्व नाटक देखने 
बाले का हो सकता है। उसमें भी उनकी विशेषज्ञता नहीं थी। 
तिस पर भारतेन्दुजी की शिक्षा साधारण थी । जो कुछ ज्ञान-संचय 
उन्होंने किया था, वह अपनी अलोकिक प्रतिभा के ही कारणा । 
इसलिए नाम्थ-कला के अनुसार उनकी कृतियां का विवेचन 
करना व्यर्थ है | जैसे कोई कुशल कारीगर कोई सुंदर बस्तु 
बनाता है तो हमें यह ज्ञानने की उत्सुकता होती है. कि किन-क्रिन 
उपादानों का प्रयोग करके वह इस प्रकार सफल हो सकता है, 
इसी प्रकार नाटककारों की प्रयोगशाला की जांच-पड़ताल की 
जाती है और इससे उनकी निपुणाता, उनके क्रोशल, उनके 
व्यावहारिक ज्ञान, उनके सांसारिक अनुभव तथा उनके शास्त्रीय 
अनुशीलन आदि का पता लगाया जाता है । भारतेन्दुजी की 
-कोई प्रयोगशाला ही नहीं थी ज्ञिसकी जाँच-पड़ताल की जा सके | 
4 आ था वह उनकी अलौकिक प्रतिभा, उनकी तीत्र बुद्धि ओर 

। असीम द्ेशप्रेम तथा उसके लिए अपने स्वेस्व को आहुति 
दे देने की तत्परता थी | ये सब गुण आदरणीय होने पर भी 
किसी कवि या ग्रन्थकार की काज्य-विषयक प्रतिष्ठा के कारण 
नहीं हो सकते । ज्ञान पड़ता है कि भारतेन्दुजी न तो भारतीय 
नाट्यूशास्त्र से पूणोतया परिचित थे ओर न युरोपीय नाट्यशास्त्र 
का उनको व्यावहारिक या शास्त्रीय ज्ञान था । यदि कोई कहे 


॥ु 
| 
| 
रे 

कि नाटक” नामक निबन्ध लिखनेवाले भारतेन्दुजी को नाट्य- 
शास्त्र का ज्ञान कैसे नहीं था, तो इसका उत्तर यही है कि वह 
पुस्तक प्रूरी-पूरी - उनकी -लिखी नहीं है; ओर यह बात स्वयं 
उसकी भाषा से भी सिद्ध हो जाती है। इसके अतिरिक्त उसका 


, रचना-काल संवत्‌ १६४० है । जो कुछ रचनाएँ वे कर सके अथवा 


उनमें सफलता प्राप्त कर सके उनका मूल आधार उनकी प्रतिभा 
थी । नाटकों में भारतीय ओर युरोपीय नास्यशाल्रों से जो बात 
उन्हें जैंची उसे उन्होंने ले लिया और अपने ढंग से उनका उपयोग 
किया । इस कार्य में भी विलक्षणता या विशेषता हो सकती है 
ओर इसका करनेवाला एक नए ढंग का संस्थापक हो सकता है ; 
पर भारतेन्दुजी यह काये भी न कर सके । उन पर नए ढंग के 
बंगला नाटकों तथा पारसी कंपनियों में खेले जानेवाले नाटकों 
का प्रभाव पड़ा ओर उनके अनुकरण पर हिन्दी नाढकों 
को किंचित्‌ परिसार्जित ओर सुचारु रूप देने में ही उनकी कृति 
का महत्व है, अथवा इसी बात को हम यों कह सकते हैं कि उन्हों- 
पूबे नथा पश्चिम से सामग्री का संग्रह किया । -'सत्यदस्श्निन्द्र' में 
न तो हमें अथप्रकतियों का ही पता लगता है, न अबस्थाओं का 
ओर न संधियों का | यों खींच-तानकर कुछ बातें निकाली जा 
सकती हैं पर वे समालोचक की उपज मात्र होंगी, उनमें वास्त- 
बिकता का अंश बहुत ही थोड़ा होगा । इस नाटक का उद्देश्य तो 
भारतीय नाठकों के लक्ल-पर-है ओर आख्यान भी पोराणिक है; 
पर नाटक की रचना युरोपीय ढद्ड पर की गई है | वह बहुत कुछ 

आजकल के स्टेजों पर खेलने के लिये बनाया गया है । इस नाटक 
के पढ़ने से हमें यह नहीं विदित होता कि वास्तव में उसका 
नायक कोन है--हस्श्चिन्द्र या विश्वामित्र ? आधिकारिक फल को 
प्राप्त करनेवाले तो राजा हरिश्चन्द्र ही कहे जा सकते हें; क्‍योंकि 
विश्वामित्र की अंत में हार दिखाई जाती है । पर राजा हरिश्चन्द्र 
किस फल की प्राप्ति के लिये प्रयन्नशील होते हैं ? उनका तो मूल 
सिद्धांत यही है कि “चन्द टरै सूरज टरे, टरैे जगत व्यवहार । पे 
रढ़ श्रीहरिचन्द को, टरै न सत्य विचार ॥” यहाँ सत्य विचार 
ही कोन था (--एक स्वप्न की बात थी । स्वप्न को सत्य मानकर 
आओर उसी के कारण भिखारी बनकर खस्त्री-पुत्र सहित जगह-जगह 
टकरें मारते फिरना--ओर वह भी केवल किसी दूसरे की प्रेरणा 
से--फल की प्राप्ति नहीं कहा ज्ञा सकता । फिर हरिश्चन्द्र का न 
कहीं प्रयत्न देखने में आता है ओर न प्राप्त्याशा या नियताप्रि का 
ही कहीं पता लगता है । उनका सारा प्रयत्न अपनी सत्य-प्रतिज्ञा 
की रक्षा ही में देख पड़ता है, जो उनका स्वतः सिद्ध उद्देश्य और 
जीवन-ब्रत था । क्रियाशील तो विश्वामित्र देख पड़ते हैं, हरिश्चन्द्र 
तो अकमण्य की भाँति जो-जो सिर पड़ता है उसे चुपचाप सहते 
जाते हैं । उनका जो कुछ प्रयत्न स्पष्ट देख पड़ता है वह केवल 
अपने को तथा अपनी स्त्री को बेचकर दक्षिणा का एक सहस्त्र 
स्वर्ण-मुद्रा देना है । युरोपीय सिद्धांतों के अनुसार, ओर विशेषकर 
यूनान के प्राचीन दुःखांत नाटकों ( ट्रेजिडी ) के अनुकूल, दो 
भावों का संघषे स्पष्ट देख पड़ता है । राजा हरिश्चन्द्र अपने सत्य 
पर अटल हैं, विश्वामित्र उन्हें उससे च्युत करना चाहते हैं। सब 

देवी-देवता विश्वामित्र की सहायता करते हैं, केबल सूये समय- 
समय पर चेतावनी देकर राजा हरिश्चन्द्र को सचेत करते रहते न 
जिसमें वे अपने सिद्धांत से गिरने न पावें । यह घोर संघर्षण अंत 
तक चलता है; पर अंत में राजा की जय होती है; सब देवी-देवता 
आकर उनका आश्वासन करते ओर उन्हें परीक्षा में उत्तीर्ण पाकर 
बधाई देते हैं। अतएव इसमें हम प्राचीन यूनानी ट्रेजिडी के तत्वों 
को स्पष्ट देखते हैं । यह नाटक करुणरस-प्रधान माना जाता है: पर 
नाटकों में करुणा रस का संचार वहीं तक्र उपयुक्त और आवश्यक 
माना जाता है कि जहाँ तक वह क्रिचित शोक तो उत्पन्न कर सके, 
पर क्ञोभ का कारण न हो । वह इतना ही चाहिए जितने में आनंद 
का साधक हो सके । शैन्या का बिलाप सीमा से बाहर हो गया है। 
वह जितना चाहिए उससे कहीं अधिक है । वैंगला के नाटक-शिल्पी 
गिरीश घोष की भाँति भारतेन्दुजी ने इस करुण रस के उद्रेक में 
यही कर दिखाने का प्रयत्न किया है कि नाटक देखकर सामाजिक 
खूब रोएँ । नाटक का आरम्भ विश्वामित्र और इंद्र आदि की बात- 
चीत से होता है; प्रयत्न, प्राप्त्याशा, नियताप्ति, अथवा बिकास, 
चरम सीसा ओर निगति का कहीं ठीक-ठीक पता नहीं लगता 
ओर अंत में फलागम इतना शीघ्र हो ज्ञाता है कि देखनेवाला 
अचंमभ में रह ज्ञाता है। कार्य-ब्यापार का चढ़ाव-उततार क्रमशः 
होना चाहिये; पर इसमें चढ़ाव में नाटक्क का अधिक अंश लग 
जाता है, उतार बहुत शीघ्रता से होता है। भारतेन्दुजी- ने इस 
नाटक में जिस क्राशी का वन किया है वह उनके समय की 
काशी है, न कि राजा हरिश्चन्द्र के समय की । इसके अतिरिक्त 

यह भी विचारणीय है कि राजा हरिश्चन्द्र भगीरथ के पृवेजों में 
ओ। यह बात पुराणसिद्ध है कि भगीरथ हो गंगा को लाए भरे 
आओर इसी लिये उसका नाम भगीरथी पड़ा । फिर हरिश्चन्द्र के 
समय में काशी को स्पर्श करती हुई गंगा कैसे प्रवाहित हो सकती 
है ? इस वर्णन से देश-काल-दोष आ गया है । 
अब यदि व्यावहारिक दृष्टि से, अभिनयत्व के विचार से, इस 
नाटक पर विचार किया जाय तो इसमें ओर -भी कई दोष देख 
पड़ते हैं. । अभिनय करने के उद्देश्य से जो नाटक लिखे जाते हे 
उनमें एक साधारण बात यह रहती है कि क्रमश: ज्यों-ज्यों 
अभिनय होता चलता है त्यों-त्यों अंक छोटे होते जाते हैं। इस, 
नियम का कारणा भी है । आरंभ में नाटक देखनेवाले अभिनय 
देखने के लिये उत्सुक रहते हैं | ज्यों-ज्यों समय बीतता जाता है | 
त्यों-त्यों आलस्य और थकाबट आती जाती है । अतएव उनकी , 
रूचि को अंत तक बनाए रखने के लिये शीघ्र-शीघ्र अंकों के समाप्त 
करने की आवश्यकता होती है । इस बात को स्वयं भारतेन्दुजी 
ने अपने 'नाटक” नामक निवंध में स्वीकार किया है। उदाहरण 
के लिये भारतेन्दुजी ढ्वारा अनुवादित “कर्पूरमंजरी! और "मुद्रा- 
राक्षस” को ले लीजिए । यदि हम यह मान लें कि “कपूर-मंजरी' 
का अभिनय दो घण्टे (- १२० सिनिट ) में समाप्त हो सकता है 
तो पहला और दूसरा अंक ३८, ३८ मिनिट में समाप्त होगा ओर 
तीसरा तथा चोथा २२, २२ मिनिट में । इसी प्रकार यदि यह मान 
लें कि 'मुद्राराक्तस' का अभिनय पाँच घण्टे में किया ज्ञा सकता हे 
तो अ्त्येक अंक में क्रशः: ५२, ५२, ४७, ४०, ४८, ३४ और 

२७ मिनिट लगेंगे । पर सत्यहरिश्चन्द्र नाटकक्ष को देखिए। यदि 
हम यह मान लें कि इस नाटक का अभिनय तीन घण्टे में किया 
जा सकता है तो इसके चारों अंकों का अभिनय करने में क्रमशः 
२४५, ३०, ४० ओर ८५ मिनिट लगेंगे । अभिनय करने के लिये 
जो नियम सबसे आवश्यक है उसका यदि '“सत्यहरिश्चन्द्र” को 
एक विशेष अपवाद मान लें तो दूसरी बात है, नहीं तो इस टृष्ट्र 
से यह सबंथा दोषपूर्ण है । 
अच्छा, अब दूसरी दृष्टि से इस पर विचार कीजिए। पहले 
अंक में इंद्रसभा का वर्णन है ओर उसकी समाप्ति पर परदा गिराया 
जाता है । दूसरे अंक का आरंभ राजा हरिश्चन्द्र के राजप्रासाद से 
होता है और सामाजिकों के सम्मुख रानी शैन्या बैठी हुई और 
उसकी एक सहेली बगल में खड़ी हुई दिखाई जाती है। किसी 
अंक के अंत में जब परदा गिरता है तब उसके दृश्य को लेकर 
दूसरे अंक का अभिनय आरंभ होता है। यदि यह मान लिया 
जाय कि भारतीय प्राचीन पद्धति के अनुसार प्रत्येक अंक की 
समाप्रि पर अंतिम परदा ( ड्राप-सीन ) गिरता है तो दूसरी बात 
है; पर उस अवस्था म॑ एक्र अंक ओर उसके पीछे आनेवाले अंक 
की व्यापार-शंस्बला प्रायः छिन्न कर दी जाती है ओर उस अबवच्छेद 
के भाव को दूर करने के लिये विप्कंभक आदि काम में लाए जाते 
हैं । कितु इस नाटक में ऐसा नहों है | तीसरे अंक के आरंभ में 
एक 'अंकावतार' दिया गया है। अंक्रावतार में एक अंक की कथा 
दूसरे अंक में बरात्र चलती रहती है, केवल अंक के अंत में पात्र 
बाहर ज्ञाकर अगले अंक के आरंभ में पुनः: आ जाते हें। इस 

अंकावतार में इस नियम का पालन नहीं किया गया है। इसे 
विष्कृंभक कहा जाय तो कुछ उपयुक्त होगा | सारांश यह कि इस 
नाटक में भारतीय पद्धति का ऋनुकरण नहीं किया गया हैं। इस 
अवस्था में पहले अंक के परदे के गिरने के साथ ही राजप्रासाद 
का दृश्य कैसे उपस्थित हो सकता है ओर रानी तथा उसकी 
सहेलौ बेठी या खड़ी हुई कैसे दिखाई जा सकती है ? इसी प्रकार 
तीसरे अंक की समाप्ति पर पुनः परदा गिरता है ओर चोथे अंक 
का आरंभ दक्षिण श्मशान पर होता है, जहाँ उसके उपयुक्त दृश्य 
के उपस्थित करने का उल्लेख है। भारतेन्दुज्ी ने इस नाटक में 
जहाँ-तहाँ पात्रों की वेष-भूषा आदि का संकेत दे दिया है जिससे 
यह अनुमान करना अनुचित न होगा कि वे इस नाटक को अभि- 
नय के उपयुक्त सममते थे | पर जैसा कि ऊपर कहा गया है, 
इसका भली भाँति अभिनय करने के मार्ग में अनेक वाधाएँ हैं। 
इस प्रकार के अनेक उदाहरण उपस्थित किए ज्ञा सकते हैं. जिनसे 
यह स्पष्ट विदित हो सकता है कि भारतेन्दुजी को दृश्य काव्य का 
न तो पूरा-पूरा साहित्यिक ज्ञान था ओर न व्यावहारिक, तथा 
उन्होंने युरोपीय और भारतीय पद्धतियों के भेदों को भी पूर्णो रूप 
से हृदयंगम नहीं किया था | पर थे वे एक निपुणा लेखक ओर 
अच्छे कवि; इसलिये उनकी कृतियों के ये सब दोष छिप जाते हें 

ओर पाठक उनके नाटकों को पढ़कर तथा उसके मूल-भाव से मुग्ध 

होकर आनन्द प्राप्त करते हैँ | भारतेन्दुजी के जीवनचरित लिखने- 

वालों ने उनके पात्र बनकर अभिनय करने का उल्लेख किया हैं. । 

इससे यह न समझना चाहिए कि वे अभिनय के सब उपादानों से 

अभिज्ञ थे। वे स्त्रयं कुशल पात्र बन सकते हों; पर वे कुशल 
सूत्रधार, स्थापक या नाटक-रचना की संधियों से विज्ञ लेखक 
नहीं थे । 

भारतेन्दुजी की चन्द्रावली नाटिका भी उनके अत्यन्त प्रसिद्ध 
ग्रन्थों में से है। इसका संस्क्रत तथा त्रजभाषा में अनुवाद हुआ था 
आर यह भारतेन्दुजी को थी भी बहुत प्रिय । वे इसका अभिनय 
भी करना या कराना चाहते थे; पर उनकी इच्छा पूरी न हो सकी। 
इसमें संदेह नहीं क्रि इस नाटिका की भाषा बड़ी ही मधुर और 
परिमार्जित है तथा इसमें उज्ज्वल प्रेम का बड़ा ही सुन्दर चित्र 
डपस्थित किया गया है । ऐसा जान पड़ता है कि इस नाटिका में 
जिस प्रेस क्रायचित्र. अंकित किया गया है, हद भारतेन्दुजी के अपने 
भक्तिभाव का प्रतिबिंब है, बह उनके धार्मिक जीवन की प्रतिछाया है 
जिस प्रकार चन्द्रावली औकृष्णचन्द्र के वियोग में बावली हो उठी है 
ओर सदा उन्हीं के ध्यान-सें निमम्न रहती है उसी प्रकार भारतेंदुजी 
भी ओऔकृण्णचंद्र आनंदकंद के भक्तिसागर में सदा डुबकियाँ 
लगाकर उनकी खोज में लगे रहते थे ओर सदा उनके पाने की 
अमभिलापा में लवलीन रहते थे । पर साहित्यिक या न्यावहारिक 
हृष्टि से यदि इस नाटिका का विवेचन किया जाय तो इसमें से 
अस्ूवाभाविकता स्थान स्थान पर टपकी पड़ती है। आरंभ ही में 
शुक्रदेवजी ओर नारदजी आते हैं ओर ब्रज्ञ की प्रेमलीला का 
आनंद लेने के लिये वहाँ जाते हैं । फिर कहीं पता भी नहीं लगता 
कि इनका क्‍या हुआ । दूसरे अंक में चंद्रावली ने बड़ी बंबी-ज्मेड़ी 
वक्तताएँ दी हैं जो सब्रेथा अस्वाभाविक जान पड़ती हैं । यही बात 

अन्य अंकों में भी मिलती है । संध्या और वर्षा के जो प्राकृतिक 
दृश्य बीच बीच में अंकित किए गए हैं वे केबल उद्दीपन का कार्य 
करते हैं; कहीं भी इन प्राकृतिक दृश्यों को चंद्रावली के मानवी 
जीवन का अंग बनाकर प्रकृति का ओर उसके हृदय का सामंजस्य 
स्थापित करने का उद्योग नहीं किया गया | एक विचित्र आदशे 
भी उपस्थित कर दिया गया है। कहाँ तो चंद्रावली की माता 
उसका बाहर आना-जाना बंद कर देती है ओर कहाँ योगिनी का 
वेष धारण किए हुए श्रीक्रप्णचंद्र के आने तथा अपना वास्तविक 
रूप प्रकट करने पर ठीक उसी समय माता का यह सँदेसा भी आ 
जाता है कि “स्वामिनी ने आज्ञा दई है के प्यारे सों कहि दे चद्रा- 
वली की कुंज में सुखेन पधारो ।” न जाने क्रिस आदर्श को सामने 
रखकर इस नाटिका के पात्रों का चरित्र-चित्रण क्रिया गया है । 

“विषस्य विषमोषधम' तो हमें भारतेंदुज्ी क्री रुचि और प्रकृति 
के स्वेथा प्रतिकूल ज्ञान पड़ता है | बाबू शिवनंदनसहाय इस भाण 
की वस्तु का उल्लेख इस प्रकार करते हैं---श्रीमहाराज मल्हारराब 
गायकवाड़ बड़ोदाधीश ने अपने किसी अत्यंत असंगत और 
कुत्सित व्यमिचार के प्रकट हो जाने पर रुष्ट होकर रेज़िडेंट के 
साथ अयोग्य बर्ताव किया था | उसी का सर्कार ने एक कमीशन 
द्वारा अनुसंधान कराके महाराज को राजच्युत करने की आज्ञा दी 
थी । यही विषय इस भाण में वर्रित किया गया है। इसमें कवि ने 
सर्कार की कार्रवाई की बड़ी प्रशंसा की है। यह्‌ उपदेशमय भाण 
पढ़ने योग्य है, इससे बड़ोदा का संक्षिप्त पुरावृत्त भी ज्ञात हो 
जाना है। इसके आदि में यह दोहा है--- 

परतिय-रत रावन बध्यो, परधन-रत ततिमि कंस | 
राम ऊृष्ण जय सूर ससि, करत मोह-अघ-ध्वंस ।| 

“इसमें कविने भंडाचार्य के मुख से सब कुछ कहवाया है । 
वह कहता है--'हमारी दशा भी अब रावण कौ हुआ चाहती है, 
तो क्‍या हुआ, होय । 

रावन ने दस सिर दिए, जनकनंदिनी काज | 
जो मेरो इक सिर गयो, तो यामें कह लाज ॥ 

“देखो, परस्री संग से चंद्रमा यद्यपि कलंकित है तो भी 
जगत्‌ को आनंद देता है, वेसे ही ( मोछों पर हाथ फेरकर ) हम 
बड़े कलंकित सही, पर हमीं इस नगर की शोभा हैं । भला दुष्ट 
बाबाभट्ट ! क्‍या हुआ; तुमने हमारा सब भेद खोल दिया | यह 
भेद खुलने पर भी हमने तुम्हें ओर ऋष्णाबाई दोनों को न छकाया 
तो मेरा नाम भंडाचार्य नहीं ।” 

“फिर भंडाचाये ऊपर देखते और दुराचार की कहानी कहते- 
कहते यह कह उठता है--'अरहा स्त्री वस्तु भी ऐसी ही है-- 

पुरुषज्ञनन के मोहन को विधि यंत्र विचित्र बनायो है। 

काम अनल लावन्यसुजल बल जाको विरचि चलायो है॥ 
कमर कमानी बार तार सों सुंदर ताहि सजायो है। 
धरम घड़ी अरु रेलहु सों बढ़ि यह सबके मन भायो है।॥। 

“यह तो कल के अअथ्थ में यंत्र हुआ अब हिंदुस्तानी तंत्र के 
यंत्र का बेन सुनिए-- 

पुरुषजनन के मोहन को यह मंगल यंत्र बनायो है । 


कामदेव के बीज मंत्र सों अंकित सब मन भायो है॥ 


्ऊ 

अहण दिवारी कारी चोदस सारी रात जगायो है । 
: सिद्ध भयो सबको मन मोहत नारी नाम थरायो है | 
इसी मंत्र के अनुष्ठान का यह फल है--'''सत्री ओर विज्ली 
जिसे-छू गई वह गया"'' महाराज गद्दी से उतारे गए।! ”क 
अंत में कहा है--“कोई हमारे सरकार के विरुद्ध जो कुछ कहे 
वह मख मारे। यदि ऐसे लोगों को उचित दंड न हो तो ये लोग 
न-जाने क्या अनथथ करें “धन्य सरकार" दूध का दूध 
पानी का पानी ।” अंतिम प्रशस्तिवाक्य भी देखने योग्य हैं - 
परतिय परधन देखि, न नृपगन चित्त चलावें । 
गाय दूध बहु देहिं, मेघ सुभ जल बरसावें॥ 
हरि-पद में रति होइ, न दुःख कोऊ कहाँ व्याप । 
ऑअँगरेजन को राज़ ईस, इत चिर करि थापे॥ 
श्रुति-पंथ चलें सज्जन सबे सुखी होहिं तजि दुष्ट-भय । 
कबि-बानी थिर रस सां रहै भारत की नित होय जय ॥| 
जो महात्मा देश के लिये अपना सबस्व॒ निललावर करने को 
सदा उद्यत रहे, जिसको बात बात में अपने देश का स्मरण हो 
आबे ओर जो उसके उदय के सम्बंध में अपने स्वतंत्र विचारों 
को प्रकट करने में कभी आगा पीछा न करे, वही एक राजा के 
गद्दी से उतारे जाने पर आनंद मनावे ओर भाण लिखकर प्रशस्ति 
में “अंगरेजन को राज ईस इत चिर करि थापे” तक कह डाले ! 
इस भाण में भारतेन्दुजी अपने असली रूप में नहीं देख पड़ते। 

उनके स्वभाव में, उनकी रुचि में, उनके देशाभिमान में, उनकी 
देश-हितैषिता में बहुत बड़ा परिवतेन देख पड़ता है। फिर जिसका 
चरित्र स्वयं आदशेरूप न हो वह चरित्र-हीनता के लिये दूसरे के 
दण्डित होने पर बधावे बजवावे--यह यदि विचित्र बात नहीं तो 
आश्वयेजनक अवश्य है । क्‍या संबत्‌ १६३३ के लगभग, जब 
यह भाण रचा गया, कोई घटना ऐसी हुई थी जिसके कारण 
उनके स्वमाव में, उनकी भ्रकृति में, उनके भाव में, क्षणिक या 
स्थायी परिवर्तन हो गया था ? इस भाण से ऊपर जो दो छंद 
उद्धृत किये गए हैं उनकी श्लेषयुक्त भाषा में जो अश्लील भाव 
(छिपे पड़े हैं वे केघल निंदनीय ही नहीं प्रत्युत कवि के रुचि- 
! विपयेय के स्पष्ट प्रमाण भी हैं। भारतेंदु जी इस रचना में अपने ऊँचे 
आसन से बहुत नीचे गिर गए हैं । 
'भारत-ढुबृंशा! और '“नीलदेवी” में भारतेंदुजी को अधिक 
सफलता प्राप्त हुई है और इनके द्वारा वे पढ़नेवालों अथवा 
अभिनय देखनेवालों के सामने देश का एक सजीव आदशे-पूर्णे 
तथा अनुकरणीय चित्र उपस्थित करने में समयथे हुए हैं। ये दोनों 
रचनाएँ देशद्वितैषिता के भावों से कूट कूटकर भरी हुई हैं । पर 
देखना यह है. कि क्या इनमें किसी प्रकार का उपदेश देने का 
, प्रयत्न किया गया है। “भारत-दुद्ेशा” में भारतवधे की वर्तेमान 
। अवस्था का अच्छा चित्र अंकित किया गया है ; पर यह दुःखांत 
* कर दिया गया है। इससे अंत में नेराश्य का भाव उत्पन्न होता है ; 

पर होना चाहिए भारतोदय करने की हढ़ता का भाव। 'नीलदेवी” 

किस उद्देश्य से लिखी गई है इसे कवि ने स्वयं प्रकट कर दिया है। 
वे लिखते हैं-- 
“आज बड़ा दिन है । क्रिस्तान लोगों को इससे बढ़कर कोई 
आनन्द का दिन नहीं है । किन्तु मुकको आज़ उलटा और 
ख है । इसका कारण मनुष्य-स्वभाव-सुलभ ईर्ष्या मात्र है। 
मैं कोई सिद्ध नहीं कि रागद्वेष से विहीन हैँ । जब मे अँगरेज़ी 
रमणी लोग मेद-सिंचित केश-राशि, कृत्रिम कुंतलजूट, मिथ्या 
रत्नाभरण और विविध वर्ण बसन से भूषित, क्षीण कटिदेश कसे 
निजञ्-निज् पतिगण के साथ, ग्रसन्नतनदन इधर से उधर फर फर 
कल की पुतली की भाँति फिरती हुई दिखाई पड़ती हैं. तब इस 
देश की सीधी-सादी स्त्रियों की हीन अवस्था मुझको स्मरगा 
आती है ओर यही बात मेरे दुःख का कारण होती है। इससे यह 
शंका किसी को न हो क्रि मैं स्वप्न में भी यह इच्छा करता हूँ कि 
इन गोरांगी युवती-समूह की भाँति हमारी कुल-लक्ष्मी-गगणा भी 
लज्ञा को तिलांजलि देकर अपने पति के साथ प्में किन्तु ओर 
बातों में जिस भाँति अगरेज़ी ख्रियाँ सावधान होती है, पढ़ी-लिखी 
होती हैं, घर का काम-काज सँभालती हैं, अपने संतानगण को 
शिक्षा देती हैं, अपना स्वत्व पहचानती हैं, अपनी ज्ञाति ओर 
अपने देश की संपत्ति-विपत्ति को समझती हैं, उसमें सहायता 
देती हैं, ओर इतने समुन्नत मनुष्य-जीवन को व्यर्थ ग्रहदास्य और 
कलह ही में नहीं खोतीं, उसी भाँति हमारी ग्रह-देवियाँ भी वर्तमान 
हीनावस्था को उल्लंघन करके कुछ उन्नति प्राप्त करें, यही लालसा 
है । इस उन्नति-पथथ का अवरोधक हम लोगों की वर्तमान कुल- 

परम्परा मात्र है ओर कुछ नहीं है। आये जन मात्र को विश्वास 
है कि हमारे यहाँ सवेदा ख्रीगण इस अवस्था में थीं। इस विश्वास 
के भ्रम को दूर करने ही के हेतु यह ग्रंथ विरचित होकर आप 
लोगों के करकमलों मे समर्पित है ।” 

कैसा महत्‌ उद्देश्य है ! अब देखना यह है कि इसकी पूर्ति वे 
कहाँ तक कर सके हैं । पंजाब का राजा सूर्यदेव, अब्दुश्शरीफ खाँ 
सूर से, लड़ाई में हारकर कैद हो जाता है । उसकी रानी नीलदेवी 
एक नतेकी का वेष धारण कर मुसलमान अमीर के खेमे में 
जाती है । वह मुसलमान सरदार नीलदेवी के रूप-लाबण्य 
तथा नृत्य-गीत पर मोहित हो जाता है । अबसर पाकर ओर 
उसे शराब में मस्त देखकर नीलदेबवी उसको मार डालती है। 
यही संच्तेप में इस नाटक की कथा है । इसमें सनन्‍्देह नहीं क्रि इस 
काव्य में देशहितैषिता के भाव भरे हुए हैं। पर जिस आदर्श 
को सामने रखकर भारतेन्दुजी ने इसकी रचना की है उसकी 
सिद्धि इससे नहीं होती । इससे तो केबल प्रतिहिंसा के भाव को 
उत्ते जना मिलती है । 

“ अंधेर वगरी ” का वस्तु-विन्यास मध्यम कोटि का है 
आर एक प्रचलित कहानी में किया गया है । इसमें 
हँसने-हँसाने की सामग्री थोड़ी है | यह छ: 'अंकों में समाप्त किया 
जाता है । देश की बत्तेमान स्थिति के चित्र इसमें स्थान-स्थान पर 
अंकित करिए गए हैं; पर कथानक बिलकुल साधारण है । राजा की 
“सब बातें अत्यंत अस्वाभाविक दिखाई गई हैं ओर अंत में वाबाजी 


भारतेन्दु हरिश्चन्द्र की नाटक रचना ५७३ 


के धोखे में आकर वह फाँसी पर चढ़ जाता हैं । इस प्रहसन का 
दूसरा अंक ही सबसे रोचक ओर शिक्षा-पूर्णा है । 

भारतेंदुजी के अपूर्ण नाटकों में से 'प्रेमजोगिनी' की लोगों ने 
बड़ी प्रशंसा की है। इसके पहले अंक के केवल चार गर्भाझ 
भारतेन्दुज्ञी लिख सके हैं । पहले गर्भाडू में गोपालमन्दिर का दृश्य, 
दूसरे में गेबी के पास 'बहरी तरफ' का आनन्द लेनेवाली गोष्ठी 
का, तीसरे में मुगलसराय स्टेशन पर दलालों ओर पंडों की 
कार्रवाइयों का ओर चोथे में काशीस्थ महाराष्ट्र ब्राह्मणों की स्थिति 
का चित्र अंकित किया गया है । हम नहीं कह सकते कि यह 
नाटक कितने अंकों तथा कितने गर्भाझ्लों में समाप्त किया जाता 
तथा इसका वस्तु-विन्यास किस ढल्गल का होता । इसमें गर्भाझ 
शब्द का बड़ा दुरुपयोग किया गया है। यह्‌ शब्द ऑँगरेजी के 
“सीन” शब्द का समानार्थी माना गया है, यद्यपि संस्कृत नात्य- 
शास्त्र के अनुसार किसी अंक के मध्य में आनेवाले अंक को 
गर्भाझु कह्दा है ओर यह आदेश किया है कि रस, वस्तु ओर 
नायक का उल्कर्ष बढ़ाने के लिये इसका प्रयोग होना चाहिए। 
बंगला के आधुनिक नाढकों में गर्भाझ 'सीन के अर्थ में द्वी प्रयुक्त 
हुआ है ओन जान पड़ता है क्रि भारतेन्दुजी ने भी इसी अथे में 
इसका प्रयोग किया है । हमारी समझ में 'दृश्य' शब्द से इसका 
काम भलीभाँति चल सकता था । एक शास्त्रीय शब्द का दुरुपयोग 
बाँछनीय नहीं है । इससे व्यथ श्रम उत्पन्न होता है । अस्तु; 'प्रेस- 
जोगिनी' के पहले अंक के चारों गर्भाझों की कथा भिन्न-मिन्न है, 
एक दूसरे का परस्पर कोई सम्बन्ध नहीं | यह भी समझ में नहीं 

आता कि किस उद्देश्य से अथवा किस मुख्य तत्त्व के विक्रास के 


. लिए इस नाटक की रचना की गई है | इसे तो नाटक न कहकर 
' भिन्न-भिन्न दृश्यों की समष्टि कहना चाहिए । हमारे एक मित्र का 


कहना है कि ये गर्भाझु पहले “काशी के छायाचित्र” शीर्षक में 
छपे थे । यदि यह बात हो तो उक्त नाम हो इसके लिये सबसे 
अधिक उपयुक्त हो सकता हैं | हमारी समझ में इस 'प्रेमजोगिनी” 
को भारतेन्दुज्ी की प्रशंसनीय रचनाओं में नहीं गिना जा सकता । 
इसकी जो कुछ प्रशंसा है, वह संभवत: इसी लिये है कि इसमें 
भारतेन्दुज्ञी की निरीक्षण-शक्ति का अच्छा विकास देखने में 
आता है--वर्णन प्रायः यथातथ्य है । 

साराँश यह कि भारतेन्दुजी ने अपने नाटकों में न तो भार- 
तीय पद्धति का अनुकरणा किया है और न युरोपीय पद्धति का। 
दोनों की कुछ-कुछ बातों का यथारुचि, पारसी नाटक-कंपनियों 
ओर आधुनिक बँगला नाटकों के अनुकरण पर, उपयोग किया 
गया है | यह उपयोग यदि किसी सिद्धाँत पर होता अथवा किसी 
नई पद्धति को प्रचलित करने के उद्देश्य से किया जाता तो अवश्य 
कुछ महत्व का हो सकता था । पर साथ ही यहाँ यह भी स्मरण 
रखना चाहिए कि वास्तव में भारतेन्दुजी की कृतियों से ही हिन्दी 
साहित्य में दृश्य काञ्यों का आरंभ होता है। ऐसी अवस्था में 
इनके नाटकों की सूच्स विवेचना करना ओर उनमें वत्तेमान काल 
की उन्नत जातियों के परम प्रसिद्ध नाटकों के गुणा ढूँढ़ना विकास- 
वाद के सिद्धाँत को सर्वेथा उलटने का प्रयत्न करना है। और 


' और भाषाओं में आरंभ में दृश्म काव्यों की ज्ञो दशा रही है. उस 

से कहीं अच्छे भारतेन्दुजी के नाटक हैं। हमें इन नाटकों की 
समीक्षा उनके निर्माण-काल पर ध्यान रखकर करनी चाहिए । 
जो कुछ आक्षेप या दुःख की बात है, वह यही है. कि संस्कृत के 
कई नाटकों के अनुवादक होने पर भी भारतेन्दु जी ने अपने परम 
उन्नत नाट्यशासत्र के ज्ञान का कोई उपयोग नहीं किया। पश्चिमी 
सभ्यता की चकाचोंध उत्पन्न करने वाली प्रकाशमाला से मोहित 
होकर उन्होंने उसके आगे सिर #कुका दिया। भारतेन्दुजी के 
समय में जो और नाटक लिखे गये, वे भी इसी ढह्ढ के थे | उनके 
रचयिताओं ने भारतेन्दुजी को अपना आदशे माना ओर उनका 
अनुकरण करने का प्रयत्न किया । भारतेन्दुज्ञी ने हिंदी में अनेक 
नाटक लिखकर हिंदी-साहित्य के एक प्रधान अंग की पूर्ति का 
उद्योग किया और लोगों को इसका मार्ग दिखाया। उनके पीछे 
कुछ दिनों तक तो इस प्रकार के काव्य-साहित्य की हिंदी में कोई 
विशेष उन्नति नहीं हुई; केवल कुछ वँगला नाटकों के हिंदीं में 
अनुवाद हुए । पर अब यह ब्ृत्त पल्लवित होने लगा है । अब इसमें 
बसमाला,' 'स्कंदगुप्त.' “अजातशत्रु,' 'जनमेजय का नागयज्ञा आदि 
डबल कोटि के नाटक निकलने लगे हैं । इस बीज के वोने का ओअय 
'भारतेन्दुजी को प्राप्त है। 

श्री द्विजेन्द्रलाल राय 

संस्कृत के लक्षणाग्रन्थों में लिखा है--“वाक्यं रसात्मक 
अमन्‍यम-”” । ( रसमय वाक्य ही काब्य है।) रस नव हैं। उन 
रसों से युक्त वाक्य ही कान्य ठहरा । यह परिभाषा अल्न्त 
सहज है । 

ऊपर उद्धुत बचनों से यह नहीं जान पड़ता कि कोषकार, 
कवियों ओर समालोचकों ने इसका एक ही अथे समा है। 

यह ठीक ठीक समम्काना कठिन है कि कवित्व किसे कहते है। 
इसका राज्य इतना विस्तृत ओर विचित्र है कि एक ही वाक्य में 
इसके सम्बन्ध में अच्छी तरह धारणा करा देना असम्भव है । 
मगर हाँ, विज्ञान आदि से प्रथक्‌ करके--यह क्‍या है', सो न 
कहकर, “यह क्या नहीं है”, सो कहकर--यह विषय एक प्रकार से 
संममाया जा सकता है । 

विज्ञात.से कविता प्रथक्‌ है । विज्ञान की भित्ति बुद्धि है ; 
कंबिता की भित्ति अनुभूति है। विज्ञान का जन्मस्थान मस्तिष्क 

है, कविता की जन्मभूमि-डदय-है । विज्ञान का राज्य 'सत्य! है, 
कविता का राज्य सोन्‍्द््य है) 


कविकुलचूड़ामणिण वडे सवर्थ ( ए/००१४७०70॥ ) कविता 
के राज्य को एक ऐसा पवित्र तीर्थस्थान सममते हैं, जहां 
वैज्ञानिक का प्रवेश निषिद्ध है । उन्होंने अपनी “कवि का स्मारक 
चिन्ह! (20०४७' ॥7/0&70) नाम की कविता में वैज्ञानिकों के 
प्रति अवज्ञा दिखाकर कहा है-- 

“ऐसा कोन है जो अपनी माता की कतञ्न पर वनस्पतिशाद्ध का 
अध्ययन करेगा ??” 

कार्लाइल कहते हैं--कक्ति-भविष्यद्वक्ता है । वैज्ञानिक लोग 
विज्ञान के द्वारा त्रह्मास्ड में जो #ंखला देखते हैं, कविगण उस 
खंखला का अनुभव अनुभूति के द्वारा करते हैं। उस शृंखला में 
एक सोन्दर्य है। वह सौन्दर्य ही कवियों का वर्णनीय विषय है । 
वैज्ञानिकगणा कहते हैं कि सन्‍्तान के ऊपर माता का स्नेह न 
होता तो सन्‍्तान जी नहीं सकता था । कारण, सन्‍्तान दुबेल 
और नि:सहाय होता है--एक पिता माता के यत्न के ऊपर ही 
शिशु का जीवन निर्भर है । इसी कारण माता खुद न खाकर 
सन्‍्तान को खिलाती है, ख़ुदुन सोकर सन्‍्तान को सुलाती है, 
अपनी छाती का अमृत पिलाकर सन्‍्तान का लालन पालन 
करती है, और अपने जीवन को देकर सन्‍्तान के भविष्य का 
संगठन करती है। इसी नियम से संसार चलता है। नहीं तो 
संसार शीघ्र ही लुप्त हो जाता । परन्तु कबिगण तर नहीं करते । 

वे दिखाते हें--माता का स्नेह कैसा सुन्दर है ! ईश्वर के राज़्य में 
कैसी अदभुत चमत्कारपूर्ण झंखला है ! विज्ञान की युक्ति 
सुनकर हम सनन्‍्तान के प्रति माता के कतेव्य को समझ भर लेते 
हैं । परन्तु कविता पढ़ कर उस वात्सल्य के ऊपर भक्ति होती हैं । 
वैज्ञानिक ओर कवि, इन दोनों में से जगत का उपकार कोन 
अधिक करता है---यह बात यहाँ पर, इस समय, विचारगीय 
नहीं है । किन्तु इसमें सन्देह नहीं कि दोनों का लक्ष्य एक है - 
अर्थात्‌ दोनों ही स्रष्टि की शृंखला की ओर पाठकों का ध्यान 
आकृष्ट करते हैं । 

किन्तु हर एक प्राकृतिक व्यापार काव्य का विषय नहीं होता । 
प्राकृतिक सत्य होने से ही वह सुन्दर नहीं हो ज्ञाता। जगन में 
ऐसी अनेक चीज़ें हैं जो कुत्सित हैं । विज्ञान उन्हें चीर फाड़कर 
दिखा सकता है, किन्तु कवित्व उन्हे छूता भी नहीं, छोड़कर 
चला जाता है । इसी कारण आजतक किसी भी महाकवि ने 
अपने काव्य में आहार आदि शारीरिक क्रियाओं का वर्णन नहीं 
किया । संस्कृत के अलंकारशास््रों में भी उन्हें दिखाने के 


सम्बन्ध में पूणे निषेध है । कोई भी सुकुमार कला कुत्सितता ; 


दिखाने नहीं बैठती । जो मधुर है, जो सुन्दर है, ओर जो हृदय में 
सुखकर अनुभूति का संचार करता हैं अथ च हमारी पाशव 


प्रवृत्तियों को उत्तेजित नहीं करता, उसी का वर्णन करना सुकुमार 


कलाओं का एक उद्देश्य है। 
यहाँ कविता को अन्यान्य सुकुमारकलाओं से अलग करना 
होगा। साधारणत: सुकुमार कलायें पाँच हैं--स्थापत्य (थवईगीरी) 

क्षास्कर्य ( खुदाई और नकाशी का काम ), चित्रकला, संगीत 
ओर कविता [भास्कर पत्थर की मूर्ति द्वारा प्राकृतिक सौन्दर्य का 
अनुकरण करता हैं। चित्रकार रंग के द्वारा प्राकृतिक सौन्दय का 
अनुकरण करता है। परन्तु स्थपतिज्ञ ओर संगीतज्ञ प्रकृतिका 
अनुकरण नहीं करते--बवे नूतत़् सोल्दय की सृष्टि करते हैं। 
स्थपति यह काम मिट्टी और पत्थर में, ओर गबैया संगीत ओर 
स्वर में करता है । और कवि, मनोहर छन्दों में प्रकृति का 
अनुकरण भी करता है, और नवीन सोन्दये की सृष्टि भी 
करता है । 

, पहले ही कहा जा चुका है कि नाटक में कवित्व रहना 
 चाहिए। किन्तु कोरा कवित्व रहने से ही कोई काज्य नाटक 
: नहीं बन जाता | नाटकमें और भी अनेक गुण रहने आवश्यक हैं । 
कवित्व का राज्य सोन्दयय है । नाटक का राज्य अनन्त 
मानव-चरित्र है । मनुष्य चरित्र में सुन्दर और कुत्सित 
दोनों ही पहलू हैं । नाटक में मानव-चरित्र का 
कुत्सिन पहलू विखाने का भी प्रयोजन होता है । और 
असल बात तो यह है कि नाटक में मानव-चरित्र का कुत्सित पहलू 
छोड़कर केवल सुन्दर पहलू दिखाना बहुत कठिन है। शेक्सपियर 
ने अपने जगत्प्रसिद्ध नाटकों में समस्त मानवचरित्र को मथ 
डाला है | उनके किंग लियद नाटक में जेसे बंधुत्व, ओर पित॒- 

स्नेह है, वेसे ही पित्॒विद्वेष, करता और स्वेच्छाचारिता भी है। 

हैसस्‍्लेट नाटक में एक ओर अआतृहत्या औंर लालसा है, और दूसरी 

ओर पिल्ृभक्ति और प्रेम है । ओथेलो नाटक में जैसे सरलता 

ओर पातित्रत्य है; वैसे ही प्रतिहिंसा ओर डाह है । जुलियस 
सीजर नाटस में जैसे पतिभक्ति ओर देशभक्ति है, वैसे ही लोभ 
ओर दण्ड है। मेकबेथ नाटक में जैसे राजभक्ति ओर सोजन्य हैं, 
चैसे ही राजद्रोह ओर क्ृतन्नता है | 
किन्तु नाटक में भी कुत्सित घटनाओं को इस तदंह अंकित 
करना निपिद्ध है, जिससे वह कुत्सित घटना लोभनीय हो उठे । 
जमेन कवि शीलर ( 50॥67 ) ने अपने डाकू! ([१०))॥०॥-) 
नामक नाटक में डकेती को मनोहर वनाकर अंकित क्रिया है 
इसीसे समालोचकों ने डसका विशेष तिरस्कार किया है । 
फिर यदि कुत्सित व्यापार का वर्णन करके ही नाटक चुय रह 
ज्ञाय तो ( उस कुत्सित व्यापार के प्रति पाठकों में विद्वेप उत्पन्न हों 
जाने पर भी ) वह नाटक उच्च अणी का नाटक नहीं रह जाता। 
नाटक में बीभत्स व्यापार की अबतारणा सुन्दर को ओर भी 
सुन्दर रूप से स्पष्ट करने के लिए होनी चाहिए । परन्तु जिश्त 
नाटक में सुन्दर कुछ नहों है, उसमें तो किसी जघन्य व्यापार की 
अवतारणा करना अक्षम्य है । यहाँ तक कि नाटक में कुत्सित 
बातों की अधिकता और प्रधानता सव्वेथा त्याज्य है । शेक्सपियर 
का ही टाइटस एण्ड्रोनिकस्‌ (60७ ै&707707/2८0७) नाटक 
। बीभत्स व्यापार की भरमार होने के कारण अत्यंत निन्दित गिना 
| जाता है। और इस लिए शेक्सपियर के उपासक भक्त यह स्व्रीकार 
ही नहीं करना चाहते कि वह शेक्सपीयर की रचना है । 
| कालिदास या भवभूति उधर गये ह्वी नहीं । उन्होंने अपने 
; नाढकों में कुत्सित व्यापारों की अवतारणा ही नहीं की । उन्होंने 

जो कुछ वर्णन किया है उसे अपनी कल्पना से सुन्दर समझ कर 
किया है। अतएवं अभिक्मनशाकुन्तल और उच्चरसमनचरित्र, नाटक 
होने पर भी, काब्यकी दृष्टि से भी निर्दोष हैं । इस जगह पर 
शेक्सपियर के नाटकों से इन दोनों नाटकों का विशेष भेद 
देख पड़ेगा । 
कब्षिता का राज्य सोल्दर्य है । वह सोन्दर्य बह्विजगत्‌ में भी है 
। और अन्तजेगत्‌ में भी है। जो कवि केवल बाहर के सौन्दर्य का 
| ही वर्णन सुन्दर रूप से करते हैं, वे कवि हैं, इसमें सन्देह नहीं । 
किन्तु जो कविजन मनुष्य के मन के सौन्दर्य का भी सुन्दर रूपसे 
वर्णन करते हैं, वे बहुत बड़े कबि या महाकवि हैं । अवश्य ही 
बाहर के सौन्दर्य और भीतरी सौन्दर्य में एक निगृढ़ सम्बन्ध है। 
यह सोन्दर्य क्षणिक आनन्द को देने वाला नहीं है । बाह्य प्रकृति 
के माधुये का उपभोग तो इतर जीवजन्तु भी करते हैं। कुत्ता पूर्ण- 
चंद्र की ओर देखता है, मयूर मेघ को देख कर पूँछ फैला कर 
नाचना है, सपे केतकी गंध से आकृष्ट होता है ओर मृग वंशीध्वनि 
सुनकर स्थिर हो रहता है । किन्तु मनुष्य के निकट यह बाहर का 
सौन्दर्य केवल क्षणिक आनन्द देने वाला ही नहीं है, उसका एक 
विशेष मूल्य है| बाहर का माधुये मनुष्य के हृदय को गठित 
करता है । मेरा विश्वास है कि स्नेह, दया, भक्ति, कृतज्ञता इत्यादि 
भावों की उत्पत्ति भी इसी बाहर के सौन्दर्य के बोध से होती है । 
खिले हुए फूल को देखकर स्नेह का विक्रास होता है, सूर्य को देख 
कर भक्ति का उद्रेक होता है, नील आकाश की ओर देखते-देखते 


नाटक में कवित्व श्द३े 
हृदय की संकीणेता मिटती है, ओर म्रदु संगीत के सुनने से वि&प 
का भाव दूर होता है । 
नथापि बाह्य सोन्दर्य के वर्णन की अपेक्षा भीतरी- सोन्दर्य के 
बुणन में कवि की अधिक कवित्वशक्ति प्रकट होती है । बाहरी 
सोन्दर्य भीतरी सौन्दर्य की तुलना में स्थिर, निष्प्राण और अपरि- 
वर्णनोय है । आकाश चिरकाल से जैसा नीला है बैसा ही नीला 
है । यद्यपि बीच बीच में, वर्षा आदि के अवसर पर, उसका वर्णा 
धूसर या कृष्ण होता है--तथापि उसका स्वाभाविक्र रंग नीला ही 
है । समुद्र ओर नदियां तरंगपूर्ण होने पर भी, उनका साधारण 
आकार एक ही तरह का रहता है । बल्कि पवेत, वन, मैदान, पश्चु, 
मनुप्य इत्यादि का आकार बदलता ही नहीं, यह कहना भी अनु- 
चित न होगा । किन्तु मनुष्य के हृदय में घृणा भक्ति का रूप 
धारण कर लेती है, अनुकपा से प्रेम की उत्पत्ति हो जाती है, 
ओर प्रतिहिंसा से कृतज्ञता का जन्‍म हो सकता है। ज्ञो 
कबि इस परिवतेन को दिखा सकता है, जिसने अन्तज्जंगत्‌ के इस 
विचित्र रहस्य को खोलकर देखा है, उसके आगे मानसिक्र पहेलियां 
आप ही स्पष्ट हो गई हैं, उसके निकट मनुष्य हृदय की गूढ़तम 
जटिल समस्‍यायें सरल ओर सहज हो गई हैं। उसकी इच्छा के 
अनुसार नई नई मोहिनी मानसी प्रतिमायें मूर्ति धारण करके 
पाठकों की आँखो के आगे खड़ी होती हैं । उसके इशारे से 
अंधकार दूर हो जाता है। उसकी जादू की लकड़ी के स्पर्श से 
निर्जीबव सज्जीव हो जाता है । उसका कवित्व-राज्य दिगन्त-प्रसारित 
आन्दोलनपूर्ण समुद्र के समान रहस्यमय है । 

._ इसके सिवा अनुष्य-हृदय के सौन्दर्य के आगे बाहर का 
) सोन्दय कोई चीज नहीं । जैसे एक साधारण काष्ठ बिक्रेता की 
! क्ृतज्ञता के चित्र को देखकर आँखों में आँसू भर आते हैं, वैसे 
क्या किसी नारी के रूप का वर्णन पाठकों की आँखों से आनन्द 
के आँसू बहा सकता है ? कवि को जाने दीजिए, क्‍या माइकल 
एंजिलो (४008०] &72०]०) की कोई मूर्ति, या राफेल 
(8७७9॥»९।) का कोई चित्र-फलक आँखों में आँसू ला सकता है ? 
आर एक वात है--बाह्य सौन्दर्य दिखाने का प्रकृत उपाय 
भास्कये ओर चित्रकला है । ल्यूनेर ([,0707) का चित्र मिश्र- 
प्रक्रति का जो सौन्दर्य एक घड़ी भर में खोलकर दिखा देता है, 
उसका शतांश भी एक सो सफों में लिखे गये छंद नहीं दिखा 
सकते | किन्तु कविता जिस तरह अन्‍्बजेमल्‌ को- स्पष्ट और 
सजीव भाव से दिखा सकती है, अन्य कॉई भी शिल्पकला उस 
तरह उसे चित्रित करनेमें समथे नहीं । चित्रकला नारी के सोन्दर्य 
को अवश्य दिखा सकती है, किन्तु उसके गुणों को नहीं प्रकट कर 
सकती । मनुष्य के अन्तजेगत्‌ को मथकर शेक्सपियर ने अपने 
अपूबे नाटकोंकी रचना की है, इसीसे वे जगत्‌ के आदर्श कबि हैं । 
किन्तु ऐसा कोई नियम नहीं है कि इसी कारण कान्य से 
बहिजेगत का बहिष्कार कर देना होगा । बल्कि कार्य या प्रवृत्ति के 
सोन्दय के वहिजेगत्‌ के आधार में रखने से काव्य का 'सोन्दर्य बढ़ 
जाता है । शेक्सपियर "ने इसी (हिसाब से लियर ([,०७।) के 
सन की आँधी को बाहर की आँधीं के पाश्रंभाग (०४८४६- 
87007) में अंकित करके एक ४ बे चित्र की रचना की है। / 


रथ 


शकुन्तला 


श्री रवीन्द्रनाथ ठाकुर 

गेटे की समालोचना-यूरोप के महाकवि गेटे (ग्योथ) ने एक 
छन्द में शकुन्तला की समालोचना लिखी है । उन्होंने ( समालो- 
चना करने के लिए ) शकुन्तला काव्य के विभाग नहीं किए। 
यद्यपि गेटे का समालोचनात्मक छन्‍्द दीपक की बत्ती के समान 
चहुत छोटा है, तथापि दीप-शिखा के ही समान वह शकुन्तला को 
प्रकाशित करने का उपाय है । गेटे ने शकुन्तला के विषय में कहा 
है कियदि कोई तरुण वबसन्‍त के फूल और परिणत बसन्‍्त के 
फल, कोई यदि मनुष्य-लोक ओर स्व दोनों को एकत्र देखना 
चाछे तो वह शकुन्तला देखे । उसमें पावेगा । 

बहुत लोग इस कथन को कवि का आनन्दोच्छुवास समझ- 
कर इसका विशेष आदर नहीं करते | वे साधारणन: इसका अथथ 
यही सममते हैं कि गेटे के मत से शकुन्तला एक अत्यन्त उपादेय 
ग्रन्थ है। परन्तु वात ऐसी नहीं है । गेटे का यह कथन आनन्द से 
कद्दी गई अत्युक्ति नहीं है | वह्‌ एक रसज्ञ का प्रोढ़ विचार है। 


श्८६ हिन्दी नाट्य-कला 


इस विचार में विशेषता है। कवि गेटे ने विशेष भाव से ही कहा 
है कि शकुन्तला में एक गम्भीर परिणति का भाव है। वह परि- 
ण॒ति फूल से फल के रूप में, मत्ये से स्व के रूप में ओर स्वभाव 
से धर्म के रूप में परिणति है | मेघदूत में जिस प्रकार पुबे मेघ 
ओर उत्तर मेघ हैं, पूवे मेघ में पथिक के विचित्र सोन्दर्य में पयेटन 
कर उत्तर मेघ में अलकापुरी के नित्य सोन्दर्थ में पहुँचना होता 
है, उसी प्रकार शकुल्तला में भी पूवे मिलन ओर उत्तर मिलन ये 
दो प्रकरया हैं । प्रथम अछू के उस चद्नल सौन्‍्दयेमय मलुष्य- 
लोक के विचित्र पूबे मिलन से स्वर्गीय तपोबन में नित्य आनन्द- 
मय उत्तर मिलन की यात्रा ही अभिज्ञान-शाकुन्तल नाटक का 
उद्देश्य है। यह केवल किसी विशेष भाव की अवतारणा नहीं है, 
किसी विशेष चरित्र का विकास नहीं है। यह है--सारे कान्य 
. को एक लोक से दूसरे लोक में ले जाना । यह है प्रेम को स्वभाव 
सौन्दय के देश से मड्ललमय सोन्दये के अक्षय स्वगंधाम में 
पहुँचाना । 
स्वर्ग और मर्त्य का मिलन-स्वगे ओर .मर्त्य का यह 
मिलन कालिदास ने बहुत ही सहज में कर दिखाया है। फूल को 
उन्होंने ऐसे स्वाभाविक ढब्ज से फल में फलाया है, मनुष्यलोक की 
सीमा को उन्होंने इस तरह स्वगे के साथ मिला दिया है कि उनके 
बीच में कुछ भी अन्तर किसी को देख नहीं पड़ता। प्रथम अहछू 
' में शकुन्तला के अनुराग में कालिदास ने मरत्यभूमि का कुछ भी 
गुप्त नहीं रक्‍्खा । मत्य॑भूमि में वासना की कितनी अबलता है, यह 


शकुन्तला श्ध्ज 


बात शकुन्तला ओर दुष्यन्त दोनों के व्यवहार में कवि ने स्पष्ट 
करके दिखा दी है। जवानी की मस्ती के हाव-भाव, लीला-चच्चल- 
ता, भारी लज्जा के साथ प्रबल आत्मग्रकाश का संग्राम, सभी कुछ 
क॒वि ने प्रकट कर दिया है । किन्तु यह सब शकुन्तला की सरलता 
का ही निदशेन है । अनुकूल अवसर पर इस भावों के आवेश को 
सहसा प्रकट करने के लिए शकुन्तला पहले से तैयार न थी। 
उसने अपने को दमन करने का--अपने को छिपाने का पहले से 
कोई उपाय नहीं कर रक्खा था। जो हरिणी व्याध को नहीं 
पहचानती उसके घायल होने में देर ही क्या लगती है ? शकुन्तला 
कामदेव को ठीक पहचानती न थीं, इसी से उसका हृदय अरक्षित 
था । उसने कामदेव या दुष्यंत किसी पर अविश्वास नहीं किया। 
जिस वन में सदा शिकार हुआ करता है, उस वन में व्याध को 
अधिक छिपकर अपना काम करना पड़ता है, वैसे ही जिस 
समाज में स्त्री-पुरुष का सदा सहज में मिलन हुआ करता है, वहाँ 
कामदेव को बहुत छिपकर सावधानी से अपना काम करना पड़ता 
है । तपोवन में रहनेवाली हरिणी जैसे निःशझ्ढ रहती है, वैसे ही 
तपोबन की बालिका भी असावधान थी । 

शकुन्तला का पराभव जैसे अनायास ही चित्रित हुआ है, 
वैसे, पराभव होने पर भी, शकुन्तला के चरित्र की अत्यन्त गंभीर 
पवित्रता, उसका स्वाभाविक अखण्ड सतीत्व भी अनायास हीं 
व्यक्त हो गया है। यह भी शकुल्तला की सरलता का निदर्शन है। 
घर के भीतर जो नकली फूल सजाकर रक्‍खा जाता है उसकी धूल 
नित्य माड़े बिना काम नहीं चलता। किन्तु बन के स्वाभाविक 

फूलों की धूल काड़ने के लिए आदमी नहीं रखना पड़ता। वह 
सदा खुला रहता है; उसमें धूल भी लगती है, तब भी वह कैसे 
सहज में अपनी सुन्दर निर्मेलता बनाये रखता है! शकुन्तला के 
€ चरित्र पर) भी धूल लग गई थी, परन्तु वह डसे खुद नहीं जान 
सकी । वह सीधी सादी वन की म्गी के समान, भरने की 
जलधारा के समान, मलिनता का संसगे होने पर भी निर्मल 
ही रही। 

कालिदास ने अपनी आश्रम-पालिता मवयौवन-शोमिता 
शकुन्तला को संशयहीन स्वभाव के मागे में छोड़ दिया है। अन्त 


तक कहीं उन्होंने उसमें रुकावट नहीं डाली । ओर, दूसरी ओर 
! उसे अंग्रगल्भा, दुःखिनी, नियमचारिणी, सतीत्व धर्म क्रा आदशे 


">> 

बना दिया है | एक्र ओर वह द्क्त-लता-फल-फूल आदि के समान 
अपने को भूली हुई स्वभाव धरम की अनुगामिनी है, और दूसरी 
ओर उसके भीतर की नारी-प्रकृति संयत, तपस्यापरायण ओर 
सहिष्णु, मज्नलानुष्ठान के शासन के वशवर्तिनी है । कालिदास ने 
अपने विलक्षणा कवित्व-क्रोशल से अपनी नायिका को चब्नलता 
ओर थे, स्वभाव ओर नियम, नदी ओर समुद्र के मुहाने पर खड़ा 
करके दिखाया है । उसके पिता ऋषि हैं, ओर उसकी माता अप्सरा 
है । श्रह्मचये ब्रत के भट्ढ होने के कारण उसका जन्म हुआ है, 
ओर तपोवन में वह पली है । तपोवन ऐसा स्थान है क्रि स्वभात्र 
ओर तपस्या, सोन्दय ओर संयम वहाँ एकत्र मिले हुए हैं। वहाँ 
समाज के बनावटी नियम नहीं हैं, किन्तु घमे का कठोर नियम 
विराजमान है । गान्धवे विवाह भी वैसा ही एक काये है-। उसमें 

स्वभाव की उद्दण्डता है तो विवाह का सामाजिक वन्धन भी बते- 
मान है । नियम ओर अनियम के मध्य में स्थान पाने से ही 
शकुन्तला नाटक को एक विशेष सोन्‍्दय प्राप्त हुआ है। इन्हीं दोनों 
के घात-प्रतिघात से शकुल्तला के सुख-दुःख मिलन-बिछोह आदि 
घटनायें हुई हैं । मन लगाकर देखने से ही यह समझ में आ जाता 
है कि महाकवि गेटे ने अपनी समालोचना में शकुन्तला के भीतर 
दो विसद्रश भावों के समावेश की घोषणा की है । 


काव्य का एक मूल 'सुर'-शकुन्तला के आरम्भ में ही 
जब धनुष-वाण-धारी राजा ने म्ृग पर बाण चलाना चाहा तब 
“जो भो राजन ! आश्रमम्रगोष्यं न हन्तव्यों न हन्तव्य:” यह 
निषेध की ध्वनि सुनाई पड़ी । उस समय शकुन्तला-काब्य का 
एक मूल “सुर! बज उठा | यह्‌ निपषेघ-वाक्य आश्रम-स्रग के साथ 
ही साथ नपस्त्री-कन्या शकुन्तला को भी करुणा के आवरणा से 
आच्छादित करता है। ऋषि कहते हैं--- 
महाराज इस झंग का शरीर कोमल है, आप शर-प्रहार न 
करें । कोमल पुष्पों पर आग नहीं छोड़ी जाती । कहाँ यह कोमल 
सृग ओर कहाँ आपका “बाज़” ऐसा कठोर वाण ! 
यही वात शकुन्तला के विषय में भी कही जा सकती है। 
शकुन्तला के प्रति भी राजा का प्रेम-बाण चलाना दारुण कर्म है । 
प्रणाय के मामले में जानकर ; राजा पके ओर कठिन हैं । कितने 
कठिन हैं, इसका परिचय अन्यत्र मिलेगा । और इस आश्रम में 
पली हुई बालिका का अनजानपन और सरलता बड़ी ही कोमल 

ओर दमनीय हैं । जिस प्रकार मृग के प्राणों की रक्षा के लिए 
कातर प्रार्थना की आवश्यकता है उसी प्रकार शकुन्तला की 
रक्षा के लिए भी । क्योंकि दोनों तपोवन-वासी हैं । 

खग की रक्षा के लिए की गई इस कातर प्रार्थना की प्रति- 
ध्यनि के साथ ही साथ हम लोग वल्कल वस्र पहने सखियों के 
साथ जृक्षों को सींच रही तापस-कन्या को देखते हें। देखते हैं 
कि वह अपने भाई बृक्षों और भगिनी लताओं की सेवा-- 
ज्जे उसका नित्यकम है--स्मेहपूवेंक कर रही है। केकल वल्कल 
के वस्मों से ही नहीं, किन्तु हावभाव चेष्टा आदि से भी वह 
वृक्ष-लताओं में से कोई एक जान पड़ती है । इसी से दुष्यन्त ने 
कहा है-- 

इसके ओढ नवीन पत्ते के समान लाल हैं । इसके बाहु कोमल 
टहनियों का अछकरण करने वाले हैं । और, इसके शरीर में 
चढ़ता हुआ योवन कुसुम के समान मनोहर है । 

/  नाठक के प्रारम्भ ही में शान्ति-सोन्दये-युक्त एक सम्पूर्ण 
जीवन, एकान्तवासी पुष्प-पल्चवों के बीच में, नित्य के आश्रमधर्म, 
अतिथि-सेवा, सखी-स्नेह और विश्व-वात्सल्य लेकर हमको 
सामने दिखाई दिया | यह ऐसा अखण्ड ओर आनन्दमय है कि 
हमें यह्‌ आशझू होती है कि कहीं धक्का लगने से हट न जाय । 
उस समय राजा दुष्यन्त को दोनों हाथ उठाकर रोकते हुए पुकार- 
कर यही कहने की इच्छा होती है कि “बाण न मारना, बाण न 
आरना ! इस परिपूर्ण सौन्दये को न तोड़ना !” 

! जब बेखते ही देखते दुष्यन्त ओर शकुन्तला का प्रणय घनिष् 

'डो उठता है, तब प्रथम अंक के अन्त में नेपथ्य से यह आत्त 
शब्द सुनाई पड़ता है कि “हे तपस्वियो ! आप लोग तपोब्न के 
प्राणियों की रक्षा के लिए सावधान हो जायें, क्‍योंकि शिकारी 
शाजा दुष्यन्त पास आगये” । 

यह सारे तपोवन की भूमि का क्रन्दन है ओर उन तपोवत्त 

के प्राणियों में शकुल्तला भी एक है ! परन्तु उसकी रक्षा कोई न 

कर सका। 
तपोचन से प्रत्थान-शझुन्तला जब तपोवन से जाती है 
तब महर्षि कण्व वृक्तों को सम्बोधन करके कहते हैं--- 
) हे समीपवर्ती तपोवन के बृक्तो, 

बुम लोगों को बिना जल दिये जो स्वयं जल पीने की इच्छा 
भी नहीं करती थी, जो पुष्पाभरण पहनना पसन्द करने पर भी 
स्नेह के कारण तुम्हारे पत्त नहीं तोड़ती थी, तुम लोगों के जिस 
समय पहले पुष्प निकलता था उस समय जो खूब उत्सव करती 
थी, वही शकुल्तला आज अपने पति के घर जाती है । तुम सब 
लोग इसे जाने की आज्ञा दो । 

(६ चेतन अचेतन सभी के साथ ऐसी अन्‍्तरज्ञ आत्मीयता, 
"प्रीति और कल्याया का ऐसा बन्धन अन्यत्न दुलेभ है । 

॥  शकुन्तला ने कहा--“सख्ि प्रियंवदे, आयेपुत्र ( पति ) को 
देखने के लिए मेरा हृदय ज्याकुल है, तो भी इस आज़म को 
छोड़कर जाने के लिए जैसे मेरे पैर नहीं उठते ”। श्रियंवदा ने 

' कहा--“ केवल तुम्हीं तपोवन के विरह से व्याकुल नहीं हो 

रही हो, तुम्हारे होने वाले वियोग की आशक्ला से तपोवन की भी 
यही दशा है-- 
मृगियों के मुँह से चचाया हुआ तृण नीचे गिर रहा है। 
| मोरों ने नाचना छोड़ दिया, पुराने पत्तों के गिरने के व्याज से 
लताएँ आँसू गिरा रही हैं । 

!. शकुन्तला ने कण्व से कहा--'पिताजी, कुटी के पास चरने 
बाली गे के कारण मन्दगति से चल रही यह म्रगी जब निर्विन्न 
पुत्र उत्पन्न करे, तब यह प्रिय संवाद सुनाने के लिए मेरे पास आप 
कोई आदनी अवश्य भेजिएगा” । 

कण्व ने कहा--“मैं कभी न भूलूँगा ।” 

इसी समय पीछे से बाधा पाकर शकुन्तला बोली--“यह 
कोन पीछे की ओर से मेरा कपड़ा खींच रहा है ” | कण्व ने 
उत्तर दिया, बेटी-- 

कुश के काँटों से जिसका मुख घायल हो जाता था तो तुम 
उसमें घाव भरनेवाला इंगुदी का तेल लगाकर अच्छा करती थीं, 
आर तुमने साँवे की बालें खिलाकर जिसका पालन किया है वह 
पुत्र के समान पालित म्रग तुम्हारा पीछा नहीं छोड़ता । 

शकुन्तला ने स्ृग से कहा--“अरे बेटा, मैं तो ठुम सहवासियों 
को छोड़ कर जा रही हूँ , अब तू मेरा पीछा क्‍यों करता है! 
तेरे उत्पन्न होने के बाद ही तेरी माँ मर गई थी, तब से पाल-पोस 
करके मैंने ही तुके इतना बड़ा किया है । अब में जाती हूं। 
पिताजी तेरी देख-रेख करेंगे । तू लोट जा।” 

इस प्रकार सम्पूर्ण ब्रक्ष, लता, पशु, पक्षी आदि से बिदा 

होकर रोती हुई शकुन्तला ने तपोवन से ग्रस्थान किया | लता के 
साथ फूल का जैसा सम्बन्ध होता है वैसा ही स्वाभाविक सम्बन्ध 
शकुन्तला का तपोवन के साथ है । 

शकुन्तला-नाटक में अनसूया, प्रियंबदा, कण्व ओर दुष्यन्ध 
आदि जैसे एक एक पात्र हैं वैसे ही तपोवन भी एक विशेष पात्र 
है । इस गूँगी प्रकृति को किसी नाटक के भीतर ऐसा प्रधान, 
ऐसा अत्यन्त आवश्यक स्थान दिया जा सकता है, यह बात 
शायद संस्क्ृत-साहित्य के सिवा अन्यत्र देखने को नहीं मिल 
सकती । प्रकृति को मनुष्य बनाकर, उसके मुख से बातचीत 
कराकर “रूपक” नास्थ की रचना की जा सकती है, किन्तु प्रकृति 
को असली रूप में रखकर उसे ऐसा सजीव, प्रत्यक्ष व्यापक्षा ओर 
अन्तरज्ञ बना लेना तथा उसके द्वारा नाटक्क का इतना काम करा 
लेना, शाकुल्तल के सिवा ओर कहीं नहीं देखा जाता । जहाँ 
बाह्य प्रकृति को दूर रखते हैं; उसे गर समभते हैं, जहाँ मनुष्य 
अपने चारों ओर दीवार उठाकर संसार में सत्र केवल अन्तर' 
की रचना किया करते हैं, वहाँ के साहित्य में इस प्रकार की सृष्टि 
सव्वेथा असम्भव ही हैं । 

“उत्तर-चरित” में भी इसी प्रकार प्रकृति के साथ मनुष्य की 
मेत्री व्यक्त की गई है। सीता राजभवन में रहकर भी हृदय से 
उसी बन के लिए व्याकुल होती है । वहाँ तमसा नदी ओर वसन्‍्त 
की वन-शोभा ही उनकी प्रियसखी हैं । मोर ओर हाथी के बच्चे ही 
डनके कृतक-पुत्र हैं । वृक्त लता आदि उनके परिजन हैं । 

राजा का चंचल ग्रणय-पाँचवें अल में राजा ने शकुत्कला 
को अस्वीकार किया है | इस अड्ड के प्रारम्भ में ही कवि ने राजा 
के अणाय की रह्नभूमि का पर्दा, दम भर के लिए, ज़रा उठा कर 
उसका दृश्य लोगों को दिखाया है । राजा की ग्रियतमा हंसपदिका 
नपथ्य में, संगीतशाला में बेठी हुई, आप ही आप गा रही है-- 
है नवरस के लोभी मधुकर, आम्रमछ्तरी को चूम कर 
कमल-वन में रहने के आनन्द को केसे भूल गये हो ? 
राज्ञा के अन्तः:पुर से आया हुआ यह वज्यथित हृदय का 
आँसुब्यों से तर गीत रसिकों के ढृदय में बड़ी चोट पहुँचाता है । 
विशेष चोट पहुँचने का कारण यह है कि इससे पहले ही शकुन्तला 
आऔर दुष्यन्त के प्रणय की लीला हमारे हृदय पर अधिकार कर 
चुकी हैं| उसके पहले के अहू में ही शकुन्तला बृद्ध महर्षि कएव 
के आशीर्वाद तथा डस तपोवन के मज्ललाचरण को प्रहणा कर बड़े 
ही स्निग्ध-करुणा, बड़े ही पवित्र-मधुर भाव से पति के घर जाने के 
लिए यात्रा कर चुकी है । उसके लिए हमारे आशापटल में जिस 
प्रेम का--जिस ग्रहसुख का चित्र अंकित हो उठता है बह चित्र 
अगले अंक के आरम्भ में ही विक्रत हो ज्ञाता है । 
विदृषक ने जब राजा से पूछा--““आपने इस गान का क्‍या 
अथ समक्का ?” तब राजा ने मुसकरा कर उत्तर दिया, एक ही 
चार प्रणय करके इसे मैंने छोड़ दिया है। इसी से, देवी वसुमती 
से प्रेम करने के कारण, मैं इस भारी भत्सना के योग्य ही हूँ। 
मित्र माधव्य, तुम जाकर मेरी ओर से हंसपद्का से कहो कि बड़ी 

चतुरता से तुमने मेरी भत्सेना की है। ...जाओ, बड़ी होशियारी 
के साथ उससे यह बात कहना । 

पद्नम्र अहू के प्रारम्भ सें राजा के चद्बल प्रणय का यह परि- 
चय निरथंक नहीं है। इसके द्वारा कवि ने बतला दिया है कि 
हि के शाप के द्वारा जो घटना हुई है उसका बीज राजा के 
! में था। काव्य का सोन्दर्य नष्ट न होने के लिए जो बात 
“द्रेवी घटना” के रूप में दिखाई गई है वह स्व्राभाविक ही थी । 


क्रूर काणड की भूमिका-चत॒र्थ अक्ल से पाँचवें अह्ड में 
इम एक दूसरी ही हवा में आ पड़े । अब तक हम जेसे एक मानस- 
लोक में थे । वहाँ का जो नियम था वह नियम यहाँ का नहीं है । 
डस तपोवन का ओर यहाँ का 'सुर' कैसे मिल सकता है ? वहाँ 
औओ बात सहज-सुन्दर भाव से अनायास ही हो गई थी उसकी क्‍या 
दशा होगी--यह सोचते ही खटका पैदा हो जाता है । पद्चम अझ्ू 
के प्रारम्भ में ही होशियारी या नागरिक वृत्ति में जब देखा कि 
यहाँ का हृदय बड़ा कठिन है, प्रणय बड़ा कुटिल है, और मिलन 
का मांगे सहज नहीं है, तब हमारा वह तपोवन का सौन्दर्य-स्वप्न 
डचट गया ! ऋषि के शिष्य शाइ्वरब ने राजभवन में प्रवेश करते ही 
कहा--मालूम होता है, आग से घिरे हुए घर में जेसे हम लोग 
आगये हों” । शारह्त ने कहा--“नहाये हुए मनुष्य को तेल लगाये 
हुए मनुष्य के देखने से, शुद्ध मनुष्य को अशुद्ध मनुष्य के देखने 
से, ज्ञागते मनुष्य को सोये हुए मनुष्य के देखने से तथा स्वतन्त्र 

! मलुष्य को किसी बन्दी गनुष्य के देखने से जेसा मालूम पढ़ता है 
(यहाँ के विषयी मनुष्यों के देखने से मुझे भी वेसा ही मालूम 
पड़ता है! ऋषिकुमार इस बात का अनायास ही अनुभव कर 
सके कि वे किसी एक दूसरे ही लोक में आ गये हैं। पद्चम अछू 
के आरम्भ में इसी तरह अनेक प्रकार के आभासों के द्वारा कवि 
ने हम लोगों को इसके लिए तेयार कर रक्खा कि शकुन्तला- 
| प्रत्याख्यान की निष्ठुर घटना से विशेष आघात न लगे | हंस 
' पदिका के सरल करुण-गीत को इस क्र काणड की भूमिका 
समभना चाहिए । 
शकुन्तला-प्रत्याख्यान-तदनन्तर जब दुष्यन्त-कत प्रत्या- 
ख्यान शकुन्तला के सिर पर वजञ्र की तरह अचानक आ पड़ा तब 
वह तपोबन की कन्या विश्वासी पुरुष के हाथ से बाण की चोट 
खाई हुई झगी के समान विस्मय, भय और वेदना से व्याकुल दृष्टि 
से राजा क्री ओर देखती रह गई । तपोवन में पुष्पराशि के ऊपर 
अभि की वर्षा हुई। शकुन्तला को भीतर बाहर, छाया और 
सॉन्दर्य से आब्वत करके जो एक तपोवन लक्ष-अलक्ष में विराजमान 
| था वह आज इस वज्रपात से चूर चूर होऋर शकुन्तला के चारों 
| ओर से चिर दिन के लिए अलग होगया । शकुन्तला एक-दम 
| निराश्य हो गई । कहां हैं पिता कण्व, कहाँ हैं माता गोौतमी, कहाँ 
| हैं प्रियंददा और अनसूया सखी, कहाँ है वह तरु-लता-पशु-पक्तियों 
| के साथ स्नेह का सम्बन्ध, माधुयेमय मेल । कहाँ है वह सुन्दर 
शान्ति और निर्मल जीवन। इस घड़ी भर की भारी चोट से.' 

शकुन्तला की बहुत कुछ हानि होगई । यह देखकर हम सन्नाटे 
में आ जाते हैं। नाटक के पहले चार अज्लों में जो संगीत की 
ध्वुनि उठी थी वह दम भर में बन्द होगई । 
उसके बाद शकुन्ता के चारों ओर कैसा गहरा सन्नाटा-- 
कंसौ विरलता है ! जो शकुल्तला अपने कोमल हृदय के प्रभाव 
से अपने चारों ओर की चीज़ों को अपना बना रखती थी आज 
वही अकेली असहाय है! अपनी उस भारी शून्यता को शक्क- 
न्‍्तला अपने एक-मात्र महान दुःख से परिपूर्ण किये हुए विराज़ती 
है । कालिदास शकुल्तला को फिर कण्व के आश्रम को लॉटा 
नहीं ले गये, इस से उनकी असाधारण कवित्वशक्ति का ही परि- 
चय प्राप्त होता है । अपनी पूर्व परिचित बनभूमि के साथ शकु- 
न्तला का पहले का ऐसा मिलन अब सम्भव नहीं । क्योंकि कण्व 
के आश्रम से यात्रा करते समय तपोबन से शकुन्तला का केबल 
बाहरी वियोग हुआ था । आज दुष्यन्त के प्रत्याख्यान से वह 
। बियोग सम्पूर्ण हो गया । अब वह शकुन्तला नहीं रही । अब 
; संसार के साथ उसका संबंध बदल गया है । इस समय शकुन्तला 
! को उसके पुराने सम्बन्ध के बीच स्थापित करने से उत्कट निप्ठुर 
। असामजञजस्य द्वी प्रकाशित होता । इस समय इस दुखिया के लिए 
| उसके महान्‌ दुःख के योग्य एकान्त स्थान की ही आवश्यकता थी। 
जल रह नवीन तपोवबन में कालिदास ने शकुन्तला के विरह- 
दुःख को ग्रत्यक्ष अवतारणा नहीं की | कवि ने चुप रहकर 
शक्ुल्तला के चारों ओर की नीरबता ओर शूल्यता हमारे हृदय में 
ओर भी घनी कर दी है। वह यदि शकुल्तला को कण्व के आश्रम 

में लौट ले जाकर इस तरह चुप भी रहते तो वह आश्रम बोलंता | 
वहां के ब्रक्षों ओर लंताओं का कंन्दन और सर्खियों का विलाप 
आप ही आप हमारे हृदय में ध्वनिंत होता रंहता । किन्तु इस 
अपरिचित नवीन तंपोवन में हमें सब स्तंव्ध नीरब देख पड़ता है। 
वहाँ विश्व से बिंछुंड़ी हुई शकुन्तला का नियम से संयत और चैंये 
से गम्भीर दुःख ही केवल हमारी मानस-ट्ं्टि के सांमने ध्यान 
लगाये विराजमान है । इस ध्यान॑मग्न दु:खें के सामने कवि अकेले 
खड़े हुए अपने ओठों पर डँगली रक्‍खे हैं और उन्होंने उसे 
निपेध के इशारे से सारे प्रश्नों को चुप ओर सारे विश्व को वहाँ से 
दूर हटा रकक्‍्खा है । 


दष्यन्त की तपस्या-इस समय दुष्यन्त पश्चात्ताप से जल 


! रहे हैं । यह पश्चात्ताप ही उनकी तपस्या है । इस पश्चात्ताप के 
, ढारा शक्लुन्तला की प्राप्ति न होती तो शकुन्तला के पाने का कुछ 
कहलाना । किसी वस्तु का लाभ ऐसी सहज बात नहीं है | जवानी 
की मस्ती की अचानक आने वाली आँधी में शकुन्तला को दम 
भर में उड़ा ले जाने से सम्पूर्ण भाव से उसकी प्राप्ति न होती । 
किसी चीज़ को श्राप्त करने का. उत्तम ढन्न है साधना और 
जपस्या | जो बिना परिश्रम के हाथ लगी थी वह शअनायास ही 
हाथ से निकल भी गई । जो चीज़ जोश की मुट्ठी से लाई जाती है 
वह शिथिल भाव से ही गिर पड़ती है | इसी कारण कवि ने 
परस्पर को यथार्थ भाव से--चिरन्तन भाव से प्राप्त करने के लिए 

[किया । राजसभा में उपस्थित होते ही यदि दुष्यन्त शकुन्तला को 
अहणा कर लेते तो वह भी हंसपदिका के दल में शामिल होकर 
दुष्यन्त के अन्तःपुर के एक कोने में स्थान पाती । बहुत स्त्रियों 

ऋ के स्वामी राजा की ऐसी कितनी ही अनायास-प्राप्त औरतें थीं जो 
क्षणभर के सौभाग्य की स्मृतिमात्र अपने हृवय में लिये अनादर के 
अन्धकार में अनावश्यक मीयन बिता रही थीं। ओर समय पर 
राजा उनके बारे म॑ कहते थे कि “सक्नत्क्ृतप्रणयो5यं जन: ।” 

शकुन्तला का येह सौभाग्य ही था क्रि दुष्यन्त ने निष्ठुर 
कठोरना के साथ उसको अस्वीकार किया । अपने ऊपर अपनी 
!उस निठुराई की पलटकर आई हुई चोट ने ही दुष्यन्त को 
! शकुन्तला के बारे में अचेत नहीं रहने दिया--बह्‌ शकुल्तला को 
: भूल नहीं सके । दिनोंदिन भारी वेदना की गर्मी में पिघला हुआ 
राजा का हृदय शकुन्तलामय होने लगा । शकुन्तला में राजा का 
अन्नबांह्म ज्ञान ओतप्रोत सा हो गया। राजा को अपने जीवन 
में ऐसी अभिज्ञता कभी नहीं प्राप्त हुह थी। पहले उनको यथार्थ 
प्रेम का उपाय और अवसर नहीं मिला था। राजा होने के 
कारण वह इस मामले में अभागे ही थे, उनकी इच्छा अनायास 
ही पृर्ण हो जाने के कारण उनको अभी तक साधना का घन 
... मराप्त नहीं हुआ था। अब की विधाता ने कठिन हुःख में डाल- 
कर उन्हें यथार्थ प्रेम का अधिकारी बना दिया। आज्ञ से राजा 

की नागरिक वृत्ति एक-दम बन्द हो गई । 


२०० हिन्दी नाट्य-कला 
आन्तरिक मिलन-इस प्रकार कालिदास ने पाप को हृदय की 


आर से अपनी आग में आप जलाया है। उसे बाहर से राख 
ममें दबाकर नहीं रक्खा । अन्त में सारे अमज्नलों का अग्निसत्कार 
' करके नाटक समाप्त हुआ है | शकुन्तला के पाठकों का हृदय एक 
! संशयहीन परिपूर्ण परिणति के भीतर शान्ति प्राप्त करता है । बाहर 
' से अकस्मात्‌ बीज आपड़ने से जो विषदृक्त उपजता है वह तब तक 
उखाड़ा नहीं जा सकता जब तक भीतर से गहरी खुदाई करके 
उसकी जड़ निकाल न डाली जाय । कालिदास ने दुष्यन्त-शकुंतला 
के बाह्य मिलन को दुःख से खोदे मारे में लेजाकर आन्तरिक 
मिलन में साथेक बना दिया है | इसी से कवि गेटे ने कहा है कि 
“तरुण वसन्‍्त का फूल और परिणत वसन्‍त का फल, मलनुष्य- 
लोक ओर स्वर्ग, दोनों को यदि कोई एक जगह देखना चाहे तो 
उन्हें बह शकुन्तला में पावेगा |” 
चिरस्थायी स्वग-नाटक के आरम्भ में हमने शकुन्तला को 
एक निर्मल सोन्दर्य के लोक में देखा था। वहाँ वह अपनी 
सखियों ओर बृक्ष-लता-म्रगों के साथ मिली हुई सरल आनन्द से 
रहती थी । उस स्वगे में अलक्ष्यरूप से अपराध ने अवेश किया। 
उस स्वर्ग का सोन्दये कीड़े लगे फूल के समान विदी्ण और 
शिथिल होकर गिर गया । तदनन्तर लज्जा, वियोग, संशय, दुःख 
ओर पश्चात्ताप देख पड़ता है| फिर अन्त में अत्यन्त विश्युद्ध ओर 
अत्यन्त उन्नत स्वर्ग-लोक में क्षमा, प्रीति ओर शान्ति के दशेन 

होते हैं । इसी कारण शकुन्तला को पैराडाइज़ लास्ट (287809९ 
]050) ओर पैराडाइज़ रीगेंड ( रिक्४त9९ ३९2०४7॥९पे ) 
कह सकते हैं । 

शकुल्तला का प्रथम स्वर्ग बहुत ही कोमल ओर अरछित 
है । वह सुन्दर और सम्पूर्गों है, किन्तु कमलपत्र के जलविन्दु के 
समान शोघ्र ही गिर जानेबाला है । ऐसी संकी्ा सम्पूगोता की 
सुकुमारता से छुटकारा पाना ही अच्छा है । वह न तो चिरस्थायी 
है और न उससे हमारी सर्वाज्ञीन तृप्ति ही होती है। अपराध ने 
मस्त हाथी की तरह आकर पद्मपत्र का घेरा तोड़ डाला-- 
आन्दोलन के क्षोभ ने सारे हृदय को मथ डाला। सहज का स्वगे 
इस तरह सहज ही में नट्र हो गया | अब बाक़ी रहा साधना का 
स्व । पश्चात्ताप के द्वारा, तपस्या के द्वारा, जब वह स्वर्ग हाथ में 
आया तब फिर कोई शझ्ा नहीं रही। यही स्वर चिरस्थायी 
हे । 

मनुप्य का जीवन ऐसा ही है। बच्चा जिस सरल स्व में 
रहता है वह सुन्दर है, वह सम्पूर्ण है, किन्तु कछुद्र है। जीवन के 
पूर्ण बिकास के लिए विचली अवस्था के विन्न-क्ञोम, अपराध 
के आघात ओर पश्चात्ताप की जलन अत्यन्त आवश्यक है। 
बाल्यकाल की शान्ति से निकल कर संसार के विरोध-विप्लव 
में पड़े बिना प्रोढ़ावस्था में परिपूर्ण शान्ति की आशा करना 
व्यर्थ है। प्रातः:काल की कोमलता को मध्याह्द के ताप में जलाकर 
ही सायक्काल का लोकलोकान्तरब्यापी विश्राम होता है । पाप आर 
अपराध क्षणभंगुर को तोड़ डालते हैं, तथा पश्चात्ताप ओर कष्ट 

चिरस्थायी की सृष्टि करते हैं । शकुन्तला में कवि ने यही स्व से 
गिरने से लेऋर स्वरग-प्राप्ति तक सब दिखा दिया है । 


अद्भुत संयम-संसार की 'प्रकृति' बाहर शान्त और सुन्दर 


है, किन्तु उसकी प्रचर्ड शक्ति भीतर ही भीतर नित्य काम करती 
रहनी है | शाकुल्तल नाटक में भी हम इसी का प्रतिरूप देख पाते 
हैं। ऐसा अद्भुत संयम और किसी भी नाटक में हमको नहीं 
देख पड़ता । स्वाभाविक प्रवृत्ति की प्रबलता दिखाने का अवसर 
पाते ही यूरोप के कवि जैसे आपे से बाहर हो जाते हैं। प्रब्रृत्ति 
कहाँ तक जा सकती है, इस बात को अतिशयोक्ति के द्वारा दिख- 
लाना यूरोप के कवियों को बहुत अच्छा मालूम होता है। 
शेक्सपियर के रोमियो-जुलियट आदि नाटकों में इस बात के 
अनेक उदाहरण पाये जाते हैं | शकुन्तला के समान प्रशान्त और 
गम्भीर, संयत ओर सम्पूण नाटक शेक्सपियर के नाटकों में एक 
भी नहीं है । दुष्यन्त और शकुन्तला में जो प्रेम-सम्भापण हुआ 
है, वह अत्यम्त संक्षेप में है । उसका अधिक अंश आभास ओर 
इद्नित के द्वारा व्यक्त हुआ है । कालिदास ने _ कहीं भी रास ढीली 
नहीं की । दूसरे कबि जहाँ क़लम दोड़ाने का मोका दूँढ़ते हैं बहीं 
कालिदास ने उसको एकाणएक रोक लिया है। तपोबन से राजधानी 
में लोट कर दुष्यन्त शक्रुन्तला की कुछ भी खोज खबर नहीं लेते । 
इसके लिये बिलाप-सन्ताप कावणगोन खूब किया ज्ञा सकता था। 
परन्ठु कालिदास ने यहाँ पर शकुन्तला के मुख से एक बात भी 
नहीं कहलाई, केवल दुर्वासा के आतिथ्य-सत्कार में असावधानी 

पर लक्ष्य करके हम उस बेचारी की अवस्था की यथासम्भव 
कल्पना कर ले सकते हैं । बिदा के समय शकुन्तला के प्रनि 
करव का परम स्नेह केसे सकरुण गाम्भीयें ओर संयम के साथ 
कितने थोड़े शब्दों में व्यक्त किया गया है। अनसूया आर 
प्रियंबदा का सखी के वियोग का कष्ट क्षण क्षण भर में, एक दो 
बातों में, जैसे 'बाँध' को नाँध जाने की चेष्टा करके उसी समय 
भीतर ही भीतर रुक जाता है। शकुन्तला के प्रत्याख्यानवाल 
दृश्य में भय, लज्जा, अभिमान, प्रार्थना, तिरस्कार, बिलाप आदि 
सब है--पर बहुत ही थोड़े में । यह किसने सोचा था कि जिस 
अपगणा कर दिया था वह दुःख के समय--दारुण अपमान के समय 
__ अपने हृदय की बृत्ति की अप्रगल्भ मर्यादा को ऐसे अदभुत _ 
_संयम से सुरक्षित रक़्खेगी रक्खेगी । इस प्रत्याख्यान के उपरान्त की 
चुप्पी केसी व्यापक और कसी गम्भीर है। कण्व चुप हैं, अनसूया 
प्रियंवदा चुप हैं, मालिनी नदी के तट तपोवन चुप है, और सबसे 
अधिक चुप है शकुन्तला । हृदय की बृत्तियों को आन्दोलित करने 
का, हृदय को हिला देने का ऐसा अवसर क्या किसी अन्य नाटक 
में भी चुपचाप छोड़ दिया गया है ? दुप्यन्त के अपराध को 
दुर्बासा के शाप से छिपा रखना भी कवि का संयम है। दुष्ट 
प्रवृत्ति की उद्र्डता को स्पष्टरूप से--उच्छुल्लल भाव से दिखलाने 
के लोभ को भी कवि ने रोक लिया है। उनकी काव्यलच््मी ने 
उन्हें मना करते हुए कहा ६-- 

' नहीं नहीं, इस मृगा के कोमल शरीर पर, पुष्पराशि पर अ्रप्नि 

के समान वर्षा-बाण मत छोड़ो । 

दुष्ियन्त ने जब भारी क्षोभ का कारण लेकर मत्तभाव से काव्य 
में प्रवेश क्रिया तव कबि के हृदय से यो ध्वनि निकली-- 

तपस्या के लिए साज्ञात्‌ विन्न के समान यह गजराज़ धर्मारण्य 
में प्रवेश करता है। इस गज़राज के प्रवेश करने से काव्य की 
शान्ति नष्ट हो जाने का खटका था इसी से कालिदास ने धर्मारण्य 
के--काव्यकानन के इस साक्षात्‌ विन्न को शाप की ज़ंजीर से बाँध 
दिया ओर उसे कमलवन में कीचड़ उछालने नहीं दी । 

काव्य का शासन-यदि कोई यूरोप का कवि होता तो यहाँ 
सत्य का अनुकरण करता ।। संसार में जैसी घटनायें होती हैं काव्य 
में भी वह उन्हीं का संघटन करता। शाप या किसी अलौकिक 
घटना से कुछ भी न छिपाता | जैसे उनके ऊपर संसार का ही 
अधिकार है, काव्य का कुछ भी दावा नहीं है । किंतु कालिदास ने 
संसार को काव्य से अधिक महत्त्व नहीं दिया । कालिदास ने इस 
बात का पद्टा किसी को नहीं लिख दिया था कि रास्ते-गली भें 
जो कुछ होता रहता है उसी की नकल वह भी फरेंगे। किन्तु 
काव्य का शासन ऋबि को मानना ही पड़ता है । काब्य की प्रत्येक 
अदा कान्य 3 मत सा गाय->इस पर के -को. विशेष लेद्श 
रखना पड़ता है । कालिदास ने सत्य के भीतरी रूप को ज्यों 
का त्यों रखकर उसके बाहरी रूप को काब्य के सोन्दय्य के साथ 
मिला लिया है । उन्होंने पश्चात्ताप और तपस्या को उज्ज्वल 

करके दिखलाया है, किन्तु पाप को एक पर्दे में थोड़ा छिपा दिया 
है । शकुन्तला-नाटक प्रारम्भ से अन्त तक शान्ति, सोन्दर्य और 
संयम के द्वारा घिरा हुआ है। ऐसा नकरने से वह उलट पुलट 
जाता, उसको शोभा जाती रहती । वह संसार की ठीक नकल 
होता । किन्तु काव्यलक्ष्मी को कठोर आघात पहुंचता । कवि 
कालिदास की करुण-निपुणा लेखनी के द्वारा ऐसा होना कभी 
सम्भव न था । 
कालिदास ने इसी प्रकार बाहरी शान्ति ओर सोन्दर्य को 
कहीं पर श्रत्यन्त छुब्ध न करके अपने काव्य को आन्तरिक 
शक्ति क्रो निस्तव्यता में सदा कायनिरत ओर सब॒ल बना रक्‍खा 
है | यहाँ तक कि उनके तपोत्रन की बाह्य प्रकृति ने भी सब जगह 
आतन्तरिक कार्यो की ही सहायता की है। कभी तो उस वाह्म 
! प्रकृति ने शकुन्तला की योवन-लीला को अपनी लीला-माघुरी 
'अपण कर दी है, कभी मद्नल-आशीर्वाद में अपनी मह्ललमय 
मर्मध्वनि मिला दी है, कभी विदा के समय की बव्याकुलता में 
आपने सूकृसंभाषण-द्वारा करंणा मिला दी है। उसने सुन्दर 
मन्त्रबल से शक्रुन्तला के चरित्र में एक पवित्र निर्मेलता, एक 
प्रकार के स्निग्ध-माधुये क्री किरणें डाल रखी हैं| इस शकुन्तला 
काव्य में यथेष्ट निस्तब्धता है। किन्तु सब्र को अपेक्षा निस्तब्ध 
किन्तु व्यापक भाव से कवि के तयोवन ने इस काव्य में काम 
(| किया है। बढ सोन्‍्दर्य का काम है, प्रेम का काम हैं, आत्मीयता 
] : का काम है, हृदय का गृढ़ काम है । 

श्री रूपनारयण पाण्डेय 
रचना-पद्ध ति 

द्विजेंद्र वावु को जो नाटक या प्रहसन लिखना होता था, 
उसका पहले अपनी कल्पना के अनुरूप एक संक्षिप्त सार ( 5५7 
०)भ्रं० ) लिख कर तैयार कर लेते थे । उसमें पांचों अंकों के 
दृश्य और हर एक दृश्य के हरएक पात्र का नाम लिख रखते थे। 
इस तरह पुस्तक लिखने के पहले आदि से अंत तक संपुर्ण पुस्तक 
का एक ढाँचा तैयार कर लिया करते थे | यहाँ पर यह्‌ कह देना 
भी जरूरी है कि लिखने के समय बहुधा वह संक्षिप््सार उलट- 
पुलट जाता था। शायद पुस्तक लिखने के पहले एक “आइडिया? 
दीक कर लेने के लिये वह इस ढंग को अख्तियार करते थे । 
कुछ भी हो, संक्षिप्त सार लिख चुकने के बाद ही बह पुस्तक लिखना 
शुरू करते थे । लेकिन उनके लिखने की पद्धति भी एक निराले 
ढंग की थी । वह नियमित रूप से ग्रंथ को आदि से 
अंत तक नहीं लिखते थे । अपने मन की अवस्था ओर 
इच्छा के अनुसार बिना कुछ विचार किए जब जिस 

दृश्य के लिखने को जी चाहता था, तब उसे लिख डालते थे। 
इस तरह एक-एक करके सब दृश्य लिखे जा चुकने पर बह उस 
पुस्तक को कुछ दिन तक डाल रखते थे । उसके बाद पहले 
अकेले में आप उस पुस्तक को आदि से अन्त तक पढ़ जाते थे । 
उस समय उसमें परिवर्धेन, परिवर्तन,परिवर्जन आदि शुरू होता था। 
इस तरह छुछ दिन काटकूट करके जब वह पसन्द आजाती थी 
तब प्रेस में भेजने के पहले उस पुस्तक को एक बार, ओर कभी 
बार-बार, अपने साहित्-सेवी मित्रों को पढ़कर सुनाते थे। 
उस समय उनमें से हर एक के अभिमत, परामश और उपदेश 
को सुनते थे । अक्सर इस विषय में घोर तक-वितक और बाद- 
विवाद हुआ करता था | यह कठोर अभ्लि-परीक्षा समाप्त होने का 
कोई निश्चय नहीं था । कभी-कभी यह वादानुवाद तक-वितक्क 
ओर विरोध एक महीने, दो महीने, तीन महीने तक चलता 
रहता था । द्विजेन्द्र बाबू इस तरह वन्घुओं के साथ बहस करके 
उनकी सम्मति एकत्र करते थे, ओर फिर खुद भी अद्धापूरवक 
धीर भाव से उस बारे में खुब मन लगा कर सोचते-बिचारते थे । 
ज़रूरत होने पर सबके सामने अपने भ्रम को स्वीकार कर 
लेते थे । प्रन्थ के उस अंश को बदल देते थे, या फिर लिखते थे, 
अथवा बिलकुल ही निकाल देते थे । इतने बड़े प्रसिद्ध ओर 
लब्ध-प्रतिष्ठ लेखक होने पर भी, अपने लेख या कल्पना के 
' किसी दोष या भ्रम को केवल स्वीकार ही नहीं, सबके आगे 
स्पष्ट रूप से कहने में भी उन्हें कोई लज्जा संकोच या दुबिधा 
नहीं थी । छोटे-बड़े माननीय नगण्य हर तरह के बन्धु के मतामत 

को वह अत्यन्त आग्रह ओर श्रद्धा के साथ सुनते थे। उनके आगे 
छोठा-बड़ा नीच-उच्च सभी समान थे | 

इस तरह परीक्षा में पास होने पर पुस्तक प्रेस में छपने को 
भेजी जाती थी । परन्तु इतने पर भी उसका छुटकारा नहीं था। 
बह कहते थे--“छापे के स्वच्छ अक्षरों में पुस्तक के दोष-गुण 
जितने स्पष्ट देख पड़ते हैं. उतने लिखे हुए कटे पिटे गिचपिच 
अक्षरों में नहीं ।” नतीजा यह होता था कि प्रूफ आने पर उनमें 
बह इतनी काटपीट ओर रदोवदल करते थे कि केवल इसी के 
लिये उनकी निश्चित छपाई के अलावा फ़ी फ़ार्म एक रुपया आर 
देना पड़ता था । कभी-करो प्रूफ देखते-देखते वह करिसी-किसी , 
दृश्य को एकदम काट डालते थे । अगर यह कहा जाय 
कि वह उसे बिलकुल नए सिरे से लिखते थ, तो भी कुछ 
भूठ न होगा । 

आगर कोई मित्र कभी कह उठता था झि आप एक (४6॥ 5 
( प्रतिभाशाली ) हैं ; आपकी रचना के साथ हमारी रचना की , 
तुलना कैसे हो सकती है ?, तो वह चट कह उठते थे कि “इन 
सब व्यथ्थ बातों को में नहीं मानता । ईंगलेंड के एक मनीषी/ 
विद्वान्‌ लिख गए हैं कि (96705 8 &70॥)॥07 8778 07 
[00० ७892० पए 07 #हीयड़ एथाग5,? इसे कभी 
मत भूलो । लिखने के पहले खूब अध्ययन की आवश्यकता है । 
पढ़ने से ज्ञिनकी मौलिकता नष्ट होती है, उनमें कोई भी मौलिक- 
ता रह ही नहीं सकती, यह्‌ निमश्चित समझो । देखते नहीं, मै 
कितना परिश्रम करता हूँ ? ज़ितनी बड़ी मेरी पुस्तक द्ोती है, 

उससे दसगुना लेख में फेंक देता हूँ--क्राट डालता हूँ । तुम लोग 
शायद अपने लेख की एक लाइन भी निकाल डालने में ममता के 
सारे हाय-हाय करने लगोगे !”? 


रचना 
द्विजेन्द्र बाबू की रचनावली निम्न-लिखित है-- 
नाटक 
# ९ मेवाड़-पतन के . ८ शाहजहाँ 
&# २ दुर्गादास क ६ नूरजहाँ 
कः ३ राणा प्रतापसिंह #& ९० बंगनारी 
के ४ चंद्रगुप्त & ११ पाषाणी 
& ४ सिंहल-विजय & १२ सीता 
& ६ परपारे & १३ सोहराब-रुस्तम 
&& ७ ताराबाई ४8 २१४ विरह 
प्रहसन 
#& ९१ पुनजेन्म ४७ एकघरे 
२ कल्कि-अवतार ५ बहुत अच्छा 
& ३ ज्यहस्पर्श ६ आनंद-बिदाय([?870०09) 
कविता 
१ मन्द्र ४ आलेख्य 
२ आपाढ़े ४ त्रिवेणी 
& ३ हासिरगान & आयेगाथा ( दो भाग ) 


#& इस चिह्वाली पुस्तकों का हिन्दी में अनुवाद हो चुका है । 


घ घ हे कि हे 
हिल जल पा की पाक आह जी 8, शा ल 
द्विजेन्द्र बाबू सबे-साधारण में व्यंग्य ओर हँसी की कविता ज्टे 
लिखनेवाले, अर्थात्‌ हास्य-रस-लेखक, कहकर ही अधिक प्रसिद्ध ३5 
हैं । अवश्य ही यह बात ठीक है कि वह एक-सात्र हँसी की 
कविताओं के द्वारा ही बँँगला के साहित्य में अमर हो गए हैं, 
कितु हँसी क्री कविताओं के अलावा नाटक, प्रहसन, गान तथा 
अन्यान्य कविताओं में भी उन्होंने अनन्य-साधारण प्रतिभा का 
यथेष्ट परिचय दिया है । इस छोटी सी जीवनी में उनकी 
सवेतोमुखी प्रतिभा का परिचय देना सवेथा असम्भव है, तथापि 
स्थुलरूप से उसका कुछ दिग्दशन यहाँ पर कराया जाता है । 
द्विजेन्द्र बाबू क्री रचनावली कवित्व से कमनीय, मोलि- 
कता से उज्ज्वल, विशुद्ध रुचि से मनोज्ञ ओर श्रेष्ठ भावों 
से परिपूणो है। द्विजेंद्र बाबू एक साथ ही कवि, परिहास-रसिक, . 
दाशैनिक, समालोचक, प्रबंध-लेखक ओर नाव्यकार हैं । । 
द्विजेंद्र बावू की हँसी की कविताओं में सर्वत्र उनकी परिमा- 
| जिंत रुचि झलकती है। इसके सिवा उनकी कविताओं के भाव 
/ ओर भाषा की गति सर्वत्र स्वाभाविक जान पड़ती है। कहीं कृत्रि- 
मता या कष्ट-कल्पना नहीं नज़र आती । वह किसी के पक्षपाती 
नहीं थे, इसी से जहाँ वह पाखंड या धूतंता देखते हैं, वहीं उनकी 
व्यंग्य की चाबुक चलती है। कभी वह बिलायत से लोटे हुए 
नकली साहबों पर, कभी तिलक-शिखा-धारी अनाचारी श्राह्मणों 
पर, कभी देश को धोखा देनेवाले स्वार्थी देश-भक्तों ओर नेताओं 
पर, कभी बगला-भगत समाज-संस्क्रारकों पर ओर कभी उच्छु- 
खल बाबुओं पर व्यंग्य की बोछार करते हैं। उनके इन सरस-कठोर 

व्यंग्यों के भीतर ऐसी एक स्वभाव-सरल रसिकता मलकती है कि 

जिस पर आक्रमण किया गया है, वह भी अक्सर हँस देता है, 

पर भीतर-ही-भीतर अपने आचरण पर उसे लज्जा आती है। 

किंतु सत्य के अनुरोध से यहाँ पर यह कह देना अनुचित न 
होगा कि उनके ये सभी आक्रमण ओर व्यंग्य न्‍्यायोचित या 
युक्तियुक्त नहीं हैं। परंतु साथ ही यह बात भी है कि अन्य के 
निकट न्‍्याय-विरुद्र मालूम पड़ने वाले ब्यंग्यों को स्वयं न्‍्याय- 
विरुद्ध समककर भी केवल व्यंग्य करने के लोभ से उन्होंने नहीं 
लिखा । उन्होंने जो छुछ ठीक समझा, वही सरल भाव से लिख 
गए । 

॥ . द्विजेंद्र बाबू के नाढकों में स्वदेश-भक्ति की मात्रा यथेष्ट है। 
किंतु उसकी नोंब सावेज्ननीन दया, मैत्री ओर शुभेच्छा ही है । 
उनकी देश-भक्ति की परम परिणाति देश-क्राल-पात्र-निर्विशेष भाव 
से संपूयो जगत्‌ के मंगल की इच्छा में है । उनकी देश-भक्ति किसी 
जाति या देश के ऊपर घृणा का भाव नहों उत्पन्न करती | द्विजेंद्र- 
लाल जानते थे कि धर्म की उन्नति से ही जाति का कल्याण होगा- 
देश का त्राण होगा | यह भी उनकी धारणा थी कि बाहरी आचार 
के आडंबर ने धर्मदेव के असली रूप को छिपा रक्‍खा है । इसी 
से उनकी रचना में अनेक स्थानों पर आचारगत कुसंस्कारों पर 
भयानक आक्रमण देख पड़ता है। 

द्विजेंद़्लाल स्वभाव से ही कुछ निराशावादी (2९8७7रांडा) 
थे । असल में वह पाश्चात्य भाव के दाशेनिक थे। वह तार्किक 
ओर युक्तिवादी थे | किंतु तक की तो कोई सीमा--कोई मीमांसा 

नहीं है । वह जगत के हर एक विपय को तक के द्वारा समझने 
की चेष्टा करते थे | तके का अंत न पाकर अंत को अनेक स्थलों में 
संदेह-वादी हो पड़े थे । इसी कारगा अनींद्रिय अनुभूति या आध्या-3-३+ 
त्मिकता की दरष्टि से उनक्री कविता का स्थान ऊँचा नहीं है । के 
उनकी कविता पढ़ने से समझ पड़ता है, वह [?९750॥79) (3७0 
नहीं मानते थ । 

संसार के अनेक वीभत्स व्यापार देखकर जब उन पर अश्रद्धा 
उत्पन्न होती है, तब मनुष्य क्रिप्ती विश्वातीत, अप्रत्यक्ष, चेतन्‍्यमय, 
सर्वेशक्तिमान्‌ की सत्ता पर विश्वास करके सांत्वना ओर शांनि पाता 
है । इस विश्वास के प्रभाव से भी लोग, संसार की इतनी निराशा, 
इतनी अपूर्गोता ओर दुःख-दुगति के रहने पर भी संपूर्गा रूप से 
निराशाबादी नहीं हो ज्ञाते | किंतु जिनकी जगत्‌ के ऊपर से श्रद्धा 
हट गई है, लेकिन जो तक के द्वारा किसी ऐसी अनींद्रिय निर्दिष्ट 
सत्ता का अनुभव नहीं कर सकते, जो स्वेशक्तिमान्‌ , न्‍्यायपरायणा, 
अंतर्यामी ओर सब ग्राणियों पर दया रखने वाली हैं, तो उनके 
हृदय में निराशभाव का आना अनिवार्य हो उठता है । द्विजेंद्रलाल 
की दशा भी ऐसी ही थी। यही कारण है कि उन्होंने अपने 
नाढकों में संदेहवादी कर्मी पुरुषों के चित्र ही अधिकतर अंकित 
किए हैं । उनके शक्तर्सिह, दारा ओर चाणक्य आदि इसके ज्वलंत 
उदाहरण हैं । 
/ ब्विजेंद्रजनाल को हम अंतजेगत्‌ का कवि कह सकते हैं | वह 
एक दाशेनिक की दृष्टि से रचना करते थे। अर्थात्‌ बहि:प्रकरृति को 
/ अपेक्षा अंतःप्रकृति में द्वी वह अधिकतर अभिनिविष्ठ थे । इसी 

कारण, अंत को उनकी कवित्व-शक्ति ने नास्य-रचना के भीतर 
 परिणति पाई। उन्होंने आकाश-बायु, प्रकाश-छाया आदि की 
' श्रपेक्षा सुख-दुःख, स्नेह-प्रीति, भक्ति-अनुकंपा -आदि विषयों-को 
लेकर ही अधिक रचना की है। अंतःप्रकृति का वर्णन करने में 
कट का विश्लेषण करने को जितनी ज़रूरत होती है, उतना 
[ही बह बहि:प्रकृति को ग्रहण करते थे । उनकी रचना में बहिःप्रकृति 
' अंत:प्रकृति को स्पष्ट और विकसित करने का उपायमात्र है । नाटकों 
में भी उन्हों ने शमंव:प्रक्रति के साथ परिपूर्ण मात्रा में सहानुभूति 
रखकर बहि:प्रकृति का वर्णन किया है । अपनी प्रकृति के 
अनुसार वह प्रकृति के भीतर उस आनंदमय जगदीश्वर की क्रोड़ा 
देखकर भक्ति से पुलकित नहीं हुए, अथवा रूप के भीतर उस 
अरूप का स्पर्श करके गद्टद कृतकृत्य नहीं हो उठे; बल्कि प्रकृति 
की कार्य-कारण-श्वंखला का निर्णय न कर पाकर वह एक रहस्य 
से मुग्ध ओर विस्मय से अवाक्‌ हो गए हैं। उन्हों ने प्रकृति को 
युक्ति से, तके से, विज्ञान से अच्छी तरह सममभने की चेष्टा की 
है । किंतु प्रकृति से तो कभी कोई इस तरह प्रश्न करके कुछ भी 
समझ नहीं सका ! द्विजेंद्रलाल भी नहीं समक सके । । नतीजा यह्‌ 
हुआ कि उनके हृदय में संदेहबाद ने जड़ जमा ली । द्विजेंद्रलाल 
'की रचना में प्रायः आप यह देख पाएँगे कि वह प्रत्यक्ष को लेकर, 
उसी को व्यक्त करके, तृप्त रहती है | झतएव द्विजेंद्रलाल 
०७)9040 तथ्यात्मक हैं । 
हिजेन्द्र बाबू ने 'पाषाणी', 'ताराबाई”, 'सोहराब-रुस्तम' ओर 
सीता? » ये गीति-नाल्य लिखे हैं । सीता की कविता. में तुकांत मि- 


जहॉधू 

लाया गया है, शेष सब की रचना अमित्राक्षर छंद में हुई है । उनके 
अमित्राक्षर छंद माइकेल मधुसूदनदत्तके जैसे गम्भीर या ते जस्बी आर 
रवींद्रनाथ के जैसे ललित-मधुर नहीं हैं। मतलब यह कि अमित्रा- 
क्षर-छंद के नाटकों क्री रचना में हिजेन्द्र बावू अच्छी तरह 
सफलता नहीं प्राप्त कर सके | तथापि यह्‌ स्वीकार करना ही 
पड़ेगा कि उनहरी उस रचना में भी छंद की सहज गति ओर भाव 
प्रकट करने को सहज स्वाभाविक्रता अवश्य पाठक के ददय पर 
असर डाले बिना नहीं रह सकती । 
उन्होंने सीता काव्य में पोराणिक राम-चरित्र को युक्ति और 
तक के द्वारा जैसा समम्मा वैसा ही प्र+ट किया । वह काव्य-रचना 
ओर अपने जीवन में स्वेथा स्वाथीनता-प्रिय थे । उनके पाषाणी- 
नाटक में भी अहल्या-चरित्र के चित्रण में यह स्वाथीनता देश 
पड़ती है। उनका सोहराब-रुस्तम नाटक अवश्य ही उनकी लेखनी 
के योग्य नदीं हुआ; किन्तु सीता-काच्य वास्तव में एक अमूल्य रल्न हैं । 
उनके प्रहसन एकघरे, विरह, कल्कि-अवतार, बहुच अच्छा, 
पुनर्जन्म आदि में विविध समाज-चित्र ओर सुरुचि-संगत हास्य 
है । उसका नाख्य-साहित्य बहुमूल्य है। उनके नूरजहाँ, चाणक्य 
ओर ओरंगजेव के चरित्रों की कल्पना अद्वितीय है । उनके नाटक 
तीन तरह के हैं--सामाजिक, ऐतिहासिक ओर पोराणिक । 
दिजेन्द्र बावूने महावतखांके चरित्र में आदर्श,कर्तव्य-परायणाता, 
प्रतापसिंह में आदर्श स्वर्रेश-भक्ति की दढ़ता, हेलेन के चरित्र में 
आदर्श-प्रेम और आत्मत्याग, चंद्रकेतु में आदर्श बंबु-प्रेम, कासिन 


२१६ हिन्दी नाठ्य-कला 


में अभु-भक्ति ओर दुर्गादास में आदर्श चरित्र को अच्छी तरह 
तुलनीय रूप से अंकित किया है । 

मतलब यह कि वह अपने समय के एक आदशे नाट्यकार, 
म्रहाकवि ओर अनुकरणीय आदरणीय महापुरुष थे । 


+ ० अ 2- 


वाह पृसुतक खाफ़ 
ऊआछूत जवां छओ 
के कर श-व्के - बस 
- राज़ कमारी 
ब्र्‌ 

प्रों० वेदव्यास एम० ए० 


विस्तृत साहित्यसेवा--रवीन्द्रनाथ इस समग्र के विश्व- 
विख्यात लेखकों में से हैं । विश्व-साहित्य में उनका यश अधिकतर 
ौति-काज्य के आधार पर है। वास्तत्र में रवीन्द्रनाथ केवल कवि 
ही नहीं हैं उन्होंने साहित्य के अनेक विभागों में ख्याति प्राप्त की 
है । वे एक ऊँचे दर्जे के नाटक-कार, उपन्यासकार ओर साहित्य- 
समीक्षक हैं | उनकी साहित्यिक कृतियों का दायरा बहुत विस्तृत 
है, परन्तु उनकी सब्र ऋृतियों में एक बात अवश्य पाई जाती है-- 
उनके दाशनिक और कला-सम्बन्धी विचार । उनके लिखे हुए 
प्रन्थों का रूप विचित्र ओर विविध होने पर भी उनका वास्तविक 
सार एक ही है, उन सब का एक ही संदेश है । 

बँगला रड्जमंच की ओर उदासीनता[-एक प्रसिद्ध नाटक- 
कार होते हुए भी रवीन्द्रनाथ बँगला रंग-मंच से सबंथा अलग रहे 
हैं । उनकी नाटक-रचना स्वतन्त्र है । उसका ढंग बिलकुल निराला 

है । और इस लिए ऐसा मालूम होता है कि रवीन्द्रनाथ के नाटकों 
का आधुनिक वँगला नाटक-साहित्य के विकास से बहुत थोड़ा 
संबंध है । रवीन्द्रनाथ ने नाटक लोक-रुचि के लिए नहीं लिखे। 
उन्होंने अपने नाटकों के लिए लोक-रुचि पैदा की है । इस लिए 
बेंगला-नाटऊ-मंडली पर उनके नाटकत्व का बहुत प्रभाव 
नहीं पड़ा । 


वाल्मीकि-प्रतिभा--बीस बर्ष की उमर में रवीन्द्रनाथ 
ने नाटक-कला के क्षेत्र में प्रवेश किया और बाल्मीकि-प्रतिभा 
नाम का गीति नाटक लिखा । भारतीय और योरुपीय संगीत, 
दोनों में रवीन्द्रनाथ की रुचि बहुत थी । उनके परिवार का 
वायुमण्डल भी उस समय ऐसा था कि रवीन्द्रनाथ के हृदय पर 
उसका प्रभाव पड़ना आवश्यक था | उनके दिल में यह भावना 
उत्पन्न हुई कि भारतीय संगीत को इसकी चौीर-बद्ध सीमाओं से 
मुक्त करना चाहिए। वे जानते थे कि भारतीय ओर योरुपीय 
संगीन में कितना भारी अन्तर है, फिर भी वे नया तजुरुबा करना 
चाहते थे । बाद में उन्होंने स्वय॑ लिखा है--'मुके यह देख कर 
आश्चये हुआ कि जब मैंने भारतीय संगीत के नियमों का 
डल्लंघन किया ओर इतनी अधिक स्वतन्त्रता से संगीत के क्षेत्र 
में नए विचार उपस्थित क्रिए तो साहित्यिक समाज ने कोई विशेष 
रोष प्रकट नहीं किया, बल्कि जो मित्र इन गीतों को सुनते थे, 
संतोष ही प्रकट करते थे ।” वाल्मीकि के डाकुओं के भीतों के लिए 
दो अँगरेजी सुरों का प्रयोग किया गया | विलाप के संगीत के लिए 

आयरलैंड की एक सुर को इस्तेमाल किया गया। अधिकतर गीत 
भारतीय ढाँचे पर थे, परन्तु उन की रचना भी वहुत स्वतन्त्रा 
से की गई थी ।वाल्मीकि-प्रतिमा का कथा-सूृत्र रामायण से लिया 
गया है । डाकू-राज वाल्मीकि ने देखा कि आकाश में क्रांच-पक्तियों 
का एक जोड़ा पारस्परिक प्रेम में डूबा हुआ उड़ा ज्ञा रहा है.। 
इतने में ही एक शिकारी ने कमान उठा, निशाना बांध, तीर चला 
कर नर-पक्षी को मार गिराया। पति की-मत्यु से क्रोंची बेतरह 
व्याकुल हो उठी ओर चिल्लाने लगी | यह करुणा-जनक दृश्य देस् 
कर वाल्मीकि का हृदय दया से पसीज्ञ गया ओर इस आवेश की 
अवस्था में उसकी वाणी से प्रथम छन्‍्द निकला । उसकी प्रतिभा 
ज्ञागत हो उठी ओर उसी श्लोक छन्द में उसने रामायण को 
रचना की । 


काल-मृग या--“बाल्मीकि-प्रतिभा' की सफलता के बाद 
रवीन्द्रनाथ ने अपना दूसरा गीति-नाटक “काल-रुगया! लिखा। 
इसकी कथा महाभारत से ली गई है । कौरवराज धृतराष्ट्र एक 
अन्धे मुनि के इकलोते बेटे की भूल से हत्या करते हैं ओर मुनि 
के शाप से सदा के लिए अन्धे हो जाते हें । 


माया का खेल--बहुत समय के बाद रवीन्द्रनाथ ने 

: अपना तीसरा गीति-नाटक “मायार-खेला' (साया का खेल ) 
जय कह ++ कक ० 

रचा । यह पहले दो नाटकों की शैली पर नहीं लिखा गया। इसमें 
नाटकत्व की प्रधानता नहीं थी, संगीत डी प्रधान था । मानो यह 
नाटक गीतों की एक साला थी जिसका सूत्र एक नास्य-कथा के 

रूप में है । इसी नाटक क्री कथा के आधार पर वाद में एक 
गद्य-नाटक 'नलिनी” लिखा गया। 
प्रकृति-प्रतिशोध -१८८३ ई० में रवीन्द्रनाथ ने प्रकृति 


४ । प्रनिशोथ! नाटक लिखा | इस नाटक का आँगरेज़ी अनुवाद 'संन्‍्यासी” के 
नाम से किया गया। यह एक नाट्य-गय कविता है. । यद तुक-हीन छन्दों 
में लिखी गई है । एक संन्‍्यासी संसार से विरक्तहो कर प्रकृति पर विजय 
ग्राप्त करने का यत्न करता है । उसक्री विफलता की कहानी ही इस 
नाटक की कथा-वस्तु है । रवीन्द्रनाथ ने अपनी जीवनी का एक पूरा 
अध्याय इस नाटक के संदेश के स्पष्टी-करया में लिखा है । रवीन्द्र- 
नाथ की प्रतिभा और मानसिक्र जीवन के विकास में इस नाटक का 
एक विशेष स्थान है । जिन विचारों पर रवीन्द्रनाथ की कला का 
आधार है, उन्हीं का प्रदशन इस नाटक में मिलता है । मानवी 
वृत्तियां को रोकने का प्रयत्न नप्फल है । ऐसी कटिन प्रतिज्ञा 
अन्त में टूट जाती है । ऐसा त्रत निपट निष्प्रयो जन है । यद्दी इसका 
संदेश है । 

राजा-रानी- राजा रानी! नाटक १८६० ई० में लिखा 
गया । महाराज विक्रम अपनी रानी के प्रेम में आसक्त हो कर राज- 
काज को छाड़ देते हैं । राज्य में अराज़कता फैल जाती है । रानी 
की प्रेरणा भी सफल नहीं होती । शत्रु राज्य पर आक्रमण करते 
हैं परन्तु महाराज लड़ने के लिए तैयार नहीं होते । अन्त में रानी 
निराश होकर राजधानी से चली जाती है और अपने भाई कुमार 
सेन से प्रार्थना करती है कि वह उस के पति के राज्य को रक्षा के 

लिए सहायता दें । महाराज विक्रम अपने अभिमान पर इस आबात 
को सहन नहीं कर सकते ओर निश्चय करते हैं कि रानी से इस 
अपमान का घोर बदला लिया जाय । वे कुमारसन पर चढ़ाई करते 
हैं ओर अपने सैन्य-बल के मद में मस्त हैं । महारानी तीन बार 
यह प्रयत्न करती है कि महाराज से उस की भेंट हो, परन्तु महा- 
राज विक्रम भेंट करने से इन्कार कर देते हैं। “यह स्थान ओर 
समय एक स्त्री को देखने के लिए उपयुक्त नहीं” | कुमार सेन 
का सेवक शंक्र महाराज से पृछता है--'क्या यह आप जैसे 
तेजस्व्री राजा के लिए उचित है कि एक छोटे से घरेलू मंगड़े 
के कारण इतना बड़ा युद्ध ठान लिया जाय ओर सारे देश को 
बर्बाद किया जाय । क्रुद्ध विक्रम उत्तर देता है--बूढ़े, चुप 
रहो । तुम्दारी जीभ खतरनाक होती जा रही है । जाओ, 
अपनी रानी को कह्‌ दो कि जब उसका भाई कुमारसेन हार 
सानकर अपने आप को दमारे सिपुदे कर देगा, उस समय, 
क्षमा के प्रश्न पर विचार किया जायगा ।” एक पहाड़ी प्रदेश का 
राजा अमरू अपनी सुन्दरी कन्या इला को महाराज विक्रम की 
भेंट करता है । इला महाराज से कहती है कि उसे कुमारसेन से 
प्रेम है और प्राथेना करती है कि कुमारसन को जीवन-दान 
दिया जाय । महाराज के हृदय में एक विशेष भाव का उदय 
होता है--“कुमार सेन को अवश्य प्यार करो......... ... ... मेरे 
प्रेम का स्व॒गे उजड़ चुका है परन्तु तुम्हें प्रसन्न देखने में मैं अपना 
सौभाग्य समभूँ गा । मैं तुम्दारे प्रेस का लालच नहीं करूँगा। 


इृक्त की शुष्क हुई शाखा बाहिर से लाए हुए पुष्पों से पुष्पित 

नहीं हो सकती | विश्वास रक्खो, मैं तुम्दारा मित्र हूँ और में 
कुमारसेन को तुम्हारे पास लाऊँगा । तुम अपने विवाह के लिए 
तेयारी करो 7? 
इधर कुमार सेन भी महाराज विक्रम का रोष सह सकता है परन्तु 
उसकी उदारता सहन नहीं कर सकता। वह अपना सिर काट 
देता है । रानी अपने प्यारे भाई के कटे हुए सिर को एक थाल में 
रख कर महाराज की भेंट करती है । शोक-विहला रानी मूरछित 
हो जाती है ओर प्राणत्याग कर देती है। इतने में वधूवेश में 
सुसज्नित इला प्रवेश करती है ओर कहती हे--“महाराज में 
विवाह का मधुर संगीत सुन रही हूं | मेरा प्रियतम कहाँ हे? में 
विवाह के लिए तय्यार हूं ।” 

>>विसजेन-राजा रानी के बाद रवीन्द्रनाथ ने विसर्जन! नाटक 


की रचना की । श्रीयुत ई० जी० टामसन की दृष्टि में 'विसजेन! 
बंगला साहित्य का स्ोत्तम नाटक हे । इस की कथावस्तु नाटक- 
कार ने अपने उपन्यास राजर्षि से ली है। महाराज के सनन्‍्तान 
नहीं हे । महारानी गुणवती पुत्रेच्छा के कारण काली को प्रसन्न 
करने के लिये यज्ञ की तय्यारी करती है, जिस में एक बकरी की 
बलि दी जाती है। इतने में महाराज आते हैं | उन के साथ अपर्णा 
नाम की एक भिखारणी बालिका है। महाराज मन्दिर के पुजारी 
जयसिह से पूछते हैं--“क्या यह सच है कि इस गरीब लढ़की 
की चहेती बकरी को जबरदस्ती छीन लिया गया है”। जयसिंह 

से पता चलता है कि बकरी बलि के लिये छीन ली गई है। 

उस लड़की के करुण विलाप को सुन कर महाराज का हृदय 
पसीज जाता है ओर वे आज्ञा देते हैं कि मन्दिर में पशु-ब्रलि 
बन्द कर दी जाय । राजपुरोहित रघुपति इस राजाज्ञा के विरुद्ध 
आन्दोलन करता है | वह सेनापति को महाराज के विरुद्ध भड़काने 
का निष्फल प्रयत्न करता है। इस के बाद रघुपति मन्दिर के 
पुजारी को महाराज के बध के लिये तैयार करता है परन्तु जय- 
सिंह ऐसे कुत्सित काम से ग्लानिके कारण आत्म हत्या कर लेता है 

मालिनी-बिसजेन के वाद 'मालिनी' नाटक की रचना हुईं। इस 
में आधुनिक हिन्दु समाज के अन्ध-विश्वास का चित्र दिखाया गया 
है । १६१८ में मालिनी नाटक का अभिनय मद्रास में वड़े समारोह 
से किया गया था । नाटक के एक़्टरों में कई युरोपियन भी थे | 
इस अवसर के लिये एक गीत कवि हरीन्द्र नाथ चद्टोपाध्याय ने 
तंयार किया था । 

५८६२ में रवीन्द्र नाथ ने “चित्रा” नाम का गीति-नाटक लिखा- 
इसकी कथा वस्तु पाराणिक है । टामसन के विचार में यह नाटक 
रवीन्द्रनाथ की सवे ओेछ कृतियों में से है। भाषा-लालित्य और 
विचारसोल्द्य दोनों की दृष्टि से यह नाटक अनुपम है। इस को 
अंगरेज़ी में अनुवाद किया गया । चित्रा मणिपुर के राजा चित्र- 
वाहन की. इकलोती कन्या है । राजा ने उस का पुत्रवत्‌ पालन 
किया है। अज्जुन बनवास के कारण घूमता हुआ मणिपुर आता 

है । चित्रा ओर ऋजुन की प्रेम कहानी ही इस नाटक का कथा- 

सूत्र है। कद जाता है कि चित्रा नाटक में रवीन्द्र नाटक के 
सौन्‍्दय प्रेम की पराकाष्ठा है और मानवीय हृदय के म्रदुल भावों 
का उज्ज्वल चित्र है । 

विदाय अभिशाप-इस के बाद रवीन्द्रनाथ ने अपनी नाटक 


शैली में एक विशेष परिवर्तन किया और उन्हों ने एक प्रकार के संचा३- 
नाटक लिखने आरम्भ किये । इन संवाद-नाटकों में सर्वोत्तम शायद्‌ 
“विदाय-अभिशाप? है। यह सम्भवत: १८६३ में लिखा गया ओर 
इस का अंगरेज़ी अनुवाद १8/२४ में हुआ । इस सम्बाद-नाटक का 
आधार महाभारत के एक प्रसिद्ध आरव्यान पर है। दवासुर संग्राम 
में जो असुर मारे जाते हैं, उन को असुरों के राज-गुरु शुक्त अपनी 
संजीवनी-विद्या से पुनर्जोवित कर देते हैं । देवगुरु बृहस्पति अपने 
पुत्र कच को शुक्र के आश्रम में भेजते हैं ताकि वह शिष्य रूप से 
संजीवनी विद्या को प्राप्त करले। विद्या समाप्त करने पर कच 
शुक्र की कन्या देवयानी से विदा लेता है। देवयानी कच के 
प्रति प्रेम प्रकट करती है ओर उसे प्रेरणा करती है कि वह उस 
के पास रहे । कच देवयानी के प्रेम को अस्वीकार करता है । 

देवयानी दुःखित हृदय से शाप देती है “हाय । आज मेरे जीवन की 
सारी ज्योति मिट्टी में मिल गई है | अच्छा जाओ, परन्तु जाते हुए 
मेरा शाप साथ ले जाओ । जिस विद्या के कारण तुम ने मेरे प्रेम 

के प्रति घृणा प्रकट की है, वह विद्या कभी वास्तव में तुम्दारी 

नहीं होगी” । नाटक का वायुमए्डल सर्वेथा भारतीय है। ऋषि 

आश्रम, ऋतुओं का वर्णन, कच का विद्यार्थी जीवन, ये सब प्राचीन 


रवीन्द्रनाथ ठाकुर के नाटक स्र्श 


भारतीय सभ्यता के रंग में रंगे हैं | परन्तु प्रेम ओर विद्या का 
संघषे, एक पुरुष ओर स्त्री का मानवी समस्याओं के प्रति विभिन्न 
दृष्टिकोण इत्यादिभाव नाटककार की अपनी कल्पना के 
आविष्कार हैं । 
गन्य संवाद-ना[टक-रवीन्द्र नाथ के अन्य संवाद -नाटकों 
में भी कई उल्लेखनीय हैं--( १) गान्धारी प्राथना । इस की 
रचना १८६७ में हुई ओर इस का अंगरेज़ी अनुवाद १८१६ में 
माडने रिव्यू में प्रकाशित हुआ | (२) लक्ष्मी-परीक्षा। (३) 
करण और कुन्ती । ये तीनों एक्राक्की-नाटक हैं ओर इन का 
कथा-वस्तु पौराणिक है । 
इस लेख में रबीन्द्र नाथ के प्रतिनिधि नाटकों का संत्तेप से 
वर्णन किया गया है । इस के अतिरिक्त रवीन्द्र नाथ ने कई ओर 
नाटक लिखे हैं--चिरकुमार सभा, गोराम गलद्‌ | अथवा शेष 
| रक्षा, मुक्तधारा, यग्रहप्रवेश इत्यादि । 


हा के ्‌ ध। 


९ 
ऊँ] थप्र ला लत ने दे 

श्री जयशंकर प्रसाद 


लेखक-श्री उदबशंकर भट्र 

हिन्दी नाटक कारों में बाबू जयशंकर प्रसाद का स्थान बुहुत, 
ऊँचा है। इससे पूवे ओर भारतेन्दु के बाद जिन लोगों ने भी 
नाटक लिखे या अनुवाद किये उनमें मोलिकता ओर नास्यकला 
का-सवेथा अभाव है | उनमें कुछ नाटक तो अनुवादमात्र ही कहे 
जा सकते हैं। ओर कुछ मोलिक होते हुए भी अस्वाभाविक, 
नाटककार प्रसाद ने अपनी प्रतिभा ओर मनोवैज्ञानिक दृष्टिकोणों 
से जो नाटक लिखे हैं वे रंगमंच के उपयुक्त न होते हुए भी 

साहित्यिक ओर शास्त्रीय ज़रूर हैं । 
उन्होंने ब्ोद्ध कालीन नादकों की रचना करके न केवल हिन्दी में 
मोलिक,. नाटकों की स्थापना की है किन्तु ऐतिद्ासिक अन्वेषण 
भी किया है। चन्द्रगुप्त के सम्बन्ध में उनके गहरे अनुसंधान से 
मालूम होता है कि वे पूरे इतिहासकार भी हैं । हिंदी साहित्य- 
सुम्मेलन के साहित्य परिषद्‌ के सभापति की हैसियत से आचाये 
परिडत रामचन्द्र शुक्क ने एक बार कहा था, यह देखकर मुझे 

अत्यन्त आनंद होता है कि प्रसाद के नाढकों में विक्रास के परे 
४_ लक्षण सिलते हैं । उनके ऐतिहासिक नाटकों में सबसे बड़ो 
विशेषता है, प्राचीन काल के रीति न्यवहार शिष्टाचार शासन 
व्यवस्था आदि का ठीक इतिहास सम्मत्त चित्रण, वस्तु विन्यास 
और शील निरूपण का कौशल थी उत्कृष्ट कोटि का है, उनके 
रचे अजात शत्रु, स्कन्ध गुप्त, चन्दयुप्न आदि नाटकों को लेकर 
आज हिंदी पूरा कर सकती हैं । 
नाटककार प्रसाद ने जिन भावनाओं ओर प्रेरणाओं के 
आधार पर अपने नाटकों की रचना की है वे सर्वथा उनहों के 
उपयुक्त हैं इन पंक्तियों के लेखक को भी नाटककार से मिलने का 
अवसर श्राप्त हुआ है । उसने अपने व्यक्तिगत अनुभव से यह देखा 
है कि प्रसाद बोद्धइव्िहमस-के-एक मूर्तरूप हैं । 
नाटककार में भी कबि के समान युवदर्शन की प्रतिभा होनी 
चाहिए, बल्कि यों कहना चाहिए जिस प्रकार ललित कलाओं में 
काज्यकला का स्थान उत्तम है उसी प्रकार काव्यकला में दृश्य- 
कला बहुत ऊँची है ।४एक नाटककार को वस्तु सम्वाद चरित्र 
चित्रण में उसी युग का प्रतिबिम्ब देखना चाहिये. जिस युग का 
नाटक वह लिख रहा है। इस विचार से प्रसाद को पूर्ण सफलता 
मिली है। चंद्रगुप्त नाटक के चाणक्य, सिंघुहरण, आँभीक, 
चंंद्रगुप्त, सल्यूकस, नन्द, राक्षस, वररुचि, आदि पात्र अपने युग 
'का पूर्णो प्रतिनिधित्व करते पाये जाते हैं । 
:.. इनकी नाट्यकला का विकास भी बड़ी तीन गति से उसी 
ओर हुआ है। उनकी अलका, कल्याणी सुभाषिनि, मालविका 

आर कारनेसिया उसी युग का प्रतिविस्ब हैं । यही सबसे बढ़ी 
स्वाभाविकता है ज्ञो हम उनके पात्रों में देखते हैं । 
नाट्य-कला-नाटककार प्रसाद की कला बिम्ब ओर 

प्रतिविम्ब वाद के आधार पर चली है । उन्होंने वस्तु ओर 
क्थ पकथन के आधार पर बना कर अपने पात्रों का निर्माण 
किया है । चैकग्राउण्ड में िस प्रकार चरित्रों का निर्माण किया 
गया हैँ बह उनकी सबसे ओेष्ठ कला है । वस्तुतः मनुप्य के छोटे- 
छोटे और मृक अभिनयों को दृदय के अस्तर्दन्दों को चरित्रों के! 
अंगविकारों को लक्षण ओर व्य्जना द्वारा व्यक्त करना ही श्रेष्ठ, 
नास्यकला हे । चंद्रगुप्त नाटक में इसी प्रकार की परिस्थितियाँ 
डत्पन्न करके चाणक्य ओर चन्द्रगुप्त की भावनाओं को उद्दाम 
गति से बहाया गया है । चाणक्य जब हृदय की इच्छा के अनुकूल 
घटनाओं को घटित होते देखता है. तब बह अपना विशेष लक्ष 
रखते हुए भी अपनी चेतना का समग्र प्रवाह उसी ओर ले जता 
है । अभीष्र और अनभीष्ट परिस्थितियों में उसके प्राण उसी राग 
का मूक गायन करते हैं ओर अनभीष्ट परिस्थितियों से न घवराकर 
पत्थर के समान कठोर ओर पवत के समान अचल वह चाणक्य 
फेवल अपने लक्ष्य की ओर टदरष्टि रखता है और अपने सब 
क्रिया कलाओं को चन्द्रगुप्त के प्राणों में अभिषिक्त करके आगे 
बढ़ता चला जाता है । वह बिपत्तियों के अन्तराल में अपनी 
छिपी हुई सजजल आशायें पाता है । 

ओर हढ़ता की हँसी हँस देता है । सारे पात्र जैसे उसी के 

मूक इशारों पर अभिनय करते चलते हैं नाटककार ने इस नाटक में 
चन्द्रगुप्त को शरीर और चाणक्य को आत्मा बनाया है। 

जैसे आत्मा शरीर से भिन्न कोई वस्तु नहीं, ओऔर उसकी भ्रत्येक 
चेष्टा का शरीर पर प्रभाव पड़ता है । ठीक इसी तरह चाणक्य का 

|मतिकि चन्द्रगुप्त है । वह चन्द्रगुप्त वही सोचता है ज्ञो चाणक्य 

कक है । वही करता है सो उसे अभिलषित है। वह बीर होते 
हुए भी दास है। अथवा यों कहना चाहिए कि चन्द्रगुप्त चाणक्य 
की छाया है । विरोध उत्पन्न होने पर और अपनी प्रतिष्ठा में बद्दा 
लगते देख कर भी जैसे वह कुछ नहीं कर सकता । 

इतिहास में चन्द्रगुप्त का जो रूप हम देखते ओर पढ़ते हैं। 

ओर चाणक्य की चोटी के एक एक बाल के हिलने में राज्यों 
के उत्थान ओर पतन की जो एक लहर अभिलक्षित होती है। 
वही, टीक वंही बात हमारे सामने इस नाटक में दिखाई देती है। 
इस चेष्टा को बड़ी सूक्षमता से नाटककार ने सुलभाया है। इसी 
प्रकार अजात्॒-श्यज्ु-नाटक में भी अजात शत्रु का चरित्र बड़ी 
सूछमता से. अपने उद्देश्य के प्रति 'अग्रलर हुआ है। यह नाटक- 
कार की सब से बड़ी विजय है । मेरा विचार है कि नाटक को 
मूल प्रकृति--भित्ति पर उठ कर उनके चरित्र स्वयं अपना एक 
उद्देश्य लेकर चलते हैं । उनका अपना मानव संसार एक विशेष 
युग का प्रतिबिम्ब सा देख पड़ता है । कुछ लोगों का विचार है कि 
अन्तर इन्द ही नाट्यकला की सबसे बड़ी विशेषता है। अन्तर- 
इन्द के बिना उच्च श्रेणी का नाटक बन ही नहीं खक्रता। इसका 
उत्तर देते हुए प्रसिद्ध कला ममज्ञ राय कृष्णादास ने अजात शत्रु 


श्री न्यशंतर प्रसाद २३९ 


फी भूमिका में जो विचार प्रगट किये हैं । उनका उद्ध रण अनुपयुक्त 
न होगा । 

वे लिखते हैं :-- 

“यह सिद्धान्त किसी अंश में टीक है । क्‍योंकि ऐसा होने से 
काव्य में प्रशंसित लोकोत्तर चमत्कार बढ़ता है । किन्तु, यही सिद्धांत 
चरम है, एसा मानना कठिन है, क्योंकि अन्‍्नर्विगोथ से बाह्य 
इन्द, जगत्‌ का उद्धव ओर इस बाह्मद्रन्द का काल-क्रम से शीघ्र 
अवसान होता है--इसी का चित्रण कवि के अभीष्ट को शीघ्र 
समीप ले आता है | 

अन्तद्वेन्दमय अपूर्णोता में घटना का अन्त कर देना उसे 
कल्पना का ज्षेत्र बना देना छोटी घटनाओं पर अवलम्बित आख्या- 
यिकाओं का काम हैं। यदि नाटककार अपने ऊपर यह भार 
डठावें तो उनसे जृत्तियों को केवल चद्बलता की शिक्षा मिलेगी, 
ओर सन्देह-वाद की पुष्टि होगी । ओर चरित्र-गठन को उपकरण 
देने से तथा मानव-समाज के ज्ञान-साधन में सहायक होने से-- 
ज्ञो नाटक का उद्देश नहीं तो निर्देश अवश्य है--वे अन्ततः 
वंचित ही रहेंगे । 

. बह्मयइन्द का-जगत्‌ का हमारे जीवन से विशेष सान्निध्य हैं। 
इसी मद्दा नाटक से हम अपने चरित्र के लिए--डपकरण ग्रहण 
करते हैं, आदर्श बनाते हैं, अनुकरण करते हैं | अतः जो चरित्र 
मानवता की साधारण गति के समीप होगा वही उसे विशेष शिक्षा 
देगा। साथ द्वी विशेष विनोद की साम्री जुटावेगा। जो दूर है 
बह केवल कौतुक और आश्चर्य ही का उद्दीपन करेगा | वह्‌ प्रबल 

प्रतिघात तथा बृत्तियों को विपरीत धक्के खिलाकर उत्तेजित करके 
अथवा बलवती वासनाओं को दुर्दान्त मानव रूप में अति चित्रण 
करके समाज में कुतूहूल उपज्ञायेगा । उसकी चश्वलता बढ़ावेगा 
आर उसमें क्रान्ति करा देगा । ऐसे ही नाटक चाहे वे रचना में 
प्रसादान्त क्‍यों न हों, मानवता के लिये, परिणाम में विपाद्सन्त 
होते हैं । 
किंतु जहाँ वासनाओं का चरित्र के साथ उत्थान ओर पतन 
तथा संघषे होगा, साथ ही उत्कट वासनाओं का आरम्भ होकर शान्त 
! हृदय में अवसान होगा, वह नाटक मरणान्त भले ही हो किन्तु. 
है मानवता के लिए प्रसादान्त । प्रसाद! जी के नाटकों में एक 
[पद भी मुख्य विशेषता है । 
|. 'अजातशत्रु का अन्तिम दृश्य इसका भ्रस्तुत प्रमाण है यद्र॒पि 
अन्त में बिम्बसार का लड़खड़ाना यवनिका पतन के साथ उसके 
मरण का ट्योतत्र है, किंतु जिन वाक्यों को कहता 
हुआ वह लड़खड़ाता है वे वाक्य तथा उसी क्षण 
भगवान्‌ गोतम का प्रवेश, बिम्बसार के हृदय की तथा उस 
अवसर की पूर्ण शान्ति के सूचक हैं है 
मैं समझता हूं राय साहव का यह कथन सवेथा युक्ति युक्त नहीं 
हैं । संघपे ओर अन्तद्वेन्द्र ही जीवन की एक क्रिया है। जिसमें कभी 
कभी हमें सत्य दिखाई दे जाता है। मानव समाज भअकृति आर 
प्राण इन तीनों का बाह्य रूप इतना सोन्द्यमय इतना उम्र ओर 
इतना चरम आवराणयों से पूर्ण है कि उसमें सत्यांश बहुत कम चमक 
पाता है। यदि जीवन में संघषे न माना जाय तो वह एक सीधे 

जल त्रवाह की तरह होगा, जो वड़ी शान्ति से अपने लक्ष्य की 
ओर चला जाता है। परन्तु लक्ष्य की ओर ज्ञाना बिना किसी 
रुकावट के ओर बिना किसी संघर्ष के उसकी कोई महत्ता नहीं । 
जिस प्रकार संसार में सूक्ष्म सुख ओर दुख, हपे और विपाद, ई्षां 
ओर द्वेष, छल और कपट के चलते रहने का नाम संसार है। 
जिस प्रकार, सतोगुणी प्रत्नत्तियों का तामसी प्रब्ृत्तियों से राज़सी 
वृत्तियों का सात्बिक प्रवृत्तियों से संबर्ष होने का नाम संसार हैं | 
उसी प्रकार नाटक संसार में भी संघषे एक उपादेय वस्तु हैं । नाटक 
की मूल घटना में पात्रों के प्राण, प्राणों की चेतना, चेतना के व्या- 
पार पर अवलम्बित हैं । घटनाओं का निर्माण करना भी उपयुक्त 
वृत्तियों का काये है। तब केसे कहा जा सकता है कि अन्‍्तर्विरोध 
से बाह्य इन्द्र ओर जगत का उद्धव है. ओर इस वाद्य इन्द्र का 
क्रम से शीघ्र अबसान होता है । वस्तुत: देखा ज्ञाय तो अन्तर नद्र 
ही वाह्य इन्द्र में प्रतिविम्बित होकर आता है । 

उस प्रतिविम्ब को हम उस समय तक नष्ट नहीं कर सकते 
जब तक जीवन है । मैंने बह ऊपर ही बता दिया है कि घटनाएँ 
अन्तईन्द्र का उपलक्षण मात्र हैं । यदि घट्याएँ न होंगी तो 
नाटककार की ऋल्‍पना का पर्यवसान न हो ज्ञायगा और वह 
प्राणहीन शान्‍्त कथोपकथन यह तस्तु जीवन में किसी 
अकार की भी उत्तेजना न कर सकेगी। वह नाटक ही नहीं कहानी 
भी न रहेगी । इसी लिये प्रसाद के नाटकों में योरूपीय नाटकों की 
तरह उत्तेजक प्राण नहीं है। 

वे शान्त स्निग्ध समतल भूमि पर चल कर प्रार्थना की तरह 

उठते हुए अभिलाषा में समाप्त हो जाते हैं | कोई भी नहीं कह 
सकता कि अजातशत्रु की अपेक्षा उनका चन्द्रगुप्त नाटक अच्छा 
नहीं है। उसका अच्छा होना केवल चाणक्य ओर ननन्‍्द के संघ 
पर ही अवलम्बित है । 

अब जरा प्रसादाल्त ओर विषादान्त-नाटकों के सम्बन्ध में भी 
कुछ विवेचना होनी चाहिए ! वह केवल इतनी ही जितने से राय 
साहब के कथन की विवेचना हो सके | प्रसाद जी के नाठकों में 
.“ सबेत्र बौद्ध इतिहास के कथानक हैं । बोद्ध इतिहास में मूल हेतु 
पतन से उत्थान की ओर हैं | तब यह स्वाभाविक ही है कि प्रत्येक 
पात्र भगवान बुद्ध के संयोग में आकर या बैसे ही किसी महात्मा 
की तेज्ञोमण्डित मुख दीप्ति से अभिभूत सा होकर अपने जीवन 
की स्वाभाविक्र गति छोड़ मानवता के सर्वोच्च शिखर पर चढ़ता 
हुआ प्रतीत हो । तब यह केसे कहा जा सकता है कि यही प्रसाद 
जी के नाटकों की सब से बड़ी विशेषता है। यह तो कथानक का 
निर्देश है। हाँ, वस्तु कथा चुनने में नास्थकार प्रसाद ने उहापोह 
अवश्य की है । इसी लिए उनके नाटकों का उत्थान और पतन 
के साथ आरम्भ होकर वासनाओं के पन्थ से स्नेह हुए पात्रों का 
हृदय की शान्ति में अबसान होता है । 


चरित्र चित्रण--नाटककार के सब नाटकों को मिलाकर 
देखा जाय तो पात्रों की रचना का बैयिविध्य दिखाई देगा, कुछ 
पात्र उनके बहुत साधारण हैं और कुछ विशेष । दोनों ही प्रकार 
के पात्र पतन की ओर नहीं, किन्तु उत्थान की ओर चलते हैं। 

इनके पात्रों में एक प्रकार से दो प्रकार का व्यक्तित्व है । अर्थात्‌ 
अपना ओर नाटककार का भी इसके अतिरिक्त प्रसाद जी की 
क्रला भ[रयवाहिनी दिखाई देती है। स्कन्धगुप्त में उसका नायक 
कुछ इसी प्रकार के विचार प्रगट करता हुआ कहता है-- 
चेतना कहती है तू राजा आर उसके उत्तर में कहा 
जाता है कि तू खिलोना है। इसी प्रकार चन्द्रगुप्त में चाणक्य 
जिसकी नृकुटि भंगिमा से राज्यशक्तियाँ नष्ट हो गई नियति 
कि दुहाई देता हुआ सुना जाता है । इसके अतिरिक्त उनके 
पात्रों में दाशेनिकता भी खूब है. । उनके छोटे बड़े सभी पात्र 
मनुष्य, ईश्वर, समाज, ओर प्रकृति की गुत्थियाँ सुलभाते हुए देख 
पड़ते हैं। भगवान्‌ बुद्ध, भास, दाए्डायन, संघरण, सारिपुत्र, दीघे- 
कारायण, कृष्ण, व्यास आदि पात्रों की उक्तियाँ नाटककार की 
असावधानता से अस्वाभाविक सी हो गई हैं । इसी लिये पात्रों में 
साधारण और विशेष का खयाल भी नहीं रह गया है । 
परन्तु सब जगह ऐसा नहीं है । लेखक की दाशेनिकता का 
प्रभाव उसके नाटकों पर इतना अधिक पड़ा है कि प्रायः सब पात्र 
ही कणाद और व्यास की कोटि में आ गये हैं. । इसी लिए हास्य 
रस का परिपाक्र ठीक ठीक से नहीं हो सका अपितु यूँ कहना 
चाहिये कि उनके नाढकों में हास्य रस का एक दम अग्यव है। जो 
दो एक जगह हास्यरस को प्रस्कुटित करने की चेष्टा की गई है, 
वह नवीनता-से शून्य प्राचीन संस्कृत नाटकों की छाया है। इसके 
अतिरिक्त भाषा की दृष्टि से भी नाटककार के प्रायः सभी पात्र 
एक से देख पड़ते हैं । मेरा आशय यह नहीं कि सभी पात्र 

भिन्न भिन्न भाषायें बोलते, परन्तु साधारण ओर विशेष के विचार 
से पात्रों की भाषा का सरल और गम्भीर होना आवश्यक था। 
कई लोग मानते हैं कि श्रसाद जी की भाषा बहुत गम्भीर और 
साहित्यिक है । इनके कुछ पात्रों में ऐसी विशेषतायें हैं जिनका 
अध्ययन करके चकित होना पड़ता है । 

जैसे चन्द्रगुप्त नाटक की कल्याणि,ऐसा ऊँचा चरित्र शायद ही 
कहीं मिल सके, और भी कई ऐसे चरित्र हैं, जो नाटककार की 
उत्कृष्ट मनोतत्ति के परिचायकर हें | इनके नाटकों में प्रायः 
» दुश्चरित्र पात्रों को ऊपर उठने का भी मौका मिला है। पात्रों के 
इन आकस्मिक परिवतेनों में नाटककार की हृदय भावना भी 
उठती हुई दीख पड़ती है । जिस जगह स्वाभिमान अथवा महत्वा- 
कांक्षाओं के कारण उद्धत पात्र अपनी दुष्टता छोड़ कर ऊँचा 
उठता है। उस जगह ऐसा प्रतीत होता है मानो नाटककार स्वगे का 
स्॒जञन कर रहा हो । परन्तु स्वभावत: दुष्टपात्र जहाँ अपनी क्षमतासे 
परे पहुँच गये हैं वे स्थल बहुत अस्वाभाविक होगये हैं | नागयज्ञक्री 
दामिनी उत्त क के केवल थोड़े से उपदेश से ही अपनी स्वाभाविक 
दुष्टता छोड़ देती है । चोर अपने को घिकारने लगता है। इसी 
तरह लम्पट अश्व से मणिसाला की बातचीत सुनकर पवित्र ओर 
मानव पुंगव हो उठता हैं। यद्द स्थान भी बड़ा अस्वाभाविक हो 
गया है । नाटककार ने यथा सम्भव परम्परा से चली आई नाटकीय 
रूढ़ियों का भी परित्याग किया हैं । जैसे स्वगत, आकाश- 
वाणी आदि । 

| »“कथोपकथन प्राय: स्वाभाविक ही हैं । हाँ, उनके लम्बे लम्बे 
स्राषण कभी कभी जी उदा देते हैं । 

. अभिनय की दृष्टि से प्रसादजी के नाटक अनुपयुक्त हैं । 
परन्तु यह दोष तो शेक्सपियर जैसे नाटककारों में भी पाया 
+जाता है । मेरा विचार है कि अभिनय के समय पर ही उनको 
तोड़ मरोड़ कर अभिनयोपयोगी बना लेना चाहिये । इस प्रकार के 
नाटक निर्माण में नाटकोपयोगिता होते हुए भी पढ़ने में उनका 
कुछ महत्व नहीं रह जाता है | एक तरह से प्रसादजी के नाटक 
जिस दिशा की ओर संकेत करते हैं । उस दृष्टि से वे सवेथा 
उपयोगी सफल ओर सर्वाज्ञपुर्ण हैं । 


आधुनिक नाटककार 


लेखक-चन्द्रगुप्त विद्यालंकार 
हिन्दी के कतिपय के नाटककारों का परिचय इस प्रकार हैं- 


-_ - ७ गगन है 2 
पाणडेय बेचने शम। उग्र--आपने महात्मा ईसा नामक 
नाटक लिखा है । जो बहुत सफलता पूर्वक खेला ज्ञा सकता है । 
इनके पात्रों का चरित्र चित्रण बहुत ही स्वाभाविक हैं । इस नाटक 
में साधारण पात्रों के अतिरिक्त राक्षस, देवता आदि सभी हैं । यदि 
शान्ति देवी है तो हेरोदिया राक्षसी । प्रायः सभी रसों का समा- 
वेश इनके इस नाटक में पाया जाता है। कहीं कहीं अस्वाभा- 
विकता भी मालूम होती है, पर ऐसे स्थल कम ही हैं । आपने 
कई एकांकी नाटक भी लिखे हैं। अफूजलवध नाम का एकरांकी 
नाटक पाठकों ने बहुत पसन्द किया है। आजकल आपके 
सिनेमा कम्पनी में चले जाने से आपकी कोई भी साहित्यिक कृति 
हमारे सामने नहीं आई । 
परिडत माखनलाल चतुर्वेदी--चतुर्वेदी जी ने 
साहित्य के प्राय: सभी अज्ञों पर लिखा है ओर बहुत सुन्दर 

लिखा है, परन्तु दुर्भाग्य से आपने नाटक केवल एक ही लिखा 
है। जो उनकी कीर्ति को स्थायी रखने के लिए पर्याप्र है । 
इसका अभिनय जबलपुर हिन्दी साहित्य सम्मेलन के अवसर 
पर हुआ था । इस नाटक का कथानक महाभारत से लिया गया 
है । इसके पात्रों का चित्रण बहुत ही स्वाभाविक् ओर मनोरञ्ञक 
है। हास्य-रस भी बहुत शिष्ट ओर मघुर है । 
पणरिडत बद्रीनाथ भट्ट--भट्ट जी ने वेन चरित्र, 

' तुलसीदास, चन्द्रगुप्त, दुर्गावती आदि अनेक नाटक लिखे हैं, 
कुछ प्रहसन भी । दुर्गात्रती इनका सब से सुल्दर नाटक कहा जाता 
है। दुर्गांबवी गढ़मण्डले की रानी थी, इसने मुगल सम्राट 
अकबर से लड़कर अपनी आहइहुति दे डाली, स्थान स्थान पर 
हास्य का परिपाक भी अच्छा हुआ है । कई जगह हास्य 
अनावश्यक ओर भह्दा भी मालूम होता है । दृश्यों का निर्माण 
अमिनयोपयोगी है । भाषा बहुत सरल और व्यावहारिक है । 

परिडत गोविन्द वल्लभ पन्‍्त--आपने बूसुछछा, उप. 
मुकुट नाम के दो नाटक लिखे हैं । जो अनेक स्थानों में सफलता 
पूबेक खेले जा चुके हैं। कहा जाता है कि वरमाला का 
अनुवाद गुन्नराती, तलगू में भी हो चुक्रा है, इस नाटक में केक्ल 
पाँच-ले पात्र हैं। द्वितीय दृश्य में कुछ मूक अभिनय की योजना 
भी की गई है। राजमुकुट नाटक मनोवेज्ञानिक दृष्टिकोणों से 
किखा गया है । इसमें म्रेवाड़ की बीराह्ना पन्नाचाई का कथानक 
है । | 

बाबू मेथिली शरण गुप्त--गुप्त जी ने चन्द्रहास के 
चुन्द्रहास बहुत सुन्दर नाटक है । इस नाटक में उनके कवित्व 
का अच्छा प्रयास मिलता है । हमारा विश्वास है कि गुप्र जी 
को नाटक लिखने में खूब अच्छी सफलता मिल सक्रती है । 

श्री प्र मचन्द्र जी--इन्होंने भी दो एक नाटक लिखे हैं, 
परन्तु आपको जितना यश अपनी कहानियों ओर उपन्यासों से 
प्राप्त हुआ उतना नाठकों द्वारा नहीं । 
, आपके कर्बला और प्रेम की वेदी, नामक दो नाटक हैं। 
परन्तु दोनों ही अस्वाभाविक और साधारण हैं। 

लक्ष्मी नारायण मिश्र---मिश्र जी ने अशोक, संन्यासी, 
राक्षस का मन्दिर, मुक्ति का रहस्य, आधीरात, आदि नाटक लिखे 
हैं। अशोक को छोड़कर इनके नाटक यथार्थवाद और जीवन 
की समस्याओंकी ओर संकेत करते हैं। इन्होंने योरोप के 
क्तेमान नाटककारों से और वैसे ही विचारों को लेकर एक नई 
शेली की स्थापना की है । ये बुद्धिवादी लेखक हैं और जीवन की 
सभी समस्याओं को बुद्धिवाद के द्वारा सुलमाना चाहते हैं। 

श्री जगन्नाथप्रसाद “मिलिन्द””-इन्होंने महाराणा प्रताप के 

ऊपर प्रताप प्रतिज्ञा नामक एक नाटक लिखा है, नाटक के प्रारम्भ 
में चन्द्रावत, जगमल को सिंहासन से उतार देता है । उस समय 
का दरश्य कुछ अस्वाभात्रिक सा हो जाता है। परन्तु सवाश 
में नाटक अच्छा है। कई जगह खेला भी ज्ञा चुका है । 

परिडत उदयशंकर भट्ट----आप हिन्दी में विश 

नाटक शैली के प्रवर्तक हैं । इन्होंने विक्रमादित्य, दौहर, अम्बा; 
,/सगर विजय आदि नाटक लिखे हैं। इनक्री शेली ओर चरित्र- 
चित्रण प्रायः अपना ही है । इन्होंने मत्स्य _गन्धा नामक एक 
भाव नास्य भी लिखा है। इनका दाहर नाटक सिंध के प्रसिद्ध 
राजा दाहर के आधार पर है। हास्य भी कहीं कहीं अच्छा ही है । 
अम्बा का हास्य शिष्ट ओर मधुर हास्य कहा जा सकता है। 
ये अपने नाटकों में जीवन संघ को सब से ऊँचा स्थान देते 
हैं। अम्बा में भीष्म का चित्रण बुद्धिवाद को लक्ष्य रख कर 
किया गया मालूम होता है । भाषा,भाव अभिनय ओर चरित्र- 
चित्रण की दृष्टि से अम्बा और सगर विजय श्रेष्ठ नाटक हैं। 


श्री सुदु्शन---प्रसिद्ध कहानीकार सुदर्शन जी ने केवल 
एक ही नाटक लिखा है अ्जैना । एक्र एकांकी, चन्द्र गुप्त नाटक 
भी लिखा है | इनमें नाटक लिखने की अच्छी प्रतिभा है. और 
इधर सिनेमा लाइन में जाने के कारण इनका अनुभव बढ़ चढ़ 
गया है । खेद है कि आपने उस लायन से कोई फायदा नहीं 
उठाया । आपका अज्जना नाटक सुन्दर और अभिनयोपयोगी है। 
इसकी कथा का आधार पोराणिक है । 

श्री चन्द्रगुप्त विद्यालंकार----आपने केवल एक ही 
नाटक लिखा है, परन्तु वह एक ही नाटक , उनकी कीर्ति को 
स्थायी रखने के लिये पर्याप्रे है. और वह है झुशोक | इस समय 
तक अशोक नामके ओर भी दो एक नाट्रक निकले हैं। परन्तु 


आधुनिक नाटककार २४३ 


यह निर्विवाद कहा जा सकता है, कि यह्‌ श्रेष्ठ नाटक है । भाषा 

बहुत ही सरल कथोपक्रथन मनोरञ्लक ओर संक्षिप्त है। आपने 
दो-एक एकांकी नाटक भी लिखे हें। 

[प्रो० वेद व्यास द्वारा लिखित] 

श्री हरिकृष्णा प्रेमी----प्रेमी जी ने रक्षा-वन्धन और 

पाताल विज्ञय नाम के दो नाटक लिखे हैं। रक्षा बन्धन अच्छा 

नाटक है । इस पर लेखक को मानसिंह पुरस्कार भी मिला है। 


श्री केलाशनाथ भटनागर----आपने भीम प्रतिज्ञा और 
कुणाल नाम के दो नाटक लिखे हैं । कुणाल अच्छा नाटक है। 
आशा है इस क्षेत्र में आगे भी आप अच्छा लिखने का प्रयत्र 
करेंगे । हिन्दी साहित्य को आप से बहुत कुछ आशा है । 


कुछ एकांकी नाटककार 


हिन्दी में इस समय कुछ एकांकी नाटक भी लिखे जा रहे हें । 
एकांकी नाटक लिखना सरल और कठिन दोनों ही हैं। सरल 
इसलिये कि एक छोटे से कथानक को कथोपकथन द्वारा कुछ 
सीन देकर समाप्त किया जाता है। कठिन इसलिये क्रि नाटक 
कारको अपनी सारी शक्तिछोटे आकार में भर देनी पड़ती है।उस 
अवस्था में यह ध्यान रखना होता है कि नाटक में एक भी 
शब्द, एक भी पंक्ति, एक भी विचार, व्यथे कान हो। जिस 
प्रकार नदी की धारा का लक्ष्य एक ही ओर जाना होता है। 
उसी प्रकार नाटककार भी जिस वात को लक्ष्य में रख कर उसने 

लिखा है, बड़ी तीत्र गति से उसी ओर चलता जाता है। 
बहु अंकी प्नीटक मनुष्य के चलने के समान हैं, जिसमें 
कि वह चलते हुए सब ओर बाजार, नदी, पर्वत आदि दृश्यों 
को देखना है, तो एकांकी नाटक दौड़ने के समान कहना पड़ेगा । 
जिसमें दौड़ने वाले का ध्यान शीघ्रातिशीत्र अपने लक्ष्य की 
ओर पहुँचना होता है।इस समय जिन लोगों ने एकांकी नाटक 
लिखे हैं | उनमें और रामकुस्तार. बर्म़ना का ऊँचा स्थान है। आपने 
प्रथ्वीराज की आँखें नामक एक एकांकी नाटकों का संग्रह भी 
प्रकाशित क्रिया है । इसी तरह श्री रमाशंकर शुक्त हृदय, 
अी गोविन्दवल्लम पन्‍त, ओऔ्री उदय शंकर भट्ट । श्री चन्द्रगुप्त 
: विद्यालंकार, ओ उपेन्द्र नाथ अश्क, ओ सियारास शरण मुप्त, 
ओ जनादेन राय । श्री धनीराम प्रेम आदि नाटककारों का नाम 


' लिया ज्ञा सकता है । 


टः 
9 
यादि 


हिन्दी ओर अनुवाद नाटक 


लेखक--डा० लक्ष्मण स्वरूप एम० एू०पो० एच० डी० 


वीसवीं शताब्दों के भारतीय साहित्य में एक नए युग करा 
सूत्रपात हुआ है। श्री रवीन्द्रनाथ ठाकुर की ओजस्विनी लेखनी 
का प्रभाव केवल बल्भगल पर ही नहीं है,किन्तु सारे भारतवर्ष पर है । 
उदू' कविता भी अपनी मर्यादा का उल्ल्नन कर रही ६ । फारसी 
आदर्शो का अनुकरण अब छूटता जाता है। सर मुहम्मद इक़बाल 
की कविता ने इसकी पुरानी हड्डियों में नए जीवन क्रा सश्लार कर 
दिया है। हिन्दी में भी खड़ी बोली का सम्प्रदाय खड़ा हो गया है। 
इस मत के अनुयायिओं की दिन प्रतिदिन बृद्धि हो रही है। महाशय 
सेथिलीशरण गुप्त के काव्य इस मत की प्रतिष्ठा हैं | महाशय 
ग्रेमचन्द की कहानियों में यथाथंता का आभास दृष्ट्रिगोचर होता 
है। नए युग का अभी प्रादुर्भाव नहों हुआ, परन्तु निश्चयरूप से कहा 
जा सकता है कि सूत्रपात हो चुका है। इस सूत्रपात के असनिदिग्ध 
चिह्न स्थान-स्थान पर दिखाई देते हैं | एक्र लेख में--जो मोडने 
रिव्यु, माचे सन्‌ १६२३ में प्रकाशित हुया था-मैंने बतलाया था 
कि उल्नीसवीं शताब्दी के आरम्भ में फ्रांस देश के साहित्य में एक 

नए युग का सूत्रपात हुया था। उस समय अदूभुतप्रिय अनृृत्ति 
( 8०॥) ७70 0 570 ) का खूब प्रचार हुआ । इस भवृत्ति|से फ्रांस 
देश के साहित्य में विशेष गोरव, ओज, असाद, ओर माघुर्य्य 
इत्यादि गुणों का समावेश हुआ | अँगरेजी और जर्मन भाषा के 
प्रसिद्ध-प्रसिद्ध कवियों और नाटककारों के काब्य-नाटकों का 
फ्रांसीसी भाषा में अनुवाद किया गया। शेक्सपियर, स्कोट, बाइरन 
यंग, ग्रे, शिन्लर, ग्योथ इत्यादि सुलेखकों का अध्ययन फ्रांसीसी 
जनता के लिए सुलभ बनाया गया । अँगरेज़ी और जर्मन कवियों 
के विचारों का फ्रांस में बहुत प्रभाव पड़ा । इन विचारों से साहित्य 
की समकालीन श्रज्ृत्ति की पुष्टि हुईं। संसक्रत कवियों की रचनाओं 
का जर्मन भाषा में अनुवाद हुआ | इन अनुवादों का विशेष कर 
कवि श्लेगल के अनुवादों का जर्मन साहित्य पर बहुत प्रभाव पड़ा। 
इस प्रभाव से उनके साहित्य की वृद्धि हुईं। जमनी देश के सुप्रसिद्ध 
महाकबि ग्योथ ने शकुन्तला का अनुवाद सन्‌ १८६२ में पढ़ा था । 

अनुवाद मात्र के पढ़ने से उनके हृदय पर गहरा असर हुआ । उनके 
परम प्रसिद्ध 'फोस्ट' नामी काब्य की प्रस्तावना शकुन्तला की 
प्रस्तावना के आदर्श पर लिखी गई है । शकुन्तला का प्रभाव चिर- 

काल नक उनके हृदय पर रहा । ३८ बे के पश्चात्‌ सन्‌ १८३० में 
जमनी देश की जगद्विख्यात वाईमार ( ५७०१7 ७।' ) रद्नशाला 
में वे शकुन्तला का प्रयोग करवाना चाहते थे । कहने का तात्पये 

यह कि संस्क्रत कवियों की रचनाओं का अनुवाद जर्मन साहित्य 

की अदमभुतप्रिय प्रव्नत्ति का पोषक तथा ब्ृद्धि का हेतु बना। आधु- 

निक हिन्दी-लेखकों का आदशे संस्क्रत साहित्य है| यही महोद्धि 


ह्र। 

है जिसमें गोते लगा लगा कर वे साहित्यरत्र निकालते हैं | रचना- 
रीति के विषय में जो हिन्दीपुस्तकें लिखी गई हैं वे संस्क्रत अलझ्कार- 
पुस्तकों के आधार पर हैं | रस, भाव, विभाव, अनुभाव, गुण, दोष, 
अलझूार इत्यादि सब संस्कृत से लिए गए हैं| इसी लिए संस्कृत 
साहित्य की त्रुटियाँ भी हिन्दी में आ गई हैं ;--जेसे शोकान्त 
नाटकों का अभाव, प्रहास की मात्रा की कमी, पात्रों का आदशरूप 
तथा व्यक्तित्व का अभाव, जातियों, श्रेणियों, व्यक्तिओं के शील, 
आचार, व्यवहार के आधार पर नाटक रचना की न्यूनता इत्यादि 
मेरा विचार है कि योरुप के ग्रसिद्र कवियों तथा नाटक- 
कारों की रचनाओं एवं विचारों के सम्पक्क से हिन्दी साहित्य पर 
अच्छा प्रभाव पड़ेगा। इसकी वृद्धि होगी । साहित्यकी आधुनिक प्रवृत्ति 
की पुष्टि होगी। जो त्रुटियाँ रह गई हैं उनको दूर करने में सहायता 
मिलेगी ।इस लिए हमें ईंगलेंड; फ्रांस, जमेनी, नारवे ओर रूस देश 
के परम प्रसिद्ध नाटककार त्रियो, बरनाडेशा, ग्योथ, शिल्लर, इबसन 
स्टरिन्डनबर्ग, चेक्ोव, शेक्सपीयर इत्यादि के जगत प्रसिद्ध ग्रन्थों 
का हिन्दी में अनुवाद करना चाहिये । 

हिन्दी जीवन-चरित्रों में प्राय: घटनाओं की सूची सी दे दी 
जाती है। पुरुष को ऐसे दिखलाया जाता है जैसे वह देव और 
परिस्थिनि के हाथ में निश्चेष्ट गतिहीन खिलोना हो । चरित्र-नायक 
के उद्योग, साहस, कर्मपरायणता का बहुत कम वर्णान होता है । 
नायक के विचारों ओर भावों को प्रकट नहीं किया जाता। उसकी 
विशेषता का, उसके व्यक्तित्व का हमें कुछ भी ज्ञान नहीं होता । 
जीवन-चरित्र को पढ़कर भी हम नायक के स्वरूप को नहीं जानते। 


श्र हिन्दी नाट्य-कलां 
यदि मार्ग में कहीं उससे भेंट हो जाय तो हम उसे पंहचानने में 
असमर्थ रहेंगे। वास्तव में हमें यह प्रयत्न करना चाहिये कि 
नायक ने किस प्रकार साहस पुरुषाथ ओर रात-दिन के 
परिश्रम से प्रबल विपक्षियों तथा देव की दुगेति पर विजय पाई। 
नायक की विशेषता, उसके व्यक्तित्व का परिचय देने का उद्योग 
किया जाना चाहिए । 

आजकल हिन्दी के बहुत से शब्दों के दो रूप प्रचलित हैं । 
हिन्दी के ओछ लेखक दोनों रूपों का प्रयोग करते हैं ; जैसे 
मुनिओं--मुनियों ; शत्रुओं--शत्रुवों ; दीजिए--दीजिये इत्यादि । 
यह तो स्पष्ट है कि दोनों ही रूप शुद्ध नहीं हो सकते । मेरे विचार 
में इन शब्दों के रूपों में समानता करने का अब समय आ 
गया है । जब में आक्सफोर्ड में था तब लन्दन के विदेशी कार्यालय 
( 70/'०४४27 0#06 ) के अधीन एक समाचार-सचिव 
(.752॥' ० [7077) 8607) नियत हुआ । इस सचिव 
की अध्यक्षता में कुछ सचित्र पत्र छपा करते थे। इन पत्रों का 
हिन्दी-कार्ये मुझे सोपा गया । डस समय अश्रोफेसर ब्लूमहाडेट 
की अध्यक्षता में वैयाकरणों की एक छोटी सी कमेटी बैठी । 
उसने निश्चय किया कि इन शब्दों के दूसरे रूप में अन्तिम व्यञ्जन 
अशुद्ध है | में इस कमेटी का सभासद था । मेरा भी यही मत 
है । मेरी राय है कि अन्य साहित्य के समान अनुवादित नाढकों 
में भी हमें एक ही रूप का प्रयोग करना चाहिए। में मुनियों, 
शत्र॒वों, दीजिये इत्यादि रूपों को शुद्ध नहीं मानता । पंजाब 
टेक्स्ट बुक कमेटी भी इस विचार से सहमत है । इस कमेटी की 

अध्यक्षता में जो पुस्तकें रची जाती हैँ उनमें ऊपर लिखे हुए, 
अशुद्ध माने हुए, रूपों का प्रयोग नहीं होता। 

हिन्दी भाषा में जहाँ-तहाँ उद शब्दों का प्रयोग करने में भी 
मेरी राय में कोई हानि नहीं है । हिन्दी के सुकुमार प्रेमी उद्द 
शब्दों के प्रयोग को बुरा समभते हैं, किन्तु इस प्रयोग के दो 
कारण हैं | १--यह शब्द स्थान-संगत है । हिन्दी में ठीक उसी 
अथे के वाचक शब्दों का अभाव होने से नए संस्कृत शब्द गढ़ने 
पड़ते | नए शब्दों के गढ़ने की अपेक्षा प्रयुक्त उर्दू शब्दों को 
अपनाना अच्छा है । नए गढ़े हुए शब्द सबे-साधारण की समझ 
में नहीं आएँगे । संस्कृत तत्सम शब्दों की बहुलता से हिन्दी की 
उन्नति पर बुरा प्रभाव पढ़ेगा | उर्दू इत्यादिक शब्दों के अपनाने 
से हिन्दी में सरलता ओर यथार्थेता की भलक दिखाई देंगी। 
जिस प्रकार अनेक नदी-नाले गंगा की धारा में मिलकर अपना 
नाम ओर रूप मिटा देते हैं, वे गंगा में लीन होकर गंगा ही बन 
जाते हैं, उसी प्रकार उर्दू , फारसी, अँगरेज़ी शब्द हिन्दी के 
अवाह में मिलकर अपनी हस्ती मिटा देते हैं। वे अपना नाम 
ओर रूप खो देते हैं। वे हिन्दी में लीन होकर हिन्दी ही बन 
जाते हैं। ऐसे शब्दों को उर्दू इत्यादि समकना सवेथा भूल है। 
आधुनिक अँगरेजी बहुत द्वी कोमल, कुंचनीय ओर समृद्ध है। 
इस समृद्धि का कारण यह है कि भिन्न-मिन्न उद्बमस्थान--प्रीक, 
लेटिन, एँगलो-सेक्सिन ओर फ्रेंच--अँगरेजी की ब्ृद्धि का साधन 
चने हैं| प्रीक ओर लेटिन शब्द अब अँगरेजी का अंग बन 
“गए हैं। उनको श्रीक और लेटिन सममना नादानी है। हिन्दी 

अभी समृद्धि के शिखर पर नहीं पहुँची । भावों की कोमलता 
तथा सूक्ष्मता का सर्वा्न-सम्पूर्ण प्रकाश करने में हिन्दी अभी 
असमथे है । ऐसी अवस्था में उदू , फारसी इत्यादि युक्त शब्दों को 
अपनाने में हमें तनिक भी सझोच नहीं होना चाहिए। अपनाए 
हुए शब्द हिन्दी का अंग बनते हैं। हिन्दी का रूप धारण कर 
हिंदी से प्रथक्‌ नहीं रहते । 
अनुवादक को अपनी ओर से कुछ भी काट-छाँट, जोड़-तोड़ 
नहीं करनी चाहिए । नाटक मूल लेखक का होता है, अनुवादक 
का नहीं | इससे अनुवादक को एक अक्षर भी न्‍यूनया अधिक 
/ करने का अधिकार नहीं है । 
;. हाँ, भारतीय परिस्थितियों के अनुसार किसी विदेशी प्रथा 
को समभाने के लिए यदि किसी तरह का अन्तर करने की 
आवश्यकता हो, तो उस तरह का परिवतेन करने में कोई बुराई 
नहीं | फिर भी अनुवाद अनुवाद ही रहता है । वह मूल पुस्तक 
का स्थान कदापि नहीं ले सकता । तथापि प्रयत्न तो यही करना 
चाहिए कि अनुवाद अक्षरश: मूल के अनुसार होते हुए भी 
स्वलन्त्र रचना के समान रूचिर हो । 
अन्त में मैं अपनी छोटी किन्तु हढ़ आवाज को एक अनुचित 
प्रवृत्ति के विरोध में उठाए बिना नहीं रह सकता | संस्कृत साहित्य 
पर दरृष्टिपात करने से पता चलता है कि बहुत से छोटे-मोटे 
क्रबियों ने अपनी छुद्र रचनाओं को महाकवियों के नाम पर 
मढ़ दिया है। महाभारत का बृहद्‌ आकार, कालिदास के नाम पर 
बहुत से ग्रन्थों का जोड़ा जाना कूट लेखकों की कुचेष्टाओं का 

सारगर्मित प्रमाण है । महात्मा तुलसीदास जी का “रामचरित- 
मानस” भी आर्तेपों से न बच सका । इस साहित्य रूपी वर्शसंकर 
की अब तक भारतीय कविताओं तक ही इयत्ता थी। पर अब 
इस कुप्रथा का प्रचार योरुपीय कविओों के सम्बन्ध में भी होने 
लगा हैं। अपनी काली रचना को गोरी रचनाओं के साथ 
मिलाने की चाह से प्रेरित होकर ही ऐसा किया गया है। 
उदाहरणा्थ लखनऊ की गंगा पुस्तकमाला ने 'रावबहादुर' नाम 
का एक 'प्रहसन' प्रकाशित किया है । इस प्रहसन को मोलिएर 
के नाटक का अनुवाद बतलाया जाता है । वास्तव में यह 'प्रहसन! 
मोलिएर की इतनी ही कृति है जितनी कालिदास या भवभूति की। 
'प्रहसन' की वस्तु नाटक की वस्तु से भिन्न है । ग्रहसन के दृश्य 
नाटक के दृश्यों से भिन्न हैं । दृश्यों की संख्या भी भिन्न भिन्न है । 
पात्रों के नाम, गुण, कर्म, स्वभाव भिन्न-भिन्न हैं । नाटक की 
घटनाएँ 'प्रहसन' में नहीं पाई जातीं । पात्रों का पारस्परिक 
संलाप मोलिएर के संलाप से तनिक भी नहीं मिलता । मोलिएर 
के वाक्य, मोलिएर के भाव, मोलिएर के विचार, मोलिएर के । 
प्रहास 'प्रहसन' को छू तक नहीं गए । इस प्रहसन में मोलिएर 
का एक भी अक्षर नहीं है । 'प्रहसन' के लेखक फ्रांसीसी भाषा से 
तो भला कोरे ही होंगे पर अँगरेजी से भी निरे कोरे ही प्रतीत 
होते हैं । यदि उन्होंने इस नाटक का अऑँगरेजी अनुवाद भी देखा 
होता तो भी इस 'प्रहसन' को मोलिएर की कृति बतलाने का 
साहस न करते । बीसवीं शताब्दी में “राव बहादुर' जैसी छुद्र 

रचना को मोलिएर की कृति बताना बड़े साहस का काम है। 


स्ध्रर, हिन्दी नाट्य-कला 

भारतीय जनता साहित्य सम्बन्धी कार्यो में शंका रहित द्ोकर 
झट विश्वास कर लेती है। हिन्दी-प्रन्थ-रत्नाकर-माला के सम्पादक 
महाशय नाथूराम प्रेमी “राव बहादुर” के विषय में मुझे लिखते हैं 
“अनुवाद बहुत रुचिर हुआ है / प्रेमीजी नहीं जानते कि यह 
मोलिएर का अनुवाद नहीं है, 'प्रहसन! लेखक के अपने ही 
विचारों का आभास है । 'राव बहादुर” एक स्वतन्त्र रचना है। 
यह मोलिएर की कृति नहीं । जहाँ मुझे! 'प्रहसन!-लेखक के 
साहस पर अचम्भा हुआ वहाँ भारतीय जनता की श्रद्धालुता पर 
खेद भी हुआ । अब समय आ गया है कि कपटी लेखकों को 
कुचेष्टाओं को बन्द किया जाय । इस अनथ्थ को जड़ से उखाड़ा 
जाय । कम से कम मैं अपनी छोटी पर दृढ़ आवाज़ को इस 
कुप्रथा के घोर विरोध में उठाता हूँ । आशा है हिन्दी प्रेमी इस 
प्रवृत्ति को बढ़ने से रोकेंगे । 


परिचमो भरत की नायक-कला 
प्रों० वेदव्यास एम० ए० 

बंगला नाटक से भेद-हमने इससे पु बैंगला नाटक के 
विकास का संक्षेप वर्णन किया है। बद्ल्‍लला नाटक अल्पक्यस्क 
है, परन्तु इसमें सनन्‍्देह नहीं कि उसने इस थोड़े से समय में 
अदभुत उन्नति की है । पाश्चवात्य भारत में आधुनिक नाटक-कला 
के विकास की कहानी बक्नलला नाटक से बहुत द्वी विभिन्न है। 
बंगालमें हिन्दू शिक्षित समाज की एक निश्चित ओर उन्नत संस्कृति 
थी और यही बंगाल के साहित्यिक जीवन में सबेथा प्रधान थी। 
भाषा भी सुनिश्चित ओर विक्रसित थी । पश्चिम भारत का केन्द्र 
बरम्बई एक सा्वेभोम ( (०४2 090०७४४॥ ) नगर है। बम्बई 
में किसी एक भाषा का प्राधान्य नहीं, हिन्दुस्तानी, गुजराती, 
मराठी सब प्रचलित हैं और इस लिए नाटक-कला के लिये कोई 
एक निश्चित माध्यम नहीं है । इसी प्रदेश में पारसियों का केन्द्र 
है। पारसियों की सभ्यता का आधार फ़ारस की संस्कृति है जिस 
पर भारतीय सभ्यता का बहुत कुछ प्रभाव पड़ चुका है। पारसी 

लोग पाश्चात्य आदर्शो को अपनाने में भी बहुत आगे बढ़े हुए हैं । 
वे रक्ञमत्व को व्यापारिक दृष्टि से देखते हैं ओर व्यापारिक्र दृष्टि से 
नाटक-कला का बहुत उच्च कोटि पर पहुँचना आवश्यक नहीं । 
बम्बई में कलकत्ता की भान्ति बहुत बढ़े धनाढ्य जमीदार नहीं जो 
नाटक-कला की खातिर लाखों रुपये खचे कर दें। शायद यही 
कारण है कि बम्बई में नाटक-कला को बन्नाल की सी सफलता 
नहीं हुई | पश्चिम भारत में ऐसे नाटक नहीं लिखे गये जो न केबल 
रज्ञमग़्ब पर लोकप्रिय और सफल हों बल्कि साहित्य और कला 
की दृष्टि से भी अत्युत्तम हों। गिरीशचन्द्र, हिजेन्द्रलाल राय 
ओर रवीन्द्रनाथ ठाकुर की कक्षा के नाटककार पश्चिमी भारत में 
पैदा नहीं हुए । 

पश्चिमी भारत में सुविधाएँ--इसके विपरीत पश्चिमी 
भारत में नाटक-कला को कई सुविधाएँ प्राप्त थीं। पश्चिमी भारत 
के समाज में स््री जाति की स्थिति बन्नाल से बहुत अच्छी 
थी । यही कारण है कि यहाँ नाटक-कला के बिकास में भारतीय 
स्त्रियों ने काफ़ी भाग लिया है| पश्चिमी भारत की नाटक-मंडलियाँ 
अपने व्यापारिक उद्देश्य से ओर हिन्दुस्तानी भाषा के प्रयोग के 
कारण उत्तरी भारत के सब प्रान्तों में चक्र लगाती रही हैं और 
इन सब स्थानों पर उनके द्वारा नाटक-कला के प्रति उत्साह बना 
रहा है । 

विष्णुपन्थ भवे-सन्‌ १८४० में कर्नाटक देश के कुछ एक्टर 
बम्बई प्रदेश में अपने देशी नाटकों का अभिनय करने के लिए 

आए । सांगली के राजा उनके नाट्य को देख कर बहुत प्रसन्न 
हुए । उन्होंने अपने एक सुयोग्य मुनशी विष्णुपन्थ भवे को आदेश 
किया कि वह इन एक्टरों का पदानुसरण करे और एक 
नाट्य-मण्डली बनाए, जिनमें मराठी नाटक करनाटकी संगीत के 
साथ खेले जाएँ । भवे ने स्वयं कई नाटकों की रचना की, जिनमें 
अधिकतर शद्वरर ओर करुणरस प्रधान थे। राजा सांगली की 
सृत्यु के बाद भवे की नाटक-मण्डली ने व्यापारिक रूप धारया 
किया ओर बहुत से भारतीय नगरों में अपने नाटकों का अभिनय 
किया । 

ऐतिहासिक नाटक-सन्‌ १८६० के लगभग मराठी में. ऐति- 
हासिक नाटकों की रचना आरम्भ हुई। उन्नीसवीं शताब्दी के 
आरम्भ तक भारतीय राजनीतिक क्षेत्र में मराठी संघ एक ज़बरदस्त 
शक्ति थी । इस लिये महाराष्ट्र में स्वदेश भक्ति की लहर भी प्रब॒ल 
थी । ऐतिहासिक नाटक स्वाभावत: बहुत लोकप्रिय हुए। बाजी- 
राओ, शिकजी, प्रताप आदि ऐतिहासिक नाटक बीर-रस 
परिपूर्ण हैं। 

: ऐतिहासिक नाटकों के साथ ही साथ सामाजिक नाटक भी 
रचे गए, जिन में आधुनिक भारतीय समाज के दोषों के चित्र 
थे । मराठी का पहला सामाजिक नाटक शारदा” था। बाद के 
नाटककारों वाररेकर आदि पर इब्सन (]0ल्‍८॥) शा 
( ४॥७४ ) का बहुत प्रभाव पड़ा है। सामाजिक दुःखान्त 
नाटक भी मराठी में लोक प्रिय हैं | बेंगला नाटक से उतर कर 

” आज भारत में मराठी नाटक का स्थान है। बंगाल की भाँति 
“ महाराष्ट्र की अ्रतिभा ने भी पाश्चात्य . नाटक कला के कई अच्छे 
भावों को ग्रहण किया है। बेंगला नाटक के समान मराठी 
नाटक में भी स्वदेशी संगीत लोकप्रिय रहे हैं। 

पारसी और गुजराती नाटक-भवे. नाढक मण्डली की 
सफलता को देख कर पारसी जनता में भी नाट्यकला के लिये 
उत्साह पेदा हुआ | बहुत शीघ्र ही पारसी और गुजराती नाटक 
मण्डलियाँ व्यापारिक रूप में एक दूसरे के मुकाबले में उन्नति 
करने लगीं । रंगमत्व को सुन्दर बनाने के लिये कला की सर्वथा 
परवाह न कर अनेक विधान किये गए, जिन पर बहुत रुपया 
खर्चे किया गया । 

पारसी. नाटक कला के लिये कोई विशेष माध्यम नहीं था | 
उनके दशेक अधिकतर गुजराती ओर हिन्दुस्तानी जानने वाले 
थे | इस लिये साहित्य की दरष्टि से उन्हें बहुत सफलता नहीं 
हुई । परन्तु पारसी लोग रंग मब््ब की कला में सिद्ध हस्त हें । 
वे थियेटर के लिये सुन्दरता सैंटिंग बनाने के लिये लाखों रुपये 
खचे कर सकते हैं | भारतीय इतिद्दास, पुराणों ओर बीर कार्यों 
से फारसी इतिहास ओर साहित्य से, युरोपीय उपन्यासों ओर 
नाटकों से, आधुनिक सामाजिक समस्याओं से-उन्होंने अनेक 
प्रकार के विविध नासख्थ कथा वस्तु प्राप्त किये और सारे भारत- 
बे में नाटक कला का प्रचार किया | कई पारसी ऐक्टर विलायत 
गए ताकि वहाँ की नाट्य-अयाली का अध्ययन कर सकें |. 

रणछोड़दास उदयराम-आधुनिक गुजराती नाटक 
का प्रवतेक रणछोड़ भाई उदयराम है। उसने संस्कृत के कई 
नाटकों का गुजराती में अनुवाद किया। उसका हरिश्रन्द्र 
नाटक बहुत लोक प्रिय हुआ, ओर उसका “ललिता दुःख दशेकः 
गुजराती का पहला सामाजिक दुःखान्‍त नाटक है। इसके बाद 
गुजराती में कई अच्छी नाटक मण्डलियों का उदय हुआ। 
दुःख का विषय है कि बहुत से गुजराती नाटक जो सफलता से 
खेले जाते हैं, प्रकाशित नहीं होते । 


आधुनिक भारतीय रंगमंच 


प्रो० वेदव्यास एम० ए० 


प्राचीन भारत में रड्न्‍न-शालाएँ-इस विषय पर विद्वानों 
में मतभेद है कि प्राचीन भारत में रंगशालाएँ बनती थीं वा नहीं । 
इसमें सन्देह नहीं कि नाटक अभिनय के लिये रचे जाते श्रे, पर 
संस्क्रत साहित्य में ऐसे नाटकों की भी कमी नहीं जिनका अभिनय 
अस्वाभाविक सा जान पड़ता है । इन में पद्म की भरमार है। भारत 
के नाव्य-शास््र में रंगशाला अथवा प्रेक्षा-ग्रह के सम्बन्ध में विस्तृत 
वर्णन है। इससे मालूम होता है कि प्राचीन भारत में कई प्रकार 
के रंग-मन्ब हुआ करते थे । 

वास्तविक एकता-आधुनिक भारत में रंग-मंच का जो 
विकास पिछले ८० वर्षो में हुआ है उस से विविध प्रकार के संस्कृति 
सम्मिश्रण का पता चलता है। अविकसित तामिल रंगमंच से ले 
कर उच्च कोटि के बंगला थियेटर तक भारतीय रंगमंच में अनेक 
मेंद हैं, परन्तु इन सब मेदों में भी एक वास्तविक एकता है | हिन्दू 
आदशे और विचारों की प्रधानता भारतीय इतिहास और पोरा- 
णिक साहित्य, रामायण ओर मद्दाभारत ही बहुत से आधुनिक 

भारतीय नाटकों का आधार हैं। हसिश्विन्द्र नाटक भारत के प्रत्येक 
प्रान्त में बहुत लोक प्रिय हुआ है। भारतीय संस्कृति की छाप 
दक्षिणी नाटकों पर भी पूरी तरह लगचुकी है । 
हिन्दुस्तानी-गुजराती स्टेन-उत्तरीय भारत के आधुनिक 
रंग-मम््ब का वर्णन करते हुए हमें इसे तीन सुस्पष्ट भागों में विभक्त 
करना पड़ता है-- 
) (९) हिन्दुस्तानी-गुजराती रंग-मन् | 
। (२) मराठी रंग-मद् । 
(३) बँगला रंग-मन् | 
भारतीय रंग-मद्ल में इस समय सब से अधिक लोक प्रिय 
ओर प्रसिद्ध हिन्दुस्तानी-गुजराती स्टेज है जिसका केन्द्र बम्बई 
का विशाल नगर है । जय 
यहाँ प्रत्येक नाटक कम्पनी का मैनेजर जो बहुधा उसका 
मालिक भी होता है एक कवि अथवा नाटक लेखक को अपनी 
सर्विस में रख लेता है। यह लेखक निश्चित वेतन पाता है और 
मेनेजर के आदेशानुसार लगभग छ: मास में एक नाटक की रचना 
करता है । इस नाटक के सारे अधिकार कम्पनी की सम्पत्ति होते 
हैं। यदि नाटक बहुत कामयाब हो जाय तो लेखक को कुछ बोनस 
भी मिल जाता है। इस कवि या लेखक को नाट्य कम्पनी के 
सम्बन्ध में कई प्रकार के छोटे मोटे काम भी करने पड़ते हैं-- 
दृश्यों की जोड़ तोड़, गाने तय्यार करना इत्यादि । मेनेजर ओर 
लेखक समाज की रुचि ओर फ्रेशनों का निरन्तर अध्ययन करते 

रहते हैं । मुकाबिले की नाट्य कम्पनियों के किसी सफल नाटक की 
नकल उतारना इन के बाएँ हाथ का काम है ओर यद्द काम बहुत 
चतुराई से किया जाता है। 


स्त्रियों का भाग--इसमें सन्देह नहीं कि प्राचीन भारतीय 
स्टेज पर स्त्रियाँ बहुधा भाग लेती थीं, परन्तु मुस्लिम विजय के 
बाद यह प्रथा बन्द हो गई | इस का एक कारण तो परदे का 
रिवाज था । स्त्री जाति का गौरव भी मध्य काल में बहुत कम हो 
चुका था । इस लिये देशी नाटक मंडलियाँ आरम्भ में स्त्रीपात्रों के 
लिये नतेकियों ओर वेश्याओं की सहायता लेने पर विबश थीं, परन्तु 
पाश्वात्य संसगे का प्रभाव पड़ना आवश्यक था जब सुयोग्य पारसी 
ऐक्टर बलीबीला योरुप यात्रा के बाद भारत में लौटा तो उसने 
यह साहस किया कि बम्बई की स्टेज पर कुछ स्त्री पात्र भी प्रवेश 
करें । इस के बाद गोहर, मेरी फ़ेन्टन /॥[8/"ए "७॥४०१।) और 
मुन्‍नी बाई आदि ने इस क्षेत्र में बहुत यश प्राप्त कया । 


वाल ऐक्टर--एलिज़िबेथ युग की बाय ((3७६) कम्पनियों 
की भान्ति भारत में भी बहुत सी नाटक कम्पनियाँ सुन्दर और 
अच्छे गाने वाले बालक अपने पास रख लेती हैं। वे बाल ऐक्टर 
लड़कियों के वेश में संगीत के लिये काम करते हैं ओर इन्हीं में से 
खुयोग्य बालक आगे चलकर स्टार (६६8) की पदवी को प्राप्त 
होते हैं । इन बाल ऐक्टरों को गाने ओर नाचने की अच्छी शिक्षा 
दी जाती है। 

टाकीज (7"७549)--जब से टाकीज़ का प्रचार अधिक हुआ 


है, नाटक-मंडलियों की लोक प्रियता बहुत कम हो गई है। अब 
तो नास्यकला के केन्द्र अधिकतर टाकीज़ के स्ट्टडियो ही हैं ओर 
स्क्कीन पर बोलती फ़िल्मों द्वारा हों यह कला दर्शकों के सामने 
आती है । 

जहाँ पहले पहल इन नाटक मण्डलियों में चमकीली, भड़कीली 
पोशाकों के लिये रुचि थी, वहाँ अब स्टेज पर ठीक ग्रकार की 
वेश-भूपा के लिए रुचि है। परन्तु अब भी दृश्यों को अतीब 
सुन्दर बनाने के लिये बहुत रुपया ख्चे किया जाता है। 


महाराष्ट्र स्टेजु-महाराष्ट् में नाटक लेखकों का आदर अधिक 
है । साहित्यिक क्षेत्न में कोल्दाढकर ओर खांडेकर आदि 
लेखकों को गौरवमय स्थान प्राप्त है। इन्होंने अपने नाटक ग्रका- 
'शित किये हैं ओर अच्छी कम्पनियों को उनका अभिनय करने 
की आज्ञा दी है। इन कम्पनियों से वे रायल्टी ((१०४।४४) पाते 
हैं । हिन्दुस्तानी-गुजराती नाटक कम्पनियाँ अपने नाटकों को 
शुप्त रखती हैं ओर बहुत कम प्रकाशित करती हैं। मराठी नाटक 
संडलियाँ अपने लेखकों को आदर की दृष्टि से देखती हैं और 
उनके रचे हुए नाटकों को साहित्य का अंग सममती हैं। नाटक- 
कार की आज्ञा के बिना नाटक को खेलते समय किसी प्रकार की 
तबदीली नहीं करतीं । नाटकों में कोई ब्यथे हास्यमय सामग्री 
नहीं घुसेड़ी जाती । इन्हीं कारणों से मराठी नाटक कला की 
दृष्टि से हिन्दुस्तानी--गुजराती नाटकों से बहुत ऊँचे दर्जे पर हें । 

महाराष्ट्र देश में प्राचीन विचारों का इतना ज्ञोर है कि नाटक 
मण्डलियों को अभी तक एक्ट्रेसों के लाने का बहुत कम साहस 
हुआ है। हाँ, कई नतेकियों ने कभी कभी अपनी नाटक मण्डलियाँ 
बना कर मराठी नाटकों का अभिनय किया है। उनकी मण्डली 
में कोई पुरुष प्रवेश नहीं कर सकता और पुरुष पात्रों का पार्ट भी 
ख्त्रियाँ ही करती हैं । 
मराठी स्टेज पर साधारण नाटक-मण्डलियों में छोटे बालकों 
को या बाल ऐक्टरों को बहुत कम लिया जाता है, परन्तु महाराष्ट्र 
में कई बाल ऐक्टरों की कम्पनियाँ हैं जिनमें सब ऐक्टरों की 
आयु १६ या १८ वर्ष से कम होती है ओर वे बड़ी सफलता से 
सरल हास्यमय नाटकों का अभिनय करते हैं । 
मराठी स्टेज का आदशे ऊँचा है। इसमें सुशिक्षित युवक 
भाग लेते हैं, जिनके हृदय में कला के लिए प्रेम है ओर जो 
स्टेज को उन्नत करने के उत्सुक हैं। गणपति राओ जोशी और 
के नाटकों का अभिनय करने में बहुत प्रसिद्धि लाभ की है । 
, मराठी नास्थकला का एक बड़ा दोष यह है कि इनमें गानों की 
| भरमार होती है और पुनरुक्ति भी बहुत होती है। इस दोष को 
; दूर करने के लिये एक नाटक मण्डली बनी है जो केवल गद्य 
नाटकों का अभिनय करती है । इन नाढकों में कोई गाना नहीं 


होता । 

बँगला रड्रमंच--बंगाली स्टेज अधिकतर मराठी स्टेज 
के समान है । नाटककारोंका.बहुत- आदर किया जाता है। कला के 
लिये बहुत प्रेम है और व्यापारिक लाभ के लिये कला की हत्या 
नहीं की जाती, सुशिक्षित लोग नाट्यकला में भाग लेते हैं । गत 
४५० वर्षों में कई प्रसिद्ध ऐक्ट्रेसों नेभी बंगला स्टेज को 
सुशोभित किया है । सुकुमारी दत्त, तारा सुन्दरी आदि ने इस 
क्षेत्र में बहुत यश प्राप्त किया है । इसमें सन्देह नहीं कि बहुत समय 
तक ऐक्ट्रेसों में नतेकियाँ ओर वेश्याएँ ही थीं। बंगला थियेटरों में 
पात्रों का सब पाटे खस्त्ियाँ ही करती हैं। बालकों के पार्ट करने के 
लिये बहुधा युवतियों को इस्तेमाल किया जाता है | बंगाली थियेटर 
में संगीत बहुत लोक प्रिय हैं। यहाँ ज्ञातीय नाट्य कला का संरक्षण 


(किया गया है और साथ ही विदेशी_ पका है ही आप भी.फ्ूरा लाभ 
* उठाया गया है । चर) ८ 









रस-सिद्धान्त 


श्री अयोध्या सिंह उपाध्याय 


रस-निर्देश 

रस शब्द अनेकार्थक है, व्युत्पत्ति इसकी “रस्यते इति रस: है, 
जिसका अथे यह है. कि जो चखा जावे अथवा जिसका स्वाद लिया 
जावे वह 'रसः है । जब हम कहते हैं, 'इनके गले में अथवा इनकी 
बातों में बड़ा रस है', तो उससमय इसका अर्थ मघुरता और मिठास 
होता है। जब राका-मयंक को देखकर हम कहने लगते हैं, 'बह्‌ रस 
बरस रहा है, उस समय इसका अथे, आँखों को तर करनेवाला कोई 
पदार्थ होता है, चाहे उसको सुधा कहें या ओर कुछ । जब आम, 
अंगूर खाते हैं, इंख को चूसते हैं, ओर उस समय यह कह उठते हैं 
कि इनका रस कितना अच्छा है, तब रस का अर्थ वढ तरल पदार्थ 
होता है, जो उनमें भरा मिलता है। हरे पत्तों को निचोड़ने पर उनमें 
से हरे रंग का पानी की तरह का एक पदाथे निकलता है, उसको 
भी रस कहा जाता है, जेसे आम अथवा सुदशेन के पत्ते का 
रस | खट्टा, मीठा, खारा, कड॒आ, तीखा, कसेला,--इन प्रसिद्ध छः 

रसों को कौन नहीं जानता ? ये भी अपनी अलग सत्ता रखते हैं । 
वेद्यक के रस भी विशेष अर्थ के द्योतक हैं, कभी उनका अ्रयोग एक 
शरीर संबंधी धातु के विषय में होता है, कभी रसायनिक रीति से 
तयार हुईं कुछ ओषधों के ,लिये। जब रहीमखाँ खानखाना के 
इस दोष्टे को पढ़ते हैं-- 

“कहु रहीम केसे निभे केर बेर को संग । 

वे डोलत रस आपने उनके फाटत अंग ॥? 


तो ज्ञात होता है कि रस का अर्थ उमंग और मौज भी है। वेद 
में परमात्मा को रस कहा गया है, जेसे 'रसो वे सःः । जल को भी 
स्स कहते हैं, इस तरह रस का प्रयोग बहुत अथों में देखा जाता है । 
: « जेसे रस शब्द अनेकार्थक है, उसी प्रकार उसकी रसन-प्रणाली 
भी भिन्न-भिन्न है। कान ने जेसे मधुर बातों को सुना, आँखों ने 
जिस प्रकार मयंक को रस बरसते देखा, जीभ ने जिस प्रकार फूलों 
के अथवा खट्टे-मीठे पदार्थों के रस को चखा--उन सब क़ा प्रकार 
एक नहीं, अलग-अलग है । इससे आस्वादन-प्रणाली की भिन्नता 
स्पष्ठ है । साहित्य में जेसे रस शब्द का ग्रहण इन सबों से भिन्न 
दूसरे ही अथ में होता है, उसी प्रकार उसक्री व्यापकता भी अधिक 
है, और उसके आस्वादन का ढंग भी विलक्षण । 
रस के साधन 

शब्द दो प्रकार का होता है, ध्वन्यात्मक, ओर वर्णात्मक। जिस 
समय विमुग्धकारी बंशी बजती रहती है, अथवा कोई सुकण्ठ 
पक्ती गान करता रहता है, उस समय भी हमारे कानों तक उनकी 

लंहर पहुँचती रहती हैं, परन्तु उनमें भझ्कार मात्र होता है, वगो- 
विन्यास नहीं होता | अतण्व ऐसे शब्द को “ध्वन्यात्मक' कहते हैं, 
क्योंकि वह ध्वनि पर ही अवलम्बित होता है। दूसरा वर्णात्मक 
शब्द वर्णा-विन्यास-युक्त होता है । 

ध्वन्यात्मक शब्दों में कितना आकषेण है, यह अविदित नहीं । 
वाद्यों का मधुर वादन, पक्षियों का कलकूजन, कमनीय कणठों का स्वर, 
कितना हृदय-विमोहक है, यह सब जानते हैं। शेख सादी कहते हैं -- 

“सुन्दर मुख से मधुर ध्वनि कहीं उत्तम है । वह आनन्दित 
करंती है, ओर इससे प्राणों की पुष्टि होती है। बालकों के कण्ठ 
की कूक क्या स्वर्गीय सुधा नहीं बरसाती ? मुरलीमनोहर की 
मुरली कया पादप एवं लता-बेलियों तक को स्तम्भित नहीं करती 
थी ? कविवर सूरदास जी की 'सुनहु हरि मुरली मघुर बजाई! 
कितनी मनोहर है। 

कया नट की तुमड़ी का नाद सुनकर सपे विमुग्ध नहीं हो 
जाता ? क्‍या वधिक की वीणा पर हरिण अपना प्राण उत्सगे 
नहीं कर देता ? ध्वनि अपार शक्तिमयी है, अतएव ध्वन्यात्मक 
शब्द भी प्रभावशालिता में कम नहीं । परन्तु वर्णात्मक शब्द 
उससे भी लोकोत्तर है | संसार का साहित्य, जो समस्त सभ्य- 
ताओं का जनक है, वर्णात्मक शब्दों की ही विभूति है। इसी- 
लिये ध्वन्यात्मक से वर्णात्मक शब्दों का महत्व अधिक है । 

व्यवहार में देखा जाता है कि जिसकी वाचाशक्ति जितनी 
बड़ी ओर सुसंगठित होती है, संसार में उसको उतनी ही 

आर ध्वनि दोनों मिल जाती हैं, वहाँ मणिकांचन योग हो 
जाता है, और असम्भव सम्भव होता है। भाव और विचारों की 
इंनके द्वारा वह सहायता मिलती है कि उनकी सफलता कीं 
पराकाष्ठा हो जाती हैं । 

, बाजा कितनी ही मधुरता से क्‍यों न बजता हो, किन्तु उसमें 
बह तन्‍्मयता नहीं होती, जितनी उस समय होती है, जब उसके 
साथ मधुर संगीत भी होता हो । यदि यह मधुर संगीत भावमय 
हो तो क्या कहना ! वह तो बिल्कुल तन्‍्मय कर देता है। ऐसा 
क्यों होता है ? 

जिस समय कोई सुन्दर बाजा बच्ञता रहता है, अथवा कोई 
कलध्वनि वायु में ध्वनित होती रहती है, उस समय उसको कान 
आस्वादन करता है, ओर उसके साहचये से हृदय में आनन्द 
* की एक लहर-सी उठती रहती है । आप लोगों ने व्यासासन पर 
से यदि किसी सुवक्ता को किसी विषय का निरूपण करते सुना 
होगा, अथवा किसी हाल में बैठकर किसी असिद्ध वबाग्मी का 
भाषण अवण किया होगा तो आप लोगों से -थैह छिपा न होगा 
कि बचन-रचना में कितनी शक्ति होती है। जनता को हँसा देना, 
रुला देना, उत्तेजित कर देना, उसके मन को अपनी मुट्टी' में कर 
उससे मनमानी करा लेना, उनके बायें हाथ का खेल होता है । 
किसी संत-समाज में बैठकर भजन गान होते देखा होगा, तो 
आप लोगों को श्रोताओं की तल्लीनता अविदित न होगी। उसे 
समय की वहाँ की उत्सुकता ओर उस समय का वहाँ का 
भावावेश बिलक्षण होता है । यह ज्ञात होता है कि चारों ओर से 

अपूबे आनन्द का समुद्र उमड़ रहा है, ओर उसमें लोग मश्न हो 
रहे है, हाथ-पाँव मार रहे हैं, उछल रहे हैं ओर जितना ही 
रस का पान कर रहे हैं, उत्तरोत्तर उनकी तृषा उतनी ही बढ़ती 
जारही हे । 

कण्ठस्थर; मधुरध्वन, ओर वचन-रचना के अतिरिक्त 
वेश-विन्यास, भावभंगी, कथन-शैली इत्यादि का प्रभाव भी हृदय 
पर पड़ता है । इनकी सहकारिता से वचन-रचना अपने भावों का 
अधिकाधिक पुष्ट कर सकती है । कर-संचालन, अंग-संचालन, 
अथच अंगुलि-निर्देश से अनेक अस्पष्ट भाव स्पष्ट हो जाते हैं 
ओर कितनी ही अब्यक्त बातें व्यक्त बनती हैं । नृत्त अथवा नृत्य 
एवं अभिनय के ढंग की अनेक कलाएँ भी यथावसर भावपुष्टि का 
साधन बनती रहती हैं । अतएव इनकी उपयोगिता भी अल्प 
नहीं । जब ध्वन्यात्मक ओर वर्णात्मक शब्द अंग-संचालनादि 
अन्य साधनों और कलाओं के आधार से किसी भाव को पुष्ट 
करते हैं, उसकी वास्तविक पुष्टि उसी समय होती है. ओर 
साहित्य के उस रस की यथार्थ उत्पत्ति भी प्राय: तभी होती है, 
जो सहृदय-हृदय-संवेद्य माना जाता, ओर जिसका सुख न्रह्मानन्द 
समान कहा जाता है । इसीलिये प्राय: दृश्य काब्यों द्वारा ही 
साहित्यिक रस की मीमांसा की गई है क्योंकि उसमें प्रायः सभी 
साधनों का समीकरण होता है । 

रस की उत्पत्ति 

यह स्वाभाविकता है कि मनुष्य मनुष्य के सुख से सुखी और 

उसके दु:ख से दुखी होता है । संबंध-विशेष होने पर इसकी मात्रा 

में तारतम्य हो सकता है, किन्तु यह असंभव है कि एक मानव 
के हृदय का प्रभाक -दूसरे मानव के हृदय पर न पड़े। जब हम 
किसी को 'रोते . देखते हैं, तो हमारा दिल पिघल जाता है. और 
हम. भी उसके दुःख-का अनुभव करने लगते हैं और जब किसी 
को प्रफुल्ल देखते हैं, तो हम भी ग्रफुल्ल हो जाते हैं ओर उसके 
हृदय का आनन्द हमारे हृदय में भी प्रवेश करता है। वास्तव 
में प्राणी-मात्र का हृदय एक है ओर एक गुप्त तार सदा उसको 
गिलाये रहता है,जो कवि कविता पढ़ते-पढ़ते स्वयं मुग्ध हो 
जाता है, वह दूसरों को भी मुग्ध बनाये बिना नहीं छोड़ता। 
भजनानंदी ओरों को भी आनन्दित कर लेता है। एक सरस 
हृदय से निकले हुए प्रभाव-जनक भाव अन्य हृदय को सरस 
जनाए बिना नहीं छोड़ते । यह हुईं साधारण अवस्था की बात 
ओर जब प्रगाढ़ होकर यह अवस्था उच्चतर हो जाती है, तभी 
रसकी उत्पत्ति होती है । नाट्य-शास्ब्रकार महामुनि भरत लिखते 
हैं-(विभाव, अनुभाव और व्यमिचारी भाव के संयोग से रस 
की उत्पत्ति होती है ।! विभाव, अनुभाव ओर व्यभिचारी अथवा 
संचारी भाव किसे कहते हें ' 
“लोक में सीता आदिक जो रामचन्द्रादि की रति आदि के 
उद्बोधक प्रसिद्ध हैं, वे ही यदि काव्य और नाटक में निवेशित 
किये जानें, तो “विभाव” कहलाते हैं, क्योंकि वे सहृदय द्रष्टा तथा 
श्रोताओं के रत्यादिक भावों को विभावित करते हैं, अर्थात्‌ उन्हें 
रसास्वाद की उत्पत्ति के योग्य बनाते हैं | 
५ विभाव के दो मेद हैं---पहला आलम्बन ओर दूसरा उद्दीपन । 

रति आदिक स्थायी भावों के आधार नायक-नायिका, 'आलम्बन' 
ओर उनके उद्दी्त करने वाले, चन्द, चाँदनी, मलय-पवन आदि 
“उद्दीपन! कहलाते हैं । 

रति आदिक स्थायी भावों का जो अनुभव कराते हैं, उन्हें 
अनुभाव कहते हैं ।” 

'रति आदिक स्थायी भाव में आविभूत ओर तिरोभूत होकर 
जो निर्वेद आदि भाव अनुकूलता से व्याप्त रहते हैं; उन्हें विशेष 
रीति से संचरण करते देखकर संचारी कहा जाता है | 

मानव के हृदय में वासना अथवा संस्कार-रूप से अनेक भाव 
सदा उपस्थित रहते हैं, वे किसी कारण-विशेष द्वारा जिस समय 
व्यक्त होते हैं, उसी समय उनकी उपस्थिति का पता चलता 
है । इन भावों में जिन में अधिक स्थिरता और स्थायिता होती है 
जो किसी भी काव्य-नाटिकादि में आगद्योपान्त उपस्थित रहते 
प्रधानता और प्रभावशालिता में ओरों से उंत्कष. रखते हैं, साथ 
ही जिन में रस-रूप में परिणित होने की शक्ति रहती है, उनको 
स्थायी भाव कहा जाता है । 

“जैसे मनुप्यों में राजा, शिष्यों में गुरु, वेसे ही सब भावों में 
स्थायी भाव ओओेछ होता है ।?--भरत मुनि 

श्रृंगार, हास्य,करुण आदि नव रसों के जनक रति, हास, शोक 
आ्रादि नव स्थायी भाव हैं । इन स्थायी भावों में से कोई एक जब 
विभाव, अनुभाव और संचारी भाव की सहायता से लोकोत्तर 
आनन्द रूप में परिणत होकर व्यक्त होता है, तव उसकी रस 
संज्ञा होती है । 

मान लीजिये कि कहीं कोई रामलीला-मण्डली आई है ओर 
किसी सुसज्जित स्थान पर रामलीला हो रही है। मधुर स्वर से 
बाजे बज रहे हैं, कमनीय कण्ठ से रामायण का गान हो रहा है, 
आओर अपार जनता वहाँ एकत्र है। इतने में जय-ध्वनि हुई, ओर 
एक रमणीय वाटिका में क्रिशोर-बयस्क भगवान्‌ रामचन्द्र अपने 
प्रिय अनुज के साथ पुष्पचयन करते दिखाई पड़े । फिर कहृकण- 
कद्धिणी की ध्वनि हुई, ओर मंदगति से श्रीमती जनकनन्दनी का 
सखियों समेत उसमें प्रवेश हुआ । धीरे-धीरे पुष्पवाटिका की लीला 
का समाँ बँधने लगा ओर चारों ओर आनन्द का समुद्र उमड़ 
पड़ा । अनेक भावुक भक्तजनों की तल्‍्लीनता बढ़ गई, ओर वे 
परमानन्द पयोधि में ऐसे मग्न हो गये कि सब कुछ भूल गये। 
कभी वे शिर हिलाते, कभी भूमते, कभी वाह-बाह करते आर कभी 
युगलमूर््तियों की छवि को एकटक देखते रह जाते । 

इस दृश्य में भावुक भक्तजनों की रति स्थायी भाव है, क्योंकि 
रसत्ब उसको ही प्राप्त है। भगवान्‌ रामचन्द्र ओर श्रीमती जानकी 
अलम्बन-विभाव हैं, क्योंकि उनकी रति अर्थात्‌ प्रेम के आधार 
वे ही हैं, ओर वे ही उसको विभावित करते हैं। तरंगायमान स्व॒र- 
लहरियों का प्रसार, भाव-मय रामायण की चारु चोपाइयों का 
गान, युगलमूर््तियों का श्टंगार आदि उद्दीपन विभाव हैं, क्योंकि वे 
ही रनि के उद्दीप्र करने के कारण हैं। भक्तजनों का शिर हिलाना 
भूमना आदि अनुभाव हैं, क्योंकि वे ही रति-भाव के बोधक हैं। 
उत्सुकता ओर उत्फुल्लता आदि संचारी हैं, जो रति-भाव में समय 
समय पर संचरण करके उसको उत्तरोत्तर वर्द्धित करते रहते हैं । 

स्थायी भाव के कारण को विभाव, काये को अनुभाव ओर सह- 
कारी को संचारी भाव कहते हैं। 


रसास्वादन प्रकार 


आप लोगों को इसका अनुभव होगा कि रामलीला के दृश्यों 
का सबके हृदय पर समान प्रभाव नहीं पड़ता । कोई उनको देखकर 
अत्यन्त बिमुग्ध होता है, कोई अल्प और कोई नाम-सात्र को। 
रस का अधिकारी सबका हृदय नहीं होता। जिस में भावुकता 
नहीं --जिसकी वासना रस-ग्रहणाधिकारिणी नहीं--ओर जिसकी 
संस्क्रति में रसानुकूल साधनाएँ नहीं; उनके हृदय में रस की 
उत्पत्ति नहीं होती । 

समस्त साधनों के उपस्थित होते भी जिसके हृदय का स्थायी- 
भाव यथातलथ्य व्यक्त नहीं होता, उसके हृदय में रस की उत्पत्ति 
होती ही नहीं । रस की उत्पत्ति तभी होगी जब स्थायीभाव व्यक्त 
होकर विभाव, अनुभाव और संचारीभाव के साथ सवेथा तल्लीन 
हो जायगा । 

यहाँ यह प्रश्न हो सकता है कि स्थायी भाव के व्यक्त होने का 
क्या अर्थ ? दूसरी बात यह कि सब दर्शकों के रतिभाव को रसता 
क्यों नहीं प्राप्त होती ? 

जितने स्थायी अथवा संचारी भाव हैं, वे वासना-रूप से सदैव 
मानवमात्र के हृदय में वैसे ही विद्यमान रहते हैं, जैसे प्रथ्वी में गंध । 
कहा गया है कि “गंधवती प्रथ्वी”, किन्तु प्रथ्वी की गंध, वृष्टि होने 
पर ही विद्त होती है । इसी प्रकार भाबोदय भी विशेष कारणों 

से होता है। जिस समय कोई भाव हृदय में डदित होकर काये- 
कारी बनता है, उसी समय उसकी ग्रतीति अनुभावों द्वारा होती 
है | आदि में लहरें समुद्र में अन्यक्त अवस्था में रहती हैं बाद को 
वे व्यक्त होती हैं | इस न्यक्ति का भी अनेक रूप होता है, कभी 
आह रूप बहुत साधारण होता है, और कभी बहुत व्यापक, विशाल 
ओर अचिन्तनीय ! यही अवस्था हृदय ओर भावों की है। आप 
हृदय को समुद्र और भावों को लहरें सममें, भावोदय के कारणों 
को विविध समीर । कैसे अनव्यक्त भाव व्यक्त होकर कार्यकारी हो 
जाता है, तरंगों की स्थिति ओर उनकी गति-विधि पर विचार 
करने से यह बात भी स्पष्ट हो जावेगी । अब रही दशेकों के रति- 
भाव की बात । 
मैं पहले कह आया हूँ कि लीला देखने में सब दशकों की 
नल्लीनता समान नहीं होती, ऐसी अवस्था में सबके हृदयों में रति- 
भाव का उदय एक रूप में न होगा, उसमें तारतम्य होगा । कहों वह्‌ 
तरलातितरल, कहीं तरल, कहीं प्रगाढ़ और कहीं उससे भी प्रगाढ़ 
होगा । कोई बाजों का अनुरागी होता है, कोई गाने का, कोई वेष- 
भूपा का, कोई स्वाभाविक दृश्यों का, कोई रामायण सुनने का, कोई 
डसकी भावमय कविताओं का, कोई उसके शब्द-विन्यास का, कोई 
हाब-भाव-कटाक्ष का, कोई नाच-रंग का ओर कोई वार्तालाप का | 
जिसकी जैसी रूचि होगी, उसीके अनुसार उसकी भाव ग्राहिता 
होगी और उसीके परिमाण से उसकी रति, तरल, प्रगाढ़, अभ्रवा 
अधिक प्रगाढ़ होगी । 
जितने स्थायी भाव हैं, अनेक अबस्थाओं में वे संचारी ही 


रस-सिद्धान्त न्डफर 
रहते हैं, विशेष अवस्था में ही उनको रसत्व प्राप्त होता है | रति 
अथवा अनुराग की भी यही अवस्था हे । 
जिन दशेकों के हृदय में रति-भाव संचारी भाव के रूप में 
प्रकट होगा, उसमें उसको रसता नहीं प्राप्त हो सकती ! रसता उसी 
के हृदय के रतिभाव को प्राप्त होगी, जिसमें उसका आविभांव 
स्थायी रूप में होगा | ऐसे भावुक अल्प होते हैं, यही आचायों की 
सम्मति भी है । 

,... बसंतागम से जो उन्‍्माद कोकिल के हृदय में उत्पन्न होता है, 
जलदागम से जो प्रगाढ़ प्रेम पपीहा के हृदय में उदय पाता है, 
उसके अधिकारी अन्य पक्षी नहीं हो सकते। आवरण के मेघ्र क्री 
उपादेयता कार के श्रेत बादलों में नहीं मिलती । 


रस का इतिहास 


रस-उत्पत्ति के लगभग समस्त साधन दृश्य काव्य में पाये 
जाते हैं | इस लिये पहले-पहल दृश्य काव्य के आधार से ही रस 
की ओर बविवुधों का विचार आकर्षित हुआ । जिस समय रंगमंच 
का अभिनय देखकर लोग पुलकित होते थे ओर तरह-तरह के 
भावों से उनका हृदय गदगद होता था, साथ ही जब विचारशील 
अपने साथ अन्‍्यों को भी आनन्दस््रोत में बहते देखते तो उनको 
यह विचार होता कि जिस रस की प्राप्ति से दशेक-मण्डली इस 
प्रकार विमुग्ध होती है, उस रस का आधार कौन है ? और वह 
केसे उत्पन्न होता है ? 

आप लोग जानते हैं कि नाटकों में जनता की दृष्टि को अपनी 

ओर अधिक आकर्षण करने वाले उसके पात्र ही होते हैं। अभि- 
नेताओं में ही यह शक्ति होती है कि अपने अभिनय और कला- 
कौशल से बह दर्शकों के हृदय में स्थान ग्रहण कर लेवे । अतएव 
पहले-पहल कुछ लोगों का यही विचार हुआ कि नाटक पात्रों 
के वेष में आकर जो अभिनेता हमारे सामने तत्सम्बन्धी 
प्रेमलक अथवा अन्य मनोभावों से सम्पक रखने वाले 
कार्य कलाप करता एवं नाना प्रकार की लीलाओं ओर 
हाव-भाव-कटाक्ष में हम लोगों को विमुग्ध बनाता है मूर्ति- 
मान रस वही है। क्योंकि नाटक-पात्रों के समस्त भावों और 
क्‍्यापारों का आधार अथवा आलम्बन वही होता है । 

अनेक विचारशीलों को यह बात न जैंची। उन्होंने सोचा, 
अभिनेताआं में यों तो कोई आकर्षण होता नहीं, जब वे विशेष 
वेषभूषा में रंगमंच पर आते हैं ओर अपनी अंग्ंगी, चेष्टाओं 
ओर रागरंग से लोगों को विमुग्ध करते हैं तभी दर्शकों को 
आनन्द प्राप्त होता है। अतएवं रस चेष्टाओं और अंगभंगी आदि 
ही में रहता है, अभिनेताओं में नहीं । 

कतिपय भावुकों के मन में यह बात भी न जमी। उन्होंने 
कहा, “चेष्टाएँ ओर अंगभंगी आदि अनुभाव किसी मानसिक 
भाव के परिणात होते हैं, इसीलिये रस रह सकता है तो उसी में 
रह सकता है, क्‍योंकि कारण का गुण ही कारये में होता है ।” 
अतएव उनके मुख से यह बात निकली--“हंदय के ज्यभिचारी 
भाव ही रस-रूप में परिणात दोते हैं ।” 

ज्यों-ज्यों इस विषय में तक आगे बढ़ा और विचार होने 

लगा, त्यों-त्यों नई-नई धारणाएँ हुई ओर एक के बाद दूसरे मत 
प्रकट होने लगे । किसी ने कहा--'विभाव अनुभाव ओर 
संचारी भाव तीनों मिलकर इसकी स्व॒ृष्टि करते हैं, क्योंकि वे पर- 
स्पर अन्योन्याश्रवित हैं ।” किसी ने कहा--“तीनों में जो 
चमत्कारी होगा, उसी की रस-संज्ञा होगी, अन्यथा किसी की 
नहीं ।” जिस समय यह विवाद चल रहा था, उसी समय 
महामुनि भरत ने यह व्यवस्था दी कि विभाव, अनुभाव ओर 
व्यभिचारी भाव के संयोग से रस की निष्पक्ति होती है । किन्तु 
यह उन्होंने नहीं बतलाया कि इन तीनों का संयोग किसके साथ 
होने से, परस्पर होने से अथवा किसी अन्य के साथ होने से 
उन्होंने लिखा है-- 

“जिस प्रकार गुड़ादिक द्रव्य व्यंजनों ओर ओयपधियों से 
विविध प्रकार के पानक रस बनते हैं, वेसे ही अनेक भावों से युक्त 
होकर स्थायी भाव भी रसत्व को प्राप्त होते हैं ।” 

;$ / विभाव, अनुभाव ओर संचारी-भावों का जब स्थाया-भात्रा 
/ से संयोग होगा, तभी रस की उत्पत्ति होगी। रस किस में ऑर 
कैसे उत्पन्न होता है, इस बात का निणेय महामुनि भरत ने अपने 
उल्लिखित सूत्र में स्पष्टटया कर दिया है । किन्तु इसके अथ मं ही 
मतभिन्नता हो गई, इसलिये विवाद कुछ दिन ओर चला | भट्ट 
लोलट्ट, शंकुक, भट्टनायक मम्मट, अमिनवशुप्त, जगन्नाथ आदि 
अनेक विद्वानों ने इस विषय पर अपने विचार लिखे हैं। 

रस का विषय बड़ा धादग्रस्तहै, कुछ मर्मक्ष विद्वानों की धारणा 
है कि अब तक रस की उचित मीमांसा नहीं हुई । जो हो, किन्तु 

हट 

मैं यह कहूँगा कि उसका शास्त्रार्थ जिस विस्तृत रूप से अंन्थों 
में लिपिबद्ध है, वद साहित्य की बहुमूल्य और मननशीलता कौ' 
अद्भुत सम्पत्ति है। मैंने थोड़े में जिन बातों का परिचय दिया 
है, वह कहाँ तक यथातथ्य है, यह कहना कठिन है। जहाँ शब्दों 
की ही पकड़ है ओर बात-बात में तकंबितक होता है, वहाँ 
निश्चित रूप से किसी सिद्धान्त का संक्षिप्तकरण सुलभ नहीं । 

संस्कृत को छोड़कर रस की कल्पना ओर किसी भाषा में 
नहीं हुई । अँगरेज़ी, अरबी, फारसी और उठ में भाव के ही पर्या- 
यवाची शब्द मिलते हैं, रस के नहीं। रस का विवेचन जितना 
ही बिमुग्ध-कर है, उतना ही पाणिडित्य पूर्ण । 


रस की आनन्दस्वरूपता 


“पानक रस के समान जिनका आस्वाद होता है, जो स्पष्ट 
मलक जाते, हृदय में प्रवेश करते, व्याप्त होकर सर्वाज्ञ को सुधा- 
रस-सिंचित बनाते, अन्य वेद्य विषयों को ढक लेते ओर ब्रह्मा- 
नन्‍्द के समान अनुभूत होते हैं, वे ही अलोकिक चमत्कारसम्पन्न 
श्ृंगारादि रस कहलाते हैं? ४ . 

काव्यप्रकाश 
चह हुई अज्ञारादिक रस की परिभाषा। यहाँ प्रश्न यह होना 


है कि करुण, भयानक आदि रसों में, जिनके स्थायी-भाव शोक, 
जुगुप्सा और भय आदि हैं, इस परिभाषा की साथ्थक्रता कैसे 


होगी 

सानव-समाज के कुछ संस्कार सावेभौम हैं, किसी देश 
अथवा किसी जाति का प्राणी क्‍यों न हो, गुणों का आदर और 
दुगु णो का अनादर अवश्य करेगा। मानस के जो उदात्त और 
महान भाव हैं, उसकी पूजा सब जगह सभी करता है, इसी प्रकार 
उसके जो कुत्सित, धृणित एवं निन्दनीय >चार हैं, उनको हेय 
असन ओर तिरस्कार योग्य कौन नहीं मानता ? सती ख्री 
जैसे संसार में वन्द्य है, असती ञ््री वैसे ही अक्षम्य । सदाचारी 
पुरुष सब स्थानों में देवता समझा जाता है और दुराचारी पुरुष 
वसुन्धरा भर में दानव । 

जितने साहित्यिक प्रन्थकार और नाटककार होते हैं, सबका 
उद्देश्य सदादशे प्रचार होता है । प्रायः अधिकांश ग्रन्थ इस 
उद्देश्य से लिखे जाते हैं कि उनके द्वारा जाति, देश और समाज 
का उत्थान हो ओर उनमें ऐसे भावों का प्रचार हो जिससे उनके 
सुख शान्ति की वृद्धि हो | लक्ष्य सबका यही होता है, लिखने 
की प्रणाली में भिन्नता हो सकती है । इस सूत्र से नाटक आदि में 
भले-बुरे सभी भ्रकार के पात्र होते हैं । भले की भलाई और बुरे 
की बुराई दिखला कर एक का उत्कर्ष और दसरे का पतन 
दिखलाया जाता है । इसलिये कि जिसमें दर्शकों के हृदयों में 
भलाई करने ओर बुराई न करने की रुचि उत्पन्न हो । अपने 
उद्देश्य की सिद्धि में जिस ग्रन्थकार अथवा नाटककार की लेखनी 
जितनी द्वी विलक्षण होती है, जितनी ही उसमें मार्मिकता होती है 
जितनी ही सुन्दरता से वह सूक्ष्म मानसिक भावों का चित्रण कर 
सकती है, उसकी रचना उतनी ही अपूर्व मनोहारिणी और 


>> 

प्रभावजनक होती है । इसी प्रकार इन भावों का अभिनेता अपने 
कार्य में अजतना ही दक्ष, पढु ओर भावुक. होता है, जितना ही 
सहृदयता से भावों का व्यंजन कर सकता है, उसका अभिनय 
उतना ही सफल होता है, ओर उतना ही वह दर्शकजन के 
हृदय को आकर्षित कर उसे विमुग्ध और आनन्दित कर 
सकता है। 

मान लीजिये, रंगालय में जनता समवेत है, रामलीला हो 
रही है। बनवास प्रकरण है, ओर चारों ओर करुण-रस प्रवाहित 
है । सामने न तो महाराज दशरथ हैं, न कोशल्या देवी, न कैकेयी, 
न मंथरा, न भगवान्‌ रामचन्द्र , न श्रीमती जनकनन्दिनी आदि । 
कुछ अभिनेता इन लोगों का पाट्टे लेकर अपना अभिनय तन्‍्मयता 
से कर रहे हैं। फिर भी सहसी्रों वर्ष का बीता दृश्य सामने है 
आओर जनता आनन्दमम्न है । जब कैकेयी और मंथरा सामने 
आती हैं, तो उसका हृदय घृणा से भर जाता है, उसकी आँखों 
से चिनगारियाँ निकलने लगती हैं, वह दाँत पीसने लगती है 
ओर उसकी भोहें टेढ़ी हो जाती हैं । जब कोशल्यादेवी की 
करुणामयी मूर्ति देखती है, अश्रुविसरजन करने लगती है; वारबार 
रोती है, फिर भी तृप्त नहीं होती । जब भगवान्‌ रामचन्द्र की 
मर्यादामयी मूर्ति का अवलोकन करती है, अद्धा से भर जाती है, 
उनकी पितृ भक्ति, बैयें और त्याग को देख कर उनपर निछावर 
होती है, कभी कलेजा थामती है, कभी मूर्तिमान्‌ आये-गोरव की 
सन-ही-मन आरती उतारने लगतीं है । जब भम्नह्दया श्रीमती 
जानकी देवी दृष्टिगत होती हैं, तब उसकी छाती फटने लगती है । 


रह 

जब बह उन्हें बन जाने के लिए प्रस्तुत देखती है और उनके मुख 
की ओर ताकती है, आठ आठ आँसू रोने लगती है. । फिर जब 
भगवान्‌ रामचन्द्र भगवती ज्ञानकी को वन की भयंकरता बतलाने 
लगते हैं, उस समय न जाने कहाँ का भय आकर उसके जी में 
समा जाता है । उस समय तो वह और भीत होती है जब जनक- 
नन्दिनी के कुसुमादपि कोमल कलेवर पर हृष्टिपात करती है। 
किन्तु जनता की ये समस्त दशायें कया उसे दुःखभागिनी बनाती 
हैं, नहीं, कदापि नहीं । वरन प्रत्येक दशाओं में वह्‌ विचित्र सुख 
ओर आनन्द का अनुभव करती है। क्‍यों ? इसलिये कि जिस 
संस्क्रति से उसका हृदय संस्क्त है,उसके चरितार्थ करने की उसमें 
बड़ी ही मुग्धकारी सामग्री उसको मिलती है | दूसरी बात यह कि 
मानसिक भावों को जिस समय जिस रूप में परिणत होना चाहिये, 
उस समय उसके उस रूप में परिणत होने से ही आनन्द ओर 
सुख की प्राप्ति होती है, अन्यथा चित्त बहुत तंग करता है ओर 
यह ज्ञात होने लगता है कि हृदय न जाने किस बोभ से दबा 
जा रहा है ! तीसरी बात यह कि अभिनय करने के समय अभि- 
नेता अपने पार्ट को जब इस मामिंकता से करता हैं कि असली 
ओर नकली का मेद्‌ प्राय: जाता रहता है, तो उस समय दशेकों 
को जो आनन्द होता है, वह भी अपूर्व ही होता है। चाहे यह 
अभिनय करुण रस का हो, चाहे वीभत्स या भयानक रस का | 
कारण इसका यह है कि उस सप्य की अभिनेता की स्वकमेपटुता 
ओर अदभुत अनुकरणाशीलता चुपचाप उनपर विचित्र प्रभाव - 
डाले बिना नद्दीं रहती । 

प्रायः देखा जाता है कि जब रंगमंच पर किसी बड़े अत्याचारी, 
की यातना आरम्भ होती है, तो यह वीभत्स काण्ड देखकर दशैक- 
मण्डली के रोंगटे नहीं खड़े होते ओर न उनके हृदय में कुछ दुःख 
ही होता है । क्‍यों ? इस लिये कि नाटककार की लेखनी के कौशल 
से अत्याचारियों के प्रति उनके हृदय में इतनी घृणा जाग्रत्‌ 
रहती है कि उनको उनकी नाटकीय यातना देखकर ही सुख 
मिलता है । 
साहित्यदरपण - 
लोक में अथवा संसार के साधारण व्यवहार में साक्षात्‌ 
सम्बन्ध से विभाव, अनुभाव, एवं संचारी भाव के जो काय्ये कलाप 
होते हैं, काव्य में उनका चित्रण और नाटकों में उनका अनुकरण 
मात्र होता हैं । नित्य लोक में जितनी घटनाएँ होती रहती हैं, उन 
का सम्बन्ध परिस्थिति के अनुसार सुख-दुःख दोनों से होता है । 
इन घटनाओं से जिनका सम्बन्ध होता है, उनको सुख-दुःख दोनों 
प्राप्त होते रहते हैं। यह स्वाभाविकता है, संसार की रचना ही सुख- 
दुःखमयी है | काव्य ओर नाटकों की रचना का उद्देश आमोद- 
प्रमोद और आनन्द प्राप्ति है, साथ ही शिक्षा और देश-सुधार 
आदि । इसी इष्ट की प्राप्ति के लिये काव्य पढ़े-सुने और नाटक देखे 
जाते हैं । अनेक अवस्थाओं में चिन्तित और दु:खित होने पर मन 
बहलाने के लिये भी काव्य ओर नाटकों की शरण ग्रहण की जाती 
है । इसलिये काव्य और नाटक आनन्द के ही साधन हैं, और उनसे 
आनन्द की ही प्राप्तिहोती है। लौकिक विभावादि से उनके विभावादि 
में अन्तर होता है, अतएव वे अलौकिक कहलाते हैं। यहाँ अलौकिक 


रस-सिद्धान्त र्८३ 


का अथे लोक से सम्बन्ध न रखनेवाला है, अपूर्व अथवा परम विलक्षण 
नहीं । नाटकों ओर काब्यों में करुण, वीभत्स और भयानक रसों 
में भी आनन्द की ही प्राप्ति होती है, दुःखों की नहीं । 


रस और ब्रह्मास्वाद 


रस का आस्वाद त्रह्मानन्द के समान होता है, समस्त साहित्य- 
ममेज्ञों का यही सिद्धान्त है । 

त्रह्मास्वाद अर्थात्‌ मुक्ति-दशा में त्रह्ममात्र ही प्रकाशित रहता 
है ओर भावों का तिरोभाव हो जाता है । विभावादि जब स्थायी 
भावों के साथ मिलकर रस-रूप में परिणत होते हैं, उस समय भी 
केवल रस विक्रसित रहता है, और सब उसीमें लीन हो जाते हैं, 
इस लिये वह त्रह्मास्वाद सहोदर है, अथवा बत्रह्मास्वाद से उसकी 
समानता है.। 

३--नाढकों में देखा जाता है कि रस का उद्रेक होने पर एक 
काल में सहस्त्रों मनुष्य मन्त्रमुग्धवत्‌ बन जाते हैं, एक साथ हँसते- 
रोते ओर तालियाँ बजाते हैं, आनन्द-ध्वनि करते हैं, शर्म-शर्म 
या थू-थू कहने लगते हैं ओर कभी-कभी अपने से बाहर हो जाते 
हैं। यह रस की अलौकिकता है, क्योंकि साधारणतया लोक में दो 
एक आखणिविशेष में ही उसकी उस्पिथति देखी जाती हैं । दूसरी बात 
यह कि वह अपरिमित है, इसलिये कि अनेक ओताओं ओर दर्शकों 
के हृदय में वह एक ही समय में उदित और विकसित होता है । 

क्या वास्तव में समस्त नाटक देखने और काव्य पढ़ने-सुनने 
वालों को त्रह्मास्वाद की प्राप्ति होती है ? जिसकी जैसी वासना 

होगी, भाषप्रहण की जैसी शक्ति होगी, जिसमें जैसी सहृदयता होगी 
रस आस्वाद का वह वैसा ही अधिकारी होगा | रस की भी कोटि 
है, उसका सबसे उच्च कोटि का स्वरूप श्रह्मानन्द है, उसके अधि- 
कारी सत्र थोड़े हैं । 


विभावादिकों की रसव्यंजकता 


आप लोग पढ़ते आये हैं कि विभाव, अनुभाव ओर संचारी 
भाव तीनों का संयोग जब रति आदिक स्थायी भावों से होता है, 
तभी रस की उत्पत्ति होती है । किन्तु देखा जाता है कि इनमें से 
फिसी एक के रा भी रस उत्पन्न हो जाता है, ऐसी अवस्था में 
इसकी मीमांसा आवश्यक है । 

“विभावादिकों में से दो अथवा एक के उपनिबद्ध होने पर 
जहाँ प्रकरणादि के कारण दोष का मट से आरच्तेप हो जाता है, 
वहाँ कुछ दोष नहीं होता ।? --साहित्यदपेण 

आक्तेप का अथे है 'न्यंजनीय रस के अनुकूल शेष (अन्य) दो 
भावों का भी बोध करा देना ।? 

कुछ प्रमाण लीजिये--केवल विभाव द्वारा रस की अभिव्यक्ति- 

दमदम दमकत दामिनी घहरत नभ घनघोर । 
सान करत कत मानिनी भोर भचावत सोर ॥|१॥ 

इस दोहे में उद्दीपन विभाव का वर्णान है; न तो संचारी का 
है, न अनुभावों का । परन्तु सानिनी का मानयुक्त होना, उसके 


हृदय का सामषे होना सूचित करता है, जो एक संचारी भाव है । 
जब वह मान दशा में है तो उसकी भोंदें अवश्य चढ़ी होंगी, मुँह 

भी निस्सन्देह बिगड़ा होगा, इसलिये अनुभाव भी उसमें मिले ओर 
तीनों के आधार से ही रस की सिद्धि हुई । 
केवल अनुभाव द्वारा रस विकास-- 
टपटप टपकतल सेदकन अंग अंग थहरात | 
नीरजनयनी नयन मैं काहें नीर लखात ॥|२॥ 
स्वेद बिन्दु का टपकना, अंगों का कम्पित होना, आँखों में 
जल आना अनुभाव है, ओर इन्हीं का वर्णन दोहे में है । किन्तु 
कारण अप्रकट है, किसी विभाव के कारण ही ऐसा हो रहा है, 
चाहे वह आलम्बन हो अथवा उद्दीपन, अतएव अनुभावों द्वारा ही 
विभाव की सूचना मिल रही है | किसी श्रम, आवेग, चिन्ता ओर 
शंका के द्वारा ही ऐसी दशा होने की सम्भावना है, अतएव संचारी 
का उद्बोधन भी उससे हो रहा है | 
केबल संचारी द्वारा रस का आविर्भाव-- 
करति सुधारस पानसी रस वस हे सरसाति | 
कत गयंदगतिगामिनी उमर्गात आवति जाति ॥।३॥ 
इस दोहे में हष और ओत्सुक्य पूर्ण मात्रा में मोजूद हैं, जो 
कि संचारी हैं | वे ही उस विभाव की ओर भी संकेत कर रहे हैं 
जो उनके आधार हैं । उमग-उमग कर आना-जाना अनुभाज के 
अग्रदृत हैं । 
इन उदाहरणों से यह स्पष्ट है कि विभाव, अनुभाव और 
संचारी भाव तीनों के द्वारा ही रस की उत्पत्ति होती है, किसी 
एक के द्वारा नहीं । जहाँ इनमें से कोई एक या दो होता है, वहाँ 
आक्तेप द्वारा शेष दो या एक का भी ग्रहण हो जाता है | 

रस की कल्पना 


रस की कल्पना संस्कृत में हुई है, अँगरेज़ी अथवा अरबी- 
फ़ारसी में इसका पर्यायवाची कोई शब्द नहीं । वास्तव में प रिपुष्ट 
भाव का ही नाम रस है, इस लिये भाव के पर्यायवाची शब्द 
ही अन्य भाषाओं में मिलते हैं, अँगरेज़ी में भाव को इमोशन 
ओर फ़ारसी में 'जज़बा” कहते हैं । अभिनय अवलोकन के 
समय जो तन्‍मयता दशकों में देखी जाती है; उसके आधार 
से ही रस की कल्पना हुई ज्ञात होती है, क्‍योंकि नास्यशास््र में 
ही पहले पहल इसका नियमबद्ध उल्लेख हुआ है । महामुनि भरत 
कहते हैं कि द्रहिण” नामक किसी आचार्य द्वारा इसका 
आविष्कार हुआ। 

महामुनि भरत लिखते हैं--रसों के उत्पत्ति के हेतु चार रस 
हैं--इंगार, रोद्र, बीर और वीभत्स | 

शुंगार से हास्य, रोद्र से करुण, बीर से अद्भुत, और वीभत्स 
से भयानक की उत्पत्ति हुई | #ंगार की अनुकृति हास्य का सदर 
का कम्मे करुण का, बीर का कार्य्य अदभुत का और वीभत्स 
दर्शन भयानक का जनक है । 

अग्निपुराण में रसों की उत्पत्ति जिस प्रकार दिखलाई गई हैं, 
वह बहुत ही स्वाभाविक है । ईश्वर रस स्वरूप है, इसलिए उसको 
रस का आधार कहना, अथवा उसके द्वारा रस का विकास 
दिखलाना, वास्तविकता पर प्रकाश डालना है । रस क्‍या है ? 
उसके आनन्द की अभिव्यक्ति है। आनन्द का यथार्थ उद्रेक ही 

रसत्व को प्राप्त होता है । आनन्द का उपभोग अहंभाव ही करता 
है, क्‍योंकि अहंभाव ही व्यक्तित्व का आधार हैं। बिना अहंभाव 
के व्यक्तित्व अस्तित्व में नहीं आता, अतएवं जगदात्मा का 
आदिम विकार अहंभाव है । यह अहंभाव बिश्व में व्याप्त होकर 
साभिमान हो जाता है, क्‍योंकि केन्द्रित होने पर उसमें ममत्व आ 
जाता है। ममत्व से ही रति की उत्पत्ति होती है | जब तक 
किसी वस्तु अथवा व्यक्ति में किसी की ममता न होगी, तब तक 
उससे उसकी रति (प्रीति ) न हो सकेगी । ममता ही प्रीति की 
जननी है । जब किसी कारण से आनन्द-प्रवाह में व्याघात उप- 
स्थित होता है, तो वह कुछ तीखा हो जाता हैं, उसमें तीक्ष्याता 
आ जाती है, उस समय रोद्ररस सामने आता है। रोद्ररस का स्थायी 
भाव क्रोध है, क्रोध ओर गये का घनिष्ठ सम्बन्ध है। गवे होने पर 
ममत्व व्याघात का सामना करने के लिये उत्साहित होता है, यही 
वीर रस है। सामना करने के समय ममत्व को यदि अपने 
अथवा व्याघातकर्ताओं के प्रति कारण विशेष से घृणा उत्पन्न हो 
जाती है तो वह संकुचित हो जाता है, यही वीभत्स रस है । ये ही 
चारों प्रधान रस हैं, जिनके आधार से शेष रसों की उत्पत्ति 
होती है । 

अब देखिये, इन चार रसों से अन्य चार रसों की उत्पत्ति केसे 
हुई ? महामुनि भरत कहते हैं कि '#ंगार रस की अनुकृति हास्य 
है ।' अनुकृति का अथ है, अनुकरया, अथवा नकल करना । आप 
लोग जानते हैं, नकल हँसी की जड़ है। किसी की वेशभूषा, 
चाल-ढाल, बात-चीत आदि की नकल जब विनोद के लिये की 

जाती है, तब उस समय हँसी का फव्वारा छूटने लगता है। श्रृंगार 
रस की सब बातों की नकल कितनी हास्य विनोदमय होगी, इसके 
बतलाने की आवश्यकता नहीं, हास्य में स्थायिता है। वह आक- 
घेक ओर व्यापक भी बहुत है, इसलिये बाद को हास्य भी एक रस 
माना गया । क्रोध में आकर यदि कोई किसी को प्रहार कर बेठता 
है, अथवा किसी को लगती किंवा कट बातें कहता है, तो वह 
व्यथित अथवा आहत हुए बिना नहीं रहता, उसके हृदय में शोक 
भी उत्पन्न हो जाता हैं, और बह अपने दुःखों का वर्णन करके 
रोने कलपने भी लगता है, यही करुण रस है, जो रोद्ररस का कार्य 
है । इसीं लिये करुण रस की उत्पत्ति रौद्रस से मानी गई है। 
इस में भी स्थायिता ओर व्यापक्रता है, अतएव धीरे-धीरे यह भी 
रस में परिगणित हो गया। यह कोन नहीं जानता कि वीर के 
कार्य्य आश्रय्येजनक होते हैं,वीरपुद्नब अज्ञनीनन्दन ने, महापराक्रमी 
भीष्मपितामह ने, महाभारत विजयी धनज्ञय ने जो बीरता के काये 
किये हैं बे क्रिसको चकित नहीं बनाते । महाभारत विजयी 
धनखय ने जो वीरता के काये किये हैं वे किसको चकित नहीं 
बनाते । महाराणा प्रनाप, बीरबर नेपोलियन फे वीरकर्म भी लोक 
विश्रुत हैं, और सब लोग इनको अदुभुतकर्मा कहते हैं । इसीलिये 
वीरता के कर्मो को अदभुत रस का जनक माना गया है । 
रणाभूमि को रक्ताक्त देखकर, मज्जा मेदमांस को जहाँ तहाँ 
स्थाते-पीसे नुचते अवलोकन कर, कटे मुण्डों पर बेठ काकों को 
आँसें निकालते, गीधों को ऑतड़ियाँ खींचते, शंगालों को लोथ 
घसीटते और कुत्तों को हड्डियाँ चबाते देख क्रिसके हृदय में भय 

का संचार न होगा । इसी लिये वीभत्स दशेन से भयानक की 
उत्पत्ति मानी गई है । मेरा विचार है इस विषय में जो सिद्धाल्त 
सहामुनि भरत ओर अग्निपुराण के हैं, वे युक्तिसंगत और उपपत्ति- 
मूलक हैं । 

जेसे पहले चार रस, फिर आठ रस की कल्पना हुई, वेसे ही 
काल पाकर नवाँ रस निर्बेद भी स्वीकृत हुआ । यद्यपि तक वितक 
इस विषय में भी हुए, परन्तु आज कल अधिक सम्मति से नवरस 
ही माने जाते हैं । 

शान्‍्त्र रस की कल्पना केसे हुई ? “जिसका स्थायी भाव 
निर्वेद है नवाँ वही शान्त रस है । 

कोई समय था, जब भारतवषे में शान्तरस की धारा वह रही 
थी, आज भी उसका प्रवाह बहुत कुछ सुरक्षित है । आय्ये-संस्क्रति 
में उसकी बड़ी महत्ता है,और इस जाति के समस्त महान ग्रन्थ उच्च 
कंठ से उसका यशोगान कर रहे हैं । मानव-जीवन में त्याग की 
बड़ी महिसा है ओर इस में सन्देह नहीं कि सच्ची शान्ति और 
परमानन्द की प्राप्ति उसी से होती है। ऐसी अवस्था में उसका 
रस में न गिना जाना असंभव था। काल पाकर मनीषियों की 
हृष्टि इधर गई ओर वह भी रसों में गिना गया। यहाँ तक कि 
नाटक में भी उसको स्थान मिला और इस रस का 
'प्रबोध चन्द्रोदय” नाटक एक क्षमताशालिनी लेखनी-द्वारा निर्मित 
होकर संस्क्ृत-साहित्य में समादरणीय स्थान पा गया । 

रस की संख्या नव तक आकर समाप्त हो गई, यह नहीं कहा 
जा सकता । अब भी नये-नये रस की कल्पना हो रही है । वास्तविक 

हैं। काव्य प्रकाश के अनुसार देव भक्ति ओर वात्सल्य आदि भाव 
हैं, रस नहीं; किन्तु कुछ आचार्यों ने इन्हें भी रस माना है। कुछ 
लोग सख्य को रस कहने लगे हैं। अतएवं रस की संख्या कहाँ 
त्तक पहुँचेगी, यह नहीं कहा जा सकता। किन्तु आजकल सर्वेसम्मत 
नव ही रस हैं|. 


परस्पर विरोधी रस 
कुछ रसों का कुछ रसों के साथ विरोध है। जिस रस का 
जिस रस से विरोध नहीं है उस रस का उसके साथ अविरोध माना 
जाता है । 
साहित्यदपैण के अनुसार विरोध है-- 
(१) झूंगार रस का करुण, वीभत्स, रोद्र, बीर, भयानक के 
साथ । 
(२) हास्य रस का भयानक ओर करुण के साथ । 
(३) करुण रस का हास्य, और झंगार के साथ । 
(४) रोद्र रस का हास्य, झूंगार और भयानक के साथ | 
(४) भयानक रस का शंगार, वीर, रोद्र, हास्य और शान्त के 
साथ । 
(६) बीर रस का भयानक और शान्त के साथ । 
(७) शान्त रस का वीर, रूंगार, रोड़, हास्थ ओर भयानक 
के साथ । 

(८) वीभत्स का झूंगार रस के साथ । 

रसों के विरोध ओर अविरोध के विषय में यद्यपि आचार्यो 
की सम्मतियों में भिन्नता देखी जाती है, किन्तु में यह कहूँगा कि 
साहित्यदप॑ण की सम्मति बहुत मान्य है, साथ ही अधिकतर 
निर्दोष ओर पूर्ण है । 

रस-परिपाक के लिये आवश्यक है कि दो विरोधी रसों का 
बर्णन साथ-साथ न किया जावे, क्योंकि इसका परिणाम यह होता 
है कि या तो वे परस्पर एक दूसरे के रस-विकास के बाघक होते 
हैं, जिससे रस-आस्वादन का आनन्द कलुपित हो जाता हैं | अथवा 
यदि दोनों सब्ल हुए, तो संघ उपस्थित होने पर दोनों का नाश हो 
जाता है, जिससे वह उद्देश्य बिनष्ट होता है, जिसके लिये उनकी 
सृष्टि हुई । 


रस-विरोध का परिहार 


जब दो विरोधी रस एकत्र आ जावें, तो उस समय विरोध- 
परिहार का उद्योग करना चाहिये, ऐसा हो जाने पर रस-ब्याघातकी 
आशंका दूर हो जाती है। विरोध-परिहार कैसे किया जावे, इस 
विषय में काव्य प्रकाश की यह सम्मति है-- 
विरोध का परिहार हो ज्ञाता है-- 
(१) जब दो विरोधी रसों का आधार एक हो तो उनका आधार 
भिन्न-भिन्न कर देने से । 
(२) दो बिरोधी रसों के मध्य में एक ऐसे रस को स्थापित 
कर देने से जो दोनों का अविरोधी हो । 


हि: । 
र६२ हिन्दी नाट्य-कला 
(३) जब विरोधी रस का आधार स्मरण हो । 
(9) जब दो विरोधी रसों में स्ताम्य स्थापित कर दिया जावे । 
(५) जब दो विरोधी रस किसी अन्य रस के अंगांगी भाव से 
अंग बन गये हों । 
अब उदाहरण देता हूँ---निम्नलिखित दोहे को देखिये-- 
बान तानि के कान लों खैंचे कठिन कमान । 
अभरि भभरि सारे सुभट भागे भीरु समान ॥। 
बीर और भयानक एक दूसरे के विरोधी हैं, इसलिये किसी 
पद्म में एक साथ नहीं आ सकते, परन्तु इस पद्य में दोनों साथ 
आये हैं, फिर भी रसप्रवाह में बाधा नहीं पड़ी, कारण यह है कि 
पहले चरण का आलम्बन (आधार) बीर आओर दूसरे चरणा का 
आलम्बन ( आधार ) भयातुर सुभट हैं । यश्रपि दोनों रसों का 
आधार एक ही पद्म है, किन्तु दोनों के दो आलम्बन हो जाने के 
कारण वह बाधा दूर हो गई, जो एक ही आलम्बन होने से उपस्थित 
होती, इस लिये रस का आस्वादन अबाध रहा | पद्म पढ़कर स्वयं 
आपको इसका अनुभव होगा। रस-परिहार के पहले नियम में 
यही बात कही गई है । 
अब दूसरे नियम का उदाहरण लीजिये-- 
का भो जो उर मैं भर॒यो भव विराग बर वित्त । 
मुवन-विमोहक माधुरी हरति न काको चित्त ॥ 
बड़े-बड़े विरागियों के चित्त को भी अलौकिक लावण्य विचलित 
कर देता है, यह बात अविदित नहीं, इस दोहे में इसी बात का 
वर्णन है । पहली पंक्ति में विराग का निरूपण है; दूसरी पंक्ति के 


४ की 
कट 

अन्त में माधुरी द्वारा चित्त का हरण होना, ःंगार-गर्भित है, दोनों 
परस्पर बिरोधी हैं, किन्तु मध्य के 'भुवन-विमोहक' वाक्य ने ( जो 
अदूभुत रस की अवतारणा करता है ) दोनों के विरोध का परिहार 
कर दिया है । भवविरागमूलक शान्त रस के उपासक के चित्त को 
कोई माधुरी कदापि आकर्षित नहीं कर सकती, क्योंकि विराग आर 
आसक्ति परस्पर विरोधी हैं । परन्तु जो अद्भुत माधुरी भुवन- 
विमोहक है, उसका ठसके चित्त को हरण कर लेना स्वाभाविक है । 
इसीलिये उसके द्वारा शान्‍्त ओर श्ंगार के विरोध का परिहार 
हुआ । दूसरे नियम का यही वक्तव्य था। 


अब तीसरे नियम का उदाहरण लीजिये-- 


सोहै, रुधिर भरो परो महि में सहि-सहि वार । 
कबों कान्तकर जो हुतो कलित कंठ को हार ॥ 
किसी वीर रसिकशिरोमणिस की भुजा को रुधिर भरी प्रथ्वी 
पर पड़ी देखकर एक सहंदय का यह कथन है । उसकी भुजा को 
इस बुरी दशा में पाकर वह समय याद आ गया, जब वह 
सुन्दरी ललनाओं के कमनीय कंठों में पड़ा रहकर किसी अपृव 
गजरे की शोभा धारण करता होगा, अतएवं उसका शाक्र बढ़ 
गया ओर उसके हृदय का भाव दोहे के रूप में परिणत हुआ। 
यहाँ स्पष्ट शृंगार, करुण रस का सहायक है, बाधक नहीं। इसलिये 
यह स्वीकार किया गया है कि स्मरण किये गये विरोधी रस से 
विरोध का परिद्दार हो जाता है । 

चौथे नियम का उदाहरण यह है-- 
काल विमुखता का कहों मुख न कहत बर बैन । 
रस बरसन पावत नहीं रस बरसनपद्ु नैन ॥ 


यह एक प्रेमिक की उक्ति है, वह अपनी स्वर्गगता श्रेमिका के 
शरीर को सामने पड़ा देखकर भग्नहदय है ओर प्रेम का उद्रेक होने 
से, अपने हृदय की वेदना को व्यथामय शब्दों में वर्णन कर रहा 
है । यहाँ प्रत्यक्ष नायक का श्रेम । ( जो शंगार रस का स्थायी है ) 
शोक का अंग बन गया है क्‍योंकि वह उसकी वृद्धि कर रहा है। 
अतएबव विरोधी होने पर भी बह रस का बाधक नहीं, वरन वर्द्धक 
है, इसलिए चौथे नियम का संगत होना स्पष्ट है। 

पाँचवें नियम का उदाहरण-- 


कहा भयो जीते समर ले कुसुम सम गात । 
बात कहत ही मनुज जो काल गाल में जात | 


इस पद्म के प्रथम चरणा में वीर रस और द्वितीय चरण में 
शंगार रस विराजमान है। तीसरा-चोौथा चरण शान्त रस-गर्भित 
हैं। वीर ओर #ंगार परस्पर बिरोधी हैं, किन्तु वे दोनों शान्त रस 
के अंग वन गये हैं | इसलिये उनके पारस्परिक विरोध का परिहार 
हो गया है | शान्त रस की प्रधानता ही पद्म में दृष्टिगोचर हो रही 
है, शेष दोनों रसों ने अंगांगीभाव से उसमें अपने को विलीन कर 
दिया है, क्योंकि वे उसकी पुष्टि कर रहे हैं। इसलिये पंचम नियम 
की विरोध-परिहार शक्ति स्पष्ट है । 

रस जब अनोचित्य से प्रवृत्त होता है, तो उसे रसाभास कहते 
हैं। रसभंग होने पर ही रसाभास होता है और अनोचित्य ही 
रसभंग का कारण है। देश, काल, पात्र एवं सामाजिक आचार 
विचार ओर व्यवहार के अनुसार अनौचित्य अनेक रूपरूपाय है, 
फिर भी लक्ष्य की ओर दृष्टि आकर्षण के लिये, उसके कतिपय 
रूपों का वर्णन मिलता है । 
रसाभास के कुछ उदाहरण नीचे लिखे जाते हैं-- 
रोद्र रसाभास--यथा 
बात कहा बरीन की को मोसम बलवान | 
बिगरि गये बापहूँ पे हों बगारि हों बान | 


गुरुजन पर क्रोध करना उचित नहीं, पिता सर्वप्रधान गुरु है । 
इस दोहे में कहा गया है कि यदि मैं बिगड़ ज्ञाऊँगा, तो वाप को 
भी बाण मार दूँगा, इससे बढ़कर क्या अनोचित्य होगा, अतएव 
इसमें प्रत्यक्ष रोद्र रसाभास है। 
भयानक रसाभास--जहाँ किसी नरपुंगव अथवा वीर में भय 
इृष्टिगत होता है, वहाँ भयानक रसाभास होता है--यथा 
सुने असुर की असुरता सुरपुर सकल सकात | 
देखि दसवदन को वदन सुरपति मुख पियरात ॥ 


इस पद्म में वीर शिरोमणि इन्द्र के मुख का रावण के भय से 
पीत होना वर्णित है, इसलिये इसमें भयानक रसाभास है । 
करूण रसाभास--जो करुणा अथवा दया का पात्र नहीं है, 

जब उसपर कृपा अथवा उसके बिषय में करुणा की जाती है, तब 
करुण रसाभास होता है--यथा 
चहत अपावन करन सो भवपांवन रस सोत । 
देख पतित की यातना जो दुख निपतित होत ॥ 
पाप कम्से में रत रहने के कारण जिसका पतन हो गया है, 
उसकी यातना अथवा ताड़ना होने से ही रूमाज का मंगल हो 
सकता है, अतएवं वह इस योग्य होता है कि उसको यातना हो 
आर उसे दण्ड दिया जावे । ऐसों का शासन होते देखकर जो 
डुखित होता है, वह दया का अनुचित प्रयोग करता है ओर उसकी 
करुणा उचित नहीं होती । इस पद्म में इसी का वर्णन है, अतएव 
इसमें करुण रसाभास है । 
हास्य रसाभास--जब हास्य रस का आलम्बन वृद्ध जन अथवा 
| गुरुजन होते हैं, अर्थात्‌ जब वृद्धजन अथवा गुरुजन की हँसी 
'डड़ाई जाती है, तब हास्य रसाभास होता है--यथा 
सेत केसमिस अवनि में पसरी कीरति सेत | 
कौन दाँत के गिर गये दाँत सुमुखि पे देत ॥ 
इस पद्च में एक वयोद्वद्ध की हँसी उड़ाई गई है । प्रायः देखा 
जाता है कि बृद्धावस्था में हवस बढ़ जाती है, किसी किसी का मन 
बृद्धावस्था में भी युवा बना रहता है, वे दाँत गिर जाने पर भी 
सुमुखियों पर दाँत देते रहते हैं । दाँत गिर जाने पर दाँत देना एक 
अदूभुत बात है, इसलिये पद्म में कहा गया है. कि बद्ध ने अद्भुत 
कर्मा बनकर श्वेत दाढ़ी के बहाने प्रथ्वी पर अपनी श्वेत कीर्ति 
'फेल्लाई है । यह धोर व्यंग्य है, ज्ञो वृद्ध के चरित्र पर कुत्सित 

कटाक्ष करता है। चित्र सच्चा है, किन्तु एक वृद्धजन का उससे 
सम्बन्ध होने के कारण उसे पढ़कर चित्त में क्षोभ होता है । 
वृद्ध जन के साथ ऐसी हँसी उचित भी नहीं होती | अतएव यहाँ 
हास्य रसाभास हैं । 
बीर रसाभास--जहाँ पर उत्साह आचित्य से गिर जाता है-- 
वहाँ बीर रसाभास होता है--यथा 
बीर बहकि बाहत नहीं कवहुँ वधिक्र सम बान । 
बालक अबला वधनिरत ब्रथा वनत बलवान | 
किसी बालक और अबला वध में उत्साहित जन के प्रति 
किसी तेजस्वी महात्मा की यह उक्ति है । इसमें कहा गया है कि 
वीर उत्साह होने पर बधिक्र के समान निरीह्‌ प्राणियों पर बाण 
नहीं चलाता, क्‍यों कि यह अनोचित्य है । इसी प्रकार बालक 
एवं अवला पर हाथ उठाना भी कापुरुषता का परिचायक है, 
बलवान द्वारा ऐसा अनुचित कार्य नहीं हो सकता । अतएव इस 
पद्म में स्पष्ट बीर रसाभास है । 
बीभत्स रसाभास--किसी कारण से जहाँ बीभत्स में अनो- 
चित्य दृष्टिगत होता है, वहाँ वीभत्स रसाभास होता है--यथा 
रुधिर पियत तो कत केंपत सुनत नरक को नाम | 
हाड़ चिचोरत रहत तो कहत ज्ञात कत राम ॥ 
रुधिर पान करने के समय किसी रक्त पिपासित का नरक का 
नाम सुनकर कैँप जाना उसकी दुबेलता का सूचक है, अतएव अनौ- 
चित्य है । इसी प्रकार हाड़ चिचोरते समय राम-राम कहते जाना 
भी समुचित नहीं, क्योंकि इससे एक ओर नाम की मर्यादा नष्ट 

होती, है, और दूसरी ओर उसकी पाप-अब्वत्ति की चरितार्थता 
नहीं होती, अतएवं इस पद्च में वीभत्स रसाभास पूर्ण रूप से 
विराजमान है । 
शान्त रसाभास--जहाँ शान्‍्त रस के प्रवाह में अनुचित का्ये- 
कलाप बाधा उपस्थित करें, वहाँ शान्‍्त रसाभास होगा--यथा-- 
का विराग भो जो रहे राग रंग में लीन । 
रहे रामरत जो न तो का करवा कोपीन ॥ 
विरागभाजन बनकर राग रंग में लीन होना, ओर करवा- 
कोपीन धारण कर राम में रत न होना, अनोचित्य है। अतएव 
यहाँ स्पष्ट शान्‍्त रसाभास है । 
अदूभुत रसाभास--जब किसी विषय का वर्यान आश्चय की 
सीमा से आगे बढ़कर असंभवता तक पहुँच जाता है, वहाँ अद्भुत 
रसाभास होता है--क्‍्योंकि इस प्रकार का वर्णन उचित नहीं 
होता । यथा-- 
उछारि अंजनीसुअन ने लीलि लियो ततकाल । 
निरस्थि बाल रविविम्ब को सुमधुर फल सम लाल || 
>-सूर्योाआत्या हि जगत: । 
सूस्ये जगत्‌ की आत्मा है, वह हिन्दू जाति का आराध्य देव 
है, उसके विषय में यह लिखना कि उसको नर ने नहीं वरन्‌ वानर 
ने निगल लिया, कितना बड़ा अनोचित्य है। सूय्ये के सामने 
अंजनीनन्दन की सत्ता हिमालय के सामने एक चींटे इतनी भी नहीं, 
भला वे सूर्य को क्या निगलते । जिस काये का उल्लेख दोहे में है, 
वह अद्भुत क्या महान्‌ अदभुत है, परन्तु प्रलापमात्र है ओर 

अनोचित्य पूर्ण भी, अतएवं उसमें प्रत्यक्ष रसाभास है. । एक दोहा 
ओर देखिये-- 

का न करति ललना, हरति पति को ले करवाल । 

कैंपि कलंक्र भय ते बनति कोख लाल को काल ॥ 


एक ललना का कर में करवाल लेकर पतिदेव का वध करना, 
अपने फूल से कोमल लाल का कलंक भय से नाश कर देना, 
कितना विस्मयपूर्ण ओर आश्चर्यजनक हैं! किन्तु दुःख है कि 
संसार में ऐसा होता है । दोनों कार्यो में अनोचित्य की पराकाष्ठटा 
है, इसलिये पय्य में अद्भुत रसाभास मोजूद है । 
कुछ अनोचित्य के कारण रसाभास से रस कलुपित हो सकता 
है किन्तु यह नहीं हो सकता कि उसमें रस का अभाव हो जावे । 
यह भी समझ लेना चाहिए कि सब जगह अनोचित्य से रसाभास 
नहीं हो ज्ञाता । जहाँ अनोचित्य से किसी रस की पुष्टि होती हो, 
अथवा जहाँ अनौचित्य का उद्देश चरित्र सुधार कलंक अपनोदन 
किंवा दोपषअवगतकरण हों, वहाँ वह वर्जित नहीं होता । अनोचित्य 
वही निन्‍्दनीय होता है, जो रस के प्रतिकूल हो । यथा -- 
कंचन संचय में निपुन रखत कंचनी मान। 
कैसे बने महंत नहिं महि में महिमावान॥ 
किसी धर्माचार्य पर कटाक्ष करना अनोचित्य है, इस पद्म में 
यही किया गया है, अतएवं इसमें रसाभास माना जा सकता है। 
किन्तु महन्‍्त के चरित्र शोधन के लिये ह्वी, इस पद्म में उनकी हँसी 
उड़ाई गई है, अतएवं यहाँ अनोचित्य द्वास्य रस को पुष्ट करता है, 

उसके प्रतिकूल नहीं है, इसलिये इसमें रसाभास नहीं माना जायगा। 
इसी प्रकार अन्यों को भी समभना चाहिये। 


शरुद्धार रस का विवेचन 


नाट्य-शास्त्र के आचाये महामुनि भरत ने शंगार की यह 
परिभाषा लिखी हे-- 
/ जो कुछ लोक में पवित्र, उत्तम, उज्वल, एवं दर्शनीय है, वह 
झ्ंगार रस कहलाता है |? 
.. जो कुछ संसार में दर्शनीय अर्थात्‌ सुन्दर है, साथ ही जो 
। पवित्र, उत्तम ओर अव्वल है, उसका जिसमें सरस एवं हृदयग्राही, 
वर्णन विकास अथवा प्रदर्शन होगा, वह #ंगार रस कहला सकेगा। 
खंगार रस के देवता विष्णुभगवान हैं | ज्ञिस रस का जो गुण, 
स्वभाव ओर लक्षण होता है, उसका देवता प्रायः उन्हीं गुणों और 
लक्षणादि का आदशे होता है, क्योंकि उसीके आधार से उस रस 
की कल्पना होती है। भगवान्‌ विष्णु में सतोगुण की प्रधानता 
है, उनकी सहकारिणीं वह शक्ति है जो रसा है, जो उनके समान 
ही सवेत्र ही रमणा करती है, सबका पालन-पोषण करती है, और 
जो उन्हीं लोकोत्तर के सटश लोकोत्तरा है। उनका पवित्रतम-पद्‌ 
देश पुण्यसलिला भगवती भागीरथी का उत्पादक है, उस भगवती 
भागीरथी का, जो त्रिपथगा हैं, स्वर, मत्ये ओर पातालविहारणी 
हैं; जो भगवान शिव के शिरोदेश की मालती माला हैं, ओर हैं, 
उस कण्ठगत कालकूट बिषमता की शमनकारिणी, जिससे त्रिलोक 
के भस्मीभूत होने की आशंका उपस्थित हो गई थी । फिर यदि 

यह्‌ कहा जावे कि लोक में जो कुछ पवित्र, उत्तम, उज्वल, ओर 
दर्शनीय है, वह #ंगार रस है, तो क्या आश्चर्य ! रति %गार रस 
की जननी है, इसलिये रति उसका स्थायीभाव है । 

हिन्दी शब्दसागर में रति शब्द का यह अथे लिखा गया है 
प्रीति, प्रेम, अनुराग, मुहज्बत । 


बाबू हरिश्वन्द्र कहते हैं-- 
ज्ञाकौ लहि कछु लहन क्री चाह न चित में होय । 
जयति ज्गन पावन करन प्रेम वन यह दोय || 
कबीर साहब कहते हैं-- 
“पोश्री पढ़ि पढ़ि जग मुआ पणिडित भया न कोय | 
ढाई अच्छर प्रेम का पढ़े सो यरिडित होय ॥ 


ऐसी महिमामयी, विश्वव्यापिनी, अनन्त गुणावलम्बिनी रति, 
जिस श्रृंगार रस का स्थायीभाव है, वह्‌ यदि पवित्र, उज्वल, उत्तम 
एवं दर्शनीय न होगा, तो कान होगा ; क्योंकि विभाव, अनुभाव 
आर रस संचारी भावों के सहयोग से स्थायीभाव ही रस में 
परिणत होता है । यदि कहा जावे कि 'स्त्री पुरुष के काम-बासना- 
मय हृदय की परस्पर रमणोच्छा का नाम भी तो रति है ! फिर 
वह इतना प्रशंसनीय कैसे होगा ? तो उत्तर यह है कि काम का 
वास्तविक स्वरूप न सममने से ऐसा प्रश्न होगा, अतएव मैं 
काम का यथार्थ स्वरूप समझाने की चेष्टा करूँगा । हृदय की 
सकामता क्या है ? यह वह मानसिक म्रवृत्ति है, जो संसार के 
खजन का हेतु है । 

मंगलमय विधाता की यह वह विधि है, जिसमें संसार की सारी 
पवित्रता, उज्बलता, उत्तमता ओर दशेनीयता एकत्रीभूत हैं। 
इसीस उसका आधार उत्तम प्रकृति से युक्त शड्भार रस है--जो 
प्रशंसनीय है, ओर जिसमें किसी कुत्सित भाव को स्थान नहीं । 

आये-संस्क्ृति के अनुसार विवाह का बंधन पवित्र बंधन है, 
और ख्त्री-पुरुष का स्वाभाविक संयत सम्मिलन एक पुनीत विधान । 

मंगलमयो सृष्टि के संरक्षण के लिये किस प्रकार स्मृति वचनों 
के द्वारा मनुष्य ज्ञाति को सतक किया गया है ओर कैसे एक धर्म 
काये की ओरे प्रवृत्ति दिलाई गई है ओर कितने रोचक भाव से; 
इसको व्याख्या करने की आवश्यकता नहीं । 

एक प्रकार से और इस विषय को देखिये। जिसका #ंगार 
किया जाता है, वह्‌ उत्तम, उज्वल ओर दशैनीय बन जाता है | यह्‌ 
श्रृंगार चाष्टे प्रकृति करों से किया गया हो, चाहे मनुष्य जाति 
द्वारा । शरदमयंक्र, समुज्वल राका रजनी, अनन्त तारकाबलि 
बिलसित नीलनभोमण्डल, लोकरंजिनी अरुणरागआरंजिता ऊषा, 
हिम धबल गिरिश्वंगश्रेणी, हरित दल विभूषित पांदपावली, अनन्त 
सोंदये निकेतन विक्रच कुसुम समूह, विचित्र चित्रित विहँग बन्द 
आर नाना रंग आकार के चमत्कारमसय क्रीट-पतंग किसको विमुग्ध 
नहीं बनाते, क्रिसके लोचनों को नहीं चुराते और किसके हृदय को 
आनन्दित नहीं करते । मानव जाति के बनाये संसार के अनेकों 
मन्दिर, सहस्त्रों स्तंभ, कितने ही पिरामिड, बहुत से पुल, लाखों 
पुष्पोद्यान, असंख्य विलास-मन्दिर, करोड़ों बाग-बगीचे, अनेक 
मूर्तियाँ और खिलौने, इतने साफ़ सुथरे सुन्दर, मनोहर ओर देखने 

योग्य हैं कि उनकी जितनी प्रशंसा की जाय वह थोड़ी है। ये 
समस्त विश्व-विभूतियाँ पवित्र इसलिये हैं कि उनका दशशन निर्दाप 
है और वे लोकोत्तर आनन्दसदन हैं । यह शंगार का माहात्म्य है। 
जब इस श्रृंगार को रसत्व प्राप्त हो ज्ञाता है, तो सोना ओर 
सुगंध को कहावत चरितार्थ होती है, उस समय वास्तव में मणि- 
काग्बन योग उपस्थित होता है, निर्जीवप्राय सजीव वन ज्ञाता हे 
ओर स्वर्ण कलस रवि-किरणा-कान्त !! 

क्या इन बातों पर गंभीरता पूवेक विचार करने पर यह नहीं 
स्वीकार करना पड़ता कि शंगार रस की पवित्रता ओर महत्ताओं 
के विषय में ज्ञो कथन किया गया, वह सत्य ओर युक्तिसंगन है | 

शुद्भार रस की व्यापकता 

संसार में जो पवित्र, उत्तम, उज्वल, ओर दर्शनीय है. उसमें 
खज्भार रस का विकास हे, इस कथन से ही श्द्भार रस क्रितना 
व्यापक है, यह स्पष्ट हो ज्ञाता है | 

प्राणियों में मनुष्य सर्वेप्रधान है । जब उसकी ओर दृष्टि ज्ञाती 
हैँ तब आड्भार रस की व्यापकता अन्य प्राणियों की अपेक्षा उसमें 
अधिक पाई जाती है । किसी-किसी प्राणी में श्द्भार रस का 
कोई-कोई अंश बहुत ही प्रबल देखा जाता है, परन्तु उसका 
सर्वाश अथवा अधिकांश जितना मानव-जाति में मिलता है, 
अन्यों में नहीं । दर्शनीयता जितनी सोंद्य में मिलती है, अन्य 
गुणों में नहीं । जितना आकर्षण ओर हृदयग्राहिता रूप में होती है, 
जितना मोहक वह होता है, दूसरा नहीं। 

सुन्दर-सुन्दर चित्र, तरह-तरह के वसन-आभूषण, कोमल 

कांत बिछौने, नयनरंजन सामग्री, लोकमोहने आलोक, गगन- 
चुम्वी प्रासाद, सुसज्जित उद्यान, मनोहर नहरें, अनेक देव दुलेभ 
विभव, ओर बहुत से अपूर्व सुखसाधन, मनुष्य जाति की सौंदये- 
श्रियता से ही प्रसूत हैं । संगीत-साहित्य. के सूक्ष्म से सूक्ष्म 
आविष्कार, स्वर-ध्वनियों की लालायितकर लहरें, विविध वाद्य- 
यन्त्रों के मघुर निनाद, लय ओर नृत्त के नाना विसेद, हास- 
बिलाल के क्रिया-कलाप, रूप माधुरी के विविध वर्णन, प्रकृति 
विभूतियों के मनोहर चित्रण, कवि-हृदय के. सरस उद्गार, 
रसिक जनों के रस प्रसूत सम्बल, सोंद्येप्रेम प्रकरण ही के 
विविध संस्करण हैं । मानब किस प्रकार इनके द्वारा अपनी 
सकामता को चरिताथे करता है, कैसे इनमें अनुरक्त रहकर अपने 
जीवन को आननन्‍्दमय बनाता है, यह अविदित नहीं, प्रत्येफ 
सहृदय इसे जानता है । 

चधिक्र की वीणा में कोन सी वशीकरण विभूति होती है कि 
उसको अवण कर म्ग इतना तन्‍्मय हो जाता है कि उसके बाण 
पर आत्मोत्सगे करने में भी संकुचित नहीं होता? कृत्रिम करिणी 
को देखकर भी गजराज पर कोन-सा जादू हो जाता है कि वह 
गते में ही पतित नहीं होता, उस पराधीनता के बन्धन में भी बँघ 
जाता हैं, जो उसको आजीवन जीवन के स्वतन्त्रता सुख से बंचित 
कर देता है ? घोड़ियों में कौन-सी आकर्षिणी शक्ति हैं, ज्ञिनको 
अबलोकन करते द्वी घोड़े आनन्द-विहल होकर उछलने-कूदने ही 
नहीं लगते, अपने उच्च रव से दिशाओं को भी ध्वनित करने 
लगते हैं ? मंथर गति, पीवर ग्रीव, विशाल काय बेलों में 

कौन-सी मोहनी रहती है कि उनको घूमते देख गाएँ आपे में नहीं 
रहतीं और पास पहुँच कर परस्पर लेहन करने में ही आनन्द 
लाभ करती हैं ९ 

कुसुमाकर जब कुसुमावलि का माल्य धारण कर दिशाओं 
को सुरभित करता है, पादपपंक्ति को नवल फल दल संभार से 
सजाता है, तो कोयल क्‍यों उन्मादिनी बनती है; क्‍यों रात-रात भर 
बोलती है ? क्यों कूक-कूक कर कलेजा निकाले देती है। जब 
घन गगन मण्डल में घिर जाते हैं, मन्द-मन्द गरजतें हैं, कभी रस 
बरसते हैं, तब पपीहा क्यों पीपी की रट लगाता है, मयूर क्यों 
मत्त होकर नर्चन करता है, घन-पटल को अवलोकन कर इनको 
कोन रस मिलता है ? क्याये सब श्वार रस के ही कोतुक 
नहीं ? 

भंग फूलों पर गूझता फिरता है, केभी उन पर बेठता है, कभी 
उनसे रस ग्रहण करता है, और कभी एक पुप्प का रत्न वहन 
करके दूसरों तक पहुँचा आता है । तितलियाँ नाचती फिरती हैं, 
चूम-चूमकर फूलों की बलाएँ लेती हैं । उनसे गले मिलती हैं, 
अपने रंग में उन्हें और उनके रंग में अपने को रँगती हैँ ओर फिर 
न ज्ञाने कहाँ चक्कर काटती हुई चली जाती हैं । मधुमक्खी चुप- 
चाप आती है, फूलों के साथ विहार करती हैं, उनसे रस संचय 
करती हैं । 

कविकुलतिलक गोस्वामी तुलसीदास जी ने शन्नार रस की 
व्यापकता का वर्णन जिस प्रकार किया है, वह भी दर्शनीय है-- 

सबके हृदय मदन अभिलाखा । लता निह्ारि नवहिं तरु शाखा । 

नदी उसगि अंबुधि कहँँ धाई | संगम करंहिं तलाब तंलाई। 
अँह अस दसा जड़न के बरन्ती । को कहि सकहि सचेतन करनी | 
पसु पच्छी नभ जल थल चारी । भये काम बस समत्न बिसारी | 
देव दनुज नर किन्नर व्याला। प्रेत पिशाच भूत बेताला। 
इनकी दसा न कहेजें बखानी। सदा काम के चेरे ज्ञानी। 





